

بے مے نہ کندر کف من خانہ روائی  
 سر داست ہوا۔ آتش بے دود! کجائی ؟  
 میر مہدی صاحب، صبح کا وقت ہے۔ جاڑا خوب پڑ رہا ہے۔ آنکھیٹھی سامنے  
 رکھی ہے۔ دوحرف لکھتا ہوں۔ ہاتھ تاپتا جاتا ہوں۔ آگ میں گرمی ہی۔ مگر ہائے  
 وہ آتش سیال! کہاں کہ جب دوجرے پی لیے۔ فورارگ وپے میں دوڑ گئی۔ دل تو  
 انا ہو گیا۔ دماغ روشن ہو گیا۔ نفس ناطقہ کو تو اجد بہم پہنچا۔ ساقی کوثر کا بندہ او تشنہ  
 لب۔ ہائے غضب ہائے غضب،

میاں تم پنسن پنسن کر رہے ہو، گورنر جنرل کہاں اور پنسن کہاں؟ صاحب  
 ڈپٹی کمشنر بہادر، صاحب کمشنر بہادر، نواب لفٹنٹ گورنر بہادر، جب ان تینوں نے  
 جواب دیا ہو تو اس کا مرافعہ گورنمنٹ میں کروں، مجھے تو دربار خلعت کے لالے  
 پڑے ہیں، تم کو پنسن کی فکر ہے یہاں کے حاکم نے میرا نام فر د نہیں لکھا۔ میں نے  
 اس کا اپیل نواب لفٹنٹ گورنر بہادر کے ہاں کیا ہے۔ دیکھیے کیا جواب آتا ہے۔ بہ  
 ہر حال جو کچھ ہو گا تم کو لکھا جائے گا۔

اجی وہ یوسف ہند نہ سہی، یوسف دہر سہی۔ یوسف عصر سہی، یوسف صفت کشور  
 سہی۔ ان کی زلیخا نے ستم برپا کر رکھا ہے۔ مجھے تو خبر نہیں کہیں حضرت کہہ گئے کہ  
 میں ساڑھے سات روپے مہینا بھیجے جاؤں گا۔ اب اس کا تقاضا ہے۔ رحیم بخش  
 روز آتا ہے۔ اور کہتا ہے کہ پھوپھا جان کو لکھو کہ پھوپھی جان بھوکتی مرنی ہیں۔ خرچ

جلد بھیجیو۔ ورنہ نالاش کی جائے گی اور تم کو گواہ قرار دیا جائے گا۔ بہر حال میرن صاحب کو یہ پڑھوا دینا۔ سرفراز حسین کو دغا۔ حکیم میرا شرف علی کو دغا۔ یوسف صفت کشور کو دغا۔

سہ شنبہ ۱۳۔ دسمبر ۱۸۵۹ء از غالب



میاں لڑکے،

کہاں پھر رہے ہو، ادھر آؤ خبریں سنو، دربار لارڈ صاحب کا میرٹھ ہوا۔ دلی کے علاقے کے جاگیردار بموجب حکمل کمشنر دہلی میرٹھ گئے۔ موافق دستور قدیم مل آئے۔ غرضیکہ پنجشنبہ ۲۹ دسمبر کو پہر دن چڑھے لارڈ صاحب یہاں پہنچے۔ کابلی دروازہ کی فصیل کے تلے ڈیرے ہوئے۔ اسی وقت توپوں کی آواز سنتے ہی میں سوار ہو کر گیا۔ میرنشی سے ملا، ان کے خیمہ میں بیٹھ کر صاحب سکرتز کو خبر کروائی۔ جواب آیا کہ فرصت نہیں۔ یہ جواب سن کر نو میدی کی پوٹ باندھ کر لے آیا۔ ہر چند پنسن کے باب میں ہنوز لاؤنعم نہیں۔ مگر کچھ فکر کر رہا ہوں۔ دیکھوں کیا ہوتا ہے۔ لارڈ صاحب کل یا پرسوں جانے والے ہیں۔ یہاں کچھ کلام و پیام نہیں ممکن۔ تحریر ڈاک میں بھیجی جائے گی۔ دیکھیے کیا صورت پیش آئے گی۔

مسلمانوں کی املاک کی واگزارشت کا حکم عاکم ہو گیا ہے۔ جن کو کرایے پر ملی ہے۔ ان کا کرایہ معاف ہو گیا ہے۔ آج یک شنبہ یکم جنوری ۱۸۶۰ء ہے۔ پہر دن چڑھا ہے کہ یہ خط تم کو لکھا ہے۔ اگر مناسب جانو تو آؤ۔ اپنی املاک پر قبضہ پاؤ۔ چاہو یہیں رہو۔ چاہو پھر چلے جاؤ۔ میر سرفراز حسین۔ میر نصیر الدین۔ میرن صاحب کو میری۔ دعائیں کہنا۔ اور حکیم میرا شرف علی کو بعد دعا کے یہ کہہ دینا کہ یہ جواب جو تم نے مجھ کو دی تھیں۔ انکا نسخہ جلد لکھ کر بھیج دو۔ اللہ موجود۔ ماسوا معدوم۔

( یکم جنوری ۱۸۶۰ء )

اپنی مرگ کا طالب  
، غالب

---

اپنے والی آگ یعنی شراب

---



(۲۴)

باہا، میرا پیارا میرا مہدی آیا۔ آؤ بھائی مزاج تو اچھا ہے۔ بیٹھو، یہ رام پور ہے۔ دارالسرور ہے۔ جو لطف یہاں ہے۔ وہ کہاں ہے۔ سبحان اللہ شہر سے تین سو قدم پر ایک دریا ہے اور کوسی اسکا نام ہے۔ بے شبہ چشمہ آب حیات کی کوئی سوت اس میں ملی ہے۔ خیر گریوں بھی ہے آب حیات عمر بڑھاتا ہے۔ لیکن اتنا شیریں کہاں ہوگا؟

خط تمہارا پہنچا۔ تر دو عبث، میرا مکان ڈاک گھر کے قریب اور ڈاک منشی میرا دوست۔ نہ عرف لکھنے کی حاجت، نہ محلے کی حاجت، بے وسواس خط بھیج دیا کیجئے اور جواب لیا کیجئے۔ یہاں کا حال سب طرح خوب ہے۔ اور صحبت مرغوب ہے۔ اس وقت تک مہمان ہوں۔ دیکھوں کیا ہوتا ہے۔ تعظیم و توقیر میں کوئی دقیقہ فرد گزاشت نہیں ہے۔ لڑکے۔ دونوں میرے ساتھ آئے ہیں۔ اس وقت اس سے زیادہ نہیں لکھ سکتا۔

(فروری ۱۸۶۰ء) از غالب

میر مہدی تم میر عادات کو بھول گئے۔ ماہ مبارک رمضان میں کبھی مسجد جامع کی تراویح نماندہ ہوئی ہے۔ میں اس مہینے میں رام پور کیوں رہتا نواب صاحب مانع رہے اور بہت منع کرتے رہے۔ برسات کے آموں کا لالچ دیتے رہے۔ مگر بھائی، میں ایسے انداز سے چلا کہ چاند رات کے دن یہاں آ پہنچا۔ یک شنبہ کو غرہ ماہ مقدس ہوا۔ اسی دن سے ہر صبح کو حامد علی خاں کی مسجد میں جا کر جناب مولوی جعفر علی صاحب سے قرآن سنتا ہوں۔ شب کو مسجد میں جا کر تراویح پڑھتا ہوں۔ کبھی جو جی میں آتی ہے تو وقت صوم مہتاب باغ میں جا کر روزہ کھولتا ہوں اور سرد پانی پیتا ہوں۔ واہ واہ کیا اچھی طرح بسر ہوتی ہے۔

ایہ خط اس زمانے میں لکھا گیا۔ جب میرزا غالب پہلی مرتبہ بہ زمانہ یوسف علی خاں رام پور گئے تھے۔

اب اصل حقیقت سنو، لڑکوں کو ساتھ لے گیا تھا انھوں نے میراناک میں دم کر دیا۔ تنہا بھیج دینے میں وہم آیا کہ خدا جانے اگر کوئی امر حادث ہو۔ بدنامی عمر بھر رہے۔ اس سبب سے جلد چلا آیا اور نہ گرمی برسات وہاں کا تھا۔ اب بشرط حیات جریدہ بعد برسات جاؤں گا۔ اور بہت دنوں تک یہاں نہ آؤں گا۔ قرار دوا یہ ہے کہ نواب صاحب جولائی ۱۸۵۹ء سے کہ جس کو یہ دواں مہینا ہے۔ سو روپے مجھے ماہ بمانہ بھیجتے ہیں۔ اب جو وہاں گیا تو سو روپیہ مہینا۔ بنام دعوت اور دیا یعنی رام پور ہوں تو وہ سو روپیہ مہینا پاؤں اور دلی رہوں تو سو روپیہ بھائی سو دو سو میں کلام

نہیں، کلام اس میں ہے کہ نواب صاحب، دوستانہ شاگردانہ دیتے ہیں۔ مجھ کو نوکر نہیں سمجھتے۔ ملاقات بھی دوستانہ رہی۔ معافتہ و تعظیم۔ جس طرح احباب میں رسم ہے وہ صورت ملاقات کی ہے۔ لڑکوں سے میں نے نذر دلوانی تھی۔ بس بہر حال غنیمت ہے۔ رزق کے اچھی طرح ملنے کا شکر چاہیے۔ کمی کا شکوہ کیا؟ انگریز کی سرکار سے دس ہزار روپے سالانہ ٹھہرے۔ ایک صاحب ۳۰ لاکھ روپے لگاتار ہزار روپے سال، اس میں سے مجھ کو ملے ساڑھے سات سو روپے سال۔

عزت میں وہ پایا جو رئیس زادوں کے واسطے ہوتا ہے۔ بنا رہا۔ خان صاحب بسیار مہربان دوستانہ القاب خلعت، سات پارچہ اور جینہ و سر پیچ و مالامالے مرواید۔ بادشاہ اپنے فرزندوں کے برابر پیار کرتے تھے۔ بخشی، ناظر حکیم کسی سے توقیر کم نہیں۔ مگر فائدہ وہی قلیل، سومیری جان، یہاں بھی وہی نقشہ ہے۔ کوٹھڑی میں بیٹھا ہوں۔ ٹٹی لگی ہوئی ہے۔ ہوا آ رہی ہے۔ پانی جا جھجھکا دھرا ہے حقہ پی رہا ہوں۔ یہ خط لکھ رہا ہوں۔ تم سے باتیں کرنے کو جی چاہا۔ یہ باتیں کر لیں۔ میر سرفراز حسین اور میرن صاحب اور میر نصیر الدین صاحب کو یہ خط پڑھا دینا اور میری دعا کہہ دینا۔

جمعہ ۶۔ اپریل (۱۸۶۰ء)

میاں،

کیوں ناسپاسی و حق ناشناسی کرتے ہو؟ چشم بیمار ایسی چیز ہے کہ جس کی کوئی شکایت کرے۔ تمہارا منہ چشم بیمار کے لائق کہاں! چشم بیمار میرن صاحب قبلہ کی آنکھ کو کہتے ہیں۔ جس کو اچھے اچھے عارف دیکھتے رہتے ہیں۔ تم گنوار چشم بیمار کو کیا جانو؟ خیر نہیں ہو چکی۔ اب حقیقت حال مفصل لکھو۔ تم زحیرہ کی عادت رکھتے ہو۔ عوارض چشم سے تم کو کیا علاقہ؟ میرنور چشم کی آنکھ کیوں دکھی میں نے خط تمہیں جان کر نہیں لکھا تھا۔ کہ بعد عید میں وہاں آؤں گا۔

یہ محسن گستری اور عبارت طرازی ہے۔ جیسا کہ اگلے پارے میں اصل حقیقت سنو کے جملے سے واضح ہے۔ تمہارا نواب احمد بخش خاں پچپش، مرور  
مجھ کو بخ بھیجنے میں تامل ہوا۔ لکھتے کچھ ہو، کرتے کچھ ہو۔

تنخواہ کی سنو۔ دو برس کے دو ہزار دو سو پچاس ہوئے۔ سو مد ذریعہ کے جو پائے تھے۔ وہ کٹ گئے۔ ڈیڑھ سو متفرقات میں اٹھ گئے۔ مختار کار دو ہزار لایا۔ چونکہ میں اس کا قرضدار ہوں۔ روپے اس نے اپنے گھر میں رکھے اور مجھ سے کہا کہ میرا حساب کیجئے۔ حساب کیا۔ سو و مول سات کم پندرہ سو روپے ہوئے۔ میں نے کہا میرے قرض متفرق کا حساب کر۔ کچھ اوپر گیا رہ سو روپے نکلے۔ میں کہتا ہوں۔ یہ گیا رہ سو روپے بانٹ دے۔ نو سو بچے۔ آدھے تو لے، آدھے مجھے دے۔ وہ کہتا ہے پندرہ سو مجھ کو دو۔ پان سو سات تم لو۔ یہ جھڑاٹ جائے گا۔ تب کچھ ہاتھ آئیگا

خزانے سے روپیہ آ گیا ہے۔ میں نے آنکھ سے دیکھا ہوتا آنکلیں پھوٹیں۔ بات رہ گئی پت رہ گئی۔ حاسدوں کو موت آ گئی، دوست شاد ہو گئے۔ میں جیسا ننگا بھوکا ہوں۔ جب تک جیوں گا۔ ایسا ہی رہوں گا۔ میرا دارو گیر سے بچنا کرامت ۲۲ اسد اللہی ہے۔ ان پیسوں کا ہاتھ آنا عطیہ ید اللہی ہے۔ حاکم شہر لکھ دے کہ یہ شخص ہرگز پنسن پانے کا مستحق نہیں، حاکم صدر مجھ کو پنسن دلوائے اور پورا دلوائے۔

میرن صاحب کو دنا کہتا ہوں اور مزاج کی خبر پوچھتا ہوں۔ جواب ترکی، جواب عربی، عربی، جو انھوں نے لکھا، وہ میں نے بھی لکھا۔ مجتہد العصر کو بندگی لکھوں۔ دنا لکھوں۔ کیا لکھوں؟ نہیں بھئی، وہ مجتہد ہوں، ہوا کریں میرے تو فرزند ہیں۔ میں دنا ہی لکھوں گا اور اسی طرح میر نصیر الدین کو دنا۔

(مئی ۱۸۶۰ء)

©2002-2006

جان غالب،

اب کے ایسا بیمار ہو گیا تھا کہ مجھ کو خود افسوس تھا۔ پانچویں دن غذا کھائی، اب اچھا ہوں۔ تندرست ہوں۔ ڈی الحجہ ۶۷۲۶ تک کچھ کھکا نہیں ہے۔ محرم کی پہلی تاریخ سے اللہ مالک ہے۔ میر نصیر الدین آئے کئی بار، مگر میں نے ان کو دیکھا نہیں۔ اب کے بار دورے میں مجھ کو غفلت بہت رہی۔ احباب کے آنے کی خبر نہیں ہوئی۔ جب سے اچھا ہوا ہوں۔ سید صاحب نہیں آئے۔ تمہاری آنکھوں کے غبار کی وجہ یہ ہے کہ جو مکان دلی میں ڈھائے گئے اور جہاں سڑکیں نکلیں، جتنی گرداڑی اس کو آپ نے ازراہ محبت آنکھوں میں جگہ دی۔ بہر حال اچھے ہو جاؤ اور جلد آؤ۔ مجتہد العصر میر سرفراز حسین کا خط آیا تھا۔۔ میں نے میرن صاحب کی آزرگی کے خوف سے اس کا جواب نہیں لکھا۔ یہ رقعہ ان دونوں صاحبوں کو پڑھا دینا تاکہ میر سرفراز حسین صاحب اپنے خط کی رسید سے مطلع ہو جائیں اور میرن صاحب میرے پاس الفت پر اطاعت پائیں۔

چہار شنبہ ۶۔ جون ۱۸۶۰ء

۱۔ خطوط غالب مرتبہ ہمیش داس میں ہے: ڈیڑھ سو عملہ قلعہ کے نذر ہوئے۔ (ص ۲۶۳) ۲۔ مجموعہ ہمیش داس میں کرامت کی جگہ معجزہ ہے۔

میاں!

تمہارے خط کا جواب منحصر تین باتوں پر ہے۔ دو باتوں کا جواب لکھتا ہوں۔ تیسری بات کا جواب تم بتاؤ کہ تمہیں کیا لکھوں؟ پہلی بات: میاں محمد افضل تصویر لے گئے۔ اب وہ تصویر کھینچا کریں اور تم انتظار۔ دوسری بات میر نصیر الدین آئے اور تینوں صاحبوں کا حیند کے جانے کا حال مفصل معلوم ہوا۔ حق تعالیٰ اپنے بندوں پر رحم فرمائے۔ تیسری بات، میرن صاحبہ کو، جب تک تم کہو، میں دلی میں نہ بلاؤں۔ گویا ان کے عاشق تمہیں ہو، میں نہیں بھائی، ہوش میں آؤ غور کرو۔ یہ مقدور مجھ میں نہیں کہ انکو یہاں بلا کر ایک الگ مکان رہنے کو دوں اور اگر زیادہ نہ ہو تو تیس روپے مہینا مقرر کروں کہ بھائی یہ لو اور روپیہ اور چاوڑی اور اجیری دروازے کا بازار اور بلاتی بیگم کا کوچہ اور خان دوران خاں کی حویلی کے کھنڈر گنتے پھرو۔ اے میر مہدی تو در ماندہ و عاجز پانی پت میں پڑا رہے۔ میرن صاحب وہاں پڑے ہوئے دلی دیکھنے کو ترسا کریں۔ سرفراز حسین نوکری ڈھونڈتا پھرے اور میں ان غمہائے جانگداز کی تاب لاؤں۔ مقدر ہوتا تو دکھا دیتا کہ میں نے کیا کیا۔

اللہ! اللہ! اللہ!

اے بسا آرزو کہ خاک شدہ

سہ شنبہ ۴۔ جمادی الثانی (۱۲۷۷ء) ۱۸۔

دسمبر (۱۸۶۰ء) غالب

میاں!

تمہاری تحریر کا جواب یہ ہے کہ وہ تصویر میں نے میاں محمد افضل کو دی تھی، انہوں نے واپس کر دی اور اس کی نقل کے باب میں یہ کہا کہ ابھی تیار نہیں ہے۔ جب وہ تیار ہو جائے گی۔ ان کو روپیہ دیکر لے لوں گا۔ خاطر جمع رکھو۔

پنس سراسر سب کو ششماہی ملنے کا حکم ہو گیا۔ ہر مہینے میں سو دی لو رکھاؤ۔ کشمیری کٹر اگڑا گیا ہے۔ ہائے وہ اونچے اونچے اور وہ بڑی کوٹھڑیاں دور یہ نظر نہیں آتیں کہ کیا ہوماہی۔ آہنی سڑک کا آنا اور اس کی رگدور کا صاف ہونا ہنوز ملتوی ہے۔ چار دن سے پروا ہوا چلتی ہے۔ ابر آتے ہیں مگر صاف چھڑکاؤ ہوتا ہے۔ مینہ نہیں برستا، گےہوں چنار باجز اتنیوں اناج ایک بھاؤ میں نو سیر ساڑھے نو سیر۔

میر سرفراز حسین اور میرن صاحب کو میں اچھی طرح نہیں سمجھا کہ جلد میں ہیں یا یہاں ہیں۔ میر نصیر الدین دو بار میرے پاس آئے۔ اب مجھ کو معلوم نہیں کہ وہ کہاں ہیں۔ قاسم علی خاں قطب الاقطاب ایک دن کہتے تھے کہ میر احمد صاحب کے قبائل یہاں آئے ہوئے ہیں۔ آخر وہ شادی، بھئی، کب ہونے والی ہے اور کہاں ہونے والی ہے۔ اس خط کا جواب لکھو۔ سب حالات مفصل لکھو۔

صبح چہار شنبہ، نم جنوری ۱۸۶۱ء

غالب

یہاں سب نے بھی پڑھا ہے۔ لیکن بھی کوئی مطلب نہیں نکلتا۔ اصلی لفظ ہی ہے۔

لو صاحب،

یہ تماشا دیکھو۔ میں تو تم سے پوچھتا ہوں کہ میرے سر فراز حسین اور میرے نصیر الدین کہاں ہیں۔ حالانکہ میرے نصیر الدین شہر میں ہیں اور مجھ سے نہیں ملتے۔ میرے سر فراز حسین آئے ہیں اور میرے ہاں نہیں اترے۔ لاجول ولاقوۃ اترنا کیسا۔ ملنے کو بھی نہیں آئے۔ افسوس ہے جن کو اپنا سمجھتا ہوں۔ وہ مجھ کو بیگانہ جانتے ہیں۔ اب تم یہ پوچھو کہ نصیر الدین کا دلی میں ہونا اور مجتہد العصر کا یہاں آنا تو نے کیونکر جانا؟

بھائی، آج جمعہ کا دن ہے ۲۸ جمادی الثانی کی اور ۱۱ جنوری کی، صبح کے وقت، منہ اندھیرے اسی وقت میری آنکھ کھلی تھی۔ لحاف میں لپیٹا ہوا پڑا تھا۔ کہ ناگاہ میرے نصیر الدین صاحب تشریف لائے اور فرمایا کہ اب میں جاتا ہوں۔ اور میرے حسین صاحب بھی جاتے ہیں۔ میں سمجھا سر فراز حسین۔ جب بعد تکرار معلوم ہوا۔ تو میرے حسن بے پور سے آئے اور خدا جانے کہاں اترے اور اب کہاں جاتے ہیں۔ ہے! مجھے غیر سمجھایا مرا ہوا سمجھا کہ میرے ہاں نہ آئے اور مجھ سے نہ ملے۔ اپنی سسرال میں رہے اور میکے کو چھوڑا۔ واللہ میرا جی انکے دیکھنے کو بہت چاہتا تھا۔ اب اٹھا ہوں۔ سردی رفع ہوئے۔ دھوپ نکل لے۔ آغا جان کے ہاں آدمی بھیجتا ہوں۔ میں کم بخت یہ بھی تو نہیں جانتا کہ آغا جان کہاں رہتے ہیں۔ اب میرا احمد علی کی بی بی پاس، حبش خاں کے پھانک، آدمی بھیجوں گا۔ جب آغا جان کے گھر کا پتا معلوم ہو جائیگا۔ اور آدمی دیکھ آئے گا اور یہ بھی معلوم کر آئے گا میرے حسن

صاحب ہیں تو میں سوار ہو کر جاؤں گا۔ اور ان سے ملوں گا تم اس خط کا جواب جلد لکھو اور اپنے چچا کے یہاں آنے کا منشا اور اس کا حال لکھو۔ تصویر کا حال آگے لکھ چکا ہوں۔ خاطر جمع رکھو۔ مجتہد العصر، اور میرن صاحب کا حال لکھو۔

صبح جمعہ۔ ۱۱، جنوری ۱۸۶۱ء

نجات کا طالب غالب



جان غالب،

تمہارا خط پہنچا۔ غزل اصلاح کے بعد پہنچی ہے:

ہر اک سے پوچھتا ہوں وہ کہاں ہے ۱  
مصراع بدل دینے سے یہ شعر کس رتبہ کا ہو گیا۔  
اے میر مہدی تجھے شمر نہیں آتی: ۲

۱ کچھ نہیں کہا جاسکتا، اصل مصراع کیا تھا۔ دیوان مجروح میں یہ شعر یوں ہے:

نہیں لیتا ہوں فرط رشک سے نام  
ہر اک سے پوچھتا ہوں وہ کہاں ہے

۲ ایک نسخہ، اے میر صاحب تمہیں:

میاں یہ اہل دلی کی زباں ہے ۱  
ارے اب اہل دہلی ہندو ہیں یا اہل حرفہ ہیں یا خاکی ۲ یا پنجابی ہیں یا گورے  
ہیں۔ ان میں سے تو کس زبان کی تعریف کرتا ہے۔ لکھنؤ کی آبادی میں کچھ فرق  
نہیں آیا۔ ریاست تو جاتی رہی۔ باقی ہر فن کے کامل لوگ موجود ہیں۔

خس کی ٹٹی، پروا ہوا اب کہاں وہ لطف تو اسی مکان میں تھا۔ اے میر خیراتی وہ  
جہت اور سمت بدلی ہوئی ہے۔ بہر حال مے گزرو۔ مصیبت عظیم یہ ہے کہ قاری  
کا کنواں بند ہو گیا۔ لال ڈگی کے کنویں یک قلم کھاری ہو گئے۔ خیر کھاری ہی پانی  
پیتے، گرم پانی نکلتا ہے۔ پرسوں میں سوار ہو کر کنوؤں کا حال دریافت کرنے گیا تھا

- جامع مسجد ہوتا ہو راج گھاٹ کے دروازے کو چلا۔ مسجد جامع سے راج گھاٹ دروازہ تک، بے مبالغہ ایک صحرا دق ہے۔ اینٹوں کے ڈھیر جو پڑے ہیں۔ وہ اگر اٹھ جائیں تو ہو کا مکان ہو جائے۔ سیپا دکر، مرزا گوہر کے باغیچے کے اس جانب کو کئی بانس نشیب تھا۔ وہ اب باغیچے کے صحن کے برابر ہو گیا۔ یہاں تک کہ راج گھاٹ کا دروازہ بند ہو گیا۔ فصیل کے کنگورے کھلے رہے ہیں۔ باقی سب اٹ گیا۔ کشمیری دروازہ کا حال تم دیکھ گئے ہو۔ اب آہنی سڑک کے واسطے کلکتہ دروازے سے کابلی دروازے تک میدان ہو گیا۔ پنجابی کٹرا۔ دھوبی واڑا۔ رام جی گنج، سعادت خاں کا کٹرا۔ جرنیل کی بی بی کی حویلی رام جی داس گودام والے کے مکانات صاحب رام کا باغ، حویلی ان میں سے کسی کا پتا نہیں ملتا ہے۔ قصہ مختصر شہر صحرا ہو گیا تھا۔ اب جو کنویں جاتے رہے اور پانی گوہر نایاب ہو گیا تو یہ صحرا صحرائے کربلا ہو جائے گا۔

اللہ اللہ، دلی نہ رہی اور دلی والے اب تک یہاں کی زبان کو اچھا کہتے جاتے ہیں۔ واہ رے حسن اعتقاد۔ ارے بندہ خدا، اردو بازار نہ رہا۔ اردو کہاں۔ دلی واللہ اب شہر نہیں ہے۔ کمپ ہے۔ چھاؤنی ہے۔ نہ قلعہ نہ شہر نہ بازار نہ نہر،

الور کا حال کچھ اور ہے مجھے اور انقبا سے کیا کام، الگرنڈ رہد رہے لے کا کوئی خط نہیں۔ آیا۔ ظاہر انکی مصاحبت نہیں۔ ورنہ مجھ کو ضرور خط لکھتا رہتا۔ میر سرفراز حسین اور میرن صاحب اور نصیر الدین کو دعا۔

(۱۸۶۰ء)

مجروح کے دیوان میں ایسا کوئی شعر نہیں۔ غزل کا مقطع یوں یوں ہے:

سخن گو، یوں تو اک عالم ہے مجروح

مرے استاد کی پر کیا زباں ہے

---

۲. خاکی سے مراد غالباً فوجی ہیں۔ جن کی وردی خاکی تھی۔ ۳۔ یہ اس آبادی کے انہدام کی کیفیت ہے جو جامع مسجد اور لال قلعہ کے درمیان تھی۔ اس میں صرف شیخ کلیم اللہ کا مزار باقی رہ گیا۔ ۴۔ یہ اس آبادی کی سرگزشت ہے جو جمنہ کے پل سے شروع ہوتی تھی۔ اب اس کی جگہ سٹیشن اور لائنیں ہیں۔ ۵۔ اس کا باپ فرانسسیسی تھا جس نے ہندوستانی عورت سے شادی کر لی تھی۔ ہدرے اردو کا بڑا اچھا شاعر تھا۔ زین العابدین خاں عارف سے تلمذ تھا۔ مستقل تخلص آزاد تھا۔ لیکن کبھی کبھی الگ بھی تخلص کرتا تھا جو الیکزینڈر کا مخفف تھا۔ تیس برس کی عمر میں فوت ہوا۔ اس کا دیوان، اس کے چھوٹے بھائی، ٹامس ہدرے نے ۱۸۶۳ء میں بہ مقام آگرہ چھپوایا تھا۔

---

اور میاں سید زادہ، آزا، دلی کے عاشق دلدادہ، ڈھے ہوئے اردو بازار کے رہنے والے، حسد سے لکھنو کو برا کہنے والے، نہ دل میں مہر و آرزو، نہ آنکھ میں حیا و شرم، نظام الدین ممنون! کہاں! ذوق کہاں! مومن خاں کہاں! ایک آرزوہ سو خاموش، دوسرا غالب، وہ بیخودہ مدہوش، نہ سخنوری رہی۔ نہ سخندانی کس برتے پرتتا پانی۔ ہائے دلی! او اے دلی! بھاڑ میں جائے دلی۔

سنو صاحب، پانی پت کے رئیسوں میں ایک شخص ہیں احمد حسین خاں ولد سردار خاں ولد دلاور خاں اور نانا اس احمد حسین خاں کے غلام حسین خاں ولد صاحب خاں، اس شخص کا حال از روئے تحقیق مشرح و منصل لکھو۔ قوم کیا ہے؟ معاش کیا ہے؟ طریق کیا ہے؟ احمد حسین خاں کی عمر کیا ہے؟ لیاقت ذاتی کا کیا رنگ ہے۔ طبیعت کا کیا ڈھنگ ہے؟ بھائی خوب چھان کر لکھو اور جلد لکھو۔

پنجشنبہ ۲۳۔ مئی ۱۸۶۱ء

اے جناب میرن صاحب، السلام علیکم!

حضرت آداب!

کہو صاحب، آج اجازت ہے، میر مہدی کے خط کا جواب لکھنے کی؟  
”حضور میں کیا منع کرتا ہوں؟ میں نے عرض کیا تھا کہ اب وہ تندرست ہو گئے  
ہیں۔ بخارجاتا رہا ہے، صرف چیخیش باقی ہے۔ وہ بھی رفع ہو جائے گی۔ میں اپنے  
ہر خط میں آپ کی طرف سے دعا لکھ دیتا ہوں۔ پھر آپ کیوں تکلیف کریں؟“  
”نہیں میرن صاحب! اس کے خط کو آئے ہوئے بہت دن ہوئے ہیں۔ وہ خفا  
ہوا ہوگا۔ جواب لکھنا ضرور ہے۔“

”حضرت، وہ آپ کے فرزند ہیں۔ آپ سے خفا کیا ہوں گے؟“

”بھائی، آخر کوئی وجہ تو بتاؤ کہ تم مجھے خط لکھنے سے کیوں باز رکھتے ہو۔“

”سبحان اللہ، اے لو حضرت، آپ تو خط نہیں لکھتے اور مجھے فرماتے ہیں کہ تو باز

رکھتا ہے۔“

”اچھا، تم باز نہیں رکھتے، مگر یہ کہ تم نہیں چاہتے کہ میں میر مہدی کو خط لکھوں؟“

کیا عرض کروں، سچ تو یہ ہے کہ جب آپ کا خط جاتا اور وہ پڑھا جاتا تو میں

سنتا اور خط اٹھاتا۔ اب جو میں وہاں نہیں ہوں تو نہیں چاہتا کہ تمہارا خط جاوے۔

میں پنشنہ کو روانا ہوتا ہوں۔ میری روانگی کے تین دن بعد آپ خط شوق سے لکھیے

میاں، بیٹھو، ہوش کی خبر لو۔ تمہارے جانے نہ جانے سے مجھے کیا علاقہ۔  
 میں بوڑھا آدمی۔ بھولا آدمی، تمہاری خبر شتاب لکھو۔ پرہیز کا بھی خیال رکھا کرو۔  
 یہ بڑی بات ہے کہ وہاں کچھ کھانے کو ملتا ہی نہیں۔ تمہارا پرہیز اگر ہوگا بھی تو  
 عصمت بی بی از بے چادری ہوگا۔

حالات یہاں کے مفصل میرن صاحب کی زبانی معلوم ہوں گے۔ دیکھو۔  
 بیٹھے ہیں۔ کیا جانوں۔ حکیم میر اشرف علی میں اور ان میں کچھ کونسل تو ہو رہی ہے۔  
 پنجشنبہ روائگی کا دن ٹھہرا تو ہے۔ اگر چل نکلیں اور پہنچ جائیں تو ان سے یہ پوچھو کہ  
 جناب ملکہ انگلستان کی سالگرہ کی روشنی کی محفل میں تمہاری کیا گت ہوئی تھی اور یہ  
 بھی معلوم کر لچو کہ جو فارسی مثل مشہور ہے کہ ”دفتر را کاؤ خور، اس کے معنی کیا  
 ہیں؟ پوچھو اور نہ چھوڑو جو جب تک یہ نہ بتائیں۔

اس وقت پہلے تو آندھی چلی۔ پھر مینہ آیا۔ اب مینہ برس رہا ہے۔ میں خط لکھ  
 چکا ہوں۔ سرنامہ لکھ کر چھوڑوں گا۔ جب ترشح موقوف ہو جائے گا تو کلیان ڈاک کو  
 لے جائیگا۔ میر سرفراز حسین کو دعا پینچے۔ اللہ اللہ! تم پانی پیت کے سلطان العماء اور  
 مجتہد العصر بن گئے۔ کہو وہاں کے لوگ تمہیں قبلہ وہ کعبہ کہنے لگے یا نہیں؟ میر نصیر  
 الدین کو دعا کہنا۔

(مئی ۱۸۶۱ء)

برخوردار،

تمہارا خط آیا۔ حال معلوم ہوا۔ میں اس خیال میں تھا کہ الور کا کچھ حال معلوم کر لوں اور پکتان الگورڈر کا خط آئے اور میں اس کو میرسرفراز حسین کے مقدمے میں لکھوں۔ تو اس وقت تمہارے خط کا جواب لکھوں۔ چونکہ آج تک ان کا خط نہ آیا۔ میں سوچا اگر اسی انتظار میں رہوں گا اور خط کا جواب نہ بھیجوں گا تو میرا پیارا مہدی خفا ہوگا۔ ناچار جو کچھ الور کا حال سنا ہے وہ اور کچھ اپنا حال لکھتا ہوں۔

ہر چند میں نے دریافت کرنا چاہا۔ حکیم محمود علی خاں کا وہاں پہنچنا اور یہ کہ وہاں پہنچنے کے بعد کیا طور قرار پایا۔ کچھ معلوم نہیں ہوا۔ صرف خبر واحد ہے کہ ان کو راولپنڈی کے صاحب ایجنٹ سے اجازت لیکر بلا لیا ہے۔ کہتے ہیں کہ صاحب ایجنٹ الور نے راجا کے بالغ اور حافل ہونے کی رپورٹ صدر کو بھیجی ہے۔ کیا عجب ہے کہ ان کا راج انکول جائے۔

مولانا غالب علیہ الرحمۃ ان دنوں میں بہت خوش ہیں۔ پچاس ساٹھ جزو کی کتاب امیر حمزہ کی داستان کی اور اسی قدر عجم کی ایک جلد بوستان خیال کی آگئی۔ سترہ بوتلیں بادہ تاب کی تو شک خانہ میں موجود ہیں۔ دن بھر کتاب دیکھا کرتے ہیں، رات بھر شراب پیا کرتے ہیں۔

کسے کیں مرادش میسر بود

اگر جم نہ باشد سکندر بود

میرسرفراز حسین کو اور میرن صاحب کو اور میر نصیر الدین کو دعائیں اور دیدار کی

آرزوئیں۔

میاں،

کس حال میں کس خیال میں ہو، کل شام کو میرن صاحب روانہ ہوئے۔ یہاں انکی سسرال میں قصبے کیا کیا نہ ہوئے۔ ساس اور سالیوں نے اور بی بی نے آنسوؤ کے دریا بہا دیے۔ خوشدامن صاحبہ بلائیں لیتی ہیں۔ سالیاں کھڑی ہوئی دعائیں دیتی ہیں۔ بی بی مانند صورت دیوار چپ، جی چاہتا ہے۔ چیخنے کو مگر ناچار چپ، وہ تو غنیمت تھا کہ شہر ویران، نہ کوئی جان نہ پہچان ورنہ ہمسایے میں قیامت برپا ہو جاتی۔ ہر ایک نیک بخت اپنے گھر سے دوڑی آئی۔ امام ضامن علیہ السلام کا روپیہ بازو پر باندھا۔ گیارہ روپے خرچ راہ دیے۔ مگر ایسا جانتا ہوں کہ میرن صاحب اپنے جد کی نیاز کا روپیہ راہ ہی میں اپنے بازو پر سے کھول لیں گے اور تم سے صرف پانچ روپے ظاہر کریں گے۔ اب سچ جھوٹ تم پر کھل جائے گا۔ دیکھنا، کہ یہی ہوگا کہ میرن صاحب بات تم سے چھپائیں گے۔ اس سے بڑھ کر ایک بات اور ہے اور وہ محل غور ہے۔ ساس غریب نے بہت سی جلیبیاں اور تو وہ قلاقند ساتھ کر دیا ہے اور میرن صاحب نے اپنے جی میں یہ ارادہ کیا ہے کہ جلیبیاں راہ میں چٹ کریں گے اور قلاقند تمہاری نذر کر کر تم پر احسان دھریں گے۔ بھائی میں دلی سے آیا ہوں اور قلاقند تمہارے واسطے لایا ہوں۔ زنبار نہ با در کچو۔ مال مفت سمجھ کر لے لچو۔ کون گیا ہے؟ کون لایا ہے؟ کلو لایا ز کے سر پر قرآن رکھو۔ کلیان کے ہاتھ میں گنگا جلی دو۔ بلکہ میں بھی قسم کھاتا ہوں کہ ان تینوں میں سے کوئی نہیں لایا۔ واللہ

میرن صاحب نے کسی سے نہیں منگایا اور سنو، مولوی مظہر علی صاحب لاہوری دروازہ کے باہر صدر بازار تک ان کے پہنچانے کو گئے رسم مشایعت عمل میں آئی۔ اب کہو بھائی کون برا اور کون اچھا ہے؟ میرن صاحب کی نازک مزاجیوں نے کھیل بگاڑ رکھا ہے۔ یہ لوگ تو ان پر اپنی جان نثار کرتے ہیں۔ عورتیں صدقے جاتی ہیں۔ مرد پیار کرتے ہیں۔

مجتہد العصر سلطان العلماء مولوی سرفراز حسین کو میری دعا کہنا اور کہنا کہ حضرت ہم تم کو دعا کہیں اور تم ہم کو دعا دو۔ میاں کس قصے میں پھنسا ہے؟ فقہ پڑھ کر کیا کرے گا۔ طب و نجوم و ہیئت و منطق و فلسفہ پڑھ۔ جو آدمی بنا چاہے۔ خدا کے بعد نبی ﷺ اور نبی ﷺ کے بعد امام، یہی ہے مذہب حق، والسلام والا کرام، علی، علی، کیا کرفارغ البال رہا کر۔

مئی ۱۸۶۱ء

۱۔ مجموعہ خطوط غالب میں اس خط کو دسمبر ۱۸۶۲ء کا قرار دیا گیا ہے۔ جو حقیقتاً غلط ہے اس لیے کہ اس میں پکتان الگورنڈ رہدرلے کے خط کا انتظار مذکور ہے۔ اور ایگزینڈ رہدرلے، جولائی ۱۸۶۱ء کو فوت ہوا جیسا کہ مجموعہ مذکور کے خط نمبر ۳۵ سے ظاہر ہے۔ زیر غور خط لازماً جولائی ۱۸۶۱ء سے پیشتر کا ہے۔

سید صاحب،

کل پہر دن رہے تمہارا خط پہنچا۔ یقین ہے کہ اسی وقت یا شام کو میرا سر فراز حسین تمہارے پاس پہنچ گئے ہوں۔ حال سفر کا جو کچھ ہے۔ ان کی زبانی سن لو گے۔ میں کیا لکھوں؟ میں نے جو کچھ سنا ہے۔ انھیں سے سنا ہے۔ ان کا اس طرح ناکام پھر آنا میری تمنا اور میرے مقصود کے خلاف ہے۔ لیکن میرے عقیدے اور میرے تصور کے مطابق ہے۔ میں جانتا ہوں کہ وہاں کچھ نہ ہوگا۔ سو روپے کی زیر باری ناحق ہوئی چونکہ یہ زیر باری میرے بھروسے پر ہوئی تو مجھے شرمساری ہوئی۔ میں نے اس چھیا سٹھ برس کی عمر میں اس طرح کی شرمساریاں اور روسیاہیاں بہت اٹھائی ہیں۔ جہاں ہزار داغ ہیں۔ ایک ہزار ایک سہی۔ میرا سر فراز حسین کی زیر باری سے دل کڑھتا ہے۔

و باکو کیا پوچھتے ہو۔ قدر انداز قضا کے ترکش میں یہ بھی ایک تیر باقی تھا۔ قتل ایسا عام، لوٹ ایسی سخت، کال ایسا پڑا، و با کیوں نہ ہو؟ لسان الغیب نے دس برس پہلے فرمایا تھا:

ہو چکیں غالب بلائیں سب تمام  
ایک مرگ ناگہانی اور ہے

میاں ۱۷۷۷ء کی بات غلط نہ تھی۔ میں نے و باے عام میں مرنا اپنے لائق نہ سمجھا۔ واقعی اس میں میری کسر شان تھی۔ بعد دفع فساد ہوا سمجھ لیا جائیگا۔

کلیات اردو کا چھاپا تمام ہوا۔ اغلب ہے کہ اسی نکتے میں، غایت اسی مہینے میں ایک نسخہ بسبیل ڈاک تم کو پہنچ جائے گا۔

کلیات نظر ناسی کے چھاپنے کی بھی تدبیر ہو رہی ہے۔ اگر ڈول بندھ گیا تو وہ بھی چھاپا جائے گا۔ قاطع برہان کے خاتمے میں کچھ فوائد بڑھادیے گئے ہیں۔ اگر مقدور مساعدت کرے گا تو میں بے شرکت غیر اس کو چھپواؤں گا۔ مگر یہ خیال محال ہے

غالب نے سرفراز حسین اور میرن کو رام پور بھیجا تھا۔ وہاں ملازمت کی کوئی صورت نہ تھی۔ ان فقروں میں اسی واقعہ کی طرف اشارہ ہے۔ لفظی معنی ”غیب کی زبان“ یہ خوبہ حافظ کا لقب ہے اس لیے کہ ان کے دیوان سے لوگ قال نکالتے ہیں اور اسے درست سمجھتے ہیں یہاں میرزا کا اشارہ خود اپنی طرف ہے۔ غالب نے ایک قطعہ کہا تھا:

من کہ باشم کہ جاووں باشم  
چوں نظیری نہ ماند و طالب مرد  
دربہ پر سند در کدا میں سال  
مرد غالب؟ بگو کہ ”غالب مرد“

اس سے ۱۲۷۷ء نکلتے تھے اور غالب نے دوستوں کو لکھا تھا کہ میں ۱۲۷۷ء میں مر جاؤں گا۔ یہ پیش گوئی غلط ثابت ہوئی تو اب نکتہ نوازی کر رہے ہیں۔ ۱۲۷۷ء میں اس لیے نہ مرا کہ با پھیل گئی اور اس میں میرا مرنا باعث کسر شان تھا۔ باہیضے کی تھی، اس لیے اسے فساد ہوا سے تعبیر کیا۔ اس سے مراد دیوان اردو ہے۔ جسے غالباً اس لیے کلیات کہا کہ اس میں قصائد قطععات، رباعیات اور مثنوی بھی شامل ہے۔

میرے مقدور کی تیاری کا حال، مجتہد العصر کو معلوم ہے۔ واللہ علی کل شیء قدیر،  
خدا کا بندہ ہوں۔ علی کا غلام میرا خدا کریم، میرا خداوند تھی۔

علی دارم، چہ نعم دارم ؟“

وبا کی آنچ مدہم ہو گئی ہے۔ پان سات بڑا زور شور رہا۔ پرسوں خولجہ مرزا ولد  
خولجہ امان مع اپنی بی بی بچوں کے دلی میں آیا۔ کل رات کو اس کا نو برس کا لڑکا ہیضہ  
کر کے مر گیا۔ انا اللہ الیہ راجعون۔ الور میں بھی وبا ہے۔ الگزنڈر ہدر لے مشتہر بہ  
الک صاحب مر گیا۔ واقعی بے تکلف وہ میرا عزیز اور ترقی خواہ اور راج اور مجھ میں  
متوسط تھا۔ اس جرم میں ماخوذ ہو کر مرا۔ خیر، یہ عالم اسباب ہے۔ اس کے حالات  
سے ہم کو کیا؟

جولائی ۱۸۶۱ء (محرم ۱۲۷۸ھ)

©2002-2006

بھائی،

تم سچ کہتے ہو:

بر سر فرزند آدم ہرچہ آید بگورد

لیکن مجھے افسوس اس بات کا ہے کہ یہ زیر باری میری تحریر کے بھروسے پر ہوئی اور خلاف میری مرضی کے ہوئی۔ جس طرح یہ آئے ہیں اگرچہ میری طبیعت اور میری خواہش کے منافی ہے۔ لیکن واللہ میرے عقیدے اور تصور اور قیاس کے مطابق ہے۔ یعنی میں یہی سمجھا تھا کہ البتہ یوں ہی ہوگا۔

دیوان اردو چھپ چکا ہے۔ ہائے لکھنؤ کے چھاپے خانے نے جس کا دیوان چھاپا، اس کو آسمان پر چڑھا دیا۔ حسن خط سے الفاظ کو چمکا دیا۔ دلی پر اور اس کے پانی پر اور اس کے چھاپے پر لعنت! صاحب دیوان کو اس طرح یاد کرنا جیسے کوئی کتے کو آواز دے۔ ہر کاپی دیکھتا رہا ہوں کاپی نگار اور تھا۔ متوسط جو کاپی میرے پاس لایا کرتا تھا وہ اور تھا۔ اب جو دیوان چھپ چکے، حق التصنیف ایک مجھ کو ملا۔ غور کرتا ہوں تو وہ الفاظ جوں کے توں ہیں۔ یعنی کاپی نگار نے نہ بنائے۔ ناچار غلط نامہ لکھا۔ وہ چھپا۔ بہ ہر حال خوش و ناخوش کئی جلدیں مول لوں گا۔ اگر خدا چاہے تو اسی ہفتے میں تین مجلد اصحابِ ثلاثہ کے پاس پہنچ جائیں، نہ میں خوش ہوا ہوں۔ نہ تم خوش ہو گے۔ اور یہ جو لکھتے ہو کہ یہاں خریدار ہیں۔ قیمت لکھ بھیجو۔ میں دلال نہیں۔ سوداگر نہیں۔ مہتمم مطبع نہیں۔ مطبع احمدی کے مالک محمد حسین خاں۔ مہتمم مرزا اموجان۔

مطبع شاہد رہ میں۔ محمد حسین خاں دلی شہر، رائے مان کے کوچے میں، مصوروں کی حویلی کے پاس۔ قیمت چھ آنے۔ محصول ڈاک خریدار کے ذمے۔ طالبان کتاب کو اطلاع دو۔ دو، چار، دس، پانچ جلدیں جس کو منگانی ہوں۔ محمد حسین خاں کے نام پر، دلی رائے مان کے کوچے، مصوروں کی حویلی کا پتہ لکھ کر ڈاک میں بھجوا دو۔ کتاب ڈاک میں پہنچ جائے گی۔ قیمت چاہوں نقد، چاہوں ٹکٹ ارسال کر دو۔ مجھ کو اور تم کو کیا؟ اس کا جواب یہ دے دو۔

وہ باتھی کہاں، جو میں لکھوں کہ اب کم ہے یا زیادہ؟ ایک چھیا سٹھ برس کا مرد ہے، ایک چونسٹھ برس کی عورت ہے۔ ان دونوں میں سے ایک مرتا تو ہم جانتے کہ ہاں وہ با آئی تھی۔ تھری برس وہاں! پنجشنبہ ۸ ماہ، اگست کی۔ قمری کے مہینے کا حال کچھ معلوم نہیں۔ کل شام کو دو موٹڈھے رکھ کر گئی۔ آدمی دیکھا کیے۔ ہلال نظر نہیں آیا۔

(۸ اگست ۱۸۶۱ء)

نجات کا طالب

نائب

۱۔ اشارہ میر سرفراز حسین کی طرف ہے۔ ۲۔ میر مہدی مجروح، میرن اور سرفراز حسین

ہاں صاحب، تم کیا چاہتے ہو؟ مجتہد العصر کے مسودے کو اصلاح دے کر بھیج دیا۔ اب اور کیا لکھوں؟ تم میرے ہم عمر نہیں جو سلام لکھوں۔ میں فقیر نہیں جو دعا لکھوں۔ تمہارا دماغ چل گیا ہے۔ لفافے کو کریدا کرو۔ مسودے کو بار بار دیکھا کرو۔ پاؤ گے کیا؟ یعنی تم کو وہ محمد شاہی روشیں پسند ہیں۔ یہاں خیریت ہے، وہاں کی عافیت مطلوب ہے، خط تمہارا بہت دن کے بعد پہنچا۔ جی خوش ہوا۔ مسودہ بعد اصلاح کے بھیجا جاتا ہے۔ برخوردار میر سرفراز حسین کو دینا اور دعا کہنا اور ہاں حکیم میر اشرف علی اور میر افضل علی کو بھی دعا کہنا۔ لازمہ سعادت مندی یہ ہے کہ ہمیشہ اسی طرح خط بھیجتے رہو۔“

کیوں، سچ کہیو۔ اگلوں کے خطوط کی تحریر کی یہی طرز تھی یا اور، ہاے، کیا اچھا شیوہ ہے۔ جب تک یوں نہ لکھوں، بے نور ہے، ہم جانتے ہیں، تم زندہ ہو، تم جانتے ہو، ہم زندہ ہیں۔ امر ضروری لکھ لیا، زوائد کو اور وقت پر موقوف رکھا اور اگر تمہاری خوشنودی اسی طرح کی نگارش پر منحصر ہے تو بھائی ساڑھے تین سطریں ویسی بھی میں نے لکھ دیں۔ کیا قضا نہیں پڑھتے اور وہ مقبول نہیں ہوتی؟ خیر ہم نے بھی وہ عبارت جو مسودے کے ساتھ لکھی تھی۔ اب لکھ بھیجی۔ قصور معاف کرو۔ خفانہ ہو۔

میر نصیر الدین ایک بار آئے تھے۔ پھر نہ آئے۔ فارسی نئی میں نے کہاں لکھی کہ تمہارے چچا کو یا تم کو بھیج دوں؟ نواب فیض محمد خاں کے بھائی حسن علی خاں مر

گئے۔ حامد علی خاں کی ایک لاکھ تیس ہزار کئی سو روپے کی ڈگری بادشاہ پر ہو گئی۔ کلو داروغہ بیمار ہو گیا تھا۔ آج اس نے غسلِ صحت کیا۔ باقر علی خاں کو مینے بھر سے تپ آتی ہے۔ حسین علی خاں کے گلے میں دو غدو دہو گئے ہیں۔ شہر چپ چاپ، نہ کہیں پھاوڑا بجاتا ہے۔ نہ سرنگ لگا کر کوئی مکان اڑایا جاتا ہے۔ نہ آہنی سڑک آتی ہے، نہ کہیں دمدمہ بنتا ہے۔ دلی شہر، شہرِ خاموشاں ہے۔ کاغذ بڑ گیا ورنہ تمہارے دل کی خوشی کے واسطے اور لکھتا۔

یک شنبہ ۲۲۔ ستمبر ۱۸۶۱ء

الطف کی بات یہ ہے کہ دلالی اور سوداگری سے انکار بھی کیا اور پوری کیفیت بھی لکھ دی۔ ۲۔ غالب ۳۔ بیگم غالب۔ ۴۔ والی جھجر ہے اعتماد الدولہ میر فضل علی کے داماد۔ وہی کے آخر دور کے مشہور امیر اور غالب کے عزیز دوست، لکھنؤ سے وہی آئے تھے تو اپنا روپیہ شاہی خزانے میں داخل کر دیا تھا۔ ڈگری کا تعلق غالباً اسی روپیہ کے کسی حصہ سے تھا۔

صاحب، آج تمہارا خط دوپہر کو آیا۔ اس میں میں نے مسودہ تاریخ کا پایا۔ قلمدان میں رکھ لیا۔ میرسرفراز حسین کو بھیج دیا۔ کل وہ کہتے تھے کہ انتیس روپے کو تین گاڑیاں مقرر ہو گئی ہیں۔ میں کل شام کو سوار ہو جاؤں گا۔ اب اس وقت جو میں خط لکھ رہا ہوں۔ پہر دن باقی ہے۔ لکھ کر کھلا رکھ چھوڑوں گا۔ شام کو، مجتہد العصر، میرے گھر ضرور آئیں گے۔ اگر آج جائیں گے تو واسطے تودیع کے اور اگر نہ جائیں گے تو موافق معمول کے آئیں گے۔ ان کے جانے نہ جانے کا حال صبح اسی ورق پر لکھ کر۔ بند کر کے بھیج دوں گا۔ خدا کرے اردو کی نشر کا لفافہ انھوں نے ڈاک میں بھیج دیا ہو۔ شام کو مجھے دے جائیں تو میں کل اس خط کا ساتھ اسے بھی بھجوا دوں۔

مہاراج! اگر دورے کو گئے تو کیا اندیشہ ہے؟ گرمی کا موسم ہے۔ لمبا چوڑا سفر کریں گے۔ آٹھ سات، دن میں پھر آئیں گے۔ یہاں کی تلاش کا نتیجہ دیکھو۔ تب کہیں جائیو۔


میرن صاحب کی تمہاری چو ماچائی کے لکھنے کا مجھ میں دم نہیں۔ تم جانو وہ جانیں۔ کلیات ۲ کے چھاپے کی حقیقت سنو۔ ساٹھ صفحے چھاپے گئے تھے کہ مولوی ہادی علی صحیح بیمار ہو گئے۔ کاپی نگار رخصتی اپنے گھر گیا۔ اب دیکھیے کب چھاپا شروع ہو۔ قاطع برہان کا چھاپا ختم ہوا۔ ایک جلد بطریق نمونہ آگئی۔ میں نے پچاس جلدوں کی درخواست پہلے سے دے رکھی ہے۔ اب پچاس روپے بھیجوں تو انچاس جلدیں منگواؤں۔ دیکھیے نو من تیل کب میسر ہو اور ادھا کب ناپے۔

میاں، کل شام کو میر سرفراز حسین میرے گھر نہیں آئے یا تو الورکو، مجھ سے بغیر  
رخصت ہوئے۔ گئے یا نہیں گئے میں تو آج جمعہ ۱۶، مئی صبح کے وقت یہ خط ڈاک  
میں بھیجتا ہوں۔ ۳

۱۵۔ مئی (۱۸۶۲ء)

نجات کا طالب، غالب

۱۵۔ ذی قعدہ (۱۲۷۸ھ)



سید صاحب،

اچھا ڈھکو سلانا نکالا ہے کہ بعد القاب کے شکوہ شروع کر دینا اور میرن صاحب کو اپنا ہم زبان کر لینا۔ میں میر مہدی نہیں کہ میرن صاحب پر مرتا ہوں۔ میر سرفراز حسین نہیں کہ انکو پیار کرتا ہوں۔ علی کا غلام اور سادات کا معتقد ہوں۔ اس میں تم بھی آگئے۔ سال یہ کہ میرن صاحب سے محبت قدیم ہے۔ دوست ہوں، عاشق زار نہیں۔ بندہ مہر وفا ہوں۔ گرفتار نہیں۔ تمہارے بھائی نے سخت مشوش بلکہ نعل در آتش کر رکھا ہے۔ ایک سلام اصلاح کے واسطے بھیجا اور لکھا کہ بعد محرم کے میں بھی آؤں گا۔ میں نے سلام رہنے دیا اور منتظر رہا کہ ڈاک میں کیوں بھیجوں۔ و آئیں گے تو یہیں ان کو دوں گا۔ محرم تمام ہوا۔ آج سہ شنبہ غرہ صفر ہے۔ حضرت کا پتا نہیں۔ ظاہر برسات نے نہ آنے دیا۔

۱۔ مہاراجہ الورۃ کلیات نظم فارسی ۳۱ اس خط کے آغاز میں تاریخ یوں درج ہے۔ پنجشنبه ۱۵ ذی قعدہ و منیٰ باہم یعنی ذی قعدہ ۱۲۷۸ء اور منیٰ ۱۸۶۲ء دونوں کی ۱۵۔ تاریخ تھی۔ آخری سطروں میں مرقوم ہے: آج جمعہ ۱۶۔ منیٰ صبح کے وقت، اصل خط ۱۵ ہی کو لکھا تھا۔ آخری سطریں دوسرے دن جمعہ کو لکھیں۔

برسات کا نام آ گیا۔ سو پہلے جملا سنو۔ ایک غدر کالوں کا۔ ایک ہنگامہ گوروں کا۔ ایک فتنہ انہدام مکانات کا۔ ایک آفت و باکی۔ ایک مصیبت کال کی۔ اب یہ برسات جمیع حالات کی جامع ہے۔ آج اکیسواں دن ہے۔ آفتاب اس طرح نظر

آجاتا ہے۔ جس طرح بجلی جاتی ہے۔ رات کو کبھی کبھی اگر تارے دکھائی دیتے ہیں تو لوگ ان کو جگنو سمجھ لیتے ہیں۔ اندھیری راتوں میں چوروں کی بن آتی ہے۔ کوئی دن نہیں کہ دو چار گھر کی چوری کا حال نہ سنا جائے۔ مبالغہ نہ سمجھنا۔ ہزار ہا مکان گر گئے۔ سیکڑوں آدمی جا بجا دُوب کر مر گئے۔ گلی گلی ندی بہ رہی ہے قصہ مختصر، وہ انکال تھا کہ مینہ نہ برس، اناج نہ پیدا ہوا۔ یہ پن کال ہے۔ پانی ایسا برسا کہ بوائے ہوئے دانے بہ گئے۔ جنھوں نے ابھی نہیں بویا تھا۔ وہ بونے سے رہ گئے۔ سن لیا دلی کا حال، اس کے سوا کوئی نئی بات نہیں۔ جناب میرن کو دغا۔ زیادہ کیا لکھوں؟

سہ شنبہ یکم صفر (۱۲۷۹ء)

۲۹۔ جولائی (۱۸۶۲ء)

غالب

برخوردار نوجوشتم میر مہدی کو بعد دعاے حیات و صحت کے معلوم ہوا۔ بھائی تم نے بخار کو کیوں آنے دیا؟ تپ کو کیوں چڑھنے دیا؟ کیا بخار میرن صاحب کی صورت میں آیا تھا جو تم مانع نہ آئے۔ کیا تپ ابن بن کر آئی تھی۔ جو اسکو روکتے ہوئے شرمائے۔ حکیم اشرف علی ابھی آگئے ہیں۔ کہتے تھے کہ میں نے نسخہ لکھ کر آج ڈاک میں بھیج دیا ہے۔ چونکہ یہ خط بھی آج روانہ ہوتا ہے۔ کیا عجب ہے کہ دونوں خط ایک دن بلکہ ایک وقت پہنچیں۔ دل تمہارے واسطے کڑھتا ہے۔ حق تعالیٰ تم کو جلد شفا دے اور تمہاری تندرستی کی خبر مجھ کو سنائے۔

سنو میاں سرفراز حسین، ہزار برس میں تم نے مجھ کو ایک خط لکھا۔ وہ بھی اس طرح کہ جیسا جلال اسیر کہتا ہے:

بہ غیر درشکر آب است روبما دارو

پڑھتا ہوں اس خط کو اور ڈھونڈتا ہوں کہ میرے واسطے کون سی بات ہے۔ مجھ کو کیا پیام ہے، کچھ نہیں شاید دوسرے صفحے میں کچھ ہو۔ ادھر خاتمہ بالخیر ہے۔ یارب سرنامہ میرے نام کا، آغاز تحریر میں القاب میرا۔ پھر سارے خط میں میرن صاحب کا جھگڑا، یہ کیا سیر ہے؟ میں ایسے خط کا جواب کیوں لکھوں؟ میری بلا لکھے۔ اب جو تم خط لکھو گے اور اس میں اپنے بھائی کی خیر و عافیت رقم نہ کرو گے اور میرن صاحب کا نام اور ان کے لیے سلام تک بھی اس میں نہ ہوگا، تو میں اس کا جواب آنکھوں سے لکھوں گا۔

اور ہاں میاں پھر تم نے میرا شرف علی کو کیا لکھا کہ ہم نے سنا ہے کہ چچا نے اس کا مرنا سنا ہوگا؟ ۳ اس غریب کا قول یہ ہے کہ میری دونوں بہنیں اور پانچ بھانجیاں پانی پت میں ہیں۔ کیا چچا کو نہ معلوم ہوگ کہ کون سی لڑکی مری؟ کاش اس کے باپ کا نام لکھتے تاکہ میں جانتا کہ کون سی بھانجی مری ہے۔ اب میں کس کا نام لے کر رووں اور کس کی فاتحہ دلوں؟ اس امر میں حق بجانب اس مظلوم کے ہے۔ توضیح بقید نام لکھو۔

یہ مضمون نظیری کے ایک شعر میں بھی بندھا ہے۔ آفتاب امروز چوں برق از دیار ماگزشت۔ ۲ میاں سرفراز حسین سے یہاں تک مخاطب سرفراز حسین ہے ۳ اس کا بظاہر مہم ہے۔ لیکن خواندہ کتاب کے لیے نہ کہ مکتوب الیر (میر مہدی) کے لیے۔ آگے مطلب واضح ہو جاتا ہے۔ یعنی میرا شرف علی کے چچا نے کسی بھانجی کی وفات کا ذکر سنا اور لکھ دیا، مگر یہ نہ بتایا کہ میرا شرف کی پانچ بھانجیوں میں سے کون سی مری۔ غالب و مسلط۔

واہ حضرت،

کیا خط لکھا ہے؟ اس خرافات کے لکھنے کا فائدہ، بات اتنی ہے کہ میرا پلنگ مجھ کو ملا۔ میرا بچھونا مجھ کو ملا، میرا اجام مجھ کو ملا۔ میرا بیت الخلاء مجھ کو ملا۔ رات کا وہ شور۔ کوئی آئیو۔ فرد ہو گیا۔ میری جان بچی، میرے آدمیوں کی جان بچی:

اکنون شب من شب است و روزم روز است  
بھی تم نے یہ دیکھا کہ میرن صاحب کو میرا خط پہنچایا نہ پہنچا۔ میں گمان کرتا ہوں کہ نہیں پہنچا۔ اگر پہنچتا تو بے شک تمہاری نظر سے گزرتا اور میرن صاحب اس کی اصل حقیقت تم سے پوچھتے اور اس صورت میں یہ بھی ضرور تھا کہ تم اس واہیات کے بدلے مجھ کو وہ روداد لکھتے جو میرن صاحب میں اور تم میں پیش آئی۔ پس اگر جیسا کہ میرا گمان ہے۔ خط نہیں پہنچا تو خیر جانے دو۔ اگر خط پہنچا ہے تو میرن صاحب کے خط کا جواب لکھوانے میں تم نے میرا ناک میں دم کر دیا تھا۔ اب ان سے میرے خط کے جواب کا تقاضا کیوں نہیں کرتے؟

حسن بھی کیا چیز ہے۔ نادر کا اتنا خوف نہیں۔ جتنا حسین آدمی کا ڈر ہوتا ہے۔ تم ان سے خواہش وصال کرتے ہوئے ڈرو۔ میرے خط کے جواب کے باب میں کیوں نہیں کہتے؟ نہ صاحب یہ کچھ بات نہیں۔ میرے خط کا جواب ان سے لکھوا کر بھجواؤ۔

یہاں کا حال وہ ہے جو دیکھ گئے ہو۔ پانی گرم، ہوا گرم۔ تیسس مستولی، اناج مہنگا۔ بچارہ منشی میرا احمد حسین کا بھتیجا، میرا ادلی آ شوب کا بیٹا۔ میرا محمد شب گزشتہ کو

گزر گیا۔ آج صبح اس کو دفن کر آئے۔ جوان، صالح پر ہیز گا، مومنین کا پیش نماز تھا۔ انا اللہ وانا الیہ راجعون۔

”مجتہد العصر“ کا حکم بجالاؤں گا اور نہ رئیس کو بلکہ مدار لہام ریاست کو لکھوں گا۔ رئیس میرے سوال کے جواب کو قلم انداز کر جائے گا اور مدار لہام امر واقعی لکھ کر بھیجے گا۔ مجتہد العصر کو دعا کہنا اور یہ خط پڑھا دینا۔

میرن صاحب کو دعا کہنا اور کہنا کہ بھلا صاحب تم نے ہمارے خط کا جواب کیوں نہیں لکھا؟ ہم بھی تمہاری طرز کا اتباع کریں گے۔ حکیم میرا شرف علی کو دعا کہنا اور کہنا کہ اگر تم میں ان میں راہ و رسم تعزیت و تہنیت ہو تو میرا احمد حسین کو خط لکھو اور یہ بھی ان کو معلوم ہو کہ حفیظ یہاں آیا ہوا ہے۔ قبائل تمہارے یہیں ہیں۔ اگر وہاں کچھ رسائی حاصل ہو تو خیر، ورنہ یہاں کیوں نہ چلے آؤ۔

میں بھولا نہیں تجھ کو اے میری جان

کروں کیا کہ یاں گر رہے ہیں مکان

برسات کا حال نہ پوچھو۔ خدا کا قہر ہے۔ قاسم خاں کی گلی سعادت خاں کی نہر ہے۔ میں جس مکان میں رہتا ہوں۔ عالم بیگ خاں کے کٹرے کی طرف کا دروازہ گر گیا۔ مسجد کی طرف کے دالان کو جاتے ہوئے جو دروازہ تھا۔ گر گیا۔ سیڑھیاں گرا چاہتی ہیں۔ صبح کے بیٹھنے کا حجرہ جھک رہا ہے۔ چھتیں چھلنی ہو گئی ہیں۔ مینہ گھڑی بھر بر سے تو چھت گھنٹہ بھر بر سے۔ کتابیں، قلمدان سب توشے خانے میں، فرش پر کہیں لگن رکھا ہوا۔ کہیں چالمچی دھری ہوئی۔ خط لکھوں کہاں بیٹھ کر، پانچ چار دن سے فرصت ہے۔ مالک مکان کو فکر مرمت ہے۔ آج ایک امن کی صورت نظر آئی،

کہا کہ آؤ میر مہدی کے خط کا جواب لکھیں۔

الور کی خوشی، راہ کی محنت کشی۔ تپ کی حرارت، گرمی کی شرارت یاس کا عالم، کثرت، اندوہ غم، حال کی فکر، مستقبل کا خیال۔ تباہی کا رنج۔ آوارگی کا ملال۔ جو کچھ کہو وہ کم ہے۔ بالفعل تمام عالم کا ایک سا عالم ہے۔ سنتے ہیں کہ نومبر میں مہاراجہ کو اختیار ملے گا۔ مگر وہ اختیار ایسا ہوگا۔ جیسا خدا نے خلق کو دیا ہے۔ سب کچھ اپنے قبضہ قدرت میں رکھا۔ آدمی کو بدنام کیا ہے۔

بارے رفع مرض کا حال لکھو، خدا کرے، تپ جاتی رہی ہو۔ تندرستی حاصل ہوگئی ہو۔ میر صاحب کہتے ہیں:

”تندرستی ہزار نعمت ہے۔“

ہائے۔ پیش مصرع قربان علی بیگ سالک نے کیا خوب بہم پہنچایا ہے! مجھ کو

پسند آیا ہے:

تنگ دستی اگر نہ ہو سالک  
تندرستی ہزار نعمت ہے

مجتہد العصر میر سرفراز حسین صاحب کو دعا۔ بابا بابا، میر افضل علی کہاں ہیں؟ حضرت یہاں تو اس نام کا کوئی نہیں ہے۔ لکھنؤ کے مجتہد العصر کے بھائی کا نام میرن صاحب تھا جے پور کے مجتہد العصر کے بھائی میرن صاحب کیوں نہ کہاں تیں۔ ہاں بھائی میرن صاحب بھلا ان کو ہماری دعا کہنا۔

جمعہ ۲۶۔ ستمبر ۱۸۶۲ء

غالب

میری جان،

خط نہ بھیجو اور میرے خط کا انتظار کرو۔ اس کی وجہ میں نہیں سمجھا۔ تمہارا خط آئے اور میں جواب نہ لکھوں تو گنہ گار۔ نواب یوسف علی خاں ناظم کا دیوان میرے پاس کہاں؟ نواب صاحب نے بہ سبیل ارمغان مجھے ایک ورق بھی نہیں بھیجا یہاں کچھ نسخے جکتے آگئے تھے۔ میں نے ایک مول لے کر نواب مصطفیٰ خاں کو جہانگیر آباد بھیجا تھا۔ اب محمد بخش اور پیر جی سے کہہ دوں گا۔ اگر کسی نے لاریا تو ایک جلد سرفراز حسین کو بھیج دوں گا۔

توقع نوکری کا حال مجھ کو مفصل معلوم ہے۔ یہ بھی بادشاہی تنخواہ ہونی کہ روپیہ دے کر مول اور کہیں کہ ہم نے نذرانہ دیا ہے۔ بہ شرط نوکری ہو جائے کے برس چھ مہینے تک اپنا دیا ہوا روپیہ مسترد کرنا ہوگا۔ نوکری مفت میں ہے۔

مقدر مذکر اور تقدیر مونث ہے۔ کون کہے فلا نے کی مقدر اچھی ہے۔ کون کہے گا ڈھیلے کا تقدیر کا برا ہے۔ یہ مسئلہ صاف ہے مذہب نہیں۔ کوئی بھی مقدر کو مونث نہ کہتا ہوگا۔ تم کو تر دو کیوں ہوا؟

جواں مرد۔ جواں ہمت۔ جواں دولت، جواں عمر جواں سال، جواں خرد، جواں مرگ یہ الفاظ مقررہ اہل زباں ہیں۔ کبھی متلوب و معکوس نہیں آتے۔

اودھ اخبار میں بادشاہ کے مرنے کی خبر لکھی دیکھی۔ مگر پھر کہیں سے تصدیق نہیں ہوئی۔ نذر سنگھ راجہ پٹالہ بے تکلف مر گیا۔ مسجد جامع کی واگزاشت کی خبر

مشہور ہے۔ آگ سچ ہو جائے تو کیا دور ہے۔ شاہ اودھ کی املاک کی واگزاہت کی  
خبر مشہور ہے۔

لو کہو۔ اب اور کیا لکھوں؟ سر راہ کی منڈیر کے پاس جو تخت بچھا ہے۔ اس پر  
بیٹھا ہوا دھوپ کھا رہا ہوں اور خط لکھ رہا ہوں۔ بس اب یہ لکھنا باقی ہے کہ مجتہد العصر  
کو دنا اور میر افضل علی صاحب کو دنائیں۔

صبح پنجشنبہ ۲۷۔ جمادی الاول (۱۲۷۹ھ)

غالب

مطابق ۲۰ نومبر سال حال (۱۸۶۲ء)

ایوانی رام پور

All rights reserved.

©2002-2006

جو یارے حال دہلی والور سلام لو!

مسجد جامع و آگزاشت ہو گئی ۳۔ چٹلی قبر کی طرف سیڑھیوں پر کبابیوں نے  
دکانیں بنالیں۔ انڈامرغی کبوتر پکنے لگا۔ عشرہ مبشرہ دس آدمی ٹھہرے۔ مرزا الہی  
بخش ۴۔ مولوی صدر الدین ۵۔ تفضل حسین خاں۔ تین یہ سات اور۔

۱۔ کارکنان قلعہ معلیٰ نے آخری دور میں یہ دستور ٹھہرایا تھا کہ نذرانے کے نام سے  
رقمیں لے کر نوکریاں دیتے اور جب تک نذرانے کی رقم پوری نہ ہو جاتی۔ نوکری  
مفت میں دینی پڑتی تھی۔ جن لوگوں کی تنخواہیں کئی کئی مہینوں کی چڑھ جاتیں۔ انھیں  
مجموعی واجب الادا رقم کا ایک حصہ دے کر پوری رقم کی رسید لے لی جاتی تھی۔ ۲۔ ابو  
ظفر بہادر شاہ ثانی ۳۔ یعنی دہلی کی جامع مسجد۔ جس پر انگریزوں نے غدر کے  
بعد قبضہ کر لیا تھا۔ پہلے یہ تجویز پیش ہوئی تھی کہ اسے ڈھایا جائے۔ پھر اسے فوجی  
قبضہ میں لے لیا گیا۔ ۱۸۲۱ء میں ایک انتظامی کونسل بنا کر مسجد و آگزار کی گئی۔ ۴۔  
میرزا الہی بخش شاہی خاندان میں سے تھا۔ غدر میں انگریزوں کا معاون رہا۔ بہادر  
شاہ کو جہز ل بخت خاں کے ساتھ جانے سیاسی نے روکا تھا۔ ۵۔ مفتی صدر الدین  
خاں آرزو جو غدر سے پہلے صدر الصدور تھے۔ آخری دور کے عظیم المرتبت عالم  
اور خوش ذوق شاعر تھے۔

۷۔ نومبر ۱۴ جمادی الاول سال حال (۱۲۷۹ھ - ۱۸۶۲ء) جمعہ کے دن ابو

الظفر سراج الدین بہادر شاہ قید فرنگ و قید جسم سے رہا ہوئے۔ انا اللہ وانا الیہ

راجعون۔

جاڑا پڑ رہا ہے۔ ہمارے پاس شراب آج کی اور ہے۔ کل سے رات کو نری  
انگیٹھی پر گزارا ہے۔ بوتل گلاس موقوف۔

راجا پیالہ مر گیا۔ مہندرنگھ۔ اس کے خلف پر خطاب فرزند ی اور القاب بحال و  
برقرار رہا۔ بالفعل دیوان نہال چند کام کر رہا ہے۔ ظاہر اجورنگ اس ریاست کا  
ہونے والا ہے۔ وہ نواب گورنر جنرل کے آنے پر کھلے گا اور وہ فروری مہینے میں  
یہاں آئیں گے۔

الور کی ریاست کا حال بدستور ہے۔ گورنر صاحب ہی انہیں اختیارات دیں  
گے۔ یعنی پیالہ اور الور کے راج کا انتظام اسی وقت پر ہوگا۔ بالفعل اپنے صاحب  
ایجنٹ، الوردلی ہوتے ہوئے میرٹھ گئے ہیں۔ راجا صاحب تجارت تک ان کی  
مشابعت کو گئے۔ یہاں اپنے صاحب سے کوئی صاحب سنگھ ٹھیکہ دار کی سڑک کا  
ہے۔ اس نے کچھ کہا تھا۔ جواب دیا کہ الور کے مقدمات میں بیٹوں کو اختیار ہے۔  
ہم کچھ حکم نہ دیں گے۔ اسفندیار بیگ متوفی کا کوئی مہینی مستدعی پرورش ہوا۔  
اس کو بھی یہی جواب ملا۔ اب بولو۔ کیا لکھوں؟


دھوپ میں بیٹھا ہوں۔ یوسف علی خاں اور لالہ ہیرا سنگھ بیٹھے ہیں۔ کھانا تیار  
ہے، خط لکھ کر۔ بند کر آدمی کو دوں گا اور گھر جاؤں گا۔ وہاں ایک دالان دھوپ آتی  
ہے۔ اس میں بیٹھوں گا۔ ہاتھ منہ دھوؤں گا۔ ایک روٹی کا پھا کا سالن میں بھگو کر  
کھاؤں گا۔ بیسن سے ہاتھ دھوؤں گا۔ باہر آؤں گا۔ پھر اس کے بعد خدا جانے  
کون آئے گا۔ کیا صحبت ہوگی۔

مجتہد العصر میر سرفراز حسین صاحب اور ذاکر الحسین میر افضل علی عرف میرن  
صاحب کو دعا۔

منگل کا دن ۲۳۔ جمادی الثانی ۱۶۔ دسمبر پہر دن چڑھے۔

(۱۲۷۹ء۔۱۸۶۲ء)

غالب



برخوردار۔

تمہارا خط پہنچا۔ مگر یہ غضب ہے کہ میں اس کا جواب نہیں لکھ سکتا اور وہ جواب طلب ہے۔ جواب کیا لکھوں؟ قواعد عملداری کے برہم ہو گئے۔ نئے نئے دستور ہیں۔ شہرت ہوئی کہ لارڈ صاحب آتے ہیں۔ فروری کو انبالہ پہنچیں گے۔ اہل دہلی کی ملازمت وہاں ہوگی۔ اب یہ آواز بلند ہے کہ فروری میں کلکتہ سے چلیں گے۔ بنارس، الہ آباد ہوتے

۔ یہ سرائیجا اپنے کا پوتا تھا۔ وہی سرائیجا ہے جس نے وارن ہیسٹنگز کے عہد میں نندمار کو پھانسی کا حکم دیا تھا۔ ۱۸۵۸ء میں الور کا پولیٹیکل ایجنٹ مقرر ہوا۔ ۱۸۶۳ء میں لارڈ لارنس کا سیکرٹری بنا۔ اودے پور، جو دھ پور، گوالیار میں بھی رہا۔ آخر کار نیپال میں ریڈیڈنٹ بن گیا۔ ۱۹۰۴ء میں فوت ہوا۔ ۲ ریاست الور۔ ۳ یہ الور میں دیوان بن گیا تھا۔

ہوئے مارچ کو انبالہ پہنچیں گے۔ الور، بے پور، کوٹہ یہ تین راجے آگرہ پہنچ گئے۔ وہاں میر فرس کی طرح بے کار دھرے ہوئے ہیں۔ الور کے راجا گویا یوسف ہیں۔ ان کے خریدار دورتے پھرتے ہیں۔ کوئی شکرم، کوئی کراچی ڈھونڈ رہا ہے۔ کوئی پیادہ چل بکا۔ کسی نے مانگے کا ٹو بہم پہنچایا۔ یہ سب قصے یک طرف۔ اب سنتا ہوں کہ ریاستان کے ایجنٹ نے سب رئیسوں کو لکھا ہے کہ لارڈ صاحب تمہیں بلاتے ہیں۔ جس کا جی چاہے آؤ۔ جس کا جی چاہے نہ آؤ۔ اس تحریر کو دیکھ

کر، جو وعدہ گاہ پر جا پہنچے۔ وہ پشیمان ہیں۔ جو راہ میں ہیں وہ وہیں ٹھک رہے ہیں۔ نہ آگے بڑھتے ہیں۔ نہ پیچھے ہٹ سکتے ہیں۔ جو اپنے مقام سے نہ ہلے تھے۔ وہ اچھے رہے۔

یہاں دو تین مہا وٹیں برس گئی ہیں۔ گیہوں۔ چنا اچھا ہوگا۔ رنج کی امید پڑی:

افق ہا پراز ابر بہمن مہی

سفالینہ جام من از مے تہی

سیدھے ہاتھ پر ایک زخم، بائیں بازو پر ایک گھاؤ۔ سیدھی ران پر ایک پھوڑا۔

یہ حال میرا۔ باقی خیر و عافیت میرے سر فراز حسین اور میرن صاحب کو دے جانے۔

۱۸۶۳ء

غالب

©2002-2006

نور چشم میر مہدی کو بعد دعا کے معلوم ہو کہ کلیات فارسی کا پہنچنا مجھ کو معلوم ہوا۔  
 میاں، اس میں اغلاط بہت ہیں۔ مبارک ہوتے ہیں اور میر سر فراز حسین کو اور میر ان  
 صاحب کو اور بھائی۔ خدا کرے، مجھ کو بھی۔ لو صاحب ایجنٹ بہادر ریلستان کا حکم  
 الور کے ایجنٹ کو آیا کہ تم پہلی ستمبر کو راج کے کاغذ، جو تمہارے پاس ہیں اور راج کا  
 اسباب جو تمہارے تحت میں ہے وہ سب راجا صاحب کو دو اور تم الگ ہو جاؤ۔ ستمبر  
 کی بیسویں کو ہم الور جائیں گے، راجا صاحب کو مسند پر بٹھائیں گے خلعت شاہی  
 انھیں پہنائیں گے:

ستمبر ستم برد آورد داد

شنبہ ۲۲۔ اگست ۱۸۲۳ء

غالب

آئیے جناب میر مہدی صاحب دہلوی، بہت دنوں میں آئے، کہاں تھے؟ رنگ کیسا ہے۔ جب یہ نہ بتا سکو گے تو جانو گے کہ قسم جسم و جسمانیات میں سے نہیں۔ ایک اعتبار محض ہے۔ وجود اس کا صرف تعقل میں ہے۔ سیرغ کا سا اس کا وجود ہے۔ یعنی کہنے کو ہے۔ دیکھنے کو نہیں۔ پس شاعر کہتا ہے کہ جب ہم آپ اپنی قسم ہو گئے تو گویا اس صورت میں ہمارا ہونا، ہمارے نہ ہونے کی دلیل ہے ۱۲

میخو ہم از خدا و نمی خواہم از خدا

دیدن حبیب را و نہ دیدن رقیب را

’دلف و نشر، مرتب ہے۔ میخو ہم از خدا۔ دیدن حبیب را نمی خواہم از

خدا۔ نہ دیدن رقیب را۔

خوار و زانو خستہ و سوگورا۔ معنی تو اس کے موجود ہیں۔ مگر بول چال نکلسال سے باہر ہے۔ ایک جملے کا جملہ مقدر چھوڑ دیا ہے۔ اور اس بھونڈی طرح سے کہ جس کو المعنی فی البطن الشاعر کہتے ہیں۔ یہ شعر اساتذہ مسلم الثبوت میں سے کسی کا نہیں ہے۔ کوئی صاحب ہوں گے انھوں نے لوگوں کے حیران کرنے کے واسطے یہ شعر کہہ دیا اور کسی استاد کا نام لے دیا کہ یہ ان کا ہے۔

تذکیر و تانیث کا کوئی قاعدہ منضبط نہیں کہ جس پر حکم کیا جائے۔ جو جس کے کانوں کو لگے۔ جس کو جس کا دل قبول کر لے۔ اس طرح کہے۔ تھ میرے نزدیک مذکر ہے۔ یعنی تھ آیا۔ لیکن جمع میں کیا کروں گا۔ ناچار مونث بولنا پڑے گا۔ یعنی

رتھیں آئیں۔ خبر مونٹ ہے۔ بہ اتفاق۔ مگر کاغذ اخبار۔ اس کو خود سمجھ لو کہ تمہارا دل  
کیا قبول کرتا ہے۔ میں تو مذکر کہوں گا۔ یعنی اخبار آیا۔ پیر ہوئی یا ہوا؟ ہم کیوں  
بولیں گے۔ بلبیل میرے نزدیک مونٹ ہے جمع اس کی بلبلیں طوطی بولتا ہے۔ بلبیل  
بولتی ہے۔

بھائی، اس امر میں مفتی و مجتہد بن نہیں سکتا۔ اپنی عندیہ لکھتا ہوں۔ جو چاہے  
مانے۔ جو نہ چاہے نہ مانے ۱۲

سہ شنبہ ۸۔ دسمبر ۱۸۶۳ء

نجات کا طالب، غالب

All rights reserved.

©2002-2006

برخوردار کا مگار، میر مہدی دہلوی اردو بازار کے مولوی۔ صاحب لو اے دلاے  
 مرتضوی، پر علم عباس ابن علی کا سایہ۔ راجا صاحب کے سلوک کا حال ہم پہلے ہی  
 سن چکے تھے۔ الحمد للہ علی کل حال۔ دیکھیے۔ اب معاوت کب کرتے ہیں۔  
 موافق اپنے وعدے کے ہم کو کیوں کر طلب کرتے ہیں۔ کلمتہ جاتے وقت فرماتے  
 ہیں کہ میں آ کر اسد اللہ کو بلاؤں گا۔ البتہ اگر وہ بلائیں گے تو میں کیوں کر نہ جاؤں  
 گا۔ ظاہر ہمارے تمہارے واسطے زمانہ انتہائے مصیبت اور وقت پیش آمد دولت ہے  
 ہے۔ اب مجھ کو میرن صاحب کی خوشامد کرنی پڑے گی۔ وہ مقرب نہیں گے۔  
 اگر میری قسمت لڑے گی تو کامیابی کا سامان کر رکھنا۔ میرن صاحب کو مجھ پر مہربان  
 کر رکھنا۔ بھائی، یہ جو میرن یا امیرن صاحب ہیں۔ حضور کے بڑے مصاحب  
 ہیں۔ جس گروہ میں سے جس کو چاہیں حضور سے ملوادیں۔ فرقہ شعرا میں سے جس  
 کو جو کچھ چاہیں دلوادیں۔ ان کو اور مجتہد العصر کو میری دعا کہنا۔

### نجات کا طالب

، نالاب

۱۔ راجہ شیو دھیان سنگھ جنہیں شیو دان بھی لکھتے ہیں۔ والی الوری۔ مطلب یہ کہ  
 مصیبتوں کا زمانہ ختم ہو رہا ہے اور دولت ملنے والی ہے میرزا کی خوش فہمی ملاحظہ جو کہ  
 ذرا سا سہارا ملتے ہی توقعات کی ایک دنیا قائم کر لیتے ہیں۔

میری جان،

وہ پارسی قدیم جو ہوشنگ و جمشید کبشہ کے عہد میں مروج تھی۔ اس میں خربہ کا نام مضموم، نورقاہر کو کہتے ہیں اور چونکہ پارسیوں کی دیدہ دانست میں بعد خدا کے آفتاب سے زیادہ کوئی بزرگ نہیں ہے۔ اس واسطے آفتاب کو خولکھا اور شید کا لفظ بڑھا دیا۔ شید بہ شین مکسور یا معرفت برون عمید، روشنی کو کہتے ہیں۔ یعنی یہ اس نورقاہر ایزدی، کی روشنی ہے۔ خراور خورشید یہ دونوں اسم، آفتاب کے ٹھہرے۔ جب عرب و عجم مل گئے تو اکابر عرب نے کہ وہ منبع علوم ہوئے۔ واسطے رفع التباس کے خر، میں واد معدولہ بڑھا کر۔ خور لکھنا شروع کیا۔ ہر آئینہ متاخرین نے اس قاعدے کو پسند کیا اور منظور کیا اور فی الحقیقت یہ قاعدہ بہت مستحسن ہے۔ فقیر خر جہاں بے اضافہ لفظ شید لکھتا ہے۔ موافق قانون عظمائے عرب بہ داؤ معدولہ لکھتا ہے۔ یعنی خور، اور جہاں بے اضافہ لفظ شید لکھتا ہے وہاں۔ پیروی بزرگان پارسی سر بسر لفظ، خور کو بے واؤ لکھتا ہے۔ یعنی، خور اور جہاں بے اضافہ لفظ شید لکھتا ہے وہاں۔ پیروی بزرگان پارسی سر بسر لفظ، خور کو بے واؤ لکھتا ہے۔ یعنی خورشید خر کا قافیہ۔ در اور بر کے ساتھ جائز اور روا ہے۔ خود میں نے دو چار جگہ باندھا ہوگا۔ وہاں میں بے واؤ کیوں لکھوں؟ رہا خورشید چاہو بے واؤ لکھو، چاہو مع الواؤ لکھو۔ میں بے واؤ لکھتا ہوں مگر مع الواؤ کو غلط نہیں جانتا اور خر کو کبھی بے واؤ نہ لکھوں گا، قافیہ ہو یا نہ ہو۔ یعنی نظم میں، وسط شعر میں آپڑے یا شعر کی عبارت میں واقع ہو۔

خور لکھوں گا۔ یہ بات بھی تم کو معلوم رکھے کہ جس طرح خرتر جمعہ قاہر کا ہے اسی طرح جمعہ قادر کا ہے کہ بڑا اضافہ لفظ، شید، اسم شہنشاہ وقت قرار پایا ہے۔

مجتہد العصر میر سرفراز حسین کو دعا پہنچے۔ سچ کہیے۔ تمہیں وہاں کوئی مجتہد العصر، نہ کہتا ہوگا۔ نہ کہو، تم کو کیا؟ میں نے تم نے مان لیا۔ اب کوئی کہے یا نہ کہے۔ میاں بدرالدین سے ایک مہر کھدوا دوں گا۔

جناب مجتہد العصر سرفراز حسین

بس، تم یہ مہر خطوں پر، محضروں پر، تمسکوں پر، کرنی شروع کرنا۔ سب کے سب تم کو مجتہد العصر کہنے لگیں گے۔

حکیم میر اشرف علی کو اور ان کے فرزند کو دعا پہنچے۔

میرن صاحب کو دعا پہنچے۔ بھائی میران، اب وہ خس کا پردہ کھول ڈالا۔

صافیاں حجج پر لپیٹتا ہوں۔ دم بدم بھگوتا ہوں۔ وہ لو کہاں جو پردے سے لپٹ کر صافی کو لگے آ کر اور پانی کو ٹھنڈا کرے؟ وہ پانی جو میر مہدی اور تم اور حکیم جی پیا کیے ہو۔ اب کہاں، برف پندرہ دن کی اور باقی ہے۔ آئندہ خدا رازق ہے۔

(۵۰)

قرۃ العین میر مہدی و میر سر فر از حسین، مجھ سے ناخوش اور گلہ مند ہوں گے اور کہتے ہوں گے کہ دیکھو، ہمیں خط نہیں لکھتا:

ہم بھی منہ میں زباں رکھتے ہیں  
کاش پوچھو کہ ماجرا کیا ہے

ماجرا یہ ہے کہ تمہارا بھی تو کوئی خط نہیں آیا۔ جس کا جواب لکھتا۔ میرن صاحب سے تمہاری خیر و عافیت پوچھنی اور کہہ دینا کہ میری دعا لکھ بھیجنا، بس، اب اتنا ہی دم باقی ہے۔ کل میرن صاحب آئے۔ پوچھا کہ الور سے کوئی خط آیا؟ فرمایا: اس ہفتے میں کوئی خط میں نے نہیں پایا۔ کیا کہوں کہ حال ہے؟ پیش ازیں اپنا یہ شعر پڑھا کرتا تھا:

پا ہجوم نا امیدی خاک میں مل جائے گی  
یہ جو اک لذت ہماری سعی بے حاصل میں ہے  
اب اس زمزمے کا بھی محل نہ رہا۔ یعنی سعی بے حاصل کی لذت خاک میں مل گئی۔ اناللہ وانا الیہ راجعون۔

شعبان ۱۸۲۸ھ مرگ ناگاہ

طالب، غالب

۱۷ جنوری ۱۸۶۵ء



مجتہد العصر میر سرفراز حسین



نور چشم، راحت جان، میر سرفراز حسین جیتے رہو، تمہارے دستخطی خط نے میرے ساتھ وہ کیا۔ جو بوے پیرہن نے یعقوب کے ساتھ کیا۔ میاں، یہ ہم تو بوڑھے ہیں یا جوان ہیں۔ تو انا ہیں یا انا تو انا ہیں، بڑے بیش قیمت ہیں۔ یعنی بہ ہر حال غنیمت ہیں۔ کوئی جلا بھنا کہتا ہے:

یادگار زمانہ ہیں ہم لوگ  
یاد رکھنا فسانہ ہیں ہم لوگ

وہی بالا خانہ ہے اور وہی میں ہوں۔ سیڑھیوں پر نظر ہے کہ وہ میر مہدی آئے۔ وہ یوسف میرزا آئے، وہ میرن آئے۔ وہ یوسف علی خاں آئے۔ میر ہوؤں کا نام نہیں لیا۔ کچھڑے ہوؤں میں سے کچھ گئے ہیں۔ اللہ، اللہ، اللہ، ہزاروں کا میں ماتم دار ہوں۔ میں مروں گا تو مجھ کو کون روئے گا، سنو غالب، رونا پیٹنا کیا۔ کچھ اختلاط کی باتیں کرو۔ کہو میر سرفراز حسین سے کہ یہ خط میر مہدی کو پڑھو اور میرن صاحب کو بلاؤ۔ کل شام کو یا پرسوں شام کو میر اشرف علی صاحب میرے پاس آئے تھے۔ کہتے تھے کہ کل پرسوں پانی پت کو جاؤں گا۔ میں نے ان کی زبانی کچھ پیام میرن صاحب کو بھیجا ہے۔ اگر بھول نہ جائیں گے۔ پہنچائیں گے۔ خلاصہ اس کا یہ ہے کہ صاحب ابن نہیں ہے۔ نہ ہونام اشرف نہیں ہے، نہ ہو، اگر منظور کیجئے تو میں صوفی ہوں۔ ہمہ اوست کا دم بھرتا ہوں۔ بموجب مصرع:

دل بدست آور کہ حج اکبر است

تم سے کب انکار کرتا ہوں۔ اگر مرزا گوہر کی جگہ مانو، تو خوش، اگر غلام اشرف مانو، تو راضی، رات کو اپنے گھر میں باتیں بناؤ۔ دن کو مجھ سے جی بہلاؤ۔ قصہ مختصر آؤ اور جلدی آؤ۔

سید، الور کا جو حال لکھتے ہو۔ وہ سچ ہے۔ راجپوت ایسا ہی کچھ کرتے ہیں۔ مگر مہاراجہ مسلمانوں کا دم بھرتے ہیں۔ کچھ دن جاتے ہیں کہ یہ لوگ پھر وہاں آتے ہیں۔ کیا مجمع برہم ہوا ہے، مجھ کو کیا غم ہوا ہے۔ تم اس جرگے سے جدا ہو تم کو کیا اندیشہ ہے۔ میر قربان علی صاحب جیسا لکھیں۔ ویسا کرو۔ میر مہدی صاحب سارا خط پڑھ کر کہیں گے مجھ کو دعا بھی نہ لکھی۔ بھائی، میری دعا پنچے۔ میر نصیر الدین ایک دن میرے ہاں آئے تھے۔ اب میں نہیں جانتا یہاں ہیں یا وہاں۔ ہوں تو دعا کہنا۔ میرن صاحب کے نام تو اتنا کچھ پیام ہے۔ دعا اسلام کی حاجت کیا۔ دیکھو ہم اپنا نام نہیں لکھتے۔ بھلا دیکھیں تو یہی تم جان جاتے ہو کہ یہ کس کا خط ہے؟

ادیوان غالب میں ماجرا، کی جگہ مدعا ہے

میری جان کے چین، مجتہد العصر میر سرفراز حسین!

تم کو اور تمہارے بھائی کو اور تمہارے دوست کو دعا اور پھر یہ بیان کہ غدر سے پہلے ہر دربار خلعت پاتا تھا۔ بعد غدر دربار اور خلعت اور ملاقات سکوتوں کی۔ یہ سب موقوف۔ اب جو فلٹنٹ گورنر پنجاب آئے۔ تو انہوں نے خود مجھے بلا بھیجا اور خلعت دیا اور فرمایا کہ یہ ہم اپنی طرف سے ازراہ محبت دیتے ہیں اور یہ نوید علاوہ کہ گورنر جنرل بہادر کے ہاں بھی دربار اور خلعت کھل گیا۔ انبالہ جاؤ گے تو پاؤ گے۔ میں انبالہ نہ جا سکا۔ بالفعل نواب گورنر کے خلعت پر قناعت کی۔ اس خلعت کو بشرط حیات اور وقت پر موقوف رکھا۔

ہملٹن صاحب الور میں آ گئے۔ راجا صاحب دربار روز کرتے ہیں۔ اہل اغراض کے عرض جو حضور میں گزرتے ہیں، وہ حضور پنچوں کے پاس بھیج دیتے ہیں۔ خریدہ یعنی حکم اختیار پانے کا ابھی نہیں آیا۔ یقین ہے کہ لارڈ صاحب بعد اختتام سفر جب شملہ پہنچیں گے۔ تو خریدہ جاری ہوگا۔ آج جمعہ ساتویں شوال کی اور ستائیسویں مارچ کی ہے۔ چار گھڑی دن چڑھا ہے۔ میں یہ خط لکھ کر بھیجتا ہوں۔ تم بھی پڑھو اور میر مہدی کو بھی پڑھا دو۔ اب شاید تھوڑے دنوں تک میں خط نہ لکھ سکوں۔ تفصیل اس کی یہ کہ جب رجب کے مہینے میں سیدھے ہاتھ پر ایک پھنسی ہوئی۔ پھنسی پھوڑا ہو گئی۔ پھوڑا پھوٹ کر زخم بنا زخم بگڑ کر غار ہو گیا۔ اب بقدر ایک کف دست وہ گوشت مردار ہو گیا۔ انبالہ نہ جانے کی بھی یہی وجہ ہوئی۔ دو

ہفتے سے انگریزی علاج ہوتا ہے۔ کالا ڈاکٹر روز آتا ہے۔ آج اس نے ارادہ اس  
مردار گوشت کے کاٹنے کا کیا ہے۔ اب وہ آتا ہوگا۔ جلد جلد یہ لکھ کر روانہ  
کرتا ہوں۔ تاکہ پھر ہاتھ کے پرزے اڑا دوں۔

۷ سوال (۱۲۷۹ھ)

مطابق ۲۷۔ مارچ ۱۸۶۳ء)

نجات کا طالب، غالب

---

۱۔ مطلب یہ کہ راجاشیو دھیان سنگھ مسلمانوں کو بہت چاہتے تھے۔ مہاراجہ کے ہم قوم  
راجپوت مسلمانوں کو نکالنے پر تلے بیٹھے تھے۔ آخر ایک ہنگامہ پیا کیا اور سب  
کو نکال دیا۔

---

All rights reserved  
©2002-2006

## میر افضل علی عرف میرن صاحب

(۱)

سعادت و اقبال نشان، میر افضل علی صاحب المعروف یہ میرن صاحب! خداتم کو سلامت رکھے اور پھر تمہاری صورت مجھ کو دکھا دے۔ تمہارا خط پہنچا۔ آنکھوں سے لگایا۔ آنکھوں میں نور آیا۔ دل پر رکھا، مزایا یا۔ کل تک اس نام کو سن کر شرماتے تھے۔ اور آپ ہی آپ گھلے جاتے تھے۔ اب بن کر باتیں بناتے ہو اور ہم کو کڑیاں سناتے ہو۔ کاش کہ تم یہاں آ جاؤ تب اس تحریر کا مزایاؤ۔ میری مہدی صاحب وہ تحریر تمہاری بہ نسبت میرے دیکھ کر بہت خفا ہوئے۔ چنانچہ اب جو تمہاری ان کی ملاقات ہوگی تو تم کو معلوم ہوگا۔

بھائی، تمہارے سارے بہت غرور کے پتلے ہیں۔ وہ ایک بار میں نے ان کو بلایا۔ انھوں نے کرم نہ فرمایا۔ تم سچ کہتے ہو۔ یہ لوگ اور ہی آب و گل کے ہیں تمہاری اور ان کی کبھی نہ بنے گی اور گہری نہ چھنے گی۔ وہیں بیٹھے رہو۔ دیکھو خدا کیا کرتا ہے۔ ان شاء اللہ تعالیٰ یہ رنج و عذاب کا زمانہ جلد گزرتا ہے۔

میرسرفراز حسین کو میری دعا کہنا اور کہنا، بھائی وہ زمانہ آیا ہے کہ سیکڑوں عزیز راہی ملک عمد ہوئے۔ سیکڑوں ایسے مفتوہ اخبار ہو گئے کہ ان کے مرگ و زیست کی خبر نہیں۔ دو چار جو باہر رہے ہیں۔ خدا جانے کہاں بستے ہیں کہ ہم ان کے دیکھنے کو ترستے ہیں۔ میر نصیر الدین کو پہلے بندگی، پھر دعا۔

دوشنبہ ۹۔ نومبر ۱۸۵۸ء بین الطہر و العصر (بحوالہ امیر مہدی اطاعمرہ،)

نجات کا طالب

غالب

(۲)

برخوردار کامگار میر افضل علی عرف میرن صاحب طال اللہ العمرہ،  
بعد دعا کے واضح راے سعادت انتہاے ہو۔ آپ کا خط پہنچا۔ اگرچہ میں نے  
صرف پڑھا۔ میر مہدی کے جلانے کو لکھتا ہوں کہ میں نے آنکھوں سے لگایا۔ ہاں  
صاحب، تم نے جو لکھا ہے کہ قبلہ و کعبہ کہنے سے وہ صاحب بہت خوش ہوتے  
ہیں، کیوں نہ خوش ہوں؟ خوشی کی بات ہے۔ تمہارے سر کی قسم، میں گویا دیکھ  
رہا ہوں اور میری نظر میں پھر رہا ہے، وہ میر سرفراز حسین کا شرما کر آنکھیں نیچی کرنا  
اور مسکرانا۔ خدا کبھی مجھ کو بھی وہ صورت دکھائے۔ میر نصیر الدین یہاں آگئے ہیں۔  
تم مجتہد احصا اور حکیم محمد اشرف علی کو میری دعا کہنا اور میر مہدی پوچھیں تو کہنا کہ تم کو  
کچھ نہیں لکھا۔ کل میں نے خبر منگوائی تھی۔ سوڑ کی کو ابھی تپ آئے جاتی ہے۔ یقین  
ہے کہ تم نے وہاں پہنچ کر مولوی مظہر علی کو خط لکھا ہوگا۔ ہاں تم کو ضرور ہے، ان سے  
نامہ و پیام کی رسم رکھنی۔ والد دعا

چہار شنبہ ششم جولائی ۱۸۵۹ء

غالب

۱ گویا یہ خط دستی بھیجا گیا تھا۔

(۳)

میری جان،

تمہارا رقعہ پہنچا۔ نہ کھلا کہ میرا سر فر از حسین جے پور کیوں جاتے ہیں؟ بہ ہر حال  
میرا مہدی کو دغا کہنا اور میرا سر فر از حسین سے یہ پوچھنا کہ تم جے پور چلے، میں نے تم  
کو خدا کو سونپا، تم مجھے کس کو سونپ چلے؟

۲، جولائی ۱۸۶۳ء

جواب کا طالب، غالب

---

All rights reserved.  
©2002-2006

## خواجه غلام غوث خاں بے خبر

خواجه غلام غوث خاں بے خبر کے اجداد کا وطن جنت نظیر کشمیر تھا۔ کہتے ہیں کہ ان کا سلسلہ نسب سلطان زین العابدین عرف بڈ شاہ، فرماڑو اے کشمیر سے ملتا تھا۔ جب مغل کشمیر کے فرماوا بنے تو خواجه صاحب کے اجداد کو علم و فضل اور عالیٰ نسب کی بنا پر عہدہ قضا ملا اور کئی پشتوں تک اس خاندان میں یہ اعزاز قائم رہا۔ مغلوں کے زوال پر کشمیر کا امن و سکون درہم برہم ہوا تو نہ محض وجہ معاش ہی کا معاملہ ضغطے میں پڑ گیا۔ بلکہ اطمینان سے گھر بیٹھے رہنا بھی غیر ممکن ہو گیا۔ اس زمانے میں بے خبر کے دادا خواجه خیر الدین اپنے مختلف اقربا کے ساتھ کشمیر سے نکل کر پہلے لہا سا تبت پہنچے۔ پھر نیپال میں مقیم ہو گئے۔ بے خبر کے مختلف سوانح نگاروں نے لکھا ہے کہ جب گلاب سنگھ کشمیر پر مسلط ہوا تو اس کے عہد میں عہدہ قضا تخفیف میں آیا۔ اسکے بعد خواجه خیر الدین وطن سے نکلے۔ یہ صحیح نہیں۔ اس لیے کہ گلاب سنگھ ۱۸۴۶ء میں کشمیر پر قابض ہوا۔ اس سے چھبیس ستائیس برس پیشتر سکھ کشمیر لے چکے تھے، میرے اندازے کے مطابق ترک وطن کا واقعہ اس سے بھی پہلے کا ہے۔

مہر حال نیپال ہی میں خواجه خیر الدین کشمیری کے صاحبزادے خواجه حضور اللہ کی شادی ایک قریبی رشتہ دار خواجه فرید الدین کی دختر سے ہوئی اور وہیں ۱۲۴۱ء (۱۸۲۴ء) میں خواجه غلام غوث خاں پیدا ہوئے۔

خواجه خیر الدین آبائی عہدے کے چھتے ہی تجارت شروع کر چکے تھے۔ غالباً کاروبار ہی کے سلسلے میں یہ خاندان نیپال سے نکل کر بنارس پہنچا۔ خواجه غلام غوث

نے بنارس ہی میں تعلیم اور ابتدائی نشوونما پائی۔

ان کے ماموں سید محمد خاں نے انگریزی ملازمت اختیار کر لی تھی۔ بعد میں وہ ترقی کرتے کرتے صوبہ غرب و شمال آگرہ جس میں آگے چل کر اودھ شامل ہوا۔ میں لٹنٹ گورنر کے میرمنشی بن گئے اور خان بہادر کا خطاب حاصل کیا چنانچہ خواجہ غلام غوث بھی ۱۸۴۱ء میں جب انکی عمر سولہ برس کی تھی۔ اپنے ماموں کے ماتحت ملازم ہو گئے۔ اور اس تعلق کی وجہ سے انھیں آگرہ میں اقامت اختیار کرنی پڑی۔ جو اس زمانے میں لٹنٹ گورنر کا صدر مقام تھا۔ لارڈ ایلن براکے عہد میں گوالیار پر چڑھائی ہوئی (۱۸۴۳) تو خواجہ صاحب کو عارضی طور پر گورنر جنرل کے منشی خانے سے منسلک کر دیا گیا۔ مہم کے خاتمے پر خلعت کا اعزاز ملا۔

جب خان بہادر خواجہ سید محمد خان پنشن لے کر ملازمت سے سبکدوش ہوئے تو ان کے حسن کارکردگی کے صلے میں نیز اعلیٰ صلاحیت کی بنا پر خواجہ غلام غوث کو میرمنشی بنا دیا گیا۔ اس عہدے پر وہ ۱۸۸۵ء تک فائز رہے اور خود بہ اصرار درخواست کر کے پنشن لی۔ انگریز چاہتے تھے کہ وہ ملازمت کا سلسلہ جاری رکھیں۔ ۱۸۴۵ء میں خواجہ صاحب کی شادی گویا منو کے مفتی انعام اللہ خاں صاحب کی صاحبزادی سے ہوئی تھی۔ پنشن کے بعد آپ الہ آباد میں مقیم ہو گئے اور وہیں ۱۸۔ شوال المکرم ۱۳۲۲ھ (مطابق ۲۶۔ دسمبر ۱۹۰۴ء کو رات کے پونے دس بجے فوت ہوئے۔ مندرجہ ذیل تاریخ آپ کے لوح مزار پر کندہ ہے:

آں خواجہ کہ بود بہ نام او غلام غوث  
خوش روے و خوش لباس و خوش اندام و خوش سرشت

روشن شد از سواد بیاض صفات او  
 توقع و قیاسی کہ بہ نامش قضا نوشت  
 در قیل و قال ہم نفس شاعران فرس  
 در وجد و حال ہم اثر خواجگان چشت  
 گوئی بہ رنگ و بوے گل و چوں نسیم صبح  
 سوے بہشت رفتہ و این کشت را بہشت  
 رضوانش دیدہ گفت کہ این نور سیدہ کیست؟  
 گفتند حوریاں جاناں خواجہ بہشت

بے حد خوش اخلاق اور وضع دار بزرگ تھے۔ شمس العلماء مولانا ذکا اللہ مرحوم کا بیان ہے کہ میں جس زمانے میں الہ آباد میں تھا، روزانہ ملنے کے لیے آتے۔ باوجود کبر سن تو اتنا تندرست، خوش خوراک اور خوش پوشاک تھے۔ ۱۸۷۰ء میں خضاب چھوڑا۔ اتوار کے دن احباب کا مجمع آٹھ بجے سے شروع ہوتا۔ سب لوگ خواجہ صاحب کیساتھ کھانا کھاتے۔ دن بھر لطائف اور شعر و سخن کا سلسلہ جاری رہتا۔

میرزا محمد عسکری نے ادبی نکات غالب میں ان کی روزانہ نشست کا حال یوں بیان کیا ہے؟

”خواجہ صاحب نماز عصر سے فراغت کر کے باہر تشریف لاتے تھے۔ میں نے ایسی پابندی وقت اور پابندی وضع کسی دوسرے ہندوستانی میں نہیں دیکھی۔ صحن میں چھڑکاؤ ہو کر کرسیاں، مونڈھے دور رویہ بچھا دیے جاتے تھے۔“

صدر میں ایک اونچی کرسی، سامنے ایک چھوٹی سی میز جس پر خاصدان رکھا جاتا تھا، ادھر ادھر دو بڑے گل دان جناب مرحوم پابندی وقت کے ساتھ ہاتھ میں تسبیح لیے گل سرا سے برآمد ہوتے اور اسی صدر کی کرسی پر متمکن ہو جاتے۔ دونوں طرف کرسیوں اور مونڈھوں پر لوگ اپنے اپنے مرتبے، نیز بہ اعتبار اس درجہ ارتباط اور دوستی کے جو خواجہ صاحب کے ساتھ ان کو حاصل ہوتا۔ اپنی اپنی جگہوں پر بیٹھ جاتے۔ میں نے کبھی نہیں دیکھا کہ جو شخص ایک مرتبہ کرسی پر بیٹھا ہو۔ وہ دوسرے دن مونڈھے پر یا برعکس اس کے مونڈھے پر بیٹھنے والا کرسی نشینی کی جرات کرے۔“

غرض خواجہ صاحب مشرقی تہذیب کا جامع نمونہ تھے۔ ان کے فارسی نظم و نثر کا مجموعہ ”خونابہ جگر“ کے نام سے طبع ہوا۔ اردو نظم و نثر کا مجموعہ ”نغان بے خبر کے نام سے چھپا۔ وفات کے بعد بقیہ کلام نظم و نثر کا مجموعہ، لعل و گوہر کے نام سے شائع ہوا۔ اردو خطوط نے انشاءے بے خبر کا نام پایا۔ عود ہندی کی ترتیب خواجہ صاحب ہی کی نگرانی میں ہوئی تھی۔ بے خبر میرزا غالب کے ان چند دوستوں میں سے تھے۔ جن پر مرحوم کو ہمیشہ زیادہ سے زیادہ اعتماد رہا۔

خواجہ صاحب کے احباب کا حلقہ بڑا وسیع تھا۔ انتظام اللہ شہابی اکبر آبادی نے انشاءے بے خبر کے مقدمے میں ستر سے زیادہ اکابر کی فہرست دی ہے۔ جو خواجہ صاحب کے گہرے دوست تھے۔ ان میں مسلمانوں کے علاوہ ہندو اور انگریز بھی شامل تھے۔

مرزا حاتم علی بیگ مہر کے ساتھ بھی بھائیوں کے سے تعلقات تھے۔ زمانہ قیام

آگرہ میں ایک مرتبہ خواجہ صاحب بیمار ہو گئے۔ مہر کو اطلاع نہ ملی اور عیادت کے لیے نہ آ سکے۔ تندرستی کے بعد بیماری کی کیفیت معلوم ہوئی تو مندرجہ ذیل قطعہ معذرت بھیجا:

منشی غلام غوث ہیں مشہور بے خبر  
ہم سا بھی بے خبر مگر اے مہر کم ہوا  
ان کا علیٰ ہونے کا فصل وبائی میں  
مطلق نہ ہم کو علم، خدا کی قسم ہوا  
اب جو سنا تو رنج ہوا، پر یہ شکر ہے  
اس سے سوا خوشی ہوئی جتنا کہ غم ہوا  
ہاتف نے ایک مصرع تاریخ پڑھ دیا  
اچھی طرح سے ہیں، یہ خدا کا کرم ہوا

پیر و مرشد،

یہ خط ہے یا کرامت، صاف صفائے ضمیر و کشفِ حجب کی علامت ہے۔ مدعا ضروری التحریر اور اندیشہ نشانِ مسکن دامن گیر۔ اگر یہ خط کل نہ آجاتا آج خط کیوں کر لکھا جاتا سبحان اللہ جس دن یہاں مجھ کو وہ مطلبِ خطیر پیش آیا ہے اسی دن آپ نے وہاں لکھنے کو قلم اٹھایا ہے۔ آپ کو عارفِ کامل کیونکر نہ لکھوں اور کیا کہوں ولی اگر نہ کہوں مدعا بیان کرتا ہوں۔ مگر یہ گمان کرتا ہوں کہ یہ خط پہنچنے نہ پائے گا کہ راز سربستہ آپ پر کھل جائیگا۔ یعنی یک شنبہ ۲۸۔ نومبر کو دو خط اور دو پارسل، ایک میں، دستنبو، کا ایک مجلہ اور ایک میں تین معاً بسبیل ڈاک روانہ کر چکا ہوں۔ خطوں کا چوتھے پانچویں دن، پارسلوں کا چھٹے ساتویں دن پہنچنا خیال کرتا ہوں۔ پارسلوں کے عنوان پر خطوں کی معیت رقم کی ہے اور خطوں کے سرنامہ پر پارسلوں کے ارسال کی اطلاع دی ہے۔ تین کتاب والے پارسل اور ایک خط پر جناب سکرتز بہادر کا نام نامی ہے اور ایک کتاب والے پارسل اور ایک خط پر جناب چیف سکرتز بہادر دوم کا اسم سامی ہے۔ آج پانچواں دن ہے۔ خط اگر دونوں پہنچ گئے ہوں تو کیا عجب ہے، بلکہ سچ تو یوں ہے کہ اگر نہ پہنچے ہوں تو بڑا غضب ہے۔ اگلے عرائض کے نہ پہنچنے میں کچھ شک نہیں۔ جواب امر آخری دفتر میں اس کا پتا آج تک نہیں۔ اب کار پر دازان ڈاک ڈاکو نہ بن جائیں اور میرے ان دونوں خطوں اور پارسلوں کو

باحتیاط پہنچائیں۔ صرف عنایت کی گنجائش تو آپ جب پائیں کہ وہ خط اور پارسل پہنچ جائیں۔ ابھی تو آپ سے مجھ کو ان کے پہنچنے نہ پہنچنے کا سوال ہے، کس واسطے کہ جب تک آپ مجھ کو اطلاع نہ دیں گے۔ انکے نہ پہنچنے کی بھی خبر مجھ تک پہنچنی محال ہے۔ بہر حال یہ نیاز نامہ جس دن پہنچے اس کے دوسرے دن جو ان لکھیے۔ جیسا میں نے جلد لکھا، ایسا ہی آپ بھی شتاب لکھیے۔ آپ کے عنایت نامے میں کوئی امر ایسا نہ تھا کہ جس کا جواب لکھا جائے یا اس باب میں کچھ اور عرض کیا جائے۔ لوہارو کی روانگی کا خط آئے گا، لوہارو کو بھیج دیا جائیگا۔ جناب منشی نواب جان اور جناب منشی اظہار حسین صاحب ہیں اور آپ میں اگر ربط بے تکلف ہو تو ان دونوں صاحبوں کی خدمت میں میرا سلام نیاز پہنچانے میں نہ توقف ہو۔

تم سلامت رہو قیامت تک

۲ دسمبر ۱۸۵۸ء

قبلہ!

اس نامہ مختصر نے وہ کیا جو پارہ ابر کشتِ خشک سے کرے۔ یعنی خط اور پارسل ۳ کا پہنچ جانا ایسا نہیں کہ اس کی خبر پا کر بخت کی رسائی کا سپاس گزار نہ ہوں۔ یہ تو حضرت کو لکھ چکا ہوں کہ دوسرا پارسل اور خط ایک ساتھ بھیجا گیا ہے اور ہرگز نہ توقع کا خیال اسی پارسل پر ہے۔ کس واسطے کہ اس خط میں حاکم اعظم کے نام کی عرضی ملفوف ہے۔ جانتا ہوں کہ محکمہ ایک، ڈاک ایک، دونوں لفافے ایک دن پہنچے ہوں گے۔ مگر دل نہیں مانتا اور کہتا ہے کہ نہ مانوں گا۔ جب تک کہ حضرت اس سر رشتے سے معلوم کر کے نہ لکھیں گے۔ اب آپ جاسیے اور یہ دل سودا زدہ۔ میں اسکی سفارش کرنے والا اور اس کے مدعا کا گزارش کرنے والا کون؟ ہاں اتنی بات ہے کہ آپ لکھ سکتے ہیں بلکہ یہ بھی آپ مجھ پر حالی کر سکتے ہیں کہ نذر ولایت کی، ولایت کو روانہ ہوئی یا نہیں؟ میری جگر کاوی کی قدر دانی ہوئی یا نہیں؟ پیشگاہ سے موافق دستور کے خط کا امیدوار ہوں یا نہیں؟ اپنے حسن طبع کا شکر گزار ہوں یا نہیں؟ اس خط کا جواب جتنا جلد عنایت کیجئے گا، مجھ کو جلا لیجئے گا۔ لو ہارو کا خط ایک معتمد کے ہاتھ بھیج دیا گیا،

قبلہ حاجات،

عطوفت نامہ کے آنے سے آپ کا بھی شکر گزار ہو اور اپنے بخت اور قسمت کو بھی آفرین کہی اور ڈاک کے کارپردازوں کا احسان مانا۔ بارے دونوں پارسل اور دونوں لفافے پہنچ گئے۔

تا نہال دوستی کے بر دہ  
حالیاً رقیبہ و تنجے کا شتیم

یہ کتاب جو مرسل الیہ کے مطالعہ میں ہے۔ پھر بہ نسبت اس دوسری کتاب کے قسمت کی اچھی ہے۔ یعنی خود ملاحظہ فرما رہے ہیں اور اگر کہیں کچھ پوچھنا ہوگا تو یقین ہے کہ آپ سے پوچھیں گے۔ دوسری کتاب دیکھیے مجھ کو کیا دکھائے؟ جن کو اس کے دیکھنے کا حکم ہوا ہے۔ وہ اہل علم و فضل میں سے ہیں۔ لیکن یہ طرز تحریر میں نہیں کہتا کہ نادر ہے۔ مگر بیگانہ و نا آشنا ہے۔ خدا کرے وہ جو اس کے سر پر مامور ہے ان اوراق ک بمشورت آپ کے دیکھا کریں اور کہیں کہیں آپ سے پوچھ لیا کریں۔ کیوں کر لکھوں نہیں لکھ سکتا۔ تم سب کچھ جانتے ہو، جہاں گنجائش پاؤ گے، جیسا مناسب جانو گے، جو کچھ کر سکو گے، وہ کرو گے۔ لوہارو کا خط بہ کمال احتیاط روانہ ہو گیا۔ خاطر اقدس جمع رہے۔ جواب طلب، زیادہ حد آداب۔

دسمبر ۱۸۵۸ء

۱۔ عنایت کرنا، صرف فکا ص مفتوح۔ ۲۔ دیکھیے اس تحریر میں خاصا تکلف ہے۔ ۳۔ اس سے مقصود دستنبو کا پارسل ہے جسے میرزا انجاء مقاصد مہمہ کی کلید سمجھتے تھے۔

جناب عالی

آج دو شنبہ ۳۔ جنوری ۱۸۵۹ء کی ہے۔ پیر دن چڑھا ہوگا کہ ابر گھر رہا ہے۔  
ترشح ہو رہا ہے۔ ہوا سرد چل رہی ہے۔ پینے کو کچھ میسر نہیں لانا چار روٹی کھائی ہے:

افق ہا پراز ابر بہمن مہمی  
سفالینہ جام من از مے تہی

غمزدہ درد مند بیٹھا تھا کہ ڈاک کا ہر کارہ تمہارا خط لایا۔ سر نامے کو دیکھ کر اس راہ  
سے کہ دستخط خاص کا لکھا ہوا ہے۔ بہت خوش ہوا۔ خط کو پڑھ کر اس رو سے کہ حصول  
مدعا کے ذکر پر حاوی نہ تھا۔ افسردگی حاصل ہوئی:

ماخانہ رمیدگان  
پیغام خوش از دیار نیست  
ظلمیم

اس افسردگی میں جی چاہا کہ حضرت سے باتیں کروں۔ با آنکہ خط جواب  
طلب نہ تھا جواب لکھنے لگا۔

پہلے تو یہ سنیے کہ آپ کے دوست کو آپ کا خط پہنچ گیا۔ مگر وہ دربار مجھ کو لکھ چکا  
ہے۔ کہ میں نے جواب اس کا نشان مرقومہ لفافہ کے مطابق ڈاک میں بھیج چکا  
ہوں۔ جواب الجواب کا منتظر ہوں۔

آپ جانتے ہیں کہ کمال یاس متنضی استغنا ہے۔ پس اب اس سے زیادہ یاس  
کیا ہوگی کہ با امیدہ مرگ جیتا ہوں، اس راہ سے کچھ مستغنی ہوتا چلا ہوں کہ دو ڈھائی

برس کی زندگی اور ہے، ہر طرح گزر جائے گی، جانتا ہوں کہ تم کو ہنسی آئے گی کہ یہ کیا بکتا ہے؟ مرنے کا زمانہ کون بتا سکتا ہے۔ چاہے الہام سمجھیے، چاہے اوہام سمجھیے، بیس برس سے یہ قطعہ لکھ رکھا ہے:

من کہ ہاشم کہ جاوداں ہاشم  
چوں نظیری نماںد و طالب مرد  
دربہ پر سند در کدا میں سال  
مرہ غالب؟ بگولہ کہ غالب مرد

اب بارہ سو پچھتر ہیں اور غالب مرد بارہ سو ستتر ہیں۔ اس عرصے میں جو کچھ مسرت پہنچی ہو۔ پہنچ لے۔ ورنہ پھر ہم کہاں۔

۳۔ جنوری ۱۸۵۹ء

یعنی شراب نہیں۔

قبلہ،

کبھی آپ کو یہ بھی خیال آتا ہے کہ کوئی ہمارا دوست جو غالب کہلاتا ہے۔ وہ کیا کھاتا پیتا ہے اور کیونکر جیتا ہے؟ پنشن قدیم اکیس مہینے سے بند اور میں سادہ دل فتوح جدید کا آرزو مند۔ پنشن کا احاطہ پنجاب کے حکام پر مدار ہے۔ سوان کا یہ شیوہ اور یہ اشعار ہے کہ نہ روپیہ دیتے ہیں۔ نہ جواب، نہ مہربانی کرتے ہیں نہ عتاب، خیر اس سے قطع نظر کی۔ اب سنیے ادھر کی۔ ۱۸۵۶ء سے بموجب تحریر وزیر، عطیہ شاہی کا امیدوار ہوں۔ تقاضا کرتے ہوئے شرماءوں اگر گنہ گار ہوں۔ گنہ گار ٹھہرتا۔ گولی یا پھانسی سے مرنا۔ اس بات پر کہ میں بے گناہ ہوں۔ مقید اور مقتول نہ ہونے سے آپ اپنا گواہ ہوں۔ پیشگاہ گورنمنٹ کلمتہ جب کوئی کاغذ بھجوایا ہے۔ بقلم چیف سکریٹری بہادر اس کا جواب پایا ہے۔ اب کی بار دو کتابیں بھیجیں: ایک پیش کش گورنمنٹ اور ایک نذر شاہی ہے۔ نہ اس کے قبول کی اطلاع، نہ اس کے ارسال سے آگاہی ہے۔ جناب ولیم میور صاحب بہادر نے بھی عنایت نہ فرمائی۔ ان کی بھی کوئی تحریر مجھ کو نہ آئی۔ یہ سب ایک طرف۔ اب خبریں ہیں مختلف۔ کہتے ہیں کہ چیف سکریٹری بہادر لفٹنٹ گورنر ہوئے۔ یہ کوئی نہیں کہتا کہ انکی جگہ کونسے صاحب عالی شان چیف سکریٹری ہوئے؟ مشہور ہے کہ جناب ولیم میور صاحب بہادر صدر بورڈ میں تشریف لے گئے۔ یہ کوئی نہیں بتاتا کہ لفٹنٹ گورنری کے سکریٹری کا کام کس کو دے گئے؟ آپ کا حال کوئی نہیں کہتا کہ آپ کہاں ہیں؟ ہاں از روے

قیاس جانتا ہوں کہ آپ اسی منصب اور اسی دفتر میں شاد و شادماں ہیں۔ جواب لفظنی کے سکرتر ہوئے ہوں گے۔ ان سے علاقہ رہتا ہوگا۔ میور صاحب بہادر سے کاہے کو مانا ہوتا ہوگا؟ لفظنی گورنری اور صدر بورڈ یہ دونوں محکمے الہ آباد آگئے یا آئیں گے۔ بہر حال آپ اب کیوں آگرہ کو جائیں گے؟

نواب گورنر جنرل بہادر کی روانگی کی خبر میں اختلاف ہے۔ کوئی کہتا ہے کہ ۲۰ جنوری کو گئے۔ کوئی کہتا ہے فروری میں کوچ فرمائیں گے۔ میں تو ادھر سے بھی ہاتھ دھو بیٹھا۔ ہر طرح اپنی قسمت کو رو بیٹھا۔ مگر یہ چاہتا ہوئی حقیقت واقعی پر کما حقہ، اطلاع حاصل ہوتا کہ تسلی خاطر اور تسکین دل ہو۔ اگر ان مطالب کا جواب، نہ مجمل بلکہ مفصل، نہ بدیر بلکہ جلد، مرحمت کیجئے گا تو گویا مجھ کو مول لے لیجئے گا۔ زیادہ اس سے کیا لکھوں؟

۳۰۔ جنوری ۱۸۵۹ء

اس عطیہ شاہی سے مراد ملکہ و کٹوریہ کی طرف سے صلہ مدح ہے۔ جس کی غالب نے خود تصریح کی ہے کہ ایک قصیدہ لارڈ ایلن براکی و ساطت سے بچھوایا تھا۔ وزیر اعظم برطانیہ نے لکھا کہ جو حکم جاری ہوگا۔ حکومت ہند کے ذریعہ سے جاری ہوگا۔ جنوری ۱۸۵۷ء میں یہ اطلاع میرزا کو پہنچی دو تین مہینے خوش خوش امید میں گزارے۔ پھر غدر شروع ہو گیا۔ (دیکھیے مکتوب نمبر ۶)

قبلہ حاجات،

قطعے میں جو حضرت نے الہام درج کیا ہے۔ وہ تو ایک لطیفہ بسبیل دعا ہے۔ مگر ہاں یہ کشف یقینی ہے اور مخدوم کی روشن دلی اور دور بینی ہے کہ جو سوالات میں نے ۳۰ جنوری کو کیے۔ ان کے جوابات تم نے ۲۷۔ جنوری کو لکھ کر بھیج دیے۔ کیوں نہ کہوں روشن ضمیر ہو؟ اگرچہ جوان ہو مگر میرے ہو۔ خلاصہ تقریر یہ کہ۔ ۳۰ جنوری کو آخر روز میں نے ڈاک میں خط بھجوایا اور ۳۱ کو ڈاک کا ہر کارہ پہر دن چڑھے تمہارا خط لایا۔ سوالات میں ایک سوال کا جواب باقی رہا۔ یعنی جناب ایڈمنسٹرن صاحب بہادر کی جگہ چیف سکریٹری گورنمنٹ کلکتہ کون ہو؟ یہ دل میں پیچ و تاب باقی رہا۔

کتاب کے باب میں جو کچھ لکھا ہے۔ واقعی یہ درست اور بجا ہے۔ جو کچھ واقع ہوا۔ اسکو مفید مطلب فرض کروں۔ لیکن اجازت پاؤں تو اسی باب میں عرض کروں گا کہ پیش گاہ گورنمنٹ میں بتوسط چیف سکریٹری بہادر سابق اور لفٹنٹ گورنر بہادر حال، وہ مجلد پیش کیے ہیں۔ ایک نذر گورنمنٹ اور دوسری کے واسطے یہ سوال کہ میری عزت بڑھائی جائے اور یہ مجلد حضور شاہنشاہی میں بھجوائی جائے۔ اچھا، نذر گورنمنٹ میں تو مولوی اظہار حسین صاحب کا وہ اظہار ہے، نذر سلطانی کے ارسال و عدم ارسال میں کیا دارومدار ہے۔ دو نسخے جوان دونوں صاحبوں کے پیش کش مقرر ہوئے ان میں سے ایک صدر بورڈ کے حاکم اور لفٹنٹ گورنر ہوئے۔ اردو قبول، نفرین و آفرین کچھ بھی نہیں۔ قیاسا جو چاہوں سو کروں۔ یقین کچھ بھی

نہیں۔

۱۷، دسمبر ۱۸۵۶ء کو لکھا ہوا حکم وزیراعظم کا ولایت کی ڈاک میں مجھ کو آیا ہے کہ قصبیدے کے صلے اور جائزے کے واسطے کہ جو توسط لارڈ ایلن برا۔ سائل نے بھجویا ہے۔ خطاب اور خلعت اور پنشن کی تجویز ضرور ہے۔ جو حکم صادر ہوگا۔ سائل کو توسط گورنمنٹ اس کی اطلاع دینی منظور ہے۔ یہ حکم مورخہ، ۱۷، دسمبر ۱۸۵۶ء آخر جنوری ۱۸۵۷ء میں میں نے پایا۔ فروری، مارچ، اپریل خوشی اور توقع میں گزرے۔ مئی ۱۸۵۷ء میں فلک نے یہ فتنہ اٹھایا۔ اب اس کتاب اور دوسرے قصبیدے کے جا بجا نذر کرنے کا یہ سبب ہے کہ سائل محکمہ ولایت کو یاد ہی کرتا ہے اور گورنمنٹ سے تحسین طلب ہے۔ جب یہاں سے نوید تحسین نہیں، تو ولایت کو نذر کے ارسال کا بھی یقین نہیں۔ تحسین اور آفرین سے قطع نظر نذر کے ولایت جانے کا یقین کیوں کر حاصل ہو، جہاں یہ تفرقہ اور بے التفاتی اور یہ دشواری اور یہ مشکل ہو؟ جی میں آتا ہے کہ نواب گورنر جنرل بہادر اور حاکم صدر بورڈ کو ایک عریضہ جدا جدا لکھوں۔ پھر یہ سوچتا ہوں کہ انگریزی لکھواؤں۔ اور فارسی لکھوں اور دونوں صورتوں میں کیا لکھوں۔ کل کا بھیجا ہوا خط اور یہ آج کا خط یقین ہے کہ دونوں معا ایک وقت میں پہنچیں۔ وہ تو جواب طلب نہیں، اس کا جواب لکھیے اور بہت شتاب لکھیے۔

۳۱۔ جنوری ۱۸۶۰ء

حضور،

خدا کا شکر، پھر آپ کا شکر بجالاتا ہوں کہ آپ نے خط لکھا اور میرا حال پوچھا۔ یہ پرش حکم نشتر کا رکھتی ہے۔ اب رگ قلم کی خونناہ فشانی دیکھو۔ گورنر اعظم نے میرٹھ میں دربار کا حکم دیا۔ صاحب کمشنر بہادر نے سات جاگیر داروں میں سے جو تین بقیۃ السیف تھے۔ انکو حکم دیا اور دربار عام میں سے سوائے میرے کوئی نہ تھا۔ یا چند مہاجن۔ مجھ کو کوئی حکم نہ پہنچا۔ جب میں نے استدعا کی تو جواب ملا کہ اب نہیں ہو سکتا۔ جب یہ سرزمین منجیم خیام گورنری ہوئی۔ میں اپنی عادت قدیم کے مطابق خیمہ گار میں پہنچا۔ مولوی اظہار حسین خاں صاحب بہادر سے ملا۔ چیف سکریٹری بہادر کو اطلاع کی۔ جواب آیا کہ فرصت نہیں۔ میں سمجھا کہ اس وقت فرصت نہیں، دوسرے دن پھر گیا۔ میری اطلاع کے بعد حکم ہوا کہ ایام ہنڈر، میں تم باغیوں سے اخلاص رکھتے تھے۔ اب گورنمنٹ سے کیوں ماننا چاہتے ہو؟ اس دن چلا آیا۔ دوسرے دن میں نے انگریزی خط ان کے نام کا لکھ کر انکو بھیجا۔ مضمون یہ کہ باغیوں سے میرا اخلاص منظر محض ہے۔ امیدوار ہوں کہ اس کی تحقیقات ہوتا کہ میری صفائی اور بے گناہی ثابت ہو۔ یہاں کے مقامات پر جواب نہ ہوا۔ اب ماہ گزشتہ یعنی فروری میں پنجاب کے ملک سے جواب آیا کہ لارڈ صاحب بہادر فرماتے ہیں کہ ہم تحقیقات نہ کریں گے۔ پس یہ مقدمہ طے ہوا۔ دربار و خلعت موقوف، پنشن مسدور، وجہ نامعلوم، لا موجود اللہ والاموثر فی الوجود اللہ۔

۱۸۵۵ء میں نواب یوسف علی خاں بہادر والی رام پور کہ میرے آشنائے قدیم ہیں۔ اس سال ۱۸۵۵ء میں میرے شاگرد ہوئے۔ ناظم ان کو تخلص دیا گیا۔ بیس پچیس غزلیں اردو کی بھیجتے۔ میں اصلاح دیکر بھیج دیتا۔ گاہ گاہ کچھ روپیہ ادھر سے آتا رہتا۔ قلعہ کی تنخواہ جاری۔ انگریزی پنسن کھلا ہوا۔ انکے عطایا فتوح گئے جاتے تھے۔ جب وہ دونوں تنخواہیں جاتی رہیں تو زندگی کا مدار ان کے عطیہ پر رہا۔ بعد فتح دہلی وہ ہمیشہ میرے مقدم کے خواہاں رہتے تھے۔ میں عذر کرتا تھا۔ جب جنوری ۱۸۶۰ء میں گورنمنٹ سے وہ جواب پایا کہ اوپر لکھ آیا ہوں تو میں آخر جنوری میں رام پور گیا۔ چھ سات ہفتے وہاں رہ کر دلی آیا۔ یہاں آپ کا خط مخر رہ۔ ۸۔ مارچ پایا۔ جواب بھیجا جاتا ہے۔

مارچ ۱۸۶۰ء

©2002-2006

(۸)

در نومیدی بے امید است  
پایان شب سیہ سپید است  
قبلہ،

آج آپ کی خوشی اور خوشنودی کے واسطے اپنی روادا دکھتا ہوں۔

تو طیبہ: ۱۸۶۰ء میں لارڈ صاحب بہادر نے میرٹھ دربار کیا۔ صاحب کمشنر بہادر دہلی کو ساتھ لے گئے۔ میں نے کہا، میں بھی چلوں۔ فرمایا کہ نہیں۔ جب لشکر میرٹھ سے دلی میں آیا۔ موافق اپنے دستور کے، روز ورو لشکر، مخیمہ میں گیا۔ میرٹھ صاحب سے ملا۔ ان کے خیمہ میں سے اپنے نام کا ٹکٹ صاحب سکرتز بہادر کے پاس بھیجا۔ جواب آیا کہ تم غدر کے دنوں میں بادشاہ باغی کی خوشامد کیا کرتے تھے۔ اب گورنمنٹ کو تم سے ملنا منظور نہیں۔ میں گداے مبرم، اس حکم پر ممنوع نہ ہوا۔ جب لارڈ صاحب بہادر کلکتہ پہنچے۔ میں نے قصیدہ حسب معمول قدیم بھیج دیا۔ مع اس حکم کے واپس آیا کہ اب یہ چیزیں ہمارے پاس نہ بھیجا کرو۔ میں مایوس ہو کر بیٹھ رہا اور حکام شہر سے مانا ترک کیا۔

واقعہ: اواخر ماہ گزشتہ یعنی فروری ۱۸۶۳ء میں نواب لفتننٹ گورنر پنجاب دلی آئے۔ اہالی شہر صاحب ڈپٹی کمشنر بہادر و صاحب کمشنر بہادر کے پاس دوڑے اور اپنے نام کھوائے۔ میں تو بیگانہ محض اور مطر و وحام تھا۔ جگہ سے نہ ہلا۔ کسی سے نہ ملا۔ دربار ہوا۔ ہر ایک کا مگار ہوا۔ شنبہ ۸۔ فروری کو آزادانہ منشی من پھول سنگھ

صاحب کے خیمے میں چلا گیا۔ اپنے نام کا ٹکٹ صاحب سکرتز بہادر کے پاس بھیجا۔ بلایا گیا۔ مہربان پا کر نواب صاحب کی ملازمت کی استدعا کی، وہ بھی حاصل ہوئی۔ وہ حاکم جلیل القدر کی وہ عنایتیں دیکھیں۔ جو میرے تصور میں بھی نہ تھیں۔

جملہ معترضہ: میرنٹی لفٹنٹ گورنر سے سابقہ تعارف نہ تھا۔ وہ بطریق طلب میرے خواہاں ہوئے تو میں گیا۔ جب حکام بجز استدعا مجھ سے بے تکلف ملے۔ تو میں قیاس کر سکتا ہوں۔ کہ میرنٹی کی حسن طلب یا ہمارے حکام ہوگی۔ وللرحمن الطاف خفیہ۔

بقیہ روداد یہ ہے کہ دو شنبہ دوم مارچ کو سواو شہر مخیم خیام گورنری ہوا۔ آخر روز میں اپنے شفیق قدیم جناب مولوی اظہار حسین خان بہادر کے پاس گیا۔ اثنائے گفتگو میں فرمایا کہ تمہارا دربار و خلعت بدستور بحال و برقرار ہے۔ متحیرانہ میں نے پوچھا کہ حضرت کیوں کر؟ حضرت نے کہا کہ حاکم حال نے ولایت سے آ کر تمہارے علاقے کے سب کاغذ، انگریزی و فارسی، دیکھے اور باجلاس کونسل حکم لکھوایا کہ اسد اللہ خاں کا دربار اور لمبر اور خلعت بدستور بحال و برقرار ہے۔ میں نے پوچھا کہ حضرت یہ امر کس اصل پر متفرع ہوا؟ فرمایا کہ ہم کو کچھ معلوم نہیں۔ بس اتنا جانتے ہیں کہ یہ حکم دفتر میں لکھوا کر چودہ یا پندرہ دن بعد ادھر کوروانہ ہوئے ہیں۔ میں نے کہا سبحان اللہ:

کار ساز                      ما                      فکر                      کار ما  
فکر                      ما                      درکار                      ما                      آزار ما

سہ شنبہ ۳۔ مارچ کو بارہ بجے نواب لفٹنٹ گورنر بہادر نے مجھ کو بلایا۔ خلعت

عطا کیا۔ اور فرمایا کہ لارڈ صاحب بہادر کے ہاں کا دربار خلعت بھی بحال ہے۔  
 انبالہ جاؤ گے تو دربار اور خلعت پاؤ گے۔ عرض کیا گیا: حضور کے قدم دیکھے، خلعت  
 پایا۔ لارڈ صاحب کا حکم سن لیا۔ نہال ہو گیا۔ اب انبالہ کہاں جاؤں۔ جیتا رہا تو اور  
 دربار میں کامیاب ہو رہوں گا۔

کار دینا کسے تمام نکرو  
 ہر چہ گیرید مختصر گیرید

مارچ ۱۸۶۳ء

ادبی۔۔۔۔۔ خیمہ گاہ

All rights reserved

©2002-2006

جناب عالی!

ایک شعر استاد کلمت سے تحویل حافظہ چلا آتا ہے:

ظالم! یہ میری سادہ دلی پر تو رحم کر  
روٹھا تھا تجھ سے آپ ہی اور آپ من گیا  
میں نے ازراہ تصرف اس شعر کی صورت بدل ڈالی:

ان دل فریبیوں سے نہ کیوں اس پہ پیار آئے  
روٹھا جو بے گناہ تو بے عذر من گیا  
تم اخوان الصفا میں سے ہو۔ تمہاری آزر دگی اوروں کی مہربانی سے  
خوشتر ہے۔

ہاں حضرت، کہیے ممتاز علی خان کی سعی بھی مشکور ہوگی؟ وہ مجموعہ اردو چھپایا چھپا  
ہی رہیگا۔ احباب اس کے طالب ہیں۔ بلکہ بعض نے طلب کو بسر حد تقاضا پہنچا دیا  
ہے۔

میرا حال سنیے۔ لارڈ کے ننگ صاحب نے بعد فتح دہلی میرا قصیدہ مجھ کو واپس  
بھیج دیا۔ صاحب سکرتر نے مجھ سے کہہ دیا کہ تم ایام غدر میں بادشاہ باغی کے  
مصاحب رہے۔ اب گورنمنٹ کو تم سے راہ و رسم آمیزش منظور نہیں۔ ناچار چپ  
ہو رہا۔ بے حیا ہوں۔ لارڈ ایگلن صاحب بہادر کے وقت میں پھر موافق معمول  
قصیدہ شملہ کے مقامات پر بھیج دیا۔ خلاف تصور بحسب دستور قدیم چیف سکرتر بہادر

کا خط آگیا۔ وہی افشانی کاغذ، وہی القاب، وہی تحسین کلام وہی اظہار خوشنودی  
- اب جو یہ امیر کبیر و انسراے قلمرو ہند ہوئے۔ میں خدمت دیرینہ بجالایا۔ ۱۳۔  
فروری ۱۸۶۴ء حال کو قصیدہ مع عرضداشت ارسال کیا۔ آج تک کہ ۷۔ مارچ کی  
ہے۔ جواب نہیں پایا۔ باوجود سوابق معرفت رسم قدیم کا عمل میں نہ آنا خاطر  
آشوب کیوں نہ ہو؟

بیدل نیم ہنوز بہ نیم چہ میشود

۷۔ مارچ ۱۸۶۴ء

---

ایغالبا اس سے مراد لارڈ لارنس ہے

---

All rights

©2002-2006

قبلہ

میرا ایک شعر ہے:


خود پیش خود کفیل گرفتاری من است  
ہر دم بہ پرش دل مایوس مے رسد

یہ معاملہ میرا اور آپ کا ہے۔ خارج سے مسموع ہوا کہ میں نے جو اغلاط برہان قاطع کے نکال کر ایک نسخہ موسوم بہ قاطع برہان، لکھا ہے اور ایک مجلد اس کا آپ کو بھی بھیج دیا ہے۔ آپ اس کی تردید میں کوئی رسالہ لکھ رہے ہیں۔ اگرچہ باور نہیں آیا۔ لیکن عجب آیا۔ ایک مولوی نجف علی ہیں۔ باوجود فضیلت علم عربی، فارسی میں انکا نظیر نہیں۔ وہ جو ایک شخص مجہول الحال نے اہل دہلی میں سے میرے کلام کی تردید میں کتاب تصنیف کی ہے۔ مسمیٰ بہ محرق قاطع برہان۔ انھوں نے اس کی توہین اور مسودہ کی تفتیح میں دو جزو کا ایک نسخہ مختصر لکھا ہے اور ایک طالب علم مسمیٰ بہ عبدکریم نے سعادت علی مولف محرق قاطع سے سوالات کیے ہیں اور ایک محضر اس نے پنجواے علمائے شہر مرتب کیا ہے!۔ ایک میرے دوست نے بصرہ زر اس کو چھپوایا ہے۔ ایک نسخہ اس کا آج اسی خط کیساتھ بسبیل پارسل ارسال کیا ہے۔

اس شہر میں ایک میلہ ہوتا ہے۔ پھول والوں میلہ کہلاتا ہے۔ بھادوں کے مہینے میں ہوا کرتا ہے۔ امرائے شہر سے لے کر اہل حرفہ تک قطب جاتے ہیں۔ دو تین ہفتے تک وہیں رہتے ہیں۔ مسلمان و ہنود دونوں فرقوں کی شہر میں دکانیں بند پڑی

رہتی ہیں۔ بھائی ضیاء الدین خاں اور میرے دونوں لڑکے سب قطب گئے ہوئے  
ہیں۔ اب دیوان خانہ میں ایک ہوں اور ایک داروغہ اور ایک بیمار خدمتگار۔ بھائی  
صاحب وہاں سے آئیں گے۔ تو مقرر آپ کو خط لکھیں گے۔ بڑے پہاڑ سے  
اترے، چھوٹے پہاڑ پر چڑھ گئے۔ عدم تحریر کی وجہ یہ ہے۔

۱۸۶۳ء



میں سادہ دل آرزوگی یار سے خوش ہوں  
یعنی سبق مکرر نہ ہوا تھا  
پیر و مرشد،

خفا نہیں ہوا کرتے۔ یوں سنا، مجھے باور نہ آیا۔ یہاں تک تو میں مورد عتاب  
نہیں ہو سکتا۔ جھڑا استعجاب پر ہے۔ محل استعجاب وہ ہے کہ آپ کا دوست کہتا ہے  
کہ میرنٹھی نواب لفظ گورنر بہادر میرے شاگرد ہیں اور وہ قاطع برہان کا جواب  
لکھ رہے ہیں۔ اولیاء کا یہ حال ہے۔ وائے بر حال ہم اشقیاء کے، یہ حکایت ہے  
شکایت نہیں۔ میں دنیا داری کے لباس میں فقیری کر رہا ہوں۔ لیکن فقیر آزاد ہوں۔  
نہ شاید، نہ کیا دستر برس کی عمر میں۔ بے مبالغہ کہتا ہوں۔ ستر ہزار آدمی نظر سے  
گزرے ہوں گے، زمرہ خاص میں سے، عوام کا شمار نہیں۔ وہ مخلص صادق الوالا  
دیکھے۔ ایک مولوی سراج الدین دوسرا نٹھی غلام غوث سلمہ اللہ تعالیٰ، لیکن وہ مرحوم  
حسن صورت نہیں رکھتا تھا اور خلوص اخلاص اس کا خاص میرے ساتھ تھا۔ اللہ اللہ  
دوسرا دوست خیر خواہ خلق۔ حسن و جمال، چشم بدور، کمال مہر و وفا صدق و صفا، نور علی  
نور۔ میں آدمی نہیں۔ آدم شناس ہوں:

نگہم نقب ہے زو بہ نہاں خانہ دل  
مثرہ باد اہل ریا راکہ زمیڈاں رتم

غایت مہر و محبت، جس کے ملکہ کا تم کو مالک سمجھا ہوں۔ وہ بہ نسبت اپنے اس


قدر یقین کرتا ہوں کہ پہلے دو آدمیوں کو اپنا ماتم دار سمجھا ہوا تھا۔ ایک کو تو میں رو لیا۔  
اب اللہ آمین میں ایک دوست رہ گیا۔ دعائیں مانگتا ہوں کہ خدایا اسکا داغ نہ مجھے  
دکھائیو۔ اس کے سامنے مروں۔ میاں، میں تمہارا عاشق صادق ہوں۔ بھائی ابھی  
قطب سے نہیں آئے۔ داغ ہڈیاں کے دو مجلد اور بھیج دوں گا۔

۱۸۶۳ء

---

یہ سوالات غالب خود مرتب کیے تھے

---



پیر و مرشد،

کوئی صاحب ڈپٹی کلکٹر ہیں کلمتہ میں، مولوی عبدالغفور انکا نام اور نسخہ انکا  
تخلیص ہے۔ میری ان کی ملاقات نہیں۔ انھوں نے اپنا دیوان چھاپے کا موسوم بہ  
دفتر بے مثال مجھ کو بھیجا۔ اس کی رسید میں یہ خط میں نے ان کو لکھا۔ چونکہ یہ خط  
مجموعہ نثر اردو کے لائق ہے۔ آپ کے پاس ارسال کرتا ہوں اور ہاں حضرت وہ  
مجموعہ چھپے گا بفتح، یا چھپے گا بالضم، چھپ چکا ہو تو حق تصنیف کی جتنی جلدیں منشی متنا  
زعلی خاں صاحب کی ہمت اقتضاء کرے۔ فقیر کو بھیجے۔ والسلام ۱۳

۱۸۶۳ء

©2002-2006

قبلہ،

آپ کا پہلا خط آیا اور میں اس کا جواب لکھنا بھول گیا۔ کل دوسرا خط آیا مگر شام کو اسی وقت پڑھ لیا۔ آدمی کے حوالے کیا۔ اس نے آج صبح دم مجھ کو دیا۔ میں جواب لکھ رہا ہوں۔ بعد اختتام تحریر معنون کر کے ڈاک میں بھجوا دوں گا۔

والی رام پور کو خدا سلامت رکھے۔ اپریل، مئی ان دونوں مہینوں کا روپیہ موافق دستور قدیم آیا۔ جون ماہ آئندہ کارو پیہ خدا چاہے تو آ جائے۔ جمعہ، جولائی ہے۔ معمول یہ ہے کہ سو برس بارہویں کو رئیس کا خط مع ہنڈوی آیا کرتا ہے۔ میں نے قصیدہ تہنیت جلوس بھیجا۔ اس کا جواب آ گیا۔ اب میں نظم و نثر کا مسودہ نہیں رکھتا۔ دل اس فن سے نفور ہے۔ وہ ایک دوستوں کے پاس اسکی نقل ہے۔ ان کو اس وقت کہلا بھیجا ہے۔ اگر آج آ گیا۔ کل اور اگر کل آیا، پرسوں بھیج دوں گا۔ بھائی امین الدین خاں کے اصرار سے خسرو کی غزل پر ایک غزل لکھی ہے۔ علاء الدین خاں نے اس کی نقل انکو بھیج دی ہے۔ میں دیوان پر نہیں چڑھاتا۔ مسودہ بھیجتا ہوں۔ تقدیم و تاخیر ہندسوں کے مطابق ملحوظ ہے۔ گرمی کی شدت سے حواس بجا نہیں۔ معہذا امراض جسمانی و

۱۔ تجلی کہ ز موسیٰ ربود ہوش بہ طور  
بہ شکل کلب علی خاں دگر نمود ظہور  
نخستہ سرور سلطان شکوہ را نازم

کہ رشک بر کابش دارد افسر نغفور  
 ہوائے لطف دے از جان خور برد سوزش  
 نگاہ قہر وے از روے مہ ربا ید نور  
 دم نگارش وصف کلام شیر بنش  
 چو خیل مور دو دیر ورق حروف سطور  
 فضائے رز مگہش شاہراہ قہر و غضب  
 بساط سبز مگہش کار گاہ سور و سرور  
 بنجوان شرع بہیں ہم نوالہ شبلی  
 بہ بزم عشق مہیں ہم پیالہ منصور  
 زروے رابطہ حسن، ماہتاب جمال  
 بحسب ضابطہ جاہ آفتاب ظہور  
 بحکم مرتبہ او حاک و فلک محکوم  
 زرہ قاعدہ شرع آمرست واو مامور  
 چو آب سیل روانے کہ ایستد بہ مفاک  
 بود ہمیشہ بہ فنجان دے شراب طہور  
 زہے وزیر و خجے شہر یار دانا دل  
 تو شاہ کشور حسن و خرد ترا دستور  
 بنائے منظر جاہ ترا زحل معمار  
 ثوابت کرہ چرخ ہشتمس، مزدور

شاگر تو سکندر بہ بارجے جلال  
 قفا خور تو ارسطو بدرگاہ شعور  
 برائے بزم نشاط تو شمع چوں ریزند  
 نہ پیر گا و بکا آورد دے کا فور  
 زفیض نسبت خلق تو عنبر سارا  
 بجائے موم بر آید ز خانہ زبور  
 بدیں خرام و بدیں قامت و بدیں رفتار  
 ز بہر فاتحہ آئی اگر بسوے قبور  
 جہان جانی و جان جہاں عجب نبود  
 کہ از ورود تو ہر مردہ رقص اندر گور  
 بہ پیشگاہ تو زانو ہے زند ہے زند انصاف ق  
 کہ اے بے رحم و کرم درجہانیاں مشہور  
 درانتقام کشی شیوہ کرمگوار  
 بر آں کام دل بد سگال از ساطور  
 توئی بہ فضل فزائیدہ عروج علوم  
 توئی بہ علم کشائیدہ عقود صدور  
 صریر خامہ من میں کہ مے ربا ید دل  
 چنانکہ از لب داؤد استماع زبور  
 سواد صفحہ من میں و تا بش معنی

عیاں چو شمع فروزنده در شب دیگور  
 امیر زنده دل-آں والی ولایت انظم ۱  
 بہ گنج خانہ گنہہ نظامیش گنجور  
 غروب مہر و طلوع مہ دوہفتہ بود  
 رسیدن تو بدیں اوج بعد آں مغفور ۲  
 چوں اور بزیر زمین رفت- آں ولایت یافت  
 تہ باش والی روے زمیں، قرون و دہور

۱ ایک نسخہ ناظم ولایت انظم ۲ یوسف علی خاں والد کلب علی خاں

بہ انجمن نہ رسیدم ز ناتوانائی  
 ولے بہ عرض ثنا و دعائیم معذور  
 بخاک پاپے تو، گردستگاہ داشتم  
 نبودم بغم دوری در تو صبور  
 من آں کسم کہ ز افراط ورزش اخلاص  
 بغیبت است مرا دعوی دوام حضور  
 توئی رحیم دل و من ستم دوری بہ  
 مباد رنجہ شوی از نظارہ رنجور  
 کھے بدست تھی تر ز کیسہ دلاک  
 ولے بہ سینہ بے تگ تر ز دیدہ مور  
 کمی زما و کرم از ثنا بلا تشبیہ

زکر دگار بود رحمت و زبنده قصور  
 نظر بہ خشکی و پیری و تہیدستی  
 قبول کردن تسلیم من خوش است زورد  
 شعار غالب آزاده جز دعا نبود  
 کہ باد سعی دعا گوے در دعا مشکور  
 بدہر تابود آئین کہ دنیا آوند  
 رباب و بربط و قانون ونے بمفل سور  
 بہ بزم عیش تو ناہید باد زمزمہ سخ  
 نسیم عطر فروش از شمیم طرہ حور  
 محب ز لطف تا بالندہ چون نوارز ساز  
 عدو ز نیم تو نالندہ چون خراز طنبور  
 اغزل:

ہم انا للہ خون و رختہ را بہ گفتار آورد  
 ہم انا الحق گوے مردے راسر دار آورد  
 اے کہ پنداری کہ ناچار است گردوں در روش  
 نیست ناچار آنکہ گردوں را بہ رفتار آورد  
 نکتہ واریم و بایاراں نے گوئیم فاش  
 طالب دیدار باید تاب دیدار آورد  
 آں کند قطع بیاباں ، ایں شگاند مغز کوه

عشق ہریک را بطرز خاص درکار آورد  
 جذب شوقش ہیں کہ در ہنگام برگشتن زدیرو  
 ورفقائے خویشین بت را بہ رفتار آورد  
 وانہ ہا چون ریزد از تسبیح ، تارے بیش ند  
 این مشعبد و ہرگاہ از سبہ زنار آورد  
 آہ مارا ہیں کہ نارو از دل سخش خبر  
 باورا نازم کہ ابراز سوے کہسار آورد  
 نزد ماحیف است گوزد زینجا میل باش  
 جذبہ کز چاہے یوسف را بہ بازار آورد  
 ہر انارے را کہ افشاریم ازوے خون چکد  
 ہر نہالے را کہ نیشا نیم دل بار آورد  
 نیست چون و منطقش جز ذکر شاہد حرف و صوت  
 شاہدے باید کہ غالب را بہ گفتار آورد

آلام روحانی

۷۔ جولائی ۱۸۶۵ء

بندہ گنہگار شرمسار عرض کرتا ہے کہ پرسوں غازی آباد کا اٹھا ہو گیا رہ نچے اپنے گھر پر مثل بلانے ناگہانی نازل ہوا تھا۔

باید کہ کنم ہزار نفریں بر خویش  
اما بہ زبان جاہد راہ وطن

خواجہ صاحب کی رحلت کا اندازہ بقدر قرب وقرات آپ کو اور باندازہ مہرو  
محبت مجھ کو۔ وہ مغفور میرا قدردان اور مجھ پر مہربان تھا۔ حق تعالیٰ اس کو اعلیٰ مطہین  
میں بسبیل دوام قیام دے۔ رام پور ہی میں تھا کہ، اودھ اخبار میں حضرت کی غزل  
نظر افروز ہوئی۔ کیا کہنا ہے، ابداع اس کو کہتے ہیں۔ جدت طرز اس کا نام ہے۔ جو  
ڈھنگ تازہ نوایان ایران کے خیال میں نہ گزار تھا۔ وہ تم برو دے کار لائے۔ خداتم  
کو سلامت رکھے اور میرے اور کھنی صاحب، برہان قاطع، کے جھگڑے میں  
بخلاف اور فارسی دانوں کے توفیق انصاف عطا کرے۔ لو اب اس کا جواب جلد  
بھیجیو یا یہ طریقہ مسلسل ہو جائے۔

۱۰۔ جنوری ۱۸۶۶ء

۱۔ خاں بہادر سید محمد خاں، ملاحظہ ہو خط نمبر ۲۱۵ جس غزل کا حوالہ دیا وہ ذیل میں  
درج ہے:

چشم کہ باز شد خواب؟ فتنہ ازو بچا سوست  
پردہ زان کہ برکشاد؟ مہر ز شرم زرد دست

رخت خود بہ آب رفت عارضی شرگیں کہ شست ؟  
 غرقہ آب حیرت است آئینہ با کہ رو بروست  
 جامہ کہ کرو زیب تن؟ صبح ورید پیرہن  
 بند قبا کہ بستہ است؟ نکہت گل بہ بند اوست  
 غازہ برغ کہ برکشیدہ، رنگ بروے گل شکست  
 ابروے کیست ، دسمہ تاب اگر دن خلق تیغ جوست  
 دست کہ درحنا گرفت؟ لالہ تر خون نشست  
 چشم کہ مست سرمہ گشت ناطقہ سرمہ در گلدست  
 جام صبوحی کہ زد؟ شیشہ ہجده لے رود  
 مے زلب کہ کام یافت جوش نشاط در سبوست  
 چہرہ زمے کہ بر فروخت، نشاء شوق شد بلند  
 زلف کہ بوے بر فشاند؟ موج نسیم مشکبوست  
 تیغ نگہ کہ آب واد؟ گشتہ نگار سینہ با  
 نوک مژہ کہ تیز کرو، دامن زخم بے رنوست  
 غنچہ زخده لب رنگ تبسم کہ دید؟  
 ور گہ آبرو نہ ماند، لعل کہ گرم گفتگو ست؟  
 طرف کلہ کہ بو شکست، شیشہ اول شکستہ شد  
 قامت خود کہ راست کرو؟ نخل مراد نحوست

مولانا!

بندگی، آج صبح کے وقت شوق دیدار میں بے اختیار نہ ریل، ڈاک تو سن ہمت پر سوار چل دیا ہوں۔ جانتا ہوں کہ تم تک پہنچ جاؤں گا۔ مگر یہ نہیں جانتا کہ کہا پہنچوں گا۔ اتنا بے خود ہوں کہ جب تک تم جواب نہ دو گے۔ میں نہ جانوں گا۔ کہ کہاں پہنچا اور کب پہنچا۔

آپ کا پہلا خط رام پور سے دلی آیا۔ میں راہ میں تھا۔ پھر دلی سے خط رام پور پہنچا۔ میں وہاں بھی نہ تھا۔ خط دلی روانہ ہوا۔ اب کئی دن ہوئے کہ میں نے ڈاک سے پایا۔ اس حال میں کہ میں بیمار تھا۔ معہذا اجاڑے کی شدت، مہاوٹ کا مہینا۔ دھوپ کا پتا نہیں، پردے چھٹے ہوئے۔ نشین تاریک، آج نیر اعظم کی صورت نظر آئی۔ دھوپ میں بیٹھا ہوں۔ خط لکھ رہا ہوں۔ حیران ہوں کہ کیا لکھوں؟ اس خط کے مضامین اندوہ فزانی دل کو مضمحل کر دیا۔ جانتا تھا کہ خواجہ صاحب مغفور تمہارے ماموں ہیں!۔ مگر انک اور تمہارے معاملات مہر و ولا جیسے کہ تمہاری تحریر سے اب معلوم ہوئے۔ میرے دل نشین نہ تھے۔ ایسے محبت کا فراق اور پھر بقید دوام کیونکر جانگزا دن ہو۔ حق تعالیٰ ان کو بخشے اور تم کو صبر دے۔

حضرت میں بھی اب چراغ سحری ہوں رجب ۱۲۸۲ھ حال کی آٹھویں تاریخ سے اکترواں سال شروع ہو گیا۔ طاقت سلب، حواس مفقود، امراض مستولی، بقول نظامی:

یکے مردہ شخص بمردی رواں  
آج میں اور بھی باتیں کرتا مگر میرا خاص تراش آ گیا۔ مہینے بھر سے جامت نہیں  
بنوائی۔ خط لپیٹ کر ڈاک میں بھیجتا ہوں اور خط بنواتا ہوں۔



قبلہ

پیری و صدعیب، ساتویں و با کے مہینے گن رہا ہوں۔ قونج آگے دوری تھا۔ اب دائی ہو گیا۔ مہینے بھر میں پانچ سات بار فضول جمعہ دفع ہو جاتے ہیں اور یہی منشاء حیات ہے۔ غذا کم ہوتے ہوتے اگر معدوم نہ کہو کہ بمنزلہ مفقود کہو۔ پھر گرمی نے مار ڈالا۔ ایک حرارت غریبہ جگر میں پاتا ہوں۔ اگرچہ جرعہ جرعہ پیتا ہوں۔ مگر صبح سے سوتے وقت تک نہیں جانتا کہ کتنا پانی پی جاتا ہوں۔

موے کمر کہ ت اب داد؟ رشتہ جاں زہم گسخت  
امن ناز را کہ ہشت؟ خاک زمین بہ آبروست  
برسر زیں کہ بر نشست؟ رفتہ ز کف عنان صبر  
سوئے چمن کہ میردو باد صبا بہ رفت دورست  
بخت کجا ست بے خبر؟ تابرکاب او دوم  
بر سرہ نشتہ ام، نیم نگاہم آرزوست

۱۔ خان بہادر سید محمد خاں جو غلام غوث خاں کے ماموں تھے۔ ۲۔ یہ خط اوائل ۱۸۶۶ء کا معلوم ہوتا ہے۔ کیونکہ اس میں دوسرے سفر رام پور کا ذکر ہے۔

میرے ایک رشتہ دار کے بھتیجے نے بوستان خیال کا اردو ترجمہ کیا ہے۔ میں نے اس کا دیباچہ لکھا ہے۔ ایک دو ورقہ اس کا بصورت پارسل بلکہ بہ بیست خط بھیجتا ہوں۔ آپ کا مقصود دیباچہ ہے۔ سو نقل کر لیجئے!۔ میرا مدعا اس دو ورقے کے

ارسال سے یہ ہے کہ اگر آپ کے پسند آوے یا اور اشخاص خرید کرنا چاہیں تو چھ  
روپے قیمت اور محصول بہ ذمہ خریدار ہے۔

۱۸۶۶ء



قبلہ

میں نہیں جانتا کہ ان روزوں میں بقول ہندی اختر شناسوں کے کون سی کھوئی  
گرہ آئی ہوئی ہے۔ کہ ہر طرف سے رنج و زحمت کا جھوم ہے۔ مولوی صاحب سے  
میری ایک ملاقات ہوئی، جب وہ دلی آئے تھے اور میر خیراتی کے گھر اترے  
ہوئے تھے۔ شرفاء میں تعارف بناے محبت و مودت ہے۔ چہ جائے آنکہ معافقہ  
اور مکالمہ اور مشاعرہ واقع ہوا ہو۔ روز ملاقات سے اس دن تک کہ حضرت دکن کو  
روانہ ہوں کوئی امر ایسا کہ باعث ناخوشی کا ہو۔ درمیان نہیں آیا اور میرے اس قول  
کی اس راہ سے کہ مولوی صاحب آپ کے ہم نشین و ہمدم تھے۔ اور مجھ میں اور  
آپ میں پیوند دلاے روحانی متحق ہے۔ آپ بھی گواہ ہو سکتے ہیں۔ اگر خدا نخواستہ  
مجھ میں ان میں رنج پیدا ہوتا تو آپ بہت جلد اصلاح بین الذاتین کی طرف متوجہ  
ہوتے۔ اب سینے حال منشی حبیب اللہ کا، میں نے ان کو دیکھا ہوا تو آنکھیں  
پھوٹیں۔ تین چار برس ہوئے کہ ناگاہ ایک خط حیدرآباد سے آیا۔ اس میں دو  
غزلیں۔ خط کا مضمون یہ کہ میں مختار الملک کے دفتر میں نوکر ہوں۔ آپ کا تلمذ  
اختیار کرتا ہوں۔ ان دونوں غزلوں کو اصلاح دیجیے۔ اس امر کے وہ بادی نہیں۔  
بریلی اور لکھنؤ اور کلکتہ اور بمبئی اور سورت سے اکثر حضرات، نظم و نثر فارسی اور ہندی  
یہیجتے رہتے ہیں۔ میں خدمت بجالاتا ہوں اور وہ صاحب میرے حک و اصلاح کو  
مانتے ہیں۔ کلام کا حسن و فتح میری نظر میں رہتا ہے اور ہر ایک کا پایہ اور دستگاہ، فن

شعر میں معلوم ہو جاتا ہے۔ عادات و عندیات عدم ملاقات ظاہری کے سبب میں کیا جانوں۔ آدم برسر مدعا۔ منشی حبیب اللہ ذکاء کے اشعار آتے رہے اور میں اصلاح دے کر بھیجتا رہا۔ بعد وارہو نے مولوی صاحب کے ایک غزل ان کی آئی اور انھوں نے یہ لکھا کہ مولوی غلام امام شہید ۲ اکبر آبادی کی غزل پر غزل لکھ کر بھیجتا ہوں۔

یعنی عود ہندی، کے لیے جو ترتیب تھی۔ ۲ مولوی غلام امام شہید نواح لکھنؤ کے تھے۔ مولوی حیدر علی سے علوم متوالہ پڑھے۔ فن شعر میں قلیل، مصحفی اور غلام مینا ساحر سے مشورہ لیا۔ حیدر آباد سے محی الدولہ نے ایک ہزار روپے زاد راہ دے کر بلایا۔ حج کے لیے حالات تفصیل سے لکھے ہیں۔ اس خط میں مولوی صاحب سے شہید ہی مراد ہیں۔

میں نے حسب معمول غزل کو اصلاح دے کر بھیجا اور یہ لکھا کہ مولانا شہید اکبر آباد کے نہیں لکھنؤ اور الہ آباد کے ہیں۔ اس کلمہ سے زیادہ کوئی بات میں نے نہیں لکھی۔ اس میں سے تو بن مستنبط ہوں تو میں ان کا مستہنن ۱۔ ۱۔ اب میں نہیں جانتا کہ منشی صاحب نے مولوی صاحب سے کیا کہا اور مولوی صاحب نے آپ کو کیا لکھا۔

حضرت پیر و مرشد،

اس سے آگے آپ کو لکھ چکا ہوں۔ کہ منشی ممتاز علی خاں صاحب سے میری ملاقات ہے اور وہ میرے دوست ہیں۔ یہ بھی لکھ چکا ہوں کہ میں صاحب فراش ہوں۔ اٹھنا بیٹھنا ناممکن ہے۔ خطوط لیٹے لیٹے لکھتا ہوں۔ اس حال میں دیباچہ کیا لکھوں؟ یہ بھی لکھ چکا ہوں کہ تفتہ کو میں نے خط نہیں لکھا۔ اشعار ان کے آئے۔ اصلاح دیدی۔ منشاء اصلاح جا بجا حاشیے پر لکھ دیا۔ کل جو عنایات نامہ آیا اس میں بھی دیباچہ کا اشارہ اور تفتہ کے خطوط مندرج پایا۔ ناچار تحریر سابق کا اعادہ کر کے حکم بجالایا۔

ناظرین قاطع برہان، پر روشن ہوگا کہ نامراد اور بے مراد کا ذکر یعنی اس پر ہے کہ عبدالواسع ہانسوی، بے مراد کہ صحیح اور نامراد کو غلط لکھتا ہے۔ میں لکھتا ہوں کہ ترکیبیں دونوں صحیح، لیکن بے مراد غنی کو کہتے ہیں اور نامراد محتاج کو، اب آپ کے نزدیک اگر ان دونوں کا مکمل استعمال ایک ہی ہو تو میرا مدعاے اصلی یعنی۔ نامراد کی ترکیب کا علی الرغم عبدالواسع کے صحیح ہونا فوت نہیں۔ شعر میرزا صاحب:

نامرادی زندگی بر خویش آساں کردن است

ترک جمیعت دل خود را بساماں کردن است

یہاں ”نامرادی“ بے مرادی کے معنی کیوں کر دے گی۔ اغنیا، خواہ اہل توکل

خواہ اہل تمول۔ متمولین پر کبھی کام آسان نہیں ہوتا۔ بلکہ مفلسوں سے زیادہ ان پر

مشکلیں ہیں۔ رہے اہل توکل ان کی صفتیں اور ہیں اور وہ اہل اللہ ہیں۔ مقربان بارگاہ کبریا ہیں۔ دنیا پر پشت پامارے ہوئے ہیں۔ کام ان پر کب مشکل تھا کہ انہوں نے اس کو آسان کر دیا؟ نامراد صیغہ مفرد ہے مساکین کا۔ اوصاف مساکین کی شرح ضرور نہیں۔ سختی کشی۔ بے نوائی تہیدستی گدائی۔ یہ اوصاف ہیں مساکین کے۔ ان صفات میں سے ایک صفت جس میں پائی جائے وہ مسکین۔ وہ نامراد، البتہ مساکین پر۔ نہ ایک کام بلکہ سب کام آسان ہیں۔ نہ پاس ناموس و عزت۔ نہ جاہ تمکنت۔ نہ کسی کے مدعی نہ مدعا علیہ۔ دن رات میں دوبارہ روٹی ملی۔ بہت خوش ایک بار ملی۔ بہر حال خوش۔ خدا کے واسطے مولانا صاحب کے شعر میں سے نامراد بمعنی کسے کہ ہچ مرادداشتہ باشد کیوں کر ثابت ہوتا ہے۔ مساکین کی زندگی۔ جیسا میں اوپر لکھ آیا ہوں۔ آسان گزرتی ہے یا اغنیا کی؟ رہا مولوی معنوی علیہ الرحمۃ کا یہ شعر:

اتوبین کرنے والا۔

عاقلاں از بے مراد یہاے خویش

باخبر گشتند از مولائے خویش

میں نے مثنوی کے ایک نسخہ میں عاقلاں کی جگہ عاشقاں دیکھا ہے۔ بہ ہر صورت معنی یہ ہے کہ عشاق یا عقلا بعد ریاضت شاقہ ماسوائے اللہ سے اعراض کر کے بے مراد اور بے مدعا ہو گئے۔ یہ پایہ تسلیم و رضا ہے۔ البتہ اس رتبے کے آدمی کو خدا سے لگاؤ پیدا ہوگا ۱۲

باخبر گشتند از مولائے خویش

یہاں بھی بے مرادی سے نامرادی کے معنی نہیں لیے جاتے، مگر ہاں:  
بے مرادی مومنوں از نیک و بد  
دوسرا مصرع:

درنگلی بے مراوت داشتی

ان دونوں مصرعوں میں نامراد اور بے مراد کے معنی خلط واقع ہو گیا ہے۔ خیر  
بے مراد، اور نامراد ایک ہی۔ ہر چند دوسرے مصرع مولوی میں بے مراد کے معنی  
بے حاجت کے درست ہوتے ہیں۔ مگر:

من کے رندم شیوہ من نیست بحث

زیادہ تکرار کیوں کروں؟ معہذا مصرع اول کی کچھ توجیہ بھی نہیں کر سکتا۔ نامراد  
کی ترکیب کی صحت علی الرغم عبدالواسع ثابت ہوئی۔ فقہت الدعا۔ مال یہ کہ مانند۔  
ناچار و بیچارہ۔ اور نا انصاف اور بے انصاف کے نامراد بے مراد کا بھی مورد استعمال  
مشترک رہا۔ والسلام ۱۲

بندہ پرورا!

اگر ایک بندہ قدیم کہ عمر بھر فرماں پذیر رہا ہو۔ بڑھاپے میں ایک حکم بجانہ لائے تو مجرم نہیں ہو جاتا۔ مجموعہ نثر اردو کا انطباع اگر میرے لکھے ہوئے دیباچہ پر موقوف ہے۔ تو اس مجموعہ کا چھپ جاتا۔ بافتح میں نہیں چاہتا۔ بلکہ چھپ جانا۔ بالضم۔ چاہتا ہوں۔ سعدی علیہ الرحمۃ فرماتے ہیں:

رسم است کہ ماکان تحریر  
آزاد کنند بندہ پیر

آپ بھی اسی گروہ یعنی ماکان تحریر میں سے ہیں۔ پھر اس شعر پر عمل کیوں نہیں کرتے؟

حضرت وہ شعر بنگالی ۹ زبان کالو، ۱۸۲۹ء میں ضیافت طبع احباب کے واسطے کلکتہ سے ارمغان لایا ہوں صحیح ہوں ہے:

تم کہے تھے رات میں آئیں گے سو آئے نہیں  
قبلہ، بندہ رات بھر اس غم سے کچھ کھائے نہیں

والسلام بالوف الاحترام

قبلہ، گل خط آیا، آج جواب لکھتا ہوں۔ پہلے آپ کا ایک فقرہ لکھ کر اتنا ہنسوں کہ پیٹ میں بل پڑ جائیں اور آنکھ سے آنسو نکل آئیں۔ فقرہ۔ بڑھاپے میں کیا جانے کہاں کی حرارت مزاج میں آگئی۔ فقط

کیوں صاحب بڑھوں میں نام لکھوایا تو مجھ کو لازم ہے۔ میں اپنے کو اموات میں گنوں۔ تمہاری عمر میرے نزدیک پچاس سے تجاوز نہ ہوگی۔ اگر تجاوز کیا ہوگا تو دو تین برس سے وہ تجاوز زیادہ نہ ہوگا۔ بھائی ضیاء الدین خاں اور تم ہم عمر ہو۔ وہ کچھ کم پچاس برس، تم کچھ اوپر پچاس، ابھی تم دونوں صاحبوں کو ایک سو بیس برس سے ستر برس یا کچھ کم ستر برس باقی ہیں ۱۲

”بنایہ آب رسیدن۔ لازمی اور بنا بہ آب رساندن۔ متعدی باجماع جمہور اضداد میں سے ہے۔ ہم بہ معنی استحکام و ہم بہ معنی انہدام۔ در صورت استحکام نیوکا گہرا کھودنا ملحوظ ہے۔ اور در صورت انہدام لطمہ امواج سیلاب مد نظر ہے۔ آپ کے لکھے ہوئے دونوں شعر مفید معنی خرابی ہیں۔ صائب:

بنائے عمر مسیح و خضر بہ آب رسید

یعنی ویران ہوگئی۔ ڈھے گئی حال آنکہ وہ یقیناً جاودانی تھی:

ہنوز تشنہ خون است تغ مرگا نش

با آنکہ تغ مرہ نے دو زندہ جاوید کو مارا مگر اب تک تشنہ خون ہے۔ تشنہ بمعنی

مشتاق اور خون بمعنی قتل اور بنائے عمر بہ آب رسیدن استعارہ اہلاک:

ہزار میکہ را محتب بہ آب رساند  
 بناے صومعه شید ہم چناں برپاست  
 بناے میکہ غلط، ہزار میکہ صحیح ہے۔ کلیم کے دیوان میں موجود ہے۔  
 بہ معنی استحکام، نعمت خاں عالی کہتا ہے۔

نیست محکم گر رسد بنیاد دنیا تا بہ آب  
 چوں حباب ایں خانہ بے بنیاد مے سازیم ماہ  
 صائب کہتا ہے:  
 چلو نہ شمع تجلی ز رشک نگدازو  
 رخ تو خانہ آئینہ را بہ آب رساند

اعود ہندی مطبوعہ میں مے و انیم ماہ، تھا لیکن عالی کی پوری غزل کی ردیف مے سازیم  
 ماہ ہے۔ لہذا میں نے تصحیح کر دی۔

بہ نون موقوف ۱۲


غالب کہتا ہے کہ اساتذہ کے کلام کے مشاہدے سے میں اگر تو نخل اڑے تو  
 ہزار بابا بات نئی معلوم ہوتی ہے۔ میں نے سات شعر امیر خسرو کی غزل پر لکھ کر ایک  
 مطرب کو دیے۔ وہ مجلسوں میں گانے لگا۔ اکبر آباد لکھنوتک مشہور ہوئے۔ وہ غزل  
 جس کا مطلع یہ ہے:

از جسم بجاں نقاب تا کے  
 ایں گنج دریں خراب تا کے  
 ایک صاحب آگرہ، میں اور ایک صاحب لکھنوی میں مغرض ہوئے کہ گنج در خرابہ

باید نہ در خراب، ہر چند کہا کہ خراب، مزید علیہ اصل لغت، خراب عربی الاصل، بہ معنی  
ویران ویرانہ ہے۔ جس کی ہندی اوجڑ۔ معترض مصر رہا۔ صائب کے دیوان  
میں سے یہ مطلع نکلا:

بہ فکر دل نہ فتاویٰ کبچ باب در لغ  
بہ گنج راہ نہ بردی دریں خراب در لغ

۱۸۶۶ء



قبلہ

آج تیسرا دن ہے کہ میں، بنا بہ آب رسیدن، و باب رساندن کی حقیقت باستناد اشعار اساتذہ لکھ کر بسبیل ڈاک بھیج چکا ہوں۔ آج اس وقت بھائی ضیاء الدین خاں صاحب آئے اور اس امر خاص میں کلام کے باوی ہوئے۔ میری تقریر سن کر کہنے لگے کہ آب و بنا رسیدن۔۔۔ و ”آب در بنا رساندن، کے باب میں متردد ہیں کہ آیا یہ ترکیب جائز ہے یا نہیں؟ اب میں متنبہ ہوا کہ واقعی جو میں نے لکھا وہ سوال دیگر، جواب دیگر تھا۔ ستر برس کا پر خرف، حواس و معرض تلف۔ اگرچہ سوال کو غلط سمجھا لیکن جواب غلط نہیں لکھا۔ رسیدن بنا باب ہم بہ معنی احکام بنا وہم بہ معنی انہدام بنا، درست، فقط

اب ”آب در بنا رسیدن، و رساندن کی کیفیت سنیے۔ فقیر نے اساتذہ کے کلام میں کہیں یہ ترکیب نہیں دیکھی، پس میں اس کی صحت اور غلطی میں کلام نہیں کر سکتا۔ جانب غلطی میرے نزدیک راجح ہے۔ آپ جب تک کلام اہل زبان میں نہ دیکھ لیں۔ اسکو جائز نہ جانے گا۔ مگر کلام، سعدی و نظامی و تہذیب اور ان کے امثال کا معتمد علیہ ہے۔ نہ آرزو اور واقف اور قتل وغیر جم کا

میرا ایک مطع ہے:

از	جسم	بجاں	نقاب	تا کے
ایں	گنج	دریں	خراب	تا کے

۱۱ اشہاک، زیادہ سے زیادہ دیکھتے رہنا۔

ایک گروہ معارض ہوا کہ گنج کو خراب کہو نہ خراب۔ میں متحیر کہ یارب کس سے کہوں، خرابہ مزید علیہ خراب ہے۔ مثل، ویران و ویرانہ۔ موج و موجہ۔ الحاق ہاے ہوز سے لغت دوسرا نہیں پیدا ہوا۔ بارے صائب کے دیوان میں ایک مطلع نظر آیا۔

بفکر دل نہ فتادی بچ باب درلغ  
گنج راہ نہ بروی دریں خراب درلغ  
یہ مطلع لکھ کر معترض صاحبوں کو بھیج دیا تا کہ غالب کو در دوسرے دیتے، جو پوچھنا۔  
صائب سے پوچھ لیجئے۔ عارف علی شاہ خراسانی نے اسی مطلع پر:

از جسم بجاں نقاب تاکے  
ایں گنج دریں خراب تاکے

تین اعتراض کیے تھے۔ پہلا نقاب کے ساتھ عارض و رخ کا ذکر بھی ضرور تھا۔ وہ نہیں ہے۔ دوسرا گنج تو ویرانے ہی میں ہوتا ہے۔ پھر اس پر تاسف ہی کیا، جو کہتے ہیں۔ تاکے۔ تیسرا ویرانہ۔ کو خراب کہتے ہے نہ خراب اور ان اعتراضوں کے بعد انھوں نے دخل کیا تھا:

از جسم بجاں حجاب تاکے  
گل بررخ آفتاب تاکے

قبلہ

دیکھیے ہم عارف ہیں اور دو نامہ سے پہلے جواب نامہ لکھتے ہیں۔ دن بھول گیا ہوں۔ غالب یہ ہے کہ آج تیسرا دن ہو، صبح کو میں نے۔ آب و بنارسیدن کی بحث میں خلاصہ تحقیق لکھ کر ارسال کیا۔ اسی دن شام کو آپ کا خط آیا۔ بقیہ جواب لکھتا ہوں۔

نقاب اس شعر میں بہ معنی حائل ہے۔ حول کو وجہ و رخ کی خصوصیت نہیں۔ دو چیزوں کے بیچ میں جو شے آجائے۔ بلکہ اس سے بڑھ کر یہ بات ہے کہ جو چیز ایک چیز کی مانع نظارہ ہے۔ وہ نقاب ہے اسی شئی نامرئی کا رخ بمناسبت نقاب مقدر ہے۔ اور یہ تقدیر جائز اور بلیغ ہے حجاب کا یہاں اوپری یعنی بے محل اور ناملائم ہونا بشرط عقل سلیم و طبع لطیف ظاہر ہے۔ گل، خاک، آب آمیختہ کو کہتے ہیں۔ وہ رخ آفتاب تک کہاں پہنچے؟ ہاں گرد و غبار میں آفتاب چھپ جاتا ہے۔ اس کا استعمال از روے مجاز جائز ہے۔

اعترافات کا جواب اگلے خط میں ملاحظہ فرمائیے۔

گنج درویرانہ تاکے، یہ بہت لطیف بات ہے۔ یعنی افسوس کیا جاتا ہے۔ اس گنج کے بیکار ہونے کا گنج سے غرض یہی تو نہیں کہ جنگل مدفون رہے۔ وہ تو یہ چاہتا ہے کہ دفن سے نکلے اور صرف ہو۔ لوگ اس کے وجود سے تمتع پائیں۔

یہاں ایک اور دقیقہ ہے کہ اس شعر میں گنج مشبہ بہ اور روح انسانی مشبہ ہے اور

یہ سب جانتے ہیں کہ روح کا تعلق جسم سے جاوانی نہیں۔ پس کیا قباحت ہے اگر  
 ایک غمزوہ و ستم زدہ قطع تعلق روح کا منتظر اور مشتاق ہو؟ مثلاً ایک میعادِی مجبوس  
 حسرت مند انہ کہے کہ الہی وہ دن کب آئے گا کہ میں قید سے نجات پاؤں۔ کب  
 تک سڑک کاٹوں! کب تک رنج اٹھاؤں؟ فاخر کلین ایک شاعر تھا۔ شجاع الدولہ  
 آصف الدولہ کے عہد میں اسے سعدی، نظامی و حزیں کے اشعار کو اصلاحیں دی  
 ہیں۔ جب ایک ہندوستانی بے علم، تنک مایہ اساتذہ نامی عجم کے کلام کو اصلاح دے  
 ۔ اگر ایک عالم خراسانی نے ایک ہندی کے مطلع میں تصرف کیا تو کیا قباحت لازم  
 آئی، خدا کا شکر کہ مجھ کو ستر برس کی عمر میں پچاس برس کی مشق کے بعد استاد  
 میسر آیا۔

۱۸۶۶ء

©2002-2006

جناب عالی!

کل میرے شفیق مکرم، منشی نواب جان کا بہ احران ۳ میں تشریف لائے۔ آپ کا سلام کہا۔ معلوم ہوا کہ خواجہ صدر الدین صاحب لشکر کے ساتھ گئے ہیں اور آپ یہیں ہیں۔ اس فصل میں کہ ابھی سے رات دن آگ برستی ہے اچھا ہوا کہ زحمت سفر نہ کھینچی۔

اجی حضرت یہ منشی ممتاز علی خاں کیا کر رہے ہیں۔ رقعے جمع کیے اور چھپوائے۔ فی الحال پنجاب احاطہ میں ان کی بڑی خواہش ہے۔ جاننا ہوں کہ وہ آپ کو کہاں ملیں گے جو آپ ان سے کہیں مگر یہ تو حضرت کے اختیار میں ہے کہ جتنے میرے خطوط آپ کو پہنچے ہیں وہ سب یا ان کی نقل بطریق پارسل آپ مجھ کو دیں۔ جی یوں چاہتا ہے کہ اس خط کا جواب وہی پارسل ہو؛

تم سلامت رہو قیامت تک

پیر و مرشد،

”سہل ممتنع“ میں کسرہ لام تو صیغی ہے۔ سہل موصوف اور ممتنع صفت۔ اگرچہ بحسب ضرورت وزن کرہ لام مشوع ہو سکتا ہے۔ لیکن مغل فصاحت ہے اور لام موقوف تو خود سراسر قباحت ہے۔ سہل ممتنع اس نظم و نثر کو کہتے ہے کہ دیکھنے میں آسان نظر آئے اور اس کا جواب نہ ہو سکے۔ بالجملہ ممتنع کمال حسن کلام ہے اور بلاغت کی نہایت ہے۔ ممتنع درحقیقت ممتنع النظر ہے شیخ سعدی کے بیشتر فقرے اس صفت پر مشتمل ہیں اور رشیدہ و طواط وغیرہ شعراے سلف نظم میں اس شیوے کی رعایت منظور رکھتے ہیں۔ خود ستائی ہوتی ہے۔ سخن فہم اگر غور کرے گا تو فقیر کی نظم و نثر میں سہل ممتنع اکثر پائے گا۔

ہے سہل ممتنع یہ کلام ادق لے مرا

برسوں پڑھے تو یاد ن ہووے سبق مرا

یہ مصرع حیرت آور ہے۔ کلام ادق سہل ممتنع کے منافی ہے۔ پھر یاد نہ ہونا اور حافظے پر نہ چڑھ جانا ہرگز سہل ممتنع کی صفت نہیں ہو سکتی۔ کلام ادق جس کا حفظ دشوار ہو، شاید کوئی قسم کلام میں سے ہو۔ ہاں کلام مغلط کو کہتے ہیں۔ سو کلام مغلط اور کلام سہل ممتنع ضد یک دیگر ہے۔ مغلط اور ادق ممتنع اور سہل مغلط اور ادق کیوں کر ہو سکے گا اور حافظے میں محفوظ رہنا کلام مغلط و ادق کی صفت کیوں کر پڑے گی؟ ہاں مغلط عمیر الفہم ہوگا۔ پڑھا نہ جائے گا۔ معنی سمجھ میں نہ آئیں گے۔ سہل

ممنوع کی صفت وہ تھی جو فقیر اور پر لکھ آیا۔ اس شعر سے اسے کچھ علاقہ نہیں۔ فتم  
 آب در بنار سیدن۔ بہ معنی خراب بنیاد قیاسی ہے۔ اساتذہ کے کلام میں میں  
 نے نہیں دیکھا۔ اگر آیا ہو تو درست ہو۔ ہاں آب رسانیدن بنا کر بظاہر آب در بنا  
 رسیدن کا متعدی منہ ہے۔ بلغا کے کلام میں آیا ہے۔ لیکن اضداد میں سے ہے۔  
 ہم بمعنی ویرانی بنا مستعمل اور ہم بمعنی استحکام بنا۔ اگر اس کا لازم ڈھونڈھیے تو  
 رسیدن بنا بہ آب، جیسا کہ نعمت خاں عالی کہتا ہے:

نیست محکم گر رسد بنیاد دنیا تا بہ آب  
 چوں حباب ایں خانہ بے بنیاد منے سازیم  
 اس سے معلوم ہوتا ہے کہ رسیدن بنا تا آب موجب استحکام ہے اور شاعر وجود  
 دلیل استحکام بنا کرنا استوار چاہتا ہے۔

صائب کہتا ہے:

چو نہ شمع تجلی ز رشک نگدازد  
 رخ تو خانہ آئینہ رباب رساند  
 حاجی محمد جان قدسی:

بگوش عطائش رساند ایں خطاب  
 کہ بنیاد کاں را رساند باب


مشکل بدرجہ غایت و تیق

یہ دونوں شعر مفید ویرانی ہیں۔ قصہ مختصر باب رسیدن خانہ و باب رساندن  
 متعدی آں و رسیدن آب در بنا نامسوع۔

میں ابھی بیمار ہوں اور بیمار کے واسطے انجام کو غسلِ صحت ہے یا غسلِ میت۔

والسلام ۱۲

۱۔ مشقت اٹھاؤں، محنت میں مبتلا رہوں۔ ۲۔ ظاہر ہے کہ عبارت طنزیہ ہے۔ ۳۔ غم خانہ  
۴۔ بظاہر اس وقت تک دہلی میں خطوط کی فراہمی شروع ہو چکی تھی کہ انھیں چھپوا  
دیا جائے۔ یہی مجموعہ میرزا کی وفات کے بعد روئے معلیٰ کے نام سے شائع ہوا



قبلہ!

آپ بے شک ولی صاحب کرامت ہیں۔ کم و بیش ایک ہفتہ گزرا ہوگا کہ ایک امر جدید متقاضی اس کا ہوا کہ آپ کو اس کی اطلاع دوں۔ خانہ کا بلی خراب۔ آج لکھوں کل لکھوں۔ اب کون لکھے۔ کل صبح لکھوں گا۔ صبح ہوئی غالب اس وقت نہ لکھ، سہ پہر کو لکھیو۔

آج دو شنبہ ۲۳۔ جولائی کے بارہ پر دو بجے ہر کارے نے آپ کا خط دیا۔ پلنگ پر پڑے پڑے پڑھا اور اسی طرح جواب لکھا۔ اگرچہ ڈاک کا وقت نہ رہا تھا مگر بھجوا دیا۔ کل روزانہ ہو رہے گا۔ آپ کو معلوم رہے کہ منشی حبیب اللہ ذکاء اور نواب مصطفیٰ خاں حسرتی کو کبھی اردو خط نہیں لکھا۔ ذکاء کو غزل اصلاحی کے ہر شعر کے تحت میں منشاء اصلاح سے آگہی دی جاتی ہے۔ نواب صاحب کو یوں لکھا جاتا ہے:

کہا آریا، خط لایا، آم پہنچے۔ کچھ بانٹے، کچھ کھائے۔ بچوں کو دعا۔ بچوں کی بندگی۔ مولوی الطاف حسین۔  
صاحب کو سلام۔

یہ تحریر اس ہفتے میں گئی ہے۔ غرض کہ عامیانہ لکھنا اختیار کیا ہے۔ اب یہ عبارت جو تم کو لکھ رہا ہوں۔ یہ لائق شمول مجموعہ نثر اردو کہاں ہے۔ یقین جانتا ہوں کہ ایسی نثروں کو آپ خود نہ درج کریں گے۔

کتاب کے باب میں سرمد کی رباعی کا شعر اخیر لکھ دینا کافی ہے:

عالم مہ مرآت جمال ازلی ست  
می باید دید و دم نمی باید زد

بوستان خیال کا ترجمہ موسوم بہ حدائق الانظار، معرض طبع میں ہے۔ اگر آپ یا آپ کا کوئی دوست خریدار ہو، تو جتنی جلد فرمائیے۔ اس قدر بھجوادوں۔ چھ روپے مع محصول ڈاک قیمت ہے۔ اسی مطبع میں جس میں حدائق الانظار۔“

یہ صحیح نہیں، ذکاء کے نام کئی خط موجود ہیں اور ایک خط مصطفیٰ خاں کے نام بھی ہے۔ نغان بے خبر سے معلوم ہوتا ہے کہ خواجہ غلام غوث خان نے لکھا تھا کہ کاپی، لکھنؤ، بریلی گورکھ پور اور اکبر آباد سے آپ کی تحریریں فراہم کیں۔ کاتب لکھ رہا ہے۔ بڑے ورقوں کے دس جزو مرتب ہو چکے ہیں۔ شاید رام پور سے بھی کچھ آجائے۔ آپ شیفتہ، ذکاء اور سیاح کو لکھیں کہ وہ بھی آپ کے خطوط بھیج دیں۔ نواب مصطفیٰ خاں شیفتہ، غالباً کوئی تازہ خط اس مضمون کا بھیجا ہو جس کا حوالہ دیا ہے۔ مطلب یہ کہ مکتوب الیہ کے بچوں کو دنا اور میرے بچوں کی طرف سے بندگی خواجہ الطاف حسین حالی، جو اس زمانے میں نواب مصطفیٰ خاں کے مصاحب تھے۔

الطباع ہوا ہے۔ اخبار بھی چھاپا جاتا ہے۔ اب کے ہفتے کا دو ورقہ بھجوا دیا جائے گا۔ بشرط پسند آئے آپ توقع خریداری لکھ بھیجے گا۔

جناب کیمنسن صاحب بہادر افسر مدارس غرب و شمال کا۔ باوجود عدم تعارف خط مجھ کو آیا۔ کچھ اردو زبان کے ظہور کا حال پوچھا تھا۔ اس کا جواب لکھ بھیجا۔ نظم و نثر اردو طلب کی تھی۔ مجموعہ نظم بھیج دیا۔ نثر کے باب میں تمہارا نام نہیں لکھا۔ مگر یہ لکھا

کہ مطبع الہ آباد میں وہ مجموعہ چھاپا جاتا ہے۔ بعد از طباع و حصول وہاں سے منگاکر  
بھیج دوں گا۔ زیادہ حد آداب، نامہ جواب طلب۔

دوشنبہ ۲۳۔ جولائی ۱۸۶۶ء



## انوار الدولہ شفق

انوار الدولہ سعید الملک نواب سعد الدین خاں بہادر صولت جنگ متخلص بہ شفق  
عرف بخٹلے صاحب رئیس کدورا۔ وکالپی (یوپی)

نواب نظام الملک آصف جاہ اول دریا دہلی کے ناہنجا اور ضلع سے تگ آ کر  
دکن چکے گئے تو اپنے بڑے بیٹے کو غازی الدین بہادر فیروز جنگ کا موروثی خطاب  
دلا کر نیابت کے لیے دہلی چھوڑ گئے تھے۔ ۱۷۴۸ء میں نظام الملک فوت ہوئے تو  
غازی الدین خاں نے دکن کی ریاست لینی چاہی۔ دربار سے فرمان لے کر چلا۔  
مرہٹوں سے مدد مانگی اور کئی علاقوں کے وشیقے ان کے نام لکھ دے۔ اورنگ آباد  
پہنچ کر چند روز بعد وفات پائی۔

اس کا بیٹا میر شہاب الدین دہلی میں نائب تھا۔ اسے امیر الامراء عماد الملک  
غازی الدین بہادر کا خطاب ملا اور وہ وزیر اعظم بن گیا۔ یہ عجیب و غریب شخص تھا۔  
عربی۔ فارسی اردو اور ترکی کا یگانہ عالم خوش ذوق شاعر، چار زبانوں میں شعر کہتا  
تھا۔ شجاعت میں بھی کسی سے کم نہ تھا۔ لیکن ذاتی اقتدار کی ہوس میں اس نے  
سلطنت کو بری طرح تباہ کیا۔ آخری دور کے امیروں میں سے دو شخص ہیں، جن کی  
گردن پر مغل سلطنت کا خون ہے۔ ایک یہی عماد الملک، دوسرا اس کا رفیق و  
کارندہ آدینہ بیگ جس کے نام پر دینا نگر (ضلع گورداسپور) آباد ہوا۔

عماد الملک نے پہلے احمد شاہ (بن محمد شاہ) کو تخت سے اتارا اور عزیز الدین کو  
عالمگیر ثانی کے لقب سے بادشاہ بنایا۔ جب اس سے دل پھر گیا تو ایک درویش کی

زیارت کا فریب دے کر باہر لے گیا اور قتل کرادیا۔ لیکن خود بھی چین نہ پایا۔ پہلے  
دکن کی طرف چلا گیا۔ پھر گوالیار کے راجا سندھیا نے جاگیر دے دی جسے باؤنی  
کہتے تھے۔ حج بھی کیا۔ ۱۸۰۰ء میں بہ مقام کالپی وفات پائی۔

غلام حسین خاں طباطبائی نے سیر المتاخرین میں عماد الملک کی بے باکی کا ایک  
عجیب واقعہ لکھا ہے۔ یہ پانی پت میں تھا کہ بدخشی فوج نے تنخواہ کا مطالبہ کیا۔ عماد  
الملک نے حکم دے دیا کہ برسر کار فوجیوں کی تنخواہ حساب کر کے دے دی جائے۔ یہ  
حکم ان لوگوں کو بر معلوم ہوا۔ جو بے حساب روپے کھا رہے تھے۔ ایک گروہ نے عماد  
الملک کی قیام گاہ کے باہر گھیرا ڈال کر شور مچانا شروع کیا۔ نواب انھیں سمجھانے  
کے لیے باہر آیا۔ تو شور شیوں نے اسے پکڑ لیا اور کپڑے پھاڑ ڈالے۔ عماد الملک  
نے کہا کہ جو چاہو کرو۔ خواہ قتل کر ڈالو لیکن تنخواہ حساب کے مطابق دوں گا۔ آخر  
نواب کی ضد پوری ہوئی۔ اس مصیبت سے نجات پاتے ہی اس نے فوج مہیا کی  
اور بدخشیوں کو تباہ کر ڈالا۔ جو وقت کے بہترین سپاہی تھے۔

نواب صدیق حسن خاں نے قتل کے حالات میں لکھا ہے کہ وہ قتل دہلی ہوتا  
ہوا کالپی پہنچا اور وہاں عماد الملک کا مصاحب رہا۔ بعد میں لکھنؤ گیا۔ (تذکرہ شمع  
انجمن صفحہ ۳۹۰)

عماد الملک کا تخلص نظام تھا۔ تذکرہ شمع انجمن۔ میں اس کے شعر موجود ہیں اور  
ایک مثنوی کھوڑوں کے آخری عہد میں سندھ کی تباہی پر کہی تھی۔ ایک مثنوی مولانا  
فخر الدین فخر عالم کی کرامتوں کے متعلق لکھی۔

شفق اس عماد الملک کا پڑوتا تھا۔ نسب نامہ یہ ہے۔ سعد الدین شفق افضل

الدولہ احمد بخش خاں بے تاب بن ناصر الدولہ بن عماد الملک نظام۔

شفیق، پہلے امجد علی قلق کا شاگرد تھے۔ پھر میرزا غالب سے مشورہ سخن کرتا رہا۔  
گلستان سخن مرتبہ میرزا صابر (جو تذکرہ صہبائی کے نام سے مشہور ہے) اردو سخن  
شعراء مولفہ نسخ میں شفیق کے صرف اردو شعر درج ہیں۔ لیکن غالب کی تحریرات  
سے ظاہر ہوتا ہے کہ وہ فارسی شعر بھی کہتا تھا۔

تصانیف یہ ہیں: چشمہ فیض (نثر) دیوان، مثنوی مولود منظلوم موسوم، بہ مخزن  
سعادت۔

۱۲۹۸ھ (۱۸۸۱ء) میں وفات پائی۔ شفیق کا چھوٹا بھائی خواجہ نور الدین خاں  
عف سانولے صاحب بھی شاعر تھا اور شفیق و فروغ تخلص کرتا تھا۔

قبلہ حاجات!

قصیدہ دوبارہ پہنچا۔ چونکہ پیشانی پر دستخط کی جگہ نہ تھی۔ ناچار اس کو ایک دو ورقہ پر لکھوایا اور حضور میں گزارنا اور تمناے دیرینہ حاصل کی۔ یعنی دستخط خاص مشتمل اظہار خوشنودی طبع اقدس ہو گئے۔ احترام الدولہ بہادر میرے ہم زبان اور آپ کے شاخوایاں رہے۔ گویا اس امر خاص میں وہ شریک غالب ہیں۔ ہم بطریق کسرہ اضافی و ہم بطریق کسرہ توصیفی ہے۔ پروردگار اس بزرگوار کو سلامت رکھے کہ قدر دان سال، بلکہ حق تو یوں ہے کہ خیر محض ہے۔

غیاث اللغات، ایک نام موثر و معزز، جیسے الفرہ خواہ خواہ مرد آدمی۔ آپ جانتے ہیں کہ یہ کون ہے؟

یعنی شفیق نے بہادر شاہ کی مدح میں قصیدہ بھیجا تھا جو غالب کو وساطت سے پیش ہوا اور پادشاہ نے اس پر خوشنودی کا شقہ لکھا۔ حکیم احسن اللہ خاں جو قصیدہ پیش کرنے کے وقت موجود تھے۔ شریک غالب کے دو مفہوم ہیں۔ پہلا یہ کہ وہ میرزا غالب کے شریک رہے۔ یہ شرکت بہ کسرہ اضافی تھی۔ دوسرا یہ کہ بحث کام میں ان سے زیادہ مدد نہ ملی۔ گویا وہ شریک غالب تھے۔ یہ شرکت بہ کسرہ توصیفی ہوئی۔ حکیم احسن اللہ خاں احترام الدولہ

ہے ملا غیاث الدین رام پوری صاحب، غیاث اللغات۔

ایک معلم فرد مایہ، رام پور کارہنے والا، فارسی سے نا آشناے محض اور صرف و نحو

میں نا تمام، انشاء خلیفہ و منشات مادھورام کا پڑھا ہے والا۔ چنانچہ دیباچہ میں اپنا ماخذ بھی اس نے خلیفہ شاہ محمد و مادھورام وغنیمت و قنیل کے کلام کو لکھا ہے۔ یہ لوگ راہ سخن کے غول ہیں۔ آدمی کے گمراہ کرنے والے۔ یہ فارسی کو کیا جانیں۔ ہاں طبع موزوں رکھتے تھے۔

شعر کہتے تھے:

ہرزہ مشتاب و پے چارہ شناساں بردار

اے کہ در راہ سخن چوں تو ہزار آمد و رفت

میرادل جانتا ہے کہ آپ کے دیکھنے کا میں کس قدر آرزو مند ہوں۔ میرا ایک بھائی، ماموں کا بیٹا، نواب ذوالفقار بہادر کی حقیقی خالہ کا بیٹا ہوتا تھا اور مسند نشین حال کا چچا تھا او وہ میرا ہم شیر بھی تھا۔ یعنی میں نے اپنی ممانی اور اس نے اپنی پھوپھی کا دودھ پیا تھا۔ وہ باعث ہوا تھا میرے باندہ بوندیل کھنڈ آنے کا۔ میں نے سب سامان سفر کر لیا ڈاک میں۔ روپیہ ڈاک کو

یعنی غنیمت، قنیل وغیرہ۔ صحیح یہ ہے کہ ماخذ متعدد کتابوں کے علاوہ ان کا بھی ذکر ہے۔ لیکن میرزا غالب کے نزدیک انھیں مستند ماخذ میں شمار کرنا ہی فارسی دانی کی تصنیف کے لیے ایک واضح دلیل تھی۔ ۲۔ والی باندہ بوندیل کھنڈ۔ اس خاندان کے جو حالات معلوم ہوئے ان کا خلاصہ یہ ہے کہ چتر سال کے خاندان کی ایک لڑکی کسی لڑائی میں محمد خاں بنگش کے ہاتھ قید ہوئی۔ پھر باجی راؤ پیشوا نے قیدیوں کو چھڑایا تو چتر سال نے اس لڑکی کو اپنے خاندان میں لینے کے متعلق پس و پیش شروع کر دی۔ اس لیے کہ وہ مسلمانوں کی قید میں رہ چکی تھی اور اس اثناء میں وہ مسلمان

ہو چکی تھی۔ باجی راؤ نے اسے اپنے حرم میں داخل کر لیا۔ اس کے لطن سے ایک لڑکا پیدا ہوا۔ جس کا نام شمشیر بہادر رکھا گیا۔ چونکہ اس کی والدہ کو مسلمان سمجھا جاتا تھا اس لیے باجی راؤ کی وفات کے بعد مرہٹوں نے ایس پیشوا کے خاندان کا فرد سمجھنے سے انکار کر دیا۔ اور باندہ بوندیل کھنڈ کا علاقہ جاگیر میں دے دیا۔ شمشیر بہادر کھلم کھلا مسلمان ہو گیا۔ وہ پانی پت کی لڑائی میں مرہٹوں کی طرف سے لڑا تھا۔ زخمی ہوا اور بھرت پور پہنچ کر وفات پائی۔

اس کے بیٹے علی بہادر اول نے مادھوسندھیا کی امداد سے بوندیل کھنڈ کے علاقے فتح کیے۔ غلام قادر خاں روہیلے کو گرفتار کرنے میں مدد دی۔ جس نے شاہ عالم ہی کی آنکھیں نکالی تھیں اور ماہی مراتب کا اعزاز حاصل کیا۔ وہلی میں مرا اور قطب صاحب میں دفن ہوا۔ اس کے بیٹے ذولفقار بہادر نے ۱۸۱۲ء میں انگریزوں سے معاہدہ کر کے نواب کا خطاب اور باندے کی ریاست حاصل کی۔ ذولفقار بہادر غالب کی ممانی کی بہن کا بیٹا تھا۔ وہ فوت ہوا تو اس کا بیٹا علی بہادر دوم نواب ہوا۔ غالب نے اسی کے لیے لکھا تھا۔

غالب خدا کرے کہ سوار سمند ناز  
دیکھوں علی بہادر عالی گہر کو میں

زمانہ غدر میں علی بہادر نے انگریزوں کی جانیں بچائی تھیں۔ پھر انگریزوں کے مخالفوں کا زور بہت بڑھ گیا تو علی بہادر بھی مخالفوں کے ساتھ ہو گیا۔ اس وجہ سے باندے کی ریاست ضبط ہو گئی اور علی بہادر کو تین ہزار ماہوار پنشن دیکر اندور میں بٹھا دیا گیا۔ اسکے دو بیٹے تھے۔ ذولفقار بہادر اور امراء بہادر، آخر الذکر کا لقب شمشیر

بہادر تھا۔ اور تخلص دلیر۔ وہ جلال لکھنوی کا شاگرد تھا۔ ۱۹۲۰ء میں اس کا دیوان شائع ہوا تھا۔ مزید حالات معلوم نہ ہو سکے۔ علی بہادر نے ۱۸۷۳ء میں وفات پائی۔ والدہ میرزا غالب۔

دے دیا۔ قصد یہ تھا کہ فتح پور تک ڈاک میں جاؤں گا۔ وہاں سے نواب علی بہادر کے ہاں کی سواری میں باندے جا کر۔ ہفتہ بھر رہ کر کاپی ہوتا ہوا۔ آپ کے قدم دیکھتا ہوا۔ بسبیل ڈاک دلی چلا جاؤں گا۔ ناگاہ حضور والا بیمار ہو گئے اور مرض نے طول کھینچا۔ وہ ارادہ قوت سے فعل میں نہ آیا اور پھر مرزا اورنگ خاں ۲، میرا بھائی مرگیا:

اے بسا آرزو کہ خاک شدہ  
واللہ سفر اگر چہ بھائی کی استدعا سے تھا، مگر میں نتیجہ اس شکل کا آپ کے دیدار کو سمجھا ہوا تھا۔ ہرزہ رانی کا جرم معاف کیجئے گا۔ میرا جی آپ کیساتھ باتیں کرنے کو چاہا۔ اس واسطے جو دل میں تھا وہ اس عبارت سے زبان پر آیا۔

۱۸۵۳ء

کیوں کر کہوں کہ میں دیوانہ نہیں ہوں؟ ہاں اتنے ہوش باقی ہیں کہ اپنے کو دیوانہ سمجھتا ہوں۔ واہ کیا ہوشمندی ہے کہ قبلہ ارباب ہوش کو خط لکھتا ہوں نہ القاب، نہ آداب نہ بندگی نہ تسلیم

سن غالب سن ہم تجھ سے کہتے ہیں بہت مصاحب نہ بن، لیا ز حد خود شناس، مانا کہ تو نے کئی برس کے بعد رات کو نوبیت کی غزل لکھی ہے۔ اور آپ اپنے کلام پر وجد کر رہا ہے۔ مگر یہ تحریر کی کیا روش ہے۔ پہلے القاب لکھ۔ پھر ہاتھ جوڑ کر مزاج کی خبر پوچھ۔ پھر عنایت نامہ کے آنے کا شکریہ ادا کر کہ جو میں تصور کر رہا تھا۔ وہ ہوا یعنی جس دن صبح کو میں نے خط بھیجا۔ اسی دن آخر روز حضور کافرمان پہنچا۔ معلوم ہوا کہ حرارت ہنوز باقی ہے۔ ان شاء اللہ رفع ہو جائے گی۔ موسم اچھا آ گیا ہے۔

گرمی از آب بروں رفت و حرارت ز ہوا

محل مہر جہاں تاب بہ میزاں آمد

اگر صرف تمہرید و تعدیل سے کام نکل جائے تو کیا کہنا۔ ورنہ بحسب راعے طبیب تنقیہ کرائیے۔ مجھ کو بھی آج دسواں منضج ہے۔ پانچ سات دن کے بعد مسہل ہوگا۔

شب کو ناگاہ ایک نئی زمین خیال میں آئی۔ طبیعت نے راہ دی۔ غزل تمام کی۔ اسی وقت سے یہ خیال میں تھا کہ کب صبح ہو اور کب یہ غزل نواب صاحب کو بھیجوں خدا کرے آپ پسند کریں اور میرے قبلہ جناب میرا مجدد علی صاحب کو سنادیں او

رمیرے شفیق منشی نادر حسین خاں اور ان کے بھائی صاحب اس کو پڑھیں۔  
پروردگار اس مجمع کو سلامت رکھے۔




## غزل

اے ذوق نوا سنجی، با زم بہ خروش آور  
غوغائے شینگو نے، بر بنگہ ہوش آور  
گر خود نہ جہد از سر، از دیدہ فر دبارم  
دل خون کن و آں را در سینہ بہ جوش آور

۱۔ بہادر شاہ ثانی۔ ۲۔ اوزبک خاں ۳۔ خطوط غالب میں اسے ۱۸۵۶ء کا بتایا گیا۔ لیکن یہ بدہمتہ غلط ہے۔ اس میں بہادر شاہ ثانی کی بیماری کا ذکر ہے۔ وہ جولائی ۱۸۵۳ء میں سخت بیمار ہوئے تھے۔ یہاں تک کہ جانبری کی امید نہیں رہی تھی۔ یہ خط یقیناً ۱۸۵۳ء کا ہے۔ نوارات غالب میں منشی بنی بخش حقیر کے نام ایک خط سے بھی اس کی تصدیق ہوتی ہے۔ (ص ۲۵)

ہاں ہدم فرزانه، دنی رہ ویرانہ  
شمع کہ نخواہ شد از باد خموش آور  
شورابہ این وادی تلخ است، اگر راوی  
از شہر بسوے من، سرچشمہ نوش آور  
دانم کہ زرے داری، ہر جا گزرے داری  
مے گر نہ دہد سلطان، از بادہ فروش آور  
گر مرغ بہ کدو ریزد، برکف نہ و راہی شو  
درشہ بہ سبو بخشد، بردار و بدوش آور

گاہے بہ سبک دستی، زان بادہ، ز خویشم بر  
گاہے بہ سیہ مستی، از نغمہ بہ ہوش آور  
غالب کہ بقائیش باد ہم پائے توگر ناید  
بارے غزلے، فروے، زان موینہ پوش آور  
دوشنبہ ۲۱، محرم ۱۲۷۲ھ (۲، اکتوبر ۱۸۵۵ء)



لہ شکر کر پیرو مرشد کا مزاج اقدس بہ خیر و عافیت ہے۔ پہلے نوازش نامہ کا جواب، با آنکہ وہ مشتمل ایک سوال پر تھا۔ ہنوز لکھنے نہیں پایا کہ کل ایک مکرم نامہ آیا۔ بندہ عرض کر چکا ہے کہ مسہل میں ہوں۔ چنانچہ کل تیسرا مسہل ہو گیا۔ اس سبب سے توقع کا پاشخ نگارن ہو سکا اور لکھتا بھی تو یہی لکھتا۔ جو آپ نے لکھا ہے۔ ارنی کی ایک دے کی حرکت و سکون کے باب میں قول فصیل یہی ہے۔ جو حضرت نے لکھا ہے۔ اگر تقطیع شعر مساعدت کر جائے اور ارنی بروزن چمنی گنجائش پائے تو نعم الاتفاق و رند قاعدہ تصرف متقصی جواز ہے۔ مرزا عبدالقادر بیدل:

چوری بطور ہمت آرنی گلو و بگریز  
کہ نیر زد این تمنا بجواب لن ترانی

اسد اللہ بیگ غالب:

رفت آنکہ ما ز حسن مدار طلب ۲ کنیم  
سر رشتہ در کف ارنی گوے طور بود  
زوائدے سے فارغ ہو کر عرض کرتا ہوں کہ ہاے کیا غزل لکھی۔ قبلہ آپ  
فارسی کیوں نہیں کہا کرتے۔ کیا پاکیزہ زبا ہے اور کیا طرز بیان؟ کیا میں سخن ناشناس  
اور نا انصاف ہوں کہ ایسے کلام کے حک و اصلاح پر جرات کروں؟:

چہ حاجت ست بمشاہدہ رویے زیبارا

یعنی رے کو ساکن باندھا جا سکتا ہے۔ ۲ کلیات فارسی کے پہلے ایڈیشن (۱۸۲۳ء)

اور بعد کے ایڈیشنوں میں طلب کی جگہ طمع ہے۔

ہاں ایک جگہ آپ تحریر میں سہو کر گئے ہیں:

اے مطرب جاو فن ، بازم رہ ہوشم زن  
دومیم آپڑے ہیں۔ ایک میم محض بیکار ہے۔ دیگر آپ بازم لکھ گئے ہیں:  
اے مطرب جاوہ فن دیگر رہ ہوشم زن  
اب دیکھیے اور صاحبوں کی غزلیں کب آتی ہیں۔ اتنی عنایت فرمائیے گا کہ ہر  
صاحب کے تخلص کے ساتھ ان کا اسم مبارک اور کچھ حال رقم کیجئے گا۔ زیادہ حد  
آداب۔

پنجشنبہ، ششم صفر ۱۲۷۲ھ و بمغزوہ ہم

اکتوبر ۱۸۵۵ء

©2002-2006

پیر و مرشد،

حضور کا توفیق خاص اور آپ کا نوازش نامہ، یہ دونوں حزر بازو ایک دن اور ایک وقت پہنچے۔ توفیق کا جواب دو چار دن میں لکھوں گا۔ ناسازی مزاج مبارک موجب تشویش و ملال ہوئی۔ اگرچہ حضرت کی تحریر سے معلوم ہوا کہ مرض باقی نہیں، مگر ضعف باقی ہے۔ لیکن تسکین خاطر منحصر اس میں ہے کہ آپ بعد اس تحریر کے ملاحظہ فرمانے کے اپنے مزاج کا حال پھر لکھیں۔ سینتیس روپے کی ہنڈوی پہنچی۔ اس کا بھی حال سابق کی ہنڈوی کا سا ہے۔ یعنی ساہوکار کہتا ہے کہ ابھی ہم کو کاپی کے ساہوکار کی اجازت نہیں آئی، جو ہم روپیہ دیں۔ اگر سرکار کے ساہوکار سے کہہ کر اجازت لکھو اچھیجیسی تو مناسب ہے۔

صہبائی کے تذکرے کی ایک جلد میری ملک میں سے میرے پاس تھی۔ وہ میں اپنی طرف سے بہ سبیل ارمغان آپ کو بھیجتا ہوں۔ نذر قبول ہو۔ اب میں حضرت سے باتیں کر چکا خط سرنامہ کر کے کہا کر دیتا ہوں کہ ڈاک میں دے آوے۔ بارہ پر دو بجے کتاب کا پارسل بطریق پیرنگ روانہ کروں گا۔

پشگاہ وزارت! میں میری بندگی پہنچے۔ عرضداشت بعد اس کے پہنچے گی۔ جناب میر صاحب قبلہ میر امجد علی صاحب کو سلام نیاز اور جناب منشی نادر حسین کو سلام۔

پیر و مرشد،

اگر میں نے امید کاہ بکاف عربی ازراہ شکوہ لکھا تو کیا گناہ کیا؟ نہ خط کا جواب،  
نہ قصیدے کی رسید،

دریں فحشگی پوش ازمن مجوے  
بود بندہ خستہ گستاخ گوے

انہا لباً نور الدولہ کے والد مراد ہیں اور انھیں کو ابتداء میں حضور کہا ہے

اور یہ جو آپ فرماتے ہیں کہ ان موانع کے سبب سے میں قصیدہ کی تحسین نہیں  
لکھ سکا، بندہ بے ادب نہیں۔ تحسین طلب نہیں۔ ایسے مجمع میں محشور رہوں کہ سوائے  
احترام الدولہ کے کوئی سخن دان نہیں۔ جو اپنا کلام آپ کے پاس بھیجتا ہوں۔ گویا  
آپ اپنے پراحسان کرتا ہوں۔

وای برجان سخن گر بہ سخداں نہ رسد  
افسوس کہ میرا حال اور یہ لیل و نہار، آپ کی نظر میں نہیں۔ ورنہ آپ جانیں کہ  
اس بجھے ہوئے دل اور اس ٹوٹے ہوئے دل اور اس مرے ہوئے دل پر کیا کر رہا  
ہوں۔

نواب صاحب اب نہ دل میں وہ طاقت نہ قلم میں زور، سخن گستری کا ایک ملکہ  
باقی ہے۔ بے تامل اور بے فکر جو خیال میں آجائے۔ وہ لکھ لوں۔ ورنہ فکر کی  
صعوبت کا متحمل نہیں ہو سکتا۔ بقول مرزا عبدالقادر بیدل:

جہد باد ر خور توانائی ست  
ضعف یکسر فراغ سے خواہد

مہر کا حال معلوم ہوا۔ پہلے آپ لکھ بیٹھے کہ کیا کھودا جائے گا۔ مہدی حسن خاں  
مہدی حسن خاں بہادر لکھ رہا ہوں۔ صرف یاد پر لکھ رہا ہوں۔ ورنہ خط لڑکوں نے کھو  
دیا ہے۔ یاد پڑتا ہے۔ کہ نگینہ وہاں سے بھیجے کو آپ نے لکھا۔ سو مگر خواہاں ہوں کہ  
یہ معلوم ہو جائے کہ نگینہ بھیجے گا یا یہاں سے خرید جائے گا۔ اور نقش نگین کا ہوگا؟  
تا کہ شمار حروف کا مجھ کو معلوم رہے۔ اب جب آپ مجھ کو لکھیں گے تب میں اس  
کا جواب لکھوں گا۔ حافظ صاحب کا پہنچنا تقریباً معلوم ہوا۔ یعنی ان کی طرف سے  
آپ نے مجھ کو سلام لکھا ہے۔ سو میں بھی ان کی خدمت میں بندگی اور جناب منشی  
نادر حسین کی جناب میں سلام عرض کرتا ہوں۔ زیادہ حد ادب

پیر و مرشد،

یہ خط لکھنا نہیں ہے باتیں کرنی ہیں اور یہی سبب ہے کہ میں القاب و آداب نہیں لکھتا۔

خلاصہ عرض یہ ہے کہ آج شہر میں بدرالدین علی خاں کا نظیر نہیں۔ بس مہر اور کون کھود سکے گا؟ ناچار میں نے آپ کا نوازش نامہ، جو میرے نام تھا۔ وہ ان کے پاس بھجوادیا۔ انھوں نے رقعہ میرے نام آج بھیجا۔ سو وہ رقعہ حضرت کی خدمت میں بھیجتا ہوں۔ میں نہیں سمجھا کہ قسم دوم پکھراج کی کیا ہے۔ آپ پڑھ لیں اور سمجھ لیں اور نگیں بہ احتیاط ارسال فرمادیں۔ پھر روپے کے بھیجنے کی ابھی ضرورت نہیں ہے۔ جب میں عرض کر دوں تب تہب بھیجے گا۔

تعب ہے کہ جناب میر امجد علی صاحب قلق کا اس خط سلام نہ تھا۔ متوقع ہوں کہ چھاپے کے قصیدے ان کو سنا دیے جائیں اور میری بندگی کہی جائے۔ جناب منشی نادر حسین خاں صاحب کو میرا سلام بہ ہزار اشتیاق پہنچے۔

مرقومہ یکشنبہ، ۲۹ جون ۱۸۵۶ء

پیر و مرشد،

یہ خط لکھنا نہیں ہے باتیں کرنی ہیں اور یہی سبب ہے کہ میں ارتعاب و آداب نہیں لکھتا۔

خلاصہ عرض یہ ہے کہ آج شہر میں بدرالدین علی خاں کا نظیر نہیں۔ بس مہر اور کون کھود سکے گا؟ ناچار میں نے آپ کا نوازش نامہ جو میرے نام تھا۔ وہ ان کے پاس بھجوا دیا۔ انھوں نے رقعہ میرے نام آج بھیجا۔ سو وہ حضرت کی خدمت میں بھیجتا ہوں۔ میں نہیں سمجھا کہ قسم دوم پکھراج کی کیا ہے؟ آپ پڑھ لیں اور سمجھ لیں اور نگیں بہ احتیاط ارسال فرمادیں۔ پھر روپے کے بھیجنے کی ابھی ضرورت نہیں ہے۔ جب میں عرض کروں۔ تب بھیجے گا۔

تعب ہے کہ جناب میرا مجد علی صاحب قلق کا اس خط میں سلام نہ تھا۔ متوقع ہوں کہ چھاپے کے قصیدے انکو سنا دیے جائیں اور میری بندگی کہی جائے۔ جناب مفتی نادر حسین خاں کو میرا سلام بہ ہزار اشتیاق پہنچے۔

مرقومہ یکشنبہ، ۲۹ جون ۱۸۵۶ء

الحکیم احسن اللہ خاں۔

قبلہ و کعبہ۔

وہ عنایت نامہ، جس میں حضرت نے مزاج کی شکایت لکھی تھی۔ پڑھ کر بے چین ہو گیا ہوں اور عرض کر چکا ہوں کہ مزاج کا حال مفصل لکھیے۔ چونکہ آپ نے کچھ نہیں لکھا تو اور زیادہ مشوش ہوں۔ نسخہ رفع تشویش یعنی شفقت نامہ جلد بھیجے۔ جناب منشی نادر حسین خاں صاحب کا کچھ حال معلوم نہیں۔ حضرت میرا مجد علی صاحب کا کچھ حال معلوم نہیں۔ متوقع ہوں کہ دونوں صاحبوں کی خدمت میں میرا سلام پہنچے اور آپ ان کی خیر و عافیت لکھیں۔

کبوتروں کا نسخہ جیسا کہ میرے پاس آیا، بخنہ ارسال کرتا ہوں۔

آپ کو معلوم ہو گا کہ میرن صاحب نے انتقال کیا۔ یہ چھوٹے بھائی تھے مجھ سے۔ عصر لکھنؤ کے، نام ان کا سید حسین اور خطاب سید العلماء نقشبند گیس س میر حسین ابن علی ۲۔ میں نے ان کی رحلت کی ایک تاریخ پائی۔ اس میں پانچ بڑھتے تھے۔ یعنی ۱۲۷۸ء ہوتے تھے۔ تخریج نئی روش کا میرے خیال میں آیا۔ میں جانتا ہوں اچھا ہے۔ دیکھوں آپ پسند فرماتے ہیں یا نہیں۔

حسین ابن علی آروے علم و عمل  
کہ سید العلماء نقشبند ختمش بودے  
نہ ماند و ماندے اگر زندہ پنج سال و گر  
غم حسین علی سال تمش بودے

زیادہ حد اب، عرضداشت جواب طلب۔  
دوشنبہ بہ حساب تقویم یازوہم و از روے رویت دہم ربیع الاول ۱۲۷۳ھ  
(۱۰۔نومبر ۱۸۵۶ء)



حضرت پیرو مرشد،

اگر آج میرے سب دوست عزیز یہاں فراہم ہوتے اور ہم وہ باہم ہوتے تو میں کہتا کہ آؤ اور رسم تہنیت بجالاؤ۔ خدا نے پھر وہ دن دکھلایا کہ ڈاک کا ہر کارہ انوار الدولہ کا خط لایا۔

اس کے مے پنم بہ بیداریت یارب یا بخواب منہ پینتا ہوں اور سر پٹکتا ہوں کہ جو کچھ لکھنا چاہتا ہوں۔ نہیں لکھ سکتا، الہی حیات جاوانی نہیں مانگتا۔ پہلے انوار الدولہ سے مل کر سرگزشت بیان کروں۔ پھر اس کے بعد مروں۔ روپیہ کا نقصان اگر چہ جانکا او جانگزا ہے۔

۱۔ سے محمد جو سید میرن کے بڑے بھائی تھے۔ پیدائش ۱۷ صفر ۱۱۹۷، وفات ۲۲ ربیع


الثانی ۱۲۸۳ء پیدائش ۱۳۔ ربیع الثانی ۱۲۱۱ء وفات ۸ صفر ۱۲۷۳ء بن سید ولد ارعلی

پر بموجب تلف الممال خلف العمر عمر فزا ہے۔ جو روپیہ ہاتھ سے گیا اس کو عمر کی قیمت جانے اور اثبات ذات اور بقائے عرض و ناس کو غنیمت جانے۔ اللہ تعالیٰ حضرت اوزیر اعظم کو سلامت رکھے۔ اور اس خاندان کے نام و نشان اور عز و شان کو برقرار تا قیامت رکھے۔ میں نے گیارہویں مئی ۱۸۵۷ء سے اکتیسویں جولائی ۱۸۵۸ء تک کی روداد، نثر میں بعبارت فارسی نا آ میختہ بعبانی لکھی ہے۔ اور وہ پندرہ سطر کے مسطر سے چار جزو کی کتاب آگرہ کو مفید الخائق میں چھپنے لگی ہے۔ دستنبو اس کا نام رکھا ہے اور اس میں صرف اپنی سرگزشت اور مشاہدے کے بیان سے کام

رکھا ہے۔ بعد چھپ جانے کے وہ نسخہ حضرت کی نظر سے گزرا نون گا اور اس کو ہم سختی اور ہم زبانی جانوں گا۔

جناب میر احمد علی صاحب کا جو آپ کے خط میں ذکر نہیں آیا ہے تو اس خیر خواہ احباب کا دل گھبرایا ہے۔ اب جو خط لکھیے تو ان کی خیر و عافیت بہر نمط لکھیے۔ ان کو بندگی اور جناب منشی نادر حسین صاحب کو سلام پہنچے۔

اکتوبر ۱۸۵۸ء



پیر و مرشد،

ایک نوازش نامہ آیا اور دستانوں کے پہنچنے کا اثر دہ پایا۔ اس کا جواب یہی کہ کار پروازان ڈاک کا احسان مانا اور اپنی محنت کو رائیگاں نہ جانا۔ چند روز کے بعد ایک عنایت نامہ اور پہنچا، گویا ساغر التفات کا دوسرا دور پہنچا۔ اب ضرور آپڑا کہ کچھ حال اس ستارہ دار کا لکھوں۔ چنانچہ جس وقت سے وہ خط پڑھا ہے۔ سوچ رہا ہوں کہ کیا لکھوں۔ چونکہ یہ سب فقدان اسباب، یعنی عدم رصد و کتاب، کچھ نہیں کہا جاتا۔ ناچار مرزا غالب کا مصرع زبان پر آ جاتا ہے:

ازیں ستارہ دنبالہ دارے ترسم  
یہ مطلع ہے اور پہلا مصرع یہ ہے:

زخا لی گوشہ بروے یاری ترسم

کیا آپ مجھ کو بے ہنری اور ہیچ میرزیک میں صاحب کمال نہیں جانتے اور خاص عبارت فارسی کو میرا مصداق حال نہیں مانتے، پیش ملا طیب و پیش طیب ملا۔ پیش ہیچ ہردو، پیش ہردو ہیچ؟ آرائش مضامین شعر کے واسطے کچھ تصوف کچھ نجوم لگا رکھا ہے۔ ورنہ سوائے موزونی طبع کے اور یہاں کیا رکھا ہے۔ بہ ہر حال علم نجوم کے قاعدے کے موافق جب زمانے کے مزاج میں فساد کی صورتیں پیدا ہوتی ہیں۔ تب سطح فلک پر یہ شکلیں دکھائی دیتی ہیں۔ جس برج میں یہ نظر آئے۔ اس کا درجہ و دقیقہ دیکھتے ہیں۔ ذوق نامہ ۲ کا مصرع ۳ اور طریقہ دیکھتے ہیں۔ ہزار طرح کے جال ڈالتے ہیں،

انہاں بائید غدر کے نقصان کی طرف اشارہ ہے اور وزیر اعظم سے مراد شفق کے والد ہیں۔ ۲۔ جھاڑو کی مانند ستارہ۔ اگر طلوع کے وقت اس کی شعاعیں مشرق کی طرف ہوں تو ذوقنا بہ کہلاتا ہے۔ ۳۔ گزر رگاہ، راستہ،

تب ایک حکم نکالتے ہیں۔ شاہجہان آباد میں غروب آفتاب افق غربی شہر پر نظر آتا تھا اور چونکہ ان دنوں میں آفتاب اول میزان میں تھا تو یہ سمجھا جاتا تھا کہ یہ صورت عقرب میں ہے۔ درجہ و دقیقه کی حقیقت نامعلوم رہی۔ بہت دن شہر میں اس ستارہ کی دھوم رہی۔ اب دس بارہ دن سے نظر نہیں آتا۔ وہاں شاید اب نظر آیا ہے، جو آپ نے اس کا حال پوچھا ہے۔ اس میں اتنا جانتا ہوں کہ یہ صورتیں قہر الہی کی ہیں اور دیلیس ملک کی تباہی کی قرآن التحسین ۲ پھر کسوف ۳ پھر خسوف ہے۔ پھر یہ صورت پر کدورت۔ عیاذ باللہ و پناہ بخدا!

یہاں پہلی نومبر کو، بدھ کے دن ۵۵ حسب الحکم حکام کو چو بازار میں روشنی ہوئی اور شب کو کمپنی کا ٹھیکہ ٹوٹ جانا اور قلمرو ہند کا بادشاہی عمل میں آنا سنایا گیا۔ نواب گورنر جنرل لارڈ کیتنگ بہادر کو ملکہ معظمہ انگلستان نے فرزند ارجمند کا خطاب دیا اور اپنی طرف سے نائب اور ہندوستان کا حاکم کیا۔ میں قصیدہ اس تہنیت میں پہلے ہی لکھ چکا ہوں۔ چنانچہ بشمول دستنویز نظر سے گزرا ہوگا۔

تازہاں دوستی کے بر دہ  
حالیہ رفیم و تنخے کا شتیم

اللہ، اللہ، اللہ

جمعہ پنجم نومبر ۱۸۵۸ء

پیر و مرشد،

کیا حکم ہوتا ہے؟ احمق بن کر چپ ہو رہوں یا جواز روے کشف یقینی مجھ پر حالی  
ہوا ہے وہ کہوں؟ اول رجب میں نوازش نامہ آپ نے کب بھیجا؟ آخر میرے  
پاس پہنچ ہی گیا یہ جواب بھیجا۔ اگر روانہ ہوا ہوتا تو وہ بھی پہنچ گیا ہوتا۔ بے بہر حال  
محبت کی گرمی ہنگامہ ہے۔ یہ جملہ محض آرائش عنوان نامہ ہے۔

عمرت دراز کہ اس ہم غنیمت است

پنسن داروں کا اجراء پنسن اور اہل شہر کی آبادی مسکن یہاں اس صورت ہے  
جیسی اور کہیں ہے۔ اور جگہ سیاست ہے کہ منجملہ ضروریات ریاست ہے۔ یہاں قہر  
ابھی ہے کہ منشاء تباہی ہے۔ خاص میرے پنسن کے

اس سے ظاہر ہے کہ دم دار ستارہ نکلا تھا۔ جس کے متعلق انوار الدولہ نے غالب  
سے اس لیے استفسار کیا کہ شہرت کے مطابق انھیں نجوم میں بھی روک حاصل تھا۔  
دو منخوس ستاروں۔ ۳ سورج گرہن ۴ چاند گرہن ۵ یکم نومبر (۱۸۵۸) کو بدھ نہیں  
پیر کا دن تھا۔ اسی حساب کے مطابق جمعہ کو ۵۔ نومبر ہوگی۔ بظاہر میرزا سے دن کے  
سلسلے میں سہو ہوا۔ ۶ اس خط میں نام کی جگہ لکھا ہے۔ چرا گویم کہ نامہ کیست؟  
خودمے داند کہ نامہ نگار کیست؟ بے عبارت کو مقفی بنانے کے اہتمام میں ذرا  
پچیدگی ہوگئی۔ کہنا یہ چاہتے ہیں کہ اب جو خط بھیجا۔ مل گیا، اگر پہلے بھیجا ہوتا تو وہ  
کیوں نہ پہنچتا؟

باب میں گورنمنٹ سے رپورٹ طلب ہوئی ہے۔ ابنا روزگار حیران ہیں کہ یہ بھی ایک بات عجب ہوئی ہے۔ رپورٹ کی روانگی کی دیر ہے چند روز اور بھی قسمت کا پھیر ہے۔ دلی علاقہ لفٹنٹ گورنر سے انتظام پاگنی اواحاطہ پنجاب کے تحت حکومت آگئی رپورٹ یہاں سے لاہور اور لاہور سے کلکتہ جائے گی اور اسی طرح پھیر کھا کر نوید حکم منظوری آئے گی۔

فعل لازم کو جب متعدی کیا چاہیے تو پہلے مضارع میں سے مصدر بنالینا چاہیے۔ گشتن مصدر اصلی گردو مضارع، گرویدن۔ مصدر مضارع، گرداندن و گردانیدن، مصدر متعدی۔ موافق قاعدے کے کردن کا متعدی کناندن و کنانیدن نہ کہ کراندن، کراندن تو کرانے کی فارسی ہے۔ جیسے چلنے کی فارسی چلیدن، ہے اور یہ شوخی طبع و ظرافت ہے۔ نہ اس میں صحت ہے نہ لطافت ہے۔ کراندن بنا کر گرداندن و رویاندن لکھیں گے۔ بلغا کے کلام میں کردن کا متعدی شاید کہیں نہ آیا ہو۔ اگر آیا ہو گا و کنانیدن آیا ہو گا۔ کراندن نکل سال باہر ہے۔

تذکیر و تانیث کا دائرہ بہت وسیع ہے۔ وہی بعض کہتے ہیں وہی اچھا بعض کہتے ہیں وہی اچھی۔ قلم کوئی کہتا ہے قلم ٹوٹ گیا ہے۔ کوئی کہتا ہے۔ قلم ٹوٹ گئی ہے۔ فقیر وہی کو مذکر بولتا ہے۔ اور قلم کو بھی مذکر جانتا ہے۔ علیٰ ہذا العیاس۔

شگرف بھی مذکر ہے۔ کوئی مذکر اور کوئی مونث کہتا ہے۔ میں تو شگرف کو مونث کہوں گا۔ خلاصہ یہ کہ اس چچ مداں کے نزدیک کردن، کا متعدی کنانیدن ہے۔ شگرف مونث۔

خداوند، آئین بندہ پروری بھول نہ جاؤ۔ گاہ نامہ و پیام بھیجتے رہو۔ کیا میں

کہہ نہیں سکتا کہ میں نے اس عرصے میں دو خط بھیجے اور آپ نے ایک کا جواب نہیں لکھا؟ ہاں یہ عرض کرتا ہوں۔ آج صبح کو آپ کا خط آیا۔ ادھر پڑھا اور ادھر جواب لکھا۔ سچ یوں ہے کہ ڈاک میں اکثر خطوط تلف ہو جاتے ہیں۔ بیرنگ پر ضائع ہونے کا گمان کم ہے۔ اس دستور کا بادی اور بانی میں ہوتا ہوں۔ یہ خط بیرنگ بھیجتا ہوں۔ آپ بھی اب جب کبھی بفرض محال خط بھیجے تو بیرنگ بھیجے۔ زیادہ حد ادب۔

زگاشتہ چہار شنبہ، سوم شعبان (۱۸۵۹ء)

ونہم مارچ سال حال (۱۸۵۹ء)

All rights reserved.

©2002-2006

پیر و مرشد بارہ بجے تھے۔ میں ننگا اپنے پلنگ پر لیٹا حقہ پی رہا تھا۔ کہ آدمی نے آ کر خط دیا۔ میں نے کھولا پڑھا۔ بھلے کو انگر کھایا کرتا گلے میں نہ تھا۔ اگر ہوتا تو میں گریبان پھاڑ ڈالتا۔ حضرت کا کیا جاتا؟ نقصان میرا ہوتا۔

۱۔ پہلے دہلی کا تعلق صوبہ غرب و شمال سے تھا۔ ۱۸۵۷ء کے بعد اسے پنجاب میں شامل کر دیا گیا۔ ابتدا کرنے والا۔

سرے سے سینے آپ کا قصیدہ بعد اصلاح بھیجا۔ اس کی رسید آئی۔ کئی کئی ہوئے شعر اٹھے آئے۔ ان کی قباحت پوچھی گئی۔ قباحت بتائی گئی۔ الفاظ قبیح کی جگہ بے عیب الفاظ لکھ دیے گئے۔ لو صاحب یہ اشعار بھی قصیدہ میں لکھ لو۔ اس نگارش کا جواب آج نہیں آیا۔ شاہ اسرار الحق کے نام کے نام کا کاغذ ان کو دیا۔ جو اب میں جو کچھ انھوں نے زبانی فرمایا۔ آپ کو لکھا گیا۔ حضرت کی طرف سے اس تحریر کا بھی جواب نہ ملا:

پرہوں میں شکوے سے یوں راگ سے جیسے باجلا  
اک ذرا چھیڑیے پھر دیکھے کیا ہوتا ہے  
سوچتا ہوں کہ دونوں خط بیرنگ گئے تھے۔ تلف ہونا کسی طرح متصور نہیں۔  
اب خیر بہت دن کے بعد شکوہ کیا لکھا جائے۔ باسی کڑھی میں ابال کیا آئے، بندگی،  
بیچارگی

پانچ لشکر کا حملہ پے در پے اس شہر پر ہوا۔ پہلا باغیوں کا لشکر۔ اس میں اہل شہر

کا اعتبار لٹا۔ دوسرا لشکر خاکیوں کا آسمیں جان و مال ناموس و مکان و مکین و آسمان و زمین و آفتا رسرا سر لٹ گئے۔ تیسرا لشکر کال کا، اس میں ہزار ہا آدمی بھوکے میرے۔ چوتھا لشکر ہیضے کا، اس میں بہت سے پیٹ بھرے مرے پانچواں لشکر تپ کا۔ آسمیں تاب وہ طاقت عموماً لٹ گئی۔ مرے آدمی کم، لیکن جس کو تپ آئی۔ اس نے پھر اعضا میں طاقت نہ پائی۔ اب تک اس لشکر نے شہر سے کوچ نہیں کیا۔ میرے گھر وہ آدمی تپ میں مبتلا ہیں۔ ایک بڑا لڑکا ۳ اور ایک میرا داروغہ، خدا ان دونوں کو جلد صحت دے۔

برسات یہاں بھی اچھی ہوئی ہے۔ لیکن نہ ایسی کہ جیسی کالپی اور بنارس میں، زمیندار خوش، کھیتیاں تیار ہیں۔ خریف کا بڑا پایا ہے۔ رنج کے واسطے پوہ ماہ میں مینہ درکار ہے۔ کتاب کا پارسل پرسوں ارسال کیا جائے گا۔

بابا بابا، جناب حافظ محمد بخش صاحب، میری بندگی، مغل علی خاں ہمدرد سے کچھ پہلے مستحق ہو کر مر گئے۔ ہے ہے کیونکر لکھوں؟ حکیم رضی الدین خاں کو قتل عام میں ایک خاکی نے گولی مار دی اور احمد حسین خاں ان کے چھوٹے بھائی اسی دن مارے گئے۔ طالع یار خاں کے دو بیٹے رخصت لے کر آئے تھے۔ غدر کے سبب نہ جاسکے۔ یہیں رہے۔ بعد فتح دہلی دونوں بے گناہوں کو پھانسی ملی۔ طالع یار خاں ٹونک میں ہیں۔ زندہ ہیں۔ پر یقین ہے کہ مردے سے بدتر ہوں گے۔ میرا چھوٹا نے بھی پھانسی پائی۔ حال صاحبزادہ میاں نظام الدین ۱۵ کا یہ ہے کہ جہاں سب اکابر شہر سے بھاگے تھے۔ وہاں وہ بھی بھاگ گئے تھے۔ بڑودہ میں رہے۔ اورنگ آباد میں رہے، حیدرآباد میں رہے۔ سال گزشتہ یعنی جاڑوں میں یہاں آئے۔ سرکار

سے انکی صفائی ہو گئی۔ لیکن صرف جان بخشی۔ روشن الدولہ کلد رسہ، جو عقب کو تو الی چبوترہ ہے۔ وہ اور خواجہ قاسم کی حویلی، جسمیں مغل علی خاں مرحوم رہتے تھے وہ، اور خواجہ صاحب کی حویلی، یہ املاک خاص حضرت کالے صاحب کی اور کالے صاحب بعض نسخوں میں ہے: پر ہوں میں شکوے سے یوں، راگ سے جیسے باجا دیوان میں بھی پہا مصرع اسی طرح ہے۔ ۲۱ انگریزوں کے لشکری خاکی غالب اس بنا پر کہا گیا کہ ان کی وردی خاکی رنگ کی تھی سہا قمر علی خاں ابن عارف جو غالب کے گھر میں پرورش پارتھا۔ ۲۲ غالب کا دوست جو شاہی دربار میں مختاری کے درجے پر پہنچ گیا تھا۔ ۲۳ فرزند شیخ نصیر الدین عرف کالے میاں جو بہادر شاہ ظفر کے پیر تھے۔

کے بعد میاں نظام الدین کی فرار پا کر ضبط ہو گئی۔ اور نیلام ہو کر روپیہ سرکار میں داخل ہو گیا، ہاں قاسم جان کی حویلی کے کاغذ میاں نظام الدین کی والدہ کے نام کیے ہیں وہ، انکو یعنی میاں نظام الدین کی والدہ کو مل گئی ہے۔ فی الحال میاں نظام الدین پاک پٹن گئے ہیں۔ شاید بہاول پور بھی جائیں گے۔

(۱۸۶۰ء)

پیرو مرشد معاف کیجئے گا  
 میں نے جمنہ کا کچھ نہ لکھا حال  
 یہاں کبھی کسی نے اس دریا کی کوئی حکایت ایسی نہیں کی جس سے استبعاد اور  
 استعجاب پایا جائے۔ پرسش کے بعد بھی کوئی بات نہیں سنی۔ سنیے تو سہی۔ موسم کیا  
 ہے۔ گرمی جاڑا، برسات تین فصلیں اکٹھی ہو گئی ہیں تگرگ باری علاوہ اگر ایک  
 بحر رواں کی حقیقت متغیر ہو جائے تو محل استعجاب کیوں ہو؟ اور یہ بات کہ دلی  
 میں تغیر نہ ہو اور پورب میں ہو، اس کی وجہ یہ ہے کہ یہاں جمنہ بہ انفرادہ چلا رہی ہے  
 اور وہاں کہیں۔ کہیں کوئی اور ندی اور کہیں لنگا با ہم مل گئی ہیں۔ مجمع البحار ہے۔  
 حضرت نے خوب وکالت کی! مولانا قلق سے تفسیر میری معاف نہ کروائی۔ کہہ  
 دو گے کہ گناہ معاف ہو گیا۔ میں بغیر سائیکلیٹ کے کب مانوں گا؟

یہ دن مجھ پر برے گزرتے ہیں۔ گرمی میں میرا حال بعینہ وہی ہوتا ہے۔ جیسے  
 زبان سے پانی پینے والے جانوروں کا۔ خصوصاً اس تموز میں کہ غم و ہم کا جوم ہے۔  
 آتش دوزخ میں یہ گرمی کہاں؟  
 سوز غم ہاے نہانی اور ہے

یومِ اٹھمیس ۲۹۔ ذی الحجہ (۱۲۷۶ھ)

مرگ کا طالب، غالب

(۱۹۔ جولائی ۱۸۶۰ء)

پیر و مرشد،

شب رفتہ کو بینہ برسا، ہوا میں فرط برودت سے گزند پیدا ہو گیا۔ اب صبح کا وقت ہے۔ ہوا ٹھنڈی بے گزند چل رہی ہے۔ ابر تنگ محیط ہے۔ آفتاب نکلا ہے پر نظر نہیں آتا ہے۔ میں عالم تصور میں آپ کو مسند عز و جاہ پر جانشین اور منشی نادر حسین خاں صاحب کو آپ کا جلیس مشاہدہ کر کے آپ کی جناب میں کورنش بجالاتا ہوں اور منشی صاحب کو سلام کرتا ہوں۔ کافر نعمت ہو جاؤں گی۔ اگر یہ مدارج بجانہ لاؤں۔ حضرت نے اور منشی صاحب نے میری خاطر سے کیا زحمت اٹھائی ہے۔ بھائی صاحب! بہت خوشنو ہوئے۔ منت پذیری میں میرے شریک غالب ہیں۔ فی الحال بہ توسط میرے سلام نیاز عرض کرتے ہیں۔ اغلب ہے کہ نامہ جداگانہ بھی ارسال کریں۔

حضرت، آپ غالب کی شرارتیں دیکھتے ہیں۔ سب کچھ کہے جاتا ہے۔ اور اس اصل کا جس پر یہ مراتب متفرع ہوں، ذکر نہیں کرتا۔ فقیر کو تو یہ طرز پسند نہ آئی۔ مطلب اصلی کو مقدر چھوڑ جانا کیا شیوہ ہے یوں لکھنا تھا کہ آپ کا عنایت نامہ۔ اس کے ساتھ نسب نامہ خاندان مجدد علا کا پارسل پہنچا۔ میں ممنوں ہوا۔ نواب ضیاء الدین خاں بہادر ممنون شاکر ہوئے۔ جناب عالی میں تو غالب ہرزہ ہر اکا معتمد نہ رہا۔ آپ نے اس کو مصاحب بنا رکھا ہے۔ اس سے اس کا دماغ چل گیا ہے۔ قبلہ و کعبہ جناب مولانا قلق کی خدمت میں حضرت شفق نے جو غالب کی شفاعت کی

تھی۔ وہ مقبول نہ ہوئی۔ اب جناب ہاشمی کو اپنا ہم زبان مددگار بنا کر پھر کہتے ہیں۔  
آپ کی بات اس باب میں کبھی نہ مانوں گا۔ جب تک سید صاحب کا خوشنودی  
نامہ نہ بھجوائے گا۔ اس سائٹ کیٹ کے حصول میں رشوت دینے کو بھی موجود ہوں۔

والسلام

یعنی اکیلی



پیر و مرشد!

کورنش، مزاج اقدس؟

الحمد للہ تو اچھا ہے!

حضرت! دعا کرتا ہوں۔

پرسوں آپ کا خط مع سائیکلٹ کے پہنچا۔ آپ کو مبد فیاض، اشرف الوکلاء  
خطاب ملا۔ مختانہ مختانہ۔

ایک لطیفہ نشاط انگیز سینے۔ ڈاک کا ہر کارہ۔ جوہلی ماروں سے کے خطوط پہنچاتا  
ہے۔ ان دنوں میں ایک بنیا پڑھا لکھا، حرف شناس کوئی فلاں ناتھ، ڈھک داس سے  
ہے۔ میں بالا خانہ میں رہتا ہوں۔ جوہلی میں آ کر اس نے داروغہ کو خط دے کر مجھ  
سے کہا کہ ڈاک کا ہر کارہ بندگی عرض کرتا ہے۔ اور کہتا ہے کہ مبارک ہو۔ آپ  
کو جیسا کہ دلی کے بادشاہ نے نوابی کا خطاب دیا تھا۔ اب کاپی سے خطاب کپتانی  
کا ملا۔ حیران کہ یہ کہتا ہے۔ سرنامہ غور سے دیکھا۔ کہیں قبل از اسم، مخدوم نیاز  
کیشاں لکھا تھا۔ اس قمر مساتی نے اور الفاظ سے قطع نظر کر کے۔ کیشاں کو کپتان  
پڑھا۔

۱۔ ضیاء الدین احمد خاں نیر، بظاہر انھوں نے مرزا صاحب کی وساطت سے  
درخواست کی تھی کہ اپنے خاندان کا شجرہ بھیج دیجئے۔ یہ سب کچھ مرزا نے خود آگے  
چل کر واضح کر دیا ہے۔ یعنی آپ نے سٹوٹفلیٹ حاصل کرنے میں جو محنت اٹھائی۔

اس کا محبتانہ معاوضہ خطاب کی صورت میں ادا کر دیا۔ دہلی کا وہ محلہ جس میں مرزا رہتے تھے۔ ہم ڈھک، فلاں کی ہندی، مطلب یہ ہے کہ نام معلوم نہ تھا۔ بنیا ہونے کی بنا پر، فلاں ناتھ، ڈھک داس لکھ دیا۔

بھائی ضیاء الدین خاں صاحب شملہ گئے ہوئے ہیں۔ شاید ماہ حال یعنی جولائی یا اول ماہ آئندہ یعنی اگست میں یہاں آجائیں۔ آپ کو نوید تخفیف تصدیج دیتا ہوں۔ آپ نواب صاحب سے کتاب کیوں مانگیں اور زحمت کیوں اٹھائیں! جس قدر کہ علم ان کو اس خاندان مجدد نشان کے حال پر حاصل ہو گیا ہے۔ کافی ہے۔ مولانا قلق کے نام کی عرضی انکو پہنچا دیجئے گا۔ اور جناب نادر حسین خان صاحب کو میرا سلام فرما دیجئے گا۔

(جولائی ۱۸۶۰ء)

©2002-2006

خداوند نعمت،

شرف افزا نامہ پہنچا۔ شاہ اسرار الحق کے نام کا مکتوب ان کی خدمت میں بھیج دیا گیا تھا۔ جناب شاہ صاحب سالک مجذوب یا مجذوب سالک ہیں۔ اگر جواب بھجوادیں گے تو جناب میں ارسال کر دیا جائیگا۔ قصيدے کو بار بار دیکھا اور غور کی۔ جس طرح پر ہے۔ اس میں گنجائش اصلاح کی نہ پائی۔ یعنی لفظ کی جگہ لفظ مرادف بالعمی لانا صرف اپنی دستگاہ کا اظہار ہے۔ ورنہ کوئی لفظ بے محل اور بے موقع نہیں، کوئی ترکیب فارسی نکسال سے باہر نہیں۔ مگر ہاں طرز گفتار کا بدلنا۔ اس کے واسطے چاہیے۔ دوسرا قصیدہ اس زمین میں ایک اور لکھنا اور وہ تکلف بارو ہے۔ بلکہ شاید حضرت کو یہ منظور بھی نہ ہو۔ پس شرم کم خدمتی سے دل ریش اور فرط تجلت سے سردر پیش ہو کر قصیدہ اس لفافے میں بھیجتا ہوں۔ خدا کرے مور و عقاب نہ ہوں۔

حضرت، انہدام مساکن و مساجد کا حال کیا گزارش کروں، بانی شہر کو وہ اہتمام مکانات کے بنانے میں نہ ہوگا جواب والیان ملک کو ڈھانے میں ہے۔ اللہ اللہ، قلعے میں اکثر اور شہر میں بعض بعض وہ شاہجہانی عمارتیں ڈھانی گئی ہیں کہ کدال ٹوٹ ٹوٹ گئے ہیں بلکہ قلعے میں تو ان آلات سے کام نہ نکالا۔ سرنگیں کھودی گئیں۔ بارود چھانی گی اور مکانات سنگین اڑا دیے گئے۔

غلے کی گرانی، آفت آسانی۔ امراض و موی بلاے جانی۔ انواع و اقسام کے اورام و پور شایع، چارہ۔ ناسودمند، سعی ضائع، میں نہیں جانتا کہ ۱۱ مئی ۱۸۵۷ء کو

پہر دن چڑھے وہ فوج باغی میرٹھ سے دلی آئی تھی یا خود قہر الہی کا پے بہ پے نزول ہوا تھا۔ بقدر خصوصیت سابق دلی ممتاز ہے۔ ورنہ سرتا قلمرو ہند میں فتنہ بلا کا دروازہ باز ہے۔ ابا اللہ وانا الیہ راجعون۔

جناب میر امجد علی صاحب کو بندگی۔ جناب منشی نادر حسین خاں صاحب کو

سلام۔

مرقومہ سحر گاہ آدینہ ۲۴۔ ماہ اگست ۱۸۶۰

نجات کا طالب، غالب

شفیق نے بظاہر لکھا ہوگا کہ شجرہ خاندانی کے متعلق جو کچھ معلوم تھا لکھ دیا۔ آپ کہیں تو اپنے والد نواب صاحب سے خاندانی شجرے کی کتاب مانگ لوں۔ میرزا نے لکھا کہ جس قدر حالات معلوم ہو گئے۔ کافی ہیں۔ مزید کی ضرورت نہیں۔ بظاہر قلق کے نام کا خط بھی شفیق کے خط کے ساتھ بھیجا گیا۔ نامرغوب تکلف۔ یہ پیرا گراف منشی مہیش پرشاد نے اصل خط دیکھ کر اضافہ کیا۔ قلعے کی اندر بھی کئی عمارتیں ڈھانی گئیں۔ مگر وہ ان عمارتوں سے زیادہ نہ تھیں۔ جو قلعے سے باہر منہدم ہوئیں۔ مثلاً قلعے اور شاہی مسجد کے درمیان کئی محلے ڈھا دیے گئے۔ اور اس طرح متعدد تاریخی عمارتیں نابود ہو گئیں

پیر و مرشد،

میں آپ کا بندہ فرمانبردار اور آپ کا حکم بطیب خاطر بجالانے والا ہوں۔ مگر سمجھ تو لوں کیا لکھوں، وہ مکتوب کہاں بھیجوں؟ آپ کے پاس بھیج دوں یا انھیں منشی صاحب کے پاس بھیج دوں؟ اور وسیم الدین اور ظہیر الدین کو منشی میر، شیخ خواجہ کیا کرے لکھوں۔

وہ حاکم کی رائے کے شمول کا قیدی اور اس زمانے میں دریائے شور کو بھیجا جاتا ہے۔ جس زمانے میں سیکڑوں جزیرہ نشین رہائی پا کر اپنے اپنے گھر آ گئے۔ بائیں ہمہ منشی کا کیا اختیار ہے کہ وہ چھوڑ دے؟ آیا امیر الدین نے، جس محلے کا وہ منشی ہے۔ اس محلے میں یہ مقدمہ بہ طریق مرافعہ پیش کیا ہے۔ جو منشی کا کارپردازی و کار سازی کی گنجائش ہو؟ یہ آپ کی تحریر سے معلوم نہیں ہوا کہ اپیل ہو گیا ہے۔ اور مقدمہ دائر ہے بلکہ یہ بھی طرز تحریر سے معلوم نہیں ہوتا کہ اب سعی منحصر اس میں ہے کہ قیدی دریائے شور کو نہ جاوے اور یہیں محبوس رہے کہ جزیرہ کو بھی نہ جاوے اور یہاں کی قید سے بھی رہائی پائے؟ خواہش کیا ہے اور کارپردازی سے کس طرح کی اعانت چاہوں؟ پہلے تو یہ سوچتا ہوں کہ کیا لکھوں؟ اس کو کہاں بھیجوں؟

طریق یہ ہے کہ میں امیر الدین وہ نگارش لے کر منشی صاحب کے پاس جائیں اور بذریعہ خط کے روشناس ہوں۔ میں کیا جانوں کہ امیر الدین کا مسکن کہاں ہے؟ منشی صاحب کو خط بھیج دوں، ان کے نزدیک احمق بنوں کہ کس امر موہوم مجہول

میں مجھ کو لکھا ہے۔ کیوں کر ہو سکتا ہے کہ وہ اس خط کو پڑھ کر تخلص کریں کہ امیر الدین کون ہے اور کہاں ہے اور کیا چاہتا ہے؟ بہر حال اس خط کے ساتھ ایک اور لفافہ آپ کے نام کا روانہ کرتا ہوں۔ اس میں صرف ایک خط موسومہ منشی صاحب ہے، کھلا ہوا۔ اس کو پڑھ کر میاں امیر الدین کے پاس بھیج دیجیے گا مگر گوند لگا کر اور اگر یہ منظور نہ ہو تو میری طرف سے منشی صاحب کے نام کے خط کا مسودہ لکھ کر میرے پاس بھیجے اور لکھ دیجیے کہ اس مسودہ کو صاف کر کے کہاں بھیجوں؟

صبح یک شنبہ۔ ۲۔ جون ۱۸۶۱ء



قبلہ و کعبہ،

کیا لکھوں، امور نفسانی میں اضداد کا جمع ہونا محالاتِ عادیہ میں ہے۔ کیونکہ ہو سکے کہ ایک وقت خاص میں ایک امر خاص موجبِ انشراح کا بھی ہو اور باعثِ انقباض کا بھی ہو، میں نے آپ کے اس خط میں پائی کہ اس کو پڑھ کر خوش بھی ہوا اور غمگین بھی ہوا۔ سبحان اللہ، اکثر امور میں تم کو اپنا ہم طالع اور ہم دردِ پاتا ہوں۔ عزیزوں کی ستم کشی اور رشتہ داروں سے ناخوشی۔ میرا ہم قوم تو سرِ اسر قلمرو ہند میں نہیں۔ سمرقند میں دو چار، یادشت خنچاق ۲ میں سو دو سو ہوں گے۔ مگر ہاں اقرباے سبھی ہیں۔ سو پانچ برس کی عمر سے انکے دام میں اسیر ہوں۔ اکٹھ برس ستم اٹھائے ہیں:

گرد ہم شرح ستم ہاے عزیزاں غالب  
رسم امید ہمانا ز جہاں بر خیزد  
نہ تم میری خبر لے سکتے ہو۔ نہ تم کو مدد دے سکتا ہوں۔ اللہ، اللہ، اللہ دریا سارا  
تیر چکا ہوں۔ ساحلِ نزدیک ہے، وہ ہاتھ لگائے۔ بیڑا پار ہے۔

عمر بھر دیکھا کیے مرنے کی راہ  
مرگنے پر دیکھیے دکھلائیں کیا؟

شاہِ اسرارِ الحق کو حافظِ نظام الدین صاحب کا خط بھجویا۔ ہفتہ بھر کے بعد جواب مانگا۔ جواب دیا کہ اب بھیجتا ہوں۔ دس بارہ دن ہوئے کہ حضرت خود شریف لائے۔ جو

اب آپ کے اور حافظ جی کے خط کا مانگا۔ کہا کہ کل صبح بھیج دوں گا۔ اس واقعے کو آج قریب دو ہفتے کا عرصہ ہوا۔ ناچار ان کے جواب سے قطع نظر کر کے آپ کو یہ چند سطر لکھیں۔

از خون دل تو شتم من ہجرک دوست نامہ  
انی رایت دہرا من ہجرک القیامہ

حافظ جی صاحب کو میری بندگی کہیے گا اور یہ خط ان کو پڑھوادیتھیے گا۔ جناب منشی نادر حسین صاحب کو میرا سلام پہنچے۔ اگرچہ آپ بتائے رنج و الم ہو۔ مگر یہ شرف کیا کم ہے۔ کہ انوالدولہ کے ہم درد ہو۔ موروستہمارے روزگار ہونا شرافت ذاتی کی دلیل ہے۔ ساطع اور برہان ہے قاطع۔

ہاں حضرت بہت دن سے جناب میرا مجد علی صاحب کا کچھ حال معلوم نہیں۔ ان کے تخلص نے مجھ کو حیران کر رکھا ہے یعنی قلق میں مبتلا ہوں۔ آپ ان کا حال لکھیے۔ خواجہ اسماعیل خاں صاحب کہاں ہیں اور کس طرح ہیں؟

سینے قبلہ، میں تو آپ سے شاہ انوار الحق کے خط کے جواب کا طالب نہیں ہوں کہ آپ ان کے خط حاصل ہونے کے انتظار میں مجھ کو خط نہ لکھ سکیں۔ مترصد ہوں کہ اس اپنے خط کا جواب جلد پاؤں۔

صبح سہ شنبہ ۲۲۔ اکتوبر (۱۸۶۱ء)

جواب کا طالب غالب

یعنی جو درد مجھے ہے وہی آپ کو ہے۔ خنچاق ترکستان کی ایک صحرائشین قوم کا نام تھا۔ جو غالباً اب صحرائشین نہیں رہی۔ وہ جس علاقے میں رہتی تھی اسے دشت خنچاق کہتے تھے۔ خنچاق کو تچاق اور تچاق بھی لکھتے ہیں۔

نادک بیداد کا ہدف، یعنی غالب آداب بجالاتا ہے۔ نوازش نامے کو دیکھ کر جانا کہ میں نے کمرے چند کے شعر پر خط بطلان کھینچ دیا۔ یہ تو کوئی گمان نہ کرے گا۔ کہ میں کمر بند نہیں جانتا۔ معہذا وہاں پہلے مصرع میں اگر، کمر بمعنی کمر بند فرض کیجئے تو بھی تو شعر کاٹ ڈالنے کے قابل نہیں۔ قصد کر کے بیٹھا تھا کہ اس شعر پر صاد کروں گا، خدا جانے قلم خط کیوں کر کھینچ گیا؟ اب حواس بجا نہیں، حافظ رہا نہیں۔ اکثر الفاظ بے قصد لکھ جاتا ہوں۔ ستر برس کی عمر ہوئی کہاں تک خرافت نہ آئے۔ اس شعر کا گتہ کار اور حضرت سے شرمسار ہوں۔ معاف کیجئے گا۔ زیادہ حد ادب،

پنجشنبہ ۱۹ ذی الحجہ سال غفر

(۱۲۷۸ھ مطابق ۱۹ جون ۱۸۶۲ء)

امیر امجد علی کا تخلص قلق تھا۔ غالب نے اگلے فقرے میں مطلب خود واضح کر دیا ہے۔ ۲۰ منتظر و امیدوار سم بعض اصحاب نے ۱۸۶۰ء کو اس بنا پر غلط قرار دیا کہ اس میں بیماری کا کوئی ذکر نہیں۔ ظاہر ہے کہ میرزا کی تحریر کے مطابق وہ پانچ برس کی عمر میں اقربا سلبی کے دام میں اسیر ہونے یعنی ان کی پنشن احمد بخش سے متعلق ہو گئی اور اکٹھ برس تک ان کے ستم اٹھائے اکٹھ میں پانچ جمع کیے جائیں تو چھیا سٹھ بنتے ہیں۔ گویا یہ خط میرزا نے چھیا سٹھ برس کی عمر میں لکھا۔ لہذا یہ ۱۲۷۸ھ (۱۸۶۱ء) ہی کا ہو سکتا ہے۔ شاہ اودھ جو جون ۱۸۴۲ء میں مسند نشین ہو اور پانچ سال کی

حکومت کے بعد فروری ۱۸۴۷ء میں وفات پائی۔ اس خط میں ایک پچیدگی ہے جس کی توضیح لازم ہے۔ ابتدا میں امجد علی شاہ کی جگہ غازی الدین حیدر ہونا چاہیے۔ اس لیے کہ جس صاحب کا ذکر ہے وہ امجد علی شاہ کے عہد سے بیس سال پیشتر آگرہ میں مرزا سے ملا تھا۔ یعنی ۱۸۳۲ء کے آس پاس اور وہ امجد علی نہیں غازی الدین حیدر کا زمانہ تھا۔ البتہ بیس برس بعد امجد علی شاہ کے زمانے میں انھوں نے خط لکھا۔ اس سے یہ بھی ثابت ہے۔ کہ ۱۲۳۲ء تک غالب آگرہ جاتے آتے رہتے تھے۔ امجد علی شاہ کے عہد میں پہلے اشرف الدولہ محمد ابراہیم خاں وزیر تھے۔ پھر امین الدولہ امداد حسین خاں وزیر ہوئے۔ بیچ میں منور الدولہ احمد علی خاں بھی اس عہدے پر فائز ہو گئے تھے۔ آخر میں مجتہد العصر نے پھر امین الدولہ ہی کو وزارت دلوادی۔ یہاں غالباً انھیں کی طرف اشارہ ہے۔

---

پیرو مرشد،

آداب، تمہ غلط نامہ، قاطع برہان، کو بھیجے ہوئے تین اور آپ کی خیر و عافیت مولوی حافظ عزیز الدین کی زبانی سنتے ہوئے دو دن ہوئے تھے کہ کل آپ کا نوازش نامہ پہنچا۔ قاطع برہان کے پہنچنے سے اطلاع پائی۔ معتقدان برہان قاطع برچھیاں اور تلواریں پکڑ پکڑ کر اٹھ کھڑے ہوئے ہیں۔ ہنوز دو اعتراض مجھ تک پہنچے ہیں ایک تو یہ کہ قاطع برہان غلط ہے یعنی ترکیب خلاف قاعدہ ہے کلام قطع کیا جاتا ہے۔ برہان قطع نہیں ہو سکتی ہے۔ لوصاحب، برہان قطع صحیح اور قاطع برہان غلط! مگر برہان قاطع کی فاعل ہو سکتی ہے اور قطع کا فعل آپ نہیں قبول کرتی۔ قاطع برہان میں جو برہان کا لفظ ہے یہ مخفف برہان قاطع ہے۔ برہان قاطع کے رو کو قطع سمجھ کر قاطع برہان نام رکھا تو کیا گناہ ہوا؟

دوسرا ایراد یہ ہے:

با انگلیان ستیز بے جا  
 انگلس کا نون تلفظ نہیں آتا۔ میں پوچھتا ہوں خدا کے واسطے، انگلس اور انگریز کا نون بے اعلان کہاں ہے؟ اور اگر ہے بھی تو ضرورت شعر کے واسطے، لغات عربی میں سکون و حرکت کو بدل ڈالتے ہیں۔ اگر انگلس کے نون کو غنہ کر دیا تو کیا گناہ ہوا؟ وہ ورق جو چھاپے کا آپ کے پاس بھیجا ہے اس کو غلط نامہ شاملہ کے بعد لگوا کر جلد بندھوا لیجئے گا۔

حضرت، کیوں اپنے مراسلے اور میرے مکتوب کا حال پوچھا۔

ایں ہم کہ جوابے نہ نویسند جواب است

سمجھ لو اور چپ رہو۔ میں نے مانا جس کو تم نے لکھا ہے۔ وہ لکھے گا کہ میں نے مختار سے پوچھا۔ اس نے یوں کہا: پھر میں نے یوں کہا۔ اب یہ بات قرار پائی ہے تو اس تقریر کو حضرت ہی باور کریں گے۔ فقیر کبھی نہ مانے گا۔

ایک حکایت سنو، امجد علی شاہ کی سلطنت کے آغاز میں ایک صاحب میرے نیم آشنا یعنی خدا جانے کہاں کے رہنے والے کسی زمانے میں واروا کبر آباد ہوئے تھے۔ کبھی کہیں کے تحصیلدار ہو گئے تھے۔ زبان آور اور چالاک۔ اکبر آباد میں نوکری کی جستجو کی۔ کہیں کچھ نہ ہوا۔ میرے ہاں ایک دربار آئے تھے۔ پھر وہ خدا جانے کہاں گئے۔ میں دلی میں آ رہا۔ کم و بیش بیس برس ہوئے ہوں گے۔ امجد علی شاہ کے عہد میں انکا خط ناگاہ مجھ کو بسبیل ڈاک آیا۔ چونکہ ان دنوں میں دماغ درست اور حافظہ برقرار تھا۔ میں نے جانا کہ یہ وہی بزرگوار ہیں۔ خط میں پہلے مجھ کو یہ مصرع لکھا:

از بخت شکر دارم و از روزگار ہم

آپ سے جدا ہو کر بیس برس آوارہ پھرا۔ جے پور میں نوکر ہو گیا۔ وہاں سے دو برس کے بعد کہاں گے اور کیا کیا۔ اب لکھنؤ میں آیا ہوں۔ وزیر سے ملا ہوں۔ بہت عنایت کرتے ہیں۔ بادشاہ کی ملازمت انھیں کے ذریعے حاصل ہوئی ہے۔ بادشاہ نے خان اور بہادر کا خطاب دیا ہے۔ مصاحبوں میں نام لکھا ہے۔ مشاہرہ ابھی قرار نہیں پایا۔ وزیر کو میں نے آپ کا بہت مشتاق کیا ہے۔ اگر آپ کوئی قصیدہ حضور

کی مدح میں اور عرضی یا خط میں جو مناسب جائیں، وزیر کے نام لکھ کر میرے پاس بھیج دیجئے تو بے شک بادشاہ آپ کو بلائیں گے اور وزیر کا خط مشعر فرمان طلب آپ کو پہنچے گا۔ میں نے اسی عرصے میں ایک قصیدہ لکھا تھا۔ جس کی بیت اسم یہ ہے:

امجد علی شر آنکہ بہ ذوق دعاے او

صد رہ نماز صبح قضا کرو روزگار

متردد تھا کہ کس کی معرفت بھیجوں۔ تو کلت علی اللہ بھیج دیا۔ رسید آگئی صرف۔ پھر دو ہفتے بعد ایک خط آیا کہ قصیدہ وزیر تک پہنچا۔ وزیر پڑھ کر بہت خوش ہوا۔ بہ آئین شہادتہ پیش کرنے کا وعدہ کیا۔ میں متوقع ہوں کہ میاں بدرالدین مہر کن سے میری مہر خطابی کھدوا کر بھیج دیجئے۔ چاندی کا نگینہ ہو مربع اور قلم جلی۔ فقیر نے سر انجام کر کے بھیج دیا۔ رسید آئی اور قصیدے کے بادشاہ تک گزرنے کی نوید۔ بس پھر دو مہینے تک ادھر سے کوئی خط آیا۔ میں نے جو خط بھیجا۔ الٹا پھر آیا۔ ڈاک کا یہ توقع کہ مکتوب الیہ یہاں نہیں۔ ایک مدت کے بعد معلوم ہوا کہ اس بزرگ کا وزیر تک پہنچنا اور حاضر رہنا سچ، بادشاہ کی ملازمت اور خطاب مانا غلط۔ بہادری کی مہر تم سے بہ فریب حاصل کر کے مرشد آباد کو چلا گیا۔ چلتے وقت وزیر نے دو سو روپے دیے تھے۔

ایک قاعدہ کلیہ دلی کا سمجھ لو۔ خالق کی قدرت مقضی اس کی ہے کہ جو اس شہر پناہ کے اندر پیدا ہوا۔ مرد یا عورت خفقان و مراق اس کی خلقت و فطرت میں ہو۔ آٹھ دس برس کے بعد ساون کے آخر میں مینہ برسا، لیکن نہ دریا جاری ہوئے نہ طوفان

آیا۔ ہاں شہر کے باہر ایک دن بجلی گری۔ در ایک آدمی کچھ جانور تلف ہوئے۔ مکان گرے۔ دس بیس آدمی دب کر مرے۔ دو تین آدمی کو ٹھے پر سے گر کر مرے۔ مراقیوں نے غلم مچانا شروع کیا۔ اپنے اپنے عزیزان بسفر رفتہ کو لکھا۔ جا بجا اخبار نویسوں نے ان سے سن کر درج اخبار کیا۔ لو، اب دس بارہ دن مینہ کا نام نہیں۔ دھوپ آگ سے زیادہ تریز ہے۔ وہی خفقانی صاحب روتے پھرتے ہیں کہ کھیٹیاں جلی جاتی ہیں۔ اگر مینہ نہ برے گا تو پھر کال پڑے گا۔ مکانات کے گرنے کا حال یہ ہے کہ چار پانچ برس ضبط رہے۔ یغمانی لوگ کڑی، تختہ، کواڑ، چوکھٹ بعض مکانات کی چھت کا مسالا، سب لے گئے۔ اب ان غر با کو وہ مکان ملے تو ان میں مرمت کا مقدور کہاں؟ فرمائیے مکانات کیوں نہ گریں؟

صبح دوشنبہ ۱۳۔ صفر (۱۲۷۹)

۱۱۔ اگست ۱۸۶۲ء

پیر و مرشد،

آداب، مزاج مقدس۔ میرا جو حال آپ نے پوچھا، اس پر سش کا شکر بجالاتا ہوں اور عرض کرتا ہوں کہ آپ کا بندہ بے دام و درم خریدہ اچھی طرح ہے۔ ایک فصدا، بائیس منضج، چار مسہل کہاں تک آدمی کو ضعیف نہ کرے۔ بارے آفتاب عقرب میں آ گیا۔ پانی بر فاب ہو گیا ہے۔ کابل و کشمیر کامیوہ بکنے لگا ہے۔ یہ ضعیف ہضعف قسمت تو نہیں کہ ایسے ایسے امور اس کو زائل مل نہ کر سکیں۔

غزلوں کو پرسوں سے پڑھ رہا ہوں اور وجد کر رہا ہوں۔ خوشامد میرا شیوہ نہیں ہے۔ جوان غزلوں کی حقیقت میری نظر میں ہے۔ وہ مجھ سے سن لیجئے اور میرے دادوینے کی داد دیجیے۔ مولانا قلق نے متقدمین یعنی امیر خسرو و سعدی و جامی کی روش کو سرحد سماں پر پہنچا دیا ہے اور میرے قبلہ و کعبہ مولانا شفق اور مولانا ہاشمی اور مولانا عسکری متاخرین یعنی صائب و کلیم و قدسی کے انداز کو آسمان پر لے گئے ہیں۔ اگر تکلف و تملق سے کہتا ہوں۔ تو مجھ کو ایمان نصیب نہ ہو۔ یہ جو آپ اپنے کلام کے حک و اصلاح کے واسطے مجھ سے فرماتے ہیں۔ آپ میری آبرو بڑھاتے ہیں۔ کوئی بات بے جا ہو، کوئی لفظ ناروا ہو تو میں حکم بجالاؤں۔ زیادہ حد ادب۔

ہرگز نہ میرو آنکہ دلش زندہ شد بہ عشق  
ثبت است بر جریدہ عالم دوام ما  
خداوند نعمت!

اپریل ۲۰۰۲ء اور ۱۸۶۳ء

آج دو شنبہ ۶۔ رمضان کی اور ۱۵۔ فروری ۲ کی ہے۔ اس وقت کہ بارہ پر تین بجے ہیں۔ عطوفت نامہ پہنچا۔ ادھر پڑھا۔ ادھر جواب لکھا۔ ڈاک کا وقت نہ رہا۔ خط کو معنون کر رکھتا ہوں۔ کل شنبہ ۱۶۔ فروری کو ڈاک میں بھجوادوں گا۔ سال گزشتہ مجھ پر بہت سخت گزرا۔ بارہ تیرہ مہینے صاحب فراش رہا۔ اٹھنا دشوار تھا۔ چلنا پھرنا کیسا؟ نہ کھانسی، نہ اسہال، نہ فالج نہ لقوہ ان سب سے بدتر ایک صورت پر کدورت، یعنی احتراق کا مرض، مختصر یہ کہ سر سے پاؤں تک بارہ پھوڑے، ہر پھوڑا ایک زخم، ہر زخم ایک غار، ہر روز بے مبالغہ بارہ تیرہ پھائے اور پاؤں بھر مرہم درکار۔ نو دس مہینے بے خور و خواب رہا ہوں اور شب و روز بے تاب۔ راتیں یوں گزری ہیں کہ اگر کبھی آنکھ لگ گئی۔ دو گھڑی نافل رہا ہوں گا کہ ایک آدھ پھوڑے میں ٹیس اٹھی۔ جاگ اٹھا۔ تڑپا کیا۔ سو گیا۔ پھر ہوشیار ہو گیا۔ سال بھر میں سے تین حصے دن یوں گزرے پھر تخفیف ہونے لگی۔ دو تین مہینے میں لوٹ پوٹ کر اچھا ہو گیا۔ نئے سر سے روح قالب میں آئی۔ اجل نے میری سخت جانی کی قسم کھائی۔ اب اگرچہ تندرست ہوں لیکن ناتوان و سست ہوں۔ حواس کھو بیٹھا۔ حافظے کو رو بیٹھا۔ اگر اٹھتا ہوں تو

اتنی دیر میں اٹھتا ہوں کہ جتنی دیر میں قد آدم دیوار اٹھے۔ آپ کی پرسش کے کیوں نہ قربان جاؤں کہ جب تک میرا مرنا نہ سنا۔ میری خبر نہ لی۔ میری مرگ کے مخر کی تقریر اور مثلاً میری یہ تحریر۔ آدھی سچ اور آدھی جھوٹ۔ در صورت مرگ نیم مردہ اور درحالت حیات نیم زندہ ہوں:

در کناکش ضعمم نلسلد رواں از تن  
 اینکہ من نے میرم ہم ز ناتوا نیہاست  
 اگران سطور کی نقل میرے مخدوم، مولوی غلام غوث خاں صاحب بہادر میرٹھی  
 لفظنٹ گورزی غرب و شمال کے پاس بھیج دیجئے گا تو ان کو خوش اور مجھ کو ممنون کیجئے  
 گا۔

دوشنبہ ۲۔ رمضان ۱۲۸۰ھ

۱۵۔ فروری ۱۸۶۳ء

## حکیم غلام نجف خاں و ظہیر الدین احمد خاں

عضد الدولہ حکیم نجف خاں، احترام الدولہ حکیم احسن اللہ خاں کے اقربا میں سے تھے۔ حکیم محمود خاں شریف خانی کے والد ماجد سے طبابت کی تعلیم پائی۔ حکیم احسن اللہ خاں کے زیر نگرانی مشق بہم پہنچائی۔ یہ اصل میں شیخوپورہ (یو۔ پی) کے رہنے والے تھے۔ حکیم احسن اللہ خاں کی وجہ سے دہلی میں اقامت پذیر ہوئے۔ غالب ان کے ساتھ گھر کے افراد کا سا برتاؤ کرتے تھے۔

غدر کے وقت یہ دو جاہان میں تھے اور خط و کتابت کی ابتداء اسی وقت سے ہوئی۔ پھر دہلی آگئے تو خط و کتابت کی ضرورت نہ رہی۔ اقامت دہلی کے زمانے کا صرف ایک خط میرے علم میں آیا ہے (ملاحظہ ہو خط نمبر ۱۷) جس میں چاولوں کا ذکر ہے۔ پھر چند خطوط اس زمانے کے ہیں۔ جب میرزا پہلی اور دوسری دفعہ رام پور گئے تھے۔

حکیم ظہیر الدین احمد خاں غلام نجف خاں کے صاحبزادے تھے۔ ان کے نام صرف ایک خط ہے۔ دوسرا خط ان کی طرف سے۔ ان کے چچا کو لکھا گیا ہے۔

(۱)

میاں، حقیقت حال اس سے زیادہ نہیں ہے کہ اب تک جیتا ہوں، بھاگ نہیں گیا۔ نکالا نہیں گیا۔ لٹا نہیں۔ کسی محکمہ اب تک بلایا نہیں گیا۔ معرض باز پرس میں نہیں آیا۔ آئندہ دیکھے کیا ہوتا ہے۔

شیرزماں خاں نے مجھے آگرہ سے خط لکھا۔ اس میں ایک رقعہ تھا شیخ نجم الدین اَحیدر صاحب کی طرف سے بنام ظہیر الدین کے۔ اب مجھ کو ضرور پڑا کہ اس کو تمہارے پاس بھیجوں۔ آدمی کوئی ایسا نظر نہ چڑھا۔ ناچار بطریق ڈاک بھیجتا ہوں۔ اگر پہنچ جائے تو آگرہ کا جواب لکھ کر میرے پاس بھیج دینا۔ میں یہاں سے آگرہ کو روانہ کر دوں گا۔

مرسلہ دو شنبہ چام جمادی الاول ۱۲۷۲ھ

(مطابق ۲۱۔ دسمبر ۱۸۵۷ء)

جواب طلب، غالب

(۲)

میاں تمہارا خط پہنچا۔ آج میں نے اس کو اپنے خط میں ملفوف کر کے آگرہ کو روانہ نہ کیا۔ تم جو کہتے ہو کہ تم نے کبھی مجھ کو خط نہیں لکھا اور اگر شیخ نجم الدین حیدر کا خط آتا تو اب بھی نہ لکھتے۔ انصاف کرو۔ لکھوں تو کیا لکھوں؟ کچھ لکھ سکتا ہوں؟ کچھ قابل لکھنے کے ہے؟ تم نے جو مجھ کو لکھا تو کیا لکھا؟ اور اب جو میں لکھتا ہوں تو کیا لکھتا ہوں؟ بس اتنا ہی ہے کہ اب تک ہم تم جیتے ہیں۔ زیادہ اس سے تم نہ لکھو گے۔ نہ میں لکھوں گا۔ ظہیر الدین کو دعا کہنا اور میری طرف سے پیار کرنا۔ تم کو اور ظہیر الدین کو اور اس کی ماں کو اور اس کی بہن کو اور اس کی لڑکی کو تمہاری ماں ۳ دعا کہتی ہے۔ اور دعائیں دیتی ہے۔ یہ رقعہ حیدر حسن خاں نے نام کا ہے۔ انکو حوالے کر دینا۔

نگاشتہ شنبہ ۲۶۔ دسمبر ۱۸۵۷ء

اسد اللہ

سعادت و اقبال نشان حکیم غلام نجف خاں طال بقا وہ۔ تمہارا رقعہ پہنچا۔ جو دم ہے۔ غنیمت ہے۔ اس وقت تک میں مع عیال و اطفال جیتا ہوں۔ بعد گھڑی بھر کے کیا ہو۔ کچھ معلوم نہیں۔ قلم ہات میں لیے پرچی بہت لکھنے کو چاہتا ہے۔ مگر کچھ نہیں لکھ سکتا۔ اگر مل بیٹھنا قسمت میں ہے۔ تو کہہ لیں گے ورنہ انا اللہ وانا الیہ راجعون۔

نو اسی کا حال معلوم ہوا۔ حق تعالیٰ اسکی ماں کو صبر دے اور زندہ رکھے۔ میں یوں سمجھتا ہوں کہ یہ چھو کری قسمت والی اور حرمت والی تھی۔ تمہاری استانی ہم تم کو اور ظہیر الدین کو اور اس کی ماں کو اور اس کی بہن کو دعا کہتی ہیں اور میں پیار کرتا ہوں اور دعا دیتا ہوں۔

سہ شنبہ ۱۹۔ جنوری ۱۸۵۸ء غالب

ایہ غالباً حکیم غلام نجف خاں کے بھائی یا قریبی رشتہ دار تھے۔ غلام نجف خاں کے فرزند بیگم غالب ہم استانی سے اشارہ بیگم غالب کی طرف ہے۔ جس پہلے ماں لکھا تھا۔

(۴)

بھائی،

ہوش میں آؤ، میں نے تم کو کب خط بھیجا اور رقعہ میں کب لکھا اور رقعہ میں کب لکھا کہ شیرزماں خاں کا خط تمہارے پاس بھیجتا ہوں۔ میں نے تو ایک لطیفہ لکھا تھا کہ شیرزماں خاں نے میرے خط میں بندگی لکھی تھی اور میں وہ بندگی اس رقعہ میں لپیٹ کر تم کو بھیجتا ہوں۔ بس بات اتنی ہی تھی۔ وہ بندگی لکھی ہوئی گویا لپیٹی ہوئی تھی۔ سو حضرت کو پہنچ گئی ہے۔ خاطر خاطر جمع ہے۔

(۱۸۵۸)

غالب

©2002-2006

میاں،

تم کو مبارک ہو کہ حکیم صاحب پر سے وہ سپاہی، جوان کے اوپر متعین تھا۔ اٹھ گیا اور ان کو حکم ہو گیا کہ اپنی وضع پر رہو۔ مگر شہر میں رہو۔ باہر جانے کا اگر قصد کرو تو پوچھ کر جاؤ اور ہر ہفتہ میں ایک بار کچھری میں حاضر ہوا کرو۔ چنانچہ وہ کچے باغ کے کچھواڑے مرزا جاگن کے مکان میں آ رہے۔ صفدر میرے پاس آیا تھا۔ یہ اس کی زبانی ہے۔ جی ان کے دیکھنے کو جی چاہتا ہے مگر ازراہ احتیاط جانیں سکتا۔

میرزا بہادر بیگ نے بھی رہائی پائی۔ اب اس وقت سنا ہے کہ وہ خاں صاحب کے پاس آئے ہیں۔ یقین ہے کہ بعد ملاقات باہر چلے جائیں گے۔ یہاں نہ رہیں گے۔ قدم شریف میں وہ رہتے ہیں۔

آج پانچواں دن ہے کہ حکیم محمود خاں مع قبائل و عشائر پٹیاہ کو گئے ہیں۔ میں بہ مقتضایہ وقت اپنی سکونت کے مکان چھوڑ کر یہاں آ رہا ہوں۔ اس طرح کہ محل سرا میں زاناہ اور دیوان خانے میں مردانہ۔

پنسن کی درخواست کا ابھی کچھ حکم نہیں معلوم ہوا۔ کلکٹر سے کیفیت طلب ہوئی ہے۔ دیکھیے بعد کیفیت کے جانے کے پنسن ملتا ہے یا جواب۔

پنجشنبہ ۱۶۔ شعبان ۱۲۷۴ھ

مطابق کیم اپریل ۱۸۵۸ء

بھائی،

میرا دکھ سنو، ہر شخص کو غم موافق اس کی طبیعت کے ہوتا ہے۔ ایک تنہائی سے نفور ہے، ایک کو تنہائی منظور ہے۔ تاہل میری موت ہے۔ میں کبھی اس گرفتاری سے خوش نہیں رہا۔ پیالہ جانے میں ایک سکی اور ذلت تھی۔ اگرچہ مجھ کو دولت تنہائی میسر آجاتی۔ لیکن اس تنہائی چند روزہ اور تجرید مستعار کی کیا خوشی، خدا نے لاولد رکھا تھا۔ شکر بجالاتا تھا۔ خدا نے میرا شکر مقبول و منظور نہ کیا۔ یہ بلا بھی قبیلہ داری کی شکل کا نتیجہ ہے۔ یعنی جس لوہے کا طوق، اسی لوہے کی دوہنگریاں بھی پڑ گئیں۔ خیر اس کا کیا رونا ہے۔ یہ تو قید جاوانی ہے۔

حکیم احسن اللہ خاں ۲ اہل و عیال و اعزہ

جناب حکیم صاحب ۲ ایک روز از راہ عنایت یہاں آئے۔ کیا کہوں کہ ان کے دیکھنے سے دل کیا خوش ہوا ہے۔ خدا انکو زندہ رکھے۔ خصوصاً اس فتنہ و آشوب ۳ میں تو کوئی میرا جاننے والا نہ بچا ہوگا۔ اس راہ سے مجھ کو جو دوست اب باقی ہیں بہت عزیز ہیں۔ واللہ دعا مانگتا ہوں کہ اب ان احباب میں سے کوئی میرے سامنے نہ مرے۔ کیا معنی کہ جو میں مروں، کوئی میرا یاد کرنے والا مجھ پر رونے والا بھی تو دنیا میں ہو۔

مصطفیٰ خاں کا حال سنا ہوگا۔

خدا کرے مرفاعہ میں چھوٹ جائے، ورنہ جس ہفت سالہ کی تاب اس ناز پروردہ

میں کہاں؟ احمد حسین میکیش کا حال کچھ تم کو معلوم ہے یا نہیں۔ بخوق ہے ہوا۔ گویا اس نام کا آدمی شہر میں تھا ہی نہیں۔

پنسن کی درخواست دے رکھی ہے۔ بشرط اجراء بھی میرا کیا گزارہ ہوگا؟ ہاں دو باتیں ہیں: ایک تو یہ کہ میری صفائی اور بے گناہی کی دلیل ہے۔ دوسرے یہ کہ موافق قول عوام، چولہے دلدرد نہ ہوگا۔ ۵۵ تجھ کو میری جاکنی قسم، اگر میں تنہا ہوتا تو اس وجہ قلیل میں کیسا فارغ البال اور خوشحال رہتا؟ یہ بھی خطبہ جو میں کہہ رہا ہوں۔ خدا جانے پنسن جاری ہو گا یا نہ ہوگا۔ احتمال تعیش و تنعم بشرط تجریدۃ صورت اجراءے پنسن میں سوچتا ہوں اور وہ موہوم ہے۔ بیدل کا شعر مجھ کو مزادیتا ہے۔

نہ شام مارا سحر نویدی، نہ صبح مارا دم سپیدی  
چو حاصل ماست ناامیدی، غبار دینا بہ فرق، عقبی  
اس وقت جی تم سے باتیں کرنے کو چاہا، جو کچھ دل میں تھا وہ تم سے کہا۔ زیادہ  
کیا لکھوں؟

اس کا سرنامہ یوں ہے:

جان و جانان و جاناں عزیز تر حکیم غلام نجف خاں سلمہ اللہ تعالیٰ

اپریل ۱۸۵۸ء

از غالب

میاں،

پہلے ظہیر الدین کا حال لکھو۔ پھر حکیم صاحب کی حقیقت لکھو۔ کہیں اور جا  
نیں گے یا یہاں آئیں گے؟ اگر یہاں آئیں گے تو کب تک آئیں گے؟ پھر خط لکھو  
میاں نظام الدین کو اور اس میں لکھو کہ تم نے غالب کے خط کا جواب نہیں لکھا۔ وہ  
کہتا ہے کہ میں حیران ہوں کہ میاں نظام الدین اور میرے خط کا جواب نہ لکھیں  
خدا جانے مجھ سے ایسی کیا تقصیر ہوئی ہے۔

۱۔ نیلم کو طوق اور زین العابدین خاں عارف کے بچوں کو تھکڑیاں قرار دیا ہے۔ ۲۔ حکیم  
احسن اللہ خاں ۳۔ غدر ۱۸۵۷ء یعنی پھانسی پائی۔ ۴۔ کھانے پینے کا محتاج نہ  
ہونا پڑیگا۔ ۵۔ تنہائی۔ پنشن جاری ہو جاتی تو عیش و تنعم سے زندگی گزارنے کا امکان  
تھا۔

۱۸۵۸ء

نجات کا خدا سے اور اس رفقے

کے جواب کا طالب غالب

(۸)

بھائی،

تمہارے رفیعے کا جواب پہلے تم کو شیر زماں خاں نے دیا ہوگا۔ پھر ظہیر الدین نے تم سے کہا ہوگا۔ کہو کوئی طرح شہر میں تمہارے آنے کی ٹھہری یا نہیں؟ بعد میں کو س اور آدھ کا برابر ہے۔ میری جان تم ہنوز دو جاہد میں ہو۔ مجھ کو تم جانتے ہو کہ میرا شہر میں رہنا بے اجازت سرکار کے نہیں اور باہر نکلنا بے ٹکٹ نہیں۔ پھر میں کیا کروں۔ کیوں کہ وہاں آؤں؟ شہر میں تم ہوتے تو جرات کر کے تمہارے پاس چلا آتا۔ شیر زماں خاں صاحب ایک بار آئے تھے۔ کہہ گئے تھے کہ پھر بھی آؤں گا۔ مگر نہیں آئے۔ خدا جانے ان کے والد کی ربائی ہوئی ہے یا نہیں۔ اگر تم سے ملیں تو میرا سلام کہنا اور انکو میرے پاس بھیج دینا اور تم کو انکے والد کا جو حال زبانی معلوم ہوا ہو۔ مجھ کو لکھ بھیجو۔ ظہیر الدین کو دعا۔ والد دعا

(جولائی ۱۸۵۸ء)

از غالب

بھائی،

ہاں غلام فخر الدین خاں کی رہائی۔ زندگی دوبارہ ہے۔ خدا تم کو مبارک کرے۔ سنا ہے لوہارو بھی ان دونوں صاحبوں کو مل گیا۔ یہ بھی ایک تہنیت ہے۔ خدا سب کا بھلا کرے۔ مجھ کو صاحب ڈپٹی کمشنر نے بلا بھیجا تھا۔ صرف اتنا ہی پوچھا کہ غدر میں تم کہاں تھے؟ جو مناسب ہوا۔ وہ کہا گیا۔ وہ ایک خط آمدہ ولایت میں نے پڑھائے۔ تفصیل لکھ نہیں سکتا۔ اندازہ ادا سے پنسن کا بحال و برقرار رہنا معلوم ہوتا ہے۔ مگر پندرہ مہینے پچھلے ملتے نظر نہیں آتے۔

میاں۔ یہ الور میں کیا فساد برپا ہوا ہے۔ خدا خیر کرے۔ واسطے خدا کے جو تم کو معلوم ہوا ہو اور جو معلوم ہو جائے۔ اس سے مجھ کو بھی اطلاع دینا۔

(اگست ۱۸۵۸ء)

غالب

قبلہ،

یہ تو معلوم ہوا کہ بعد قتل ہونے دس آدمی کے کہ وہ اس میں عزیز بھی تھے۔ یہ سب وہاں سے نکالے گئے مگر صورت نہیں معلوم کہ کیوں کر نکلے۔ پیادہ یا سوار؟ تہی دست یا مالدار؟ مستورات کو تو رہیں دے دی تھیں۔ ذکور کا حال کیا ہوا پھر وہاں سے نکلنے کے بعد کیا ہوا؟ کہاں رہے اور کہاں رہیں گے؟ سرکار انگریزی کی طرف سے مورد تفتقد و ترجم ہیں یا نہیں، رنگ کیا نظر آتا ہے۔ جبر کسر کی توقع ہے یا نہیں؟ تفضل حسین خاں کا حال خصوصاً اور ان سوالات کا جواب عموماً لکھو۔

میرزا مغل میرا حقیقی بھانجا کہ وہ منشی خلیل الدین خاں مرحوم کا خویش ہے۔ اس کی بی بی ہے اور شاید ایک یا دو بچے بھی ہیں۔ اذعاناً ہے یہ امر کہ وہ بھی قافلہ کے ساتھ ہوگا۔ اگر آپ کو معلوم ہو تو اس کا حال بہ انفرادی لکھیے۔

خواجہ جان اور خواجہ امانؒ کی حقیقت بھی بشرط اطلاع ضروری فرمائیے اور ہاں صاحب آپ جانتے ہوں گے علی محمد خاں کو، وہ جو میر منشی عزیز اللہ خاں کا خویش ہے، اگر کچھ اس کا ذکر بھی سنا تو میں اس کا خیر طلب ہوں۔

جواب طلب

(ستمبر ۱۸۵۸ء)

غالب

غالب کے برادر نسبتی میرزا بخش خاں کے فرزند اور غالب کی چیتھی کے شوہر۔ ۲۰ مین

الدین احمد خاں اور ضیاء الدین احمد خاں

میاں،

میں تم سے رخصت ہو کر اس دن مرادنگر میں رہا۔ دوسرے دن یعنی جمعہ کو میرٹھ پہنچا۔ نواب مصطفیٰ خاں نے ایک دن رکھ لیا۔ آج شنبہ ۲۱۔ جنوری یہاں مقام ہے۔ نونج گئے ہیں۔ بیٹھا ہوا یہ خط لکھ رہا ہوں۔ مفت کا کھانا ہے۔ خوب پیٹ بھر کر کھاؤں گا۔ کل شام شاہ جہان پور۔ پرسوں گڑھ ملکیشر رہوں گا۔ مراد آباد سے پھر تم کو خط لکھوں گا۔ لڑکوں کے ہاتھ کے دو خط لکھے ہوئے انکی دادی کو بھجوادیے ہیں۔ تم اس اپنے نام کے خط کو لے کر ڈیوڑھی بے پر جانا اور راستانی ۸ جی کو پڑھ کر سنا دینا اور خیر و عافیت کہہ دینا جناب خاں صاحب کو میرا سلام نیاز اور ظہیر الدین احمد کو دعا کہہ دینا۔

ہاں بھائی، میں از روے مصلحت اپنے کو مقامات مختلف کا عازم کہہ آیا ہوں۔ اب جو شخص تم سے پوچھا کرے۔ اس سے پروہ نہ کرنا اور صاف کہہ دینا کہ رام پور گیا ہے۔ یعنی سب کو معلوم ہو جائے اور کوئی تذبذب میں نہ رہے۔

مرقوہ چاشتگاہ شنبہ ۲۱۔ جنوری ۱۸۶۰ء

یہ الور کے ہنگامے کی تفصیل ہے جس کے متعلق خط نمبر ۹ میں استفسار کیا گیا تھا۔ اس کا خلاصہ یہ ہے کہ امین اللہ خاں عرف اموجان وہاں مختار بن گیا تھا اور اس نے اپنے منجھلے بھائی تفضل حسین خاں کونائب دیوان اور چھوٹے بھائی انعام اللہ خاں کو فوج کا بخشی مقرر کر دیا تھا۔ اموجان نے راجہ دھیان سنگھ کی والدہ کو بہن بنا لیا تھا۔

ایک اور صاحب اسفند ریا ریگ نے راجپوتوں کو کہہ دیا۔ ایک ٹھا کرنے راج کے  
 وقت امین اللہ خاں کے مکان پر حملہ کر دیا۔ دیوان کا ایک بیٹا اور خد متنگار مارے  
 گئے میرزا نے خط میں دس آدمیوں کے قتل کا ذکر کیا۔ اور تینوں بھائی قید ہو گئے پھر  
 راجا نے انھیں چھڑا کر دہلی بھجوایا۔ جبر کسر سے مراد ہے نقصان کی تلافی۔ ۲۔ مرزا مغل  
 بیگ کا نام جو ادلی بیگ تھا۔ غالب کی بہن چھوٹی خانم کا بیٹا تھا۔ اسکے چار بیٹے  
 تھے۔ جن میں سے آغا میرزا بیگ نے بڑا رتبہ پایا۔ اور میر محبوب علی خاں مرحوم  
 نظام دکن کا استاد بن گیا۔ سردار الملک خطاب ملا۔ نواب ذوالقعد جنگ اس کا فرزند  
 تھا۔ آغا میرزا بیگ نے اپنے سوانح حیات خود لکھے جو کارنامہ سروری کے نام سے  
 چھپے۔ اب یہ کتاب کمیاب ہے۔ ۳۔ خواجہ جان اور خواجہ امان، خواجہ حاجی کے فرزند  
 تھے جسے مرزا غالب اپنے واداسائیس بتاتے ہیں۔ خواجہ حاجی ہی تھا جسے نواب احمد  
 بخش خاں مرحوم نے غالب کی خاندانی پٹشن میں سے دو ہزار روپے سالانہ دلانے  
 تھے۔ یہ پہلے سفر رام پور کی کیفیت ہے۔ ۵۔ باقر علی خاں اور حسین علی خاں  
 فرزند ان عارف ۶۔ بیگم غالب ۷۔ غالب کے گھر ۸۔ بیگم غالب

برخوردار سعادت و اقبال نشان، حکیم غلام نجف خاں کو میری دعا پہنچے۔ تمہاری تحریر پہنچی۔ تم جداگانہ خط نہ لکھا کرو یا خط لکھا اور بیرنگ یا پوسٹ پیڈ جس طرح چاہا۔ اپنے آدمی کے ہاتھ ڈاک گھر بھیج دیا۔ مکان کا پتا ضرور نہیں۔ ڈاک گھر میرے گھر کے پاس، ڈاک منشی میرا آشنا۔ اب تم ایک کام کرو۔ آج یا کل ڈیوڑھی جاؤ اور جتنے خط جمع ہیں وہ لو۔ مان سگی مضبوط کاغذ کا لفافہ کرو اور بیرنگ لکھ کر کلیان کے ہاتھ ڈاک گھر میں بھجوا دو اور اپنے خط میں جو حال شہر میں نیا ہو۔ وہ مفصل لکھو۔ جناب حکیم صاحب کو سلام نیاز اور ظہیر الدین احمد خاں کو دعا کہنا۔

اب میرا حال سنو، تعظیم و توقیر بہت، ملاقاتیں تین ہوئی ہیں۔ ایک مکان کہ وہ تین چار مکانوں پر مشتمل ہے۔ رہنے کو ملا ہے۔ یہاں پتھر تو دو کو بھی میسر نہیں۔ ہشتی مکان گنتی کے ہیں۔ کچی دیواریں اور کھپریل۔ سارے شہر کی آبادی اسی طرح پر ہے، مجھ کو جو مکان ملے ہیں۔ وہ بھی ایسے ہیں۔ ہنوز کچھ گفتگو درمیان نہیں آئی۔ میں خود ان سے ابتدائے کروں گا۔ وہ بھی مجھ سے بالمشافہ نہ کہیں گے۔ مگر بالواسطہ کار پر دازان سرکار۔ دیکھوں کیا کہتے ہیں اور کیا مقرر کرتے ہیں؟ میں سمجھا تھا کہ میرے پہنچنے کے بعد جلد کوئی صورت قرار پائے گی۔ لیکن آج تک کہ جمعہ آٹھواں دن میرے پہنچنے کو ہے۔ کچھ کلام نہیں ہوا۔ کھانا دونوں وقت سرکار سے آتا ہے اور وہ سب کو کافی ہوتا ہے۔ غذا میرے بھی خلاف طبع نہیں۔ پانی کا شکر کس منہ سے ادا کروں۔ ایک دریا ہے کوسی سبحان اللہ ایسا بیٹھا پانی کہ پینے والا گمان کرے

کہ یہ پھیکا شربت ہے۔ صاف سبک، گوارا، سرلیج، لہو و فی ۲ اس آٹھ دن میں قبض و  
انتقباض کے صدمے سے محفوظ ہوں۔ صبح کو بھوک خوب لگتی ہے۔ لڑکے بھی  
تندرست ہیں۔ آدمی بھی تو انا۔ مگر ہاں ایک عنایت ۳ دو دن سے کچھ بیمار ہے۔ خیر  
اچھا ہو جائے گا۔ والد دعا

جمعہ ۳ فروری ۱۸۶۰ء



میاں،

تم نے برا کیا کہ لفافہ کھول کر نہ پڑھ لیا۔ بارے آج سہ شنبہ ۱۴۔ فروری صبح کے وقت یہ لفافہ پہنچا اور اسی وقت پڑھوایا گیا۔ خط لفٹنٹ گورنر بہادر کانٹیس۔ یہ خط نواب گورنر جنرل بہادر کے چیف سکرتر کا ہے۔ ترجمہ اس کا یہ ہے:

”از دفتر خارجہ سکرتر اعظم، حکم دیا جاتا ہے عرضی دینے والے کو کہ جواب اس عرضی کا نواب گورنر جنرل بہادر بعد دریافت کے از شاد فرمائیں گے۔ از یکمپ لودھیانہ ۲۸۔ جنوری ۱۸۶۰ء

۱۔ حکیم احسن اللہ خاں ۲۔ سال حسن بیان کی یہ کتنی عمدہ مثال ہے ۳۔ میرزا کا ملازم۔ اس خط میں بھی رام پور کے حالات ہیں۔

یہاں کا یہ حال ہے کہ نواب لفٹنٹ بہادر آگرہ سے مراد آباد چاہتے ہیں۔ مراد آباد یہاں سے چار کوس ہے۔ نواب صاحب دورے کو اپنے ملک کے گئے ہیں۔ دو چار دن میں پھر آئیں گے۔ اگر ان کی ملاقات کو مراد آباد جائیں گے۔ میں بھی ساتھ جاؤں گا۔ اگرچہ گورنر غرب و شمال کو دلی سے کچھ علاقہ نہیں۔ مگر دیکھوں کیا گفتگو درمیان آتی ہے۔ جو واقع ہوگا تمہیں لکھوں گا۔

یہ تم کیا لکھتے ہو کہ گھر میں خط جلد جلد لکھا کرو۔ تم کو جو خط لکھتا ہوں گویا تمہاری استانی کو لکھا ہوں۔ کیا تم سے اتنا ہو سکتا کہ جاؤ اور پڑھ کر سناؤ۔ اب ان کا خیال ہوگا کہ اس انگریزی خط میں کیا لکھا ہے۔ تم میرا خط ہاتھ میں لے جاؤ اور حرف بحرف

پڑھ سناؤ۔

لڑکے دونوں اچھی طرح ہیں۔ کبھی میرا دل بہلاتے ہیں۔ کبھی مجھ کو ستاتے ہیں بکریاں، کبوتر بٹیریں، تکل کنکو سب سامان درست ہے۔ فروری مہینے کے دو دو روپے لے کر دس دن میں اٹھاؤ لے۔ پھر پرسوں چھوٹے صاحب آئے کہ دادا جان کو ہم کو قرض حسنہ دو، ایک روپیہ دونوں کو دیا گیا آج ۱۴ ہے۔ مہینا دور ہے۔ دیکھیے کے بار قرض لیں گے۔ یہاں کارنگ نواب صاحب کے آنے پر جو ہوگا اور جو قرض اپنائے گا وہ مفصل تم کو لکھوں گا اور تم اپنی والدہ کو سنا دینا۔ ہاں بھائی یہ بھی گھر میں پوچھ لینا کہ کد ار ناتھ نے اندر باہر کی تنخواہ بانٹ دی؟ میں نے وفاداری اور حلال خوری تک کی بھی تنخواہ بھیج دی ہے۔

سہ شنبہ ۱۴ فروری ۱۸۶۰ء غالب

©2002-2006

صاحب،

کل آخر روز تمہارا خط آیا۔ میں نے پڑھا۔ آنکھوں سے لگایا پھر بھائی ضیا الدین خاں صاحب کے پاس بھجوایا۔ یقین ہے کہ انھوں نے پڑھ لیا ہوگا۔ مکتبہ فیہ معلوم ہوگا۔ تمہارے یہاں نہ ہونے سے ہمارا جی گھبراتا ہے۔ کبھی کبھی ناگاہ ظہیر الدین کا آنا یاد آتا ہے۔ کہ وہ اب خیر کب آؤ گے۔ کے برس، کے مہینے کے دن راہ دکھاؤ گے۔ یہاں کا حال جیسا کہ دیکھ گئے ہو، بدستور ہے:

زمین سخت ہے آسمان دور ہے  
جاڑا پڑ رہا ہے۔ تو انگریزوں سے، مفلس سردی سے اکڑ رہا ہے۔ آج بکاری کے بندوبست جدید نے مارا۔ عرق ہر کے نہ کھینچنے کی قید شدید نے مارا۔ ادھر انسداد دروازہ آ بکاری ہے۔ ادھر ولایتی عرق کی قیمت بھاری ہے۔ انا اللہ وانا الیہ راجعون۔

مولوی فضل صاحب حیدرآباد گئے ہیں۔ مولوی غلام امام شہید آگے سے وہاں ہیں۔ محی الدولہ محمد یار خاں سورتی نے ان صورتوں کو وہاں بلایا ہے۔ پر یہ نہیں معلوم کہ وہاں ان کو کیا پیش آیا ہے۔ اگر تم کو معلوم ہو گیا ہو تو مجھ کو ضرور لکھو۔

حسین علی خاں ۲ بیگم غالب ۳ سبحان اللہ کیا بیان ہے۔ ۴ شراب

زیادہ کیا لکھوں؟

کیوں ظہیر الدین، کیا میں اس لائق نہ تھا کہ تو ایک خط مجھ کو الگ لکھتیا اپنے

باپ کے خط میں اپنے ہاتھ سے اپنی بندگی لکھتا؟ حکیم غلام نجف خاں خط لکھنے بیٹھے  
- تیری بندگی لکھ دی۔ تیرے فرشتوں کو بھی خبر نہیں۔ اس بندگی کے آنے کی مجھے کیا  
خوشی؟

صبح یک شنبہ ۱۱۔ جنوری ۱۸۶۳ء

غالب



بھائی،

میں تم کو کیا بتاؤں میں کیسا ہوں۔ طاقت یک قلم جاتی رہی ہے۔ پھوڑا بدستور ہے۔ رستا ہے۔ خیر محل اندیشہ نہیں ہے۔ رس رس کر مادہ نکل جائے گا۔ اس سے زیادہ خستہ ورافسردہ ہوں۔ قبض کہ وہ جانی دشمن ہے۔ ان دنوں میں حد کو پہنچ گیا ہے۔ بہ ہر حال۔

مر گیسٹ بنام زندگانی

حضرت غور کی جگہ ہے۔ ایک مکان دلکش، کوچے کی سیر۔ بازار کا تماشا، دو کمرے دو کوٹھڑیاں، آتشدان، صحن وسیج۔ اس کو چھوڑ کر دو مکان لوں جو ایک تنگ گلی کے اندر ہے۔ دروازہ وہ تاریک کہ دن کے بغیر چراغ کے راند نہ ملے اور پھر ڈیوڑھی پر حلال خوروں کا مجمع، گوہ کے ڈھیر۔ کہیں حلال خوروں کا بچہ بگ رہا ہے۔ کہیں بیل بندھا ہوا ہے۔ کہیں کوڑا پڑا ہوا ہے۔ عیاذ باللہ خدا نہ لے جائے ایسے مکان میں۔

تم نے وہ مسودہ کیوں نہیں بھیجا۔ میں خدمت گزار کی کو آ مادہ ہوں ۱۲

۱۸۶۴ء نجات کا طالب، غالب

میاں،

تمہارا گلہ میرے سر دچشم پر لیکن میرا حال سن لو اور اپنے وہم و قیاس پر عمل نہ کرو۔ پہلے ظہیر و لہذیر کا خط آیا۔ اڑھتے ہی اس کا جواب لکھ رکھا۔ دوسرے دن ڈاک میں بھجوا دیا۔ مضمون بہ تغیر یہ: تم جو پھوڑے پھنسی میں مبتلا رہتے ہو۔ اس کا سبب یہ کہ مجھ میں تمہارا الہو ملتا ہے۔ اور میں احتراق خون کا پتا ہوں۔ پھر تمہارا خط آیا۔ تیسرے دن اس کا جواب بھجوا دیا۔ مضمون یہ کہ تم سے تو میرا پیارا ظہیر الدین اچھا کہ جاتے وقت مجھ سے مل گیا اور وہاں پہنچتے ہی مجھ کو خط لکھا۔ رسید ڈاک گھر سے ملتی نہیں۔ خط دونوں پیڈ تھے۔ یہاں کے ڈاک گھر میں ممکن نہیں کہ میرے وہ دونوں خط رہ گئے ہیں۔ شیخوپور کی ڈاک کے ہر کاروں نے نہ پہنچایا۔ میرا کیا قصور؟ البتہ سرنامے پر صرف بستی کا نام اور تمہارا نام تھا۔ محلے کا نام نہ تھا۔ شاید

اس

ظہیر الدین ابن حکیم غلام نجف خاں

سبب سے خط نہ پہنچا ہو۔ اسی وقت تمہارا خط آیا۔ میں نے لیٹے لیٹے یہ سطریں لکھیں۔ اب عنایت اللہ کو تمہارے گھر بھیجتا ہوں۔ اور چچوا منگواتا ہوں۔ کہ پتا وہاں سے کیا لکھا جاتا ہے۔

لو صاحب عنایت اللہ آیا اور یہ پرزہ لایا ہے۔ پتا سرنامے پر لکھتا ہوں۔ مگر ڈاک کا وقت نہیں رہا۔ کل صبح بھیج دوں گا۔

حکیم ظہیر الدین کو دعا۔ بیٹا۔ اب اس وقت مجھ میں دم نہیں۔ دعا پر قناعت کر  
- تیرے خط کا جواب جیسا کہ اوپر لکھ آیا ہوں۔ بھیج چکا ہوں۔ چھوٹے پر لعنت تو بھی  
کہہ۔ بیش باؤ۔

نواب مصطفیٰ کل شہر میں آگئے۔ مع قبائل آئے ہیں۔ ذیقعدہ میں چھوٹے  
لڑکوں کی ختنہ اور ذی الحجہ میں محمد علی خاں کی شادی کریں گے۔

آج پانچواں دن ہے، شہر میں مرغ کے انڈے کے برابر اولے پڑے۔ کہیں  
کہیں اس سے بڑے بھی۔ نواب لفٹنٹ گورنر بہادر جدید آئے دربار کیا۔ میری  
تعظیم اور مجھ پر عنایت۔ میری تمنا سے زیادہ کی۔ آؤ گے تو مفصل سن لو گے۔

شنبہ ۴۔ ذی قعدہ ۱۲۸۱ھ یکم اپریل ۱۸۶۵

نجات کا طالب، غالب

©2002-2006

میاں،

چانول برے، بڑھتے نہیں، لمبے نہیں، پتلے نہیں۔ اب زیادہ قصہ نہ کرو۔  
 پرانے اور پتلے چانول آئیں۔ ایک روپے کے خیر کر کے بھیج دو۔ یاد رہے۔ نئے  
 چانول قابض ہوتے ہیں اور پرانے چانول قابض نہیں ہوتے۔ یہ میرا تجربہ ہے۔  
 شام کو میرا امجد الدین صاحب کہتے تھے کہ حکیم غلام نجف کے پاس ایک کاتب  
 ہے۔ دس بارہ جزو کی ایک کتاب نثر کی مجھ کو لکھوانی ہے۔ یہ معلوم کر لو کہ وہ صاحب  
 روپے کے کے جزو دیکھیں گے اور روز کس قدر لکھ سکتے ہیں۔ یہ تو اب لکھ اور پھر  
 دوپہر کے بعد ان کو میرے پاس بھیج دو تا کہ میں ان کاغذ اور منقول عنہ حوالے  
 کروں۔ ظہیر الدین کو دعا کہو اور اس کا حال لکھو۔

غالب

برخوردار حکیم غلام نجف خاں کو فقیر غالب علی شاہ کی دعا پہنچے۔ بدھ کا دن۔ پہر  
بھردن چڑھا ہوگا میں فقط پالکی پر مراد آباد پہنچا۔ ۲۰ جمادی الاول (۱۲۸۲ھ کی اور  
۱۱۔ اکتوبر ۱۸۶۵ء کی ہے۔ دونوں لڑکے، دونوں گاڑیاں اور رتھ اور آدمی سب  
پیچھے ہیں۔ اب آئے جاتے ہیں۔ رات بخیر گزرے۔ بشرط حیات کل رامپور پہنچ  
جائیں گے۔ گھبرایا ہوا ہوں۔ تیسرا دن ہے پائے خانہ پھرے کو۔ لڑکے بخیر و عافیت  
ہیں۔ اپنی استانی سے کہہ دینا۔ میرزا شہاب الدین خاں کو دعا۔ نواب ضیاء الدین  
کو سلام، میرا رقعہ ان دونوں صاحبوں کو پڑھا دینا۔ ضرور ضرور، ظہیر الدین دعا  
دے سے خواہوگا۔ اسکو میری بندگی کہنا۔

### غالب

ظاہر ہے کہ یہ خط اس زمانے میں لکھا گیا جب حکیم غلام نجف خاں اور حکیم ظہیر  
الدین اپنے وطن شیخوپور (یو پی) گئے ہوئے تھے ۲۳ ستمبر ۱۸۷۰ء کو ڈاکٹر مکلوڈ جو سر رابرٹ  
منگرمی کے بعد ۱۸۶۵ء سے ۱۸۷۰ء تک پنجاب کا گورنر رہا۔ وہی کا علاقہ  
۱۸۸۷ء کے بعد پنجاب میں شامل ہو گیا تھا۔

اقبال نشان، عضد الدولہ حکیم غلام نجف خاں کو غالب علیشاہ کی دعا پہنچے۔ تمہارے خط سے معلوم ہوا کہ تم کو میرے کھانے پینے کی طرف سے تشویش ہے۔ خدا کی قسم میں یہاں خوش اور تندرست ہوں۔ دن کا کھانا ایسے وقت آتا ہے کہ پہر دن چڑھے تک میرے آدمی بھی روٹی کھا چکتے ہیں۔ شام کا کھانا بھی سویرے آتا ہے۔ کئی طرح کے سالن، پلاؤ، تھنجن، پسندے دونوں وقت روٹیاں خمیری، چپاتیاں مہربے، اچار، میں خوش بڑے بھی خوش، کلو اچھا ہو گیا۔ رتقا، مشعلچی، خاکروب سرکار سے متعین ہے۔ حجام اور دھوبی نوکر رکھ لیا ہے۔ آج تک دو ملاقاتیں ہوئی ہیں۔ تعظیم تو اضع، اخلاق کسی بات میں کمی نہیں۔

ظہیر الدین خان بہادر کو دعا پہنچے۔ یہ خط لے کر تم اپنی دادی صاحب کے پاس جاؤ پڑھ کر سناؤ اور ان سے یہ کہہ دو کہ وہ بات جو میں نے تم سے کہی تھی۔ وہ غلط ہے۔ اس کی کچھ اصل نہیں ہے۔ باقی خیر و عافیت۔

صبح شنبہ ۲۱۔ ماہ اکتوبر ۱۸۶۵ء

غالب

صاحب،

تم سچ کہتے ہو۔ بھائی فضلؒ اللہ کی عنخواری اور مددگاری کا کیا کہنا ہے۔ مگر لور سے مجھ کو کولہنا نہیں۔ یاد رکھنا کہ وہاں سے مجھے کچھ نہ آئے گا۔ بفرض محال اگر ملا تو ڈھائی سو روپیہ، سو وہ بھی بھائی فضل اللہ خاں کا دینا ہے۔ ان کا قرض ادا ہو جائے گا۔ احیانا اگر خلاف میرے عقیدے کے پانسو روپیہ کا حکم ہو اور وہ آجائیں تو بعد اطلاع ڈھائی سو میاں فضل کو دے کر مجھے لکھنا۔  
باقی کے واسطے میں جس طرح، اس طرح کرنا۔

لو صاحب شیخ چلی بنا، خیالی پلاؤ پکا لیا۔ اب رو داد سنو۔ نوابؒ صاحب کا اخلاص و التفات روز افزوں ہے۔ آج منگل کا دن ۴۔ جمادی الثانی ۱۲۸۲ھ کی اور ۲۴۔ اکتوبر ۱۸۶۵ء کی ہے۔ کھانے کی اور گھوڑوں اور بیلوں کے گھانس دانے کی نقدی ہوگئی۔ لیکن اس میں میرا فائدہ ہے۔ نقصان نہیں۔ دسمبر کی پہلی سے جشن شروع ہوگا۔ ہفتہ دو ہفتہ کی مدت اس کی ہے۔ بعد جشن کے رخصت ہوں گا۔ خدا چاہے تو آخر دسمبر تک تم کو دیکھتا ہوں۔ ظہیر الدین خاں کو دعا۔

(۲۴۔ اکتوبر ۱۸۶۵ء)

۱۔ یہ اور اس سے اگلے تین خط دوسرے سفر رام پور سے متعلق ہیں ۲۔ ظاہر ہے کہ یہ خطاب ظہیر الدین کو ہے نہ کہ غلام نجف خاں کو، اس لیے کہ بیگم غالب کو دادی لکھا۔ اگر خطاب غلام نجف خاں سے ہوتا تو والدہ یا استانی لکھتے۔ ۳۔ یہ امین اللہ خاں لور

کے بھائی تھے۔ راجاشیو ہ دھیان سنگھ کو اختیارات ملے تھے تو یہ دربارالور میں پہنچ گئے تھے۔ نواب کلب علی خاں والی رام پور جن کے جشن جلوس میں شریک ہونے کے لیے میرزا غالب دوسری مرتبہ رام پور گئے تھے۔

---



صاحب،

تمہارے دو خط متواتر آئے۔ ظہیر الدین کا آگرہ، جانا، میرا خط اس کو موسومہ تمہارے پاس پہنچنا اور اس کا آگرہ کو روانہ ہونا۔ ظہیر الدین کی دادی کا بعارضہ سرفرو وسعال ۳۲ رنجور ہونا۔ کدانا تھکا مجھ سے خفا ہونا۔ مکان کے روکنے کی اجازت کا مانگنا فضل حسین سے میرے واسطے در یوزہ، تفقد کرنا۔ یہ مدارج و مطالب معلوم ہوئے۔ ظہیر الدین کا خط تم نے کیوں کھولا؟ وہ مغلوب الغضب ہے، تم پر خفا ہوگا۔ اس کی دادی اس موسم میں ہمیشہ ان امراض میں مبتلا ہو جاتی ہے۔ ایک نسخہ اس کے پاس ماء الملمح کا ہے۔ وہ کھنچو ادا اور ذرا خبر لیتے رہو۔ کدانا تھکا ہے۔ وہ مجھ سے کیا خفا ہوگا۔ روپیہ جو خزانہ میں جمع ہوگا۔ آخروہی لائے گا۔ خفا میں ہوں کہ روپیہ دام پایا اور میرا تمسک نہ دیا۔ اور چٹھا تیس روپے آٹھ آنے کا نہ بانٹا۔ مکان کے روکنے کو اور کس طرح لکھوں؟ شہاب الدین خاں کو لکھا۔ شمشاد علی بیگ کو لکھا، اب تم کو لکھتا ہوں ستمبر کے پانچ روپے آٹھ آنے دے آیا ہوں۔ اکتوبر، نومبر، دسمبر یہ سولہ روپے آٹھ آنے آ کر دوں گا۔ بلکہ اگر موقع بنے گا تو یہ سا ماہہ یہاں سے بطریق ہندوی بھیج دوں گا۔

اسماعیل خاں صاحب کو میری دعا کہو اور یہ کہہ ڈیوڑھی کی سیڑھی بنو ادیں اور حویلی کے پائے خانے کی صورت درست کرو ادیں۔ ہائے قسمت، اس قسمت پر لعنت کہ میاں فضل حسن میرے مربی و محسن بنیں اور پھر وائے محرومی کہ مطلب بر

آری نہ ہو۔ لونڈوں کا احسان زہر قاتل ہے۔ فضل اللہ خاں میرا بھائی ہے۔ اس کا احسان مجھ کو گوارا، سو بار اس سے کہا اور ہزار بار کہوں گا۔ خیر جو ہوا سو ہوا۔ اب آپ اس سے زہنار نہ کہیے گا نہ لکھیے گا۔ اگر کچھ کہو تو فضل سے کہو تو فضل سے کہو والا۔ لا۔ کہوں گا۔ خیر جو ہوا سو ہوا۔ اب آپ اس سے زہنار نہ کہیے گا نہ لکھیے گا۔ اگر کچھ کہو، تو فضل سے کہو تو فضل سے کہو والا۔

نواب صاحب دورے سے یا آج شام کو یا کل آجائیں گے۔ جشن جمشیدی کی تیاریاں ہو رہی ہیں

یکشنبہ ۱۲ نومبر ۱۸۶۵ء صبح کا وقت

نجات کا طالب غالب

All rights reserved.  
©2002-2006

میاں،

آج صبح کو تم آئے تھے۔ میں اس ٹکٹ کے قصبے میں ایسا الجھا کہ تم سے کہنا بھول گیا۔ اب میری عنایت صاحب تمہارے پاس پہنچے ہیں۔ جس امر میں یہ تم سے کوشش چاہیں۔ تم کو میری جان کی قسم، بہ دل متوجہ ہو کر اس کام کو انجام دو۔ امر سہل ہے۔ کچھ بات نہیں ہے۔ مگر در صورت سہی۔ خدا کے ہاں سے تم کو بڑا اجر ملے گا اور میں تمہارا ممنون ہوں گا۔

نجات کا طالب ۱۸۶۶ء

غالب،

۱۔ اشارہ بیگم غالب کی طرف ۲۔ کھانسی ۳۔ مطلب یہ کہ کدانا تمہارا جتنا روپیہ میرزا کے ذمے تھا وہ اس نے وصول کر لیا، لیکن قرضے کا تمسک واپس نہ کیا۔ ۴۔ منشی ہمیش پرشاد کے مجموعہ خطوط غالب سے ماخوذ ہے۔

حکیم غلام نجف خاں،

اگر تم نے مجھے بنایا ہے۔ یعنی استاد اور باپ کہتے ہیں۔ یہ امر از روئے تمسخر ہے تو خیر اور اگر از روئے اعتقاد ہے تو میری عرج مانو اور ہیرا سنگھ کی تفسیر معاف کرو۔ بھائی انصاف کرو۔ اس نے اگر حکیم احسن اللہ خاں ک سے رجوع کی۔ وہ تمہارے بھائی بھی ہیں..... اور تم کو ان سے استفادہ بھی ہے۔ اگر گھبرا کہ حکیم محمود خاں کے پاس گیا، تو ان کے باپ سے تم کو نسبت تلمذ کی ہے۔ ابتدا میں ان سے پڑھے ہو۔ پس یہ غریب سوائے تمہارے اگر گیا تو تمہارے ہی علاقہ میں گیا۔ وہ بھی گھبرا کر اور خفقان سے ترک آ کر۔ اب جو حاضر ہوتا ہے تو لازم ہے کہ اس پر بہ نسبت سابق کے زیادہ و توجہ فرماؤ اور بدل اس کا معالجہ کرو۔

۱۸۶۶ء

التفات کا طالب،

غالب

## حکیم ظہیر الدین احمد خاں

(۱)

اقبال نشان، حکیم ظہیر الدین احمد خاں کو فقیر غالب علی شاہ کی دعا پہنچے۔ کہو میاں، تمہارا مزاج کیسا ہے۔ اور تمہارے بھائی مرزا تفضل حسین کیسے ہیں؟ اگر ملو تو میری دعا کہنا اور مزاج ک خبر پوچھنا اور اپنے والد ماجد کو میری دعا کہنا اور کہنا تمہارا خط میرے خط کے جواب میں تھا۔ اس صورت میں اور کوئی بات جواب طلب نہ تھی۔

سنو میاں ظہیر الدین تم اپنی دادی کے پاس ابھی چلے جاؤ۔ اور ان سے میری اور دونوں لڑکوں کی خیر و عافیت کہو اور پوچھو کہ شہاب الدین خاں نے اکتوبر کے مہینے کی تنخواہ کے پچاس روپے پہنچا دیے یا نہیں۔ ۲ کدرا تھ ڈیوڑھی پر آ کر جعفر بیگ، وفادار وغیرہ کی تنخواہ بانٹ گیا یا نہیں؟ اچھا میرا بیٹا باتیں اپنی دادی سے پوچھ کر لکھیو۔ دیر نہ کیجیو۔

پنجشنبہ ۲۔ نومبر ۱۸۶۵ء

خط کے جواب کا طالب،

غالب

(۲)

جناب فیض ماب چچا صاحب، قبلہ و کعبہ دو جہاں کے حضور میں کورنش و تسلیم پہنچاتا ہوں اور ہزار زبان سے اس توپ کے مرحمت فرمانے کا شکر بجالاتا ہوں۔  
سبحان اللہ کیا توپ، جس کی آواز سے رعد کا دم بند اور رنجک کے رشک سے بجلی کورنج، گولہ اس کا خدا کا قہر، دھواں اس کا دریاے عشق کی لہر۔ استغفر اللہ کیا باتیں کرتا ہوں، جھوٹ سے دفتر بھرتا ہوں۔

۱۔ حکیم غلام نجف خاں<sup>۲</sup> یہ اس رقم کی طرف اشارہ ہے جو بیگم غالب کو لوہارو سے ملتی تھی<sup>۳</sup> یہ خط رام پور سے لکھا گیا جب غالب دوسری مرتبہ کلب علی خاں کی مسند نشینی میں شریک ہونے کے لیے گئے تھے۔

کیسی رنجک، کیسا دھواں، کیسا گراب، یہ وہ توپ ہے کہ بغیر ان عوارض کے صرف اس کی آواز سے رستم کا زہرہ آب ہو جائے۔ اب بارو دہو تو رنجک اڑے۔  
اگ و ہکائیں تو دھواں ہو۔ گولہ چھا کچھ اس میں بھریں تو ظاہر میں کہیں نشاں ہو۔  
صرف اس کی آواز پر مدار ہے۔ نئی ترکیب اور نیا کاروبار ہے۔ ایک آواز اور اس میں یہ اعجاز کہ دوست کو فتح کی شک کی صدا سنائے۔ دشمن سے تو ہیبت سے اس کا کلیجہ پھٹ جائے۔ آواز کا صدمہ اگرچہ صور سے دونا ہے۔ مگر ہمیں یہی کہتے بن آتا ہے۔ کہ صور کا نمونہ ہے۔ کیا خدا کی قدرت ہے، دیکھو تو کیسی ندرت ہے۔  
توپ کا گولہ ہی میں رہ جائے اور جو قلعہ رو برو آئے۔ وہ ڈھے جائے۔ دانا آدمی اسے زنجیری گولہ کہتا ہے کہ توپ میں سے نکل کر پھر وہیں الجھ رہتا ہے۔ اچھے

میرے چچا جان، یہ توپ کس نے بنائی اور تمہارے ہاتھ کہاں سے آئی، جو دیکھتا ہوں حیران ہوتا ہے۔ اب شہر میں جا بجا اسی کا بیان ہوتا ہے۔ حق تعالیٰ شانہ تم کو ہمارے سر پر سلامت رکھے اور ہمیشہ بدولت و اقبال و عز و کرامت رکھے۔



## نواب حسین میرزا اور متعلقین

میر محمد امین موسوی حضرت امام موسی کاظمؑ کی اولاد میں سے تھا۔ ہندوستان آ کر اس نے بڑا عروج حاصل کیا۔ سعادت خاں برہان الملک کا خطاب ملا اور اودھ کا حاکم مقرر ہوا۔ اس کے زینہ اولاد نہ تھی۔ صرف لڑکیاں تھیں۔ جن میں سے ایک کو اس نے اپنے بھانجے میرزا متیم سے بیاہ دیا تھا۔ اسے بعد میں صفدر جنگ خطاب ملا۔ شجاع الدولہ آصف الدولہ، سعادت علی خاں غازی الدین حیدر، وغیرہ اس کے خلاف اور جانشین تھے۔

میر محمد امین کا ایک ہم جد اس کے ساتھ آیا تھا۔ وہ بھی لکھنؤ میں مقیم تھا۔ اس شاخ میں سے ایک کا نام غیاث الدین محمد تھا۔ جس کا فرزند اکبر حسام الدین حیدر تھا۔ حسام الدین حیدر کی والدہ فوت ہو گئی تو غیاث الدین محمد نے ذوالفقار الدولہ میرنجنف خاں وزیر شاہ عالم ثانی کی بیٹی سے شادی کر لی۔ نواب سید محمد اسی کے بطن سے تھے۔

حسام الدین حیدر کی سوتیلی والدہ کا سلوک پسند نہ آیا۔ اور وہ لکھنؤ سے نکل کر دہلی چلے آئے۔ اکبر شاہ ثانی کا زمانہ تھا۔ انھوں نے سات گاؤں کی جاگیر کے علاوہ دربار میں عہدہ دے دیا۔ لکھنؤ سے بھی خاصی رقم ماہوار مل جاتی تھی۔ نقد روپیہ بھی خاص مقدار میں ساتھ لائے تھے۔ دہلی میں جائیداد خرید لی۔ شاہان اودھ کو دہلی والی جاہلاد کا انتظام انھیں کے حوالے ہو گیا۔ مبارز الدولہ ممتاز الملک حسام الدین حیدر خاں بہادر حسام جنگ خطاب ملا۔ بی ماراں میں ان کی حویلی تھی۔

شاعر بھی تھے۔ اردو میں نامی تخلص کرتے تھے۔ دیوان ریختہ مرتب کر لیا تھا۔ اس کا دیباچہ مرزا غالب نے لکھا تھا۔ جو پنج آہنگ کے آہنگ چہارم میں موجود ہے، سنا ہے کہ اب یہ دیوان ریختہ مہاراجا محمود آباد کے کتب خانہ میں ہے۔ فارسی دیوان

---

یہ خط میرزا نے ظہیر الدین کی طرف سے نجم الدین حیدر کو لکھا تھا۔ تاریخ معلوم نہ ہو سکی۔ اسے صرف اس خیال سے مجموعہ خطوط میں شامل کر لیا کہ تحریر بہ ہر حال میرزا ہی کی ہے۔

---

بھی تھا لیکن اس کا کوئی پتہ نہ چل سکا۔ ۱۸۴۶ء میں فوت ہوئے۔

حسام الدین حیدر خاں کی شادی نواب نجف الدولہ خاں کی صاحبزادی سے ہوئی تھی۔ ان کے دو فرزند تھے اور ایک دختر، فرزندوں میں سے بڑے مظفر الدولہ سیف الدین حیدر خاں، چھوٹے معین الدولہ اور زولفقار الدین حیدر خاں ذولفقار جنگ جن کا نام حسین مرزا تھا۔ دختر کا نام قدسیہ سلطان تھا جس کی شادی مرشد آباد کے ایک عالی خاندان امیر محمد نصیر سے ہوئی تھی۔ محمد نصیر زیادہ تر لکھنؤ میں رہتے تھے۔ لیکن قدسیہ سلطان نے زندگی کا بڑا حصہ دہلی میں گزارا۔ ان کے فرزند سف مرزا تھے۔ جن کے نام غالب کے خطوط ہیں۔ ۱۸۳۰ء۔ ۱۸۴۲ء (۲۶۔ ۱۸۶۵ء) میں لکھنؤ میں فوت ہوئے۔

مظفر الدولہ نے کبھی کوئی مشغولیت قبول نہ کی اور اپنی خاندانی جاید اور پر امیرانہ گزراوقات جاری رکھی۔ ان کی شادی شمس الدولہ بخشی الممالک بخشی محمود خاں کی صاحبزادی عالیہ بیگم سے ہوئی تھی۔

حسین مرزا ۱۸۲۳ء (۱۸۱۸ء) میں پیدا ہوئے۔ وہ اپنے بھائی سے چودہ برس

اور بہن سے چار برس چھوٹے تھے۔ انکی شادی ضمیر الدولہ جلیل الملک افتخار الامرا احمد حسین نظارت خاں بہادر مستقیم جنگ کی صاحبزادی حسینی بیگم سے ہوئی۔ خسر کے انتقال کے بعد شاہی نظارت کا عہدہ حسین میرزا ہی کو ملا۔ جس پر وہ غدر تک فائز رہے۔

جب غدر ہوا تو مظفر الدولہ کو بھائی کے متعلق سخت تشویش پیدا ہوئی۔ ہندوستانی سپاہ تمام معاملات پر قابض ہو چکی تھی۔ حسین مرزا چاہتے بھی تو ملازمت چھوڑ کر کہیں نہیں جاسکتے تھے۔ بلکہ خود بہادر شاہ بھی مجبور اور بے بس تھے۔ جب انگریزی سپاہ دہلی میں داخل ہوئی تو مظفر الدولہ دوسرے لوگوں کے ساتھ الور چلے گئے، جہاں کاراجا انکا دوست تھا۔ الور سے وہ پکڑے آئے اور گورکھ کانوں میں انگریز و افسروں نے مقدمے یا تحقیق و تفتیش کے بغیر انھیں دوسرے لوگوں کے ساتھ گولی مار کر شہید کر ڈالا۔ شیخ ابراہیم ذوق کے اکلوتے فرزند شیخ اسماعیل بھی غالباً انھیں مظلوم کشتوں میں شامل تھے۔

حسین مرزا متعلقین کو لے کر پہلے صفدر جنگ کے مقبرے میں چلے گئے اور کس حالت میں؟ اجیری دروازے سے مقبرے تک چار پانچ میل کا فاصلہ ہوگا۔ جسے طے کرنے میں دس ہزار رہے کی رقم لٹیرے گوجروں کے حوالے کرنی پڑی۔ پھر نواب خالد علی خاں، حسین مرزا کو مع متعلقین چپ چاپ نکال کر اپنے گاؤں برست لے گئے۔ جو پانی پت کے قریب ہے۔ وہ دربار کے ناظر ہو چکے ہیں۔ سر گرفتاری کے وارنٹ جاری ہوئے۔ لیکن اس سے پیشتر حسین مرزا پانی پت پہنچ گئے۔ انصاریوں نے جانوں پر کھیل کر انھیں بچایا۔ پھر حسین مرزا بھیس بدل لکھنؤ


پہنچے اور وہاں روپوش رہے۔ جب اعلان عفو عام ہوا تو دہلی واپس آئے۔ لیکن جایدا مضبوط ہو چکی تھی۔ اس زمانے میں ان کے لکھنؤی عزیزوں کے علاوہ نواب ضیا الدین احمد خاں نیر نے کمال اہتمام سے حق دوستی ادا کیا اور جتنی مدد وہ دے سکتے تھے۔ دیتے رہے۔ سنا ہے کہ حسین مرزا کچھ مدت کے لیے بیکانیر میں تحصیلدار بھی ہو گئے تھے۔

سر سالار جنگ وزیر اعظم حیدر آباد دہلی آئے تو حسین مرزا ان سے بھی ملے۔ سالار جنگ نے پہلے نہ ملنے پر بڑے افسوس کا اظہار کیا اور یہ تاکید کی کہ حیدر آباد آجائیں۔ وہاں جانا چاہتے تھے۔ اس اثناء میں جنون کے آثار نمودار ہوئے۔ جن ہونفاک مصائب سے وہ گزر چکے تھے۔ ان کا نتیجہ یہی ہو سکتا تھا۔ چنانچہ باقی ساری زندگی بہ حالت جنون گزری۔ ۲۔ رمضان ۱۳۰۲ھ (۶۔ مئی ۱۸۸۹ء کو فوت ہوئے۔ میر مہدی مجروح نے تاریخ وفات لکھی:

حسین میرزا چوں مرد دو شش رمضان  
ازاں کہ بود ز نسل امیر خبیر گیر  
پے شمارہ سال وفات رضواں گفت  
بیا بہ کاخ جئاں اے امیر ابن امیر

ان کے بڑے فرزند سجاد میرزا تھے۔ اکبر میرزا۔ دونوں کی اولاد موجود ہے۔ اکبر میرزا نے خاندان کے پورے حالات لکھ دیے تھے۔ اس قیمتی کتاب کا مسودہ ان کے فرزند ارجمند احسن میرزا کے پاس ہے۔ انھیں سے مجھے خاندانی حالات تفصیلاً معلوم ہوئے اور اکبر میرزا کی لکھی ہوئی کتاب بھی سرسری طور پر میں نے یہ

دیکھی۔ سجاد میرزا نے ۱۲۹۳ھ (۱۸۷۷ء) میں گھوڑے سے گر کر وفات پائی۔  
 میرزا غالب سے پورے خاندان کے گہرے تعلقات تھے۔ خصوصاً حسین مرزا  
 سے تو حقیقی بھائیوں کی سی محبت تھی۔ سجاد مرزا اکبر مرزا اور یوسف مرزا کو غالب  
 اپنے عزیز ترین اقربا میں سمجھتے تھے۔ دو آدمی تھے جن کے پاس میرزا کا پورا کلام جمع  
 ہوتا تھا۔ ایک ضیاء الدین احمد خاں نیر، دوسرے ذولفقار الدین حیدر حسین مرزا،  
 جنہیں بعض اوقات عہدے کی بنا پر میرزا غالب ناظر جی، لکھتے ہیں۔ شمس العلماء  
 مولانا محمد حسین آزاد کے صاحبزادے آغا ابراہیم کی شادی اسی خاندان میں ہوئی  
 تھی۔



جناب نواب صاحب،

شکوہ کرنا سہل ہے۔ سبز سیاہی کہیں سے مفت کی ہاتھ آگئی۔ حضرت نے شکوہ لکھا۔ یوسف مرزا صاحب نے نظم و نثر کے لکھنے کا حکم چڑھایا۔ بھائی تمہارے خط کا جواب آگے لکھ کر بھیج چکا ہوں۔ اپنی طرف سے سلطانِ عالم کو ابھی عرضی نہ لکھوں گا اور جب لکھوں گا تو خدا میرے خداوند کو سلامت رکھے۔ بواسطہ انکے بھیجوں گا۔ تم کو چاہیے کہ اپنی طرف سے فارسی متعارفہ مرہبہ میں لکھ بھیجو۔ یہی تم کو لکھ چکا ہوں اور اب یہی جواب ہے یوسف مرزا کو۔

پرسوں مرزا آغا جان صاحب آئے تھے۔ وہ کہتے تھے کہ بھاڑا سنگھ اور کاشنی ناتھ آئے ہوئے ہیں۔ میں نے کہا کہ وہ نہ میرے کام کے نہ تمہارے کام کے، کام کریں کیا۔ گنجائش ہی نہیں اور جو کچھ ہوتا جاتا ہے۔ وہ اس اس قسم کا ہے کہ جس طرح صبح ہوئی۔ شام ہوئی۔ ابر آیا۔ مینہ برسنا یعنی سعی کو، تدبیر کو، خواہش کو دخل نہیں۔ آبادی ۳ کا آوازہ پھر فرو ہے۔ لاہور دروازے کے علاقے میں کچھ کم سو گھر آباد ہوئے ہیں۔ کئی ہزار گھر کی بستی ہے۔ ان شاء اللہ دو چار برس میں وہ علاقہ آباد ہو جائے گا اور جب وہ علاقہ آباد ہو جائے گا دوسرا علاقہ شروع ہوگا۔ گھبراؤ نہیں جلدی کیا ہے؟ آج سردار سنگھ ولد جگت سنگھ میرے پاس آئے تھے۔ تمہارے مکان کا پتا لکھوالے گئے ہیں۔ شاید تم کو خط لکھیں۔ میر عنایت حسین گڑھ پننگھ بن کراڑ گئے۔ کئی آدمیوں سے کہا۔ انھوں نے کہا اب وہ ہاں نظر نہیں آتے۔ میرے

اوجہ علی شاہ پادشاہ اودھ جو ۱۸۵۶ء سے معزول ہو کر کلکتہ میں مقیم تھے۔ ۲ مجتہد اعصر یعنی دہلی میں ان لوگوں کی آبادی جو غدر میں گھربار چھوڑ کر باہر نکل گئے تھے۔

پاس ہر ہفتے کے آنے والے اب مہینے بھر سے نہیں آئے۔ میر مرتضیٰ حسین کا خط انکے نام میرے پاس دھرا ہے جب وہ آئیں گے۔ انکو دے دوں گا۔ جگت سنگھ کا لکھنؤ سے روانہ ہونے کا قصد سردار سنگھ سے کہہ دیا۔ اب کے تمہارے خط میں مظفر میرزا کی طرف سے کچھ نہیں۔ اس سے مستنبط ہوا کہ وہ اور جگت سنگھ۔ جیسا کہ تم نے لکھا تھا، لکھنؤ سے کول اور مراد آباد کو گئے۔ میر امداد کا ذکر میں نے میرزا آغا جان صاحب سے کر دیا ہے کہ اچھا ہے اگر وہ حسین مرزا صاحب اور حسینی صاحب کی طرف سے مختار ہو جائیں۔ کل جمعہ تھا۔ یقین ہے کہ صاحب کمشنر سے ملے ہو گے عرضی دی ہوگی۔ اس کا حال مجھ کو لکھو۔

یہ ہولیا، اب میرا دکھ سنو۔ بھاگانہین، پکڑا نہیں گیا۔ دفتر قلعہ سے کوئی میرا کاغذ نہیں نکلا۔ کسی طرح کی بے خیالی و نمک حرامی کا دھبہ مجھ کو نہیں لگا۔ یہاں ایک اخبار جو گوری شکر یا گوری دیال یا کوئی اور غدر کے دنوں میں بھیجتا تھا۔ اس میں ایک خبر اخبار نویس نے یہ بھی لکھی کہ فلانی تاریخ اسد اللہ خاں غالب نے یہ سکہ کہہ کر گزارنا:

بہ	زر	زد	سکہ	کشور	ستانی
سراج	الدرین	بہادر	شاہ	ثانی	

مجھ سے عند الملاقات صاحب کمشنر نے پوچھا کہ یہ کیا لکھتا ہے؟ میں نے کہا

غلط لکھتا ہے۔ بادشاہ شاعر، بادشاہ کے بیٹے شاعر، بادشاہ کے نوکر شاعر۔ خدا جانے کس نے کہا، اخبار نویس نے میرا نام لکھ دیا۔ اگر میں نے کہہ گزرا تو دفتر سے وہ کاغذ میرے ہاتھ کا لکھا ہوا گزرتا اور آپ کو چاہیے حکیم احسن اللہ خاں سے پوچھیے۔ اس وقت تو چپکا ہو رہا۔ اب جو اس کی بدلی ہوئی تو جانے سے دو ہفتے پہلے ایک فارسی درو بکاری لکھی کہ یہ جو اسد اللہ خاں فارسی کے علم میں یکتا مشہور ہے۔ اس سے کام نہیں نکلتا۔ یہ شخص بادشاہ کا نوکر تھا اور اس کا سکہ لکھا۔ ہمارے نزدیک پنشن کے پانے کا مستحق نہیں ہے۔ غرض اس مقصود سے یہ ہے کہ میں یہاں موجود ہوں اور عملے سے راہ رسم ہے۔ یہ تو کوئی بتاتا نہیں کہ تاریخ رو بکاری کیا ہے اور یہ صدر کو بھیجی گئی یا نہیں؟ اب حیران ہوں کہ کیا کروں کمشنر جدید سے ملوں گا۔ اس سے آگروے کا تو نقل لوں گا۔ جو با ازراہ احتیاط اس کمشنر کے عہد میں بھیج چکا ہوں۔ مگر غور..... اور ایک جانب سے مقدمہ کیا۔ بھائی میں تو علی علی کر رہا ہوں۔ جیوں تو اور مروں تو، کہیں جو اب صاف مل چکے تو اس شہر سے چلا جاؤں۔ یہ دو روپے ۲ روز بھی اس غاصب ملعون کی گور میں جائیں، جس نے مجھے دس ہزار روپے سال میں سے یہ کچھ دیا ہے۔ علیہ اللعنت والعذاب۔

یوسف میرزا کو دعا پہنچے۔ بھائی۔ یہاں میر احمد حسین والد میر روشن علی خاں نے مجھ سے کہا کہ حضرت، جب بہادر بادشاہ تخت پر بیٹھے ہیں تو میں مرشد آباد میں تھا۔ وہاں میں نے یہ سکہ سنا تھا۔ ان کے کہنے سے مجھے یاد آیا کہ مولوی محمد باقر نے خبر وفات اکبر شاہ و جلوس بہادر شاہ جہاں چھاپی تھی۔ وہاں اس سکہ کا گزرنہ ذوق کی طرف چھاپا تھا اور جلوس بہادر شاہ اکتوبر کے مہینے ۱۸۳۷ء یا ۱۸۳۸ء میں ہوا

ہے۔ بعض صاحب اخبار جمع رکھتے ہیں۔ اگر وہاں اس کا پتا پاؤ گے او وہ پرچہ اخبار  
اصل مجسہ مجھ کو بھیجاؤ گے تو بڑا کام کرو گے۔ میں نے اکبر آباد فرخ آباد، مارہرہ،  
میرٹھ اپنے احباب کو لکھا ہے۔ اب تم کو بھی لکھا ہے۔ کاپی کو لکھنا باقی ہے۔ وہ بھی  
کل پرسوں لکھوں گا۔ اکتوبر، نومبر، دسمبر، ۱۸۳۷ء ۱۸۳۸ء تین مہینوں کے بارہ  
پرچہ اخبار دیکھے جائیں

محررہ شنبہ ۱۸۔ جون ۱۸۵۹ء

۔ جہاں نقطے لگائے ہیں وہ عبارت پڑھی نہیں گئی۔ میرزا کو باسٹھ روپے آٹھ آنے  
پنشن ملتی تھی۔ اسے دو روپے روز سے تعبیر کیا۔ صبح تاریخ جلوس اکتوبر ۱۸۳۷ء  
ہے۔

یا حسین ابن حیدر، روحی فداک

یہاں تک لکھ چکا ہوں۔ کہ محمد قلی خاں کے نام کا خط کلو سے بنو بیگم صاحبہ نے لے لیا۔ محمد قلی علی جی اگئے ہوئے تھے۔ کل رضا شاہ کی زبانی معلوم ہوا کہ بیگم صاحب نے وہ خط رستم علی کو دیا اور وہ اس خط کو لے کر درگاہ گئے۔ آفرین صد آفرین میر رستم علی کو دوست کے کام کے واسطے اتنی دور پیادہ جانا۔ آج دوپہر کو میر صاحب پاس آئے اور وہی خط کھلا ہوا لائے اور کہا کہ میں نوندرائے کو حرف بہ حرف یہ خط پڑھا لیا ہوں۔ میں نے کہا کہ کاشی ناتھ کو کیوں نہ دکھایا؟ انھوں نے کہا کہ تم سے کچھ کہے گا نہ میرے پاس آئے گا۔ میں نے میر صاحب سے کہا آپ ہی کاشی ناتھ کو دکھا کر اور اس سے بات چیت کر کے مجھ کو لاد دیجئے گا۔ وہ اس خط کو بموجب میرے کہنے کے لیے گئے۔ کل پرسوں وہ آئیں گے۔ تب فکر کی جائے گی۔ مگر بھائی، سچ یہ پڑا ہے کہ محمد قلی خاں رضا شاہ کیساتھ پا تو دی جاتے ہیں۔ محرم وہاں کریں گے۔ لاڈو بیگم والدہ اکبر علی خاں نے ان کو بلایا ہے تو اب یہ مقدمہ ان کی معاودت کے بعد ہوگا۔ کاغذ میرے پاس دھرے رہیں گے۔

صاحب، محمد قلی خاں نے غلط لکھا ہے۔ نہ حسن علی خاں مقید، نہ حامد علی خاں، نہ حکیم احسن اللہ خاں آخر ان تینوں صاحبوں کے واسطے نہیں ہوا۔ حکیم احسن اللہ خاں کے مکانات پر ان کو قبضہ مل گیا۔ زنا نے مکان میں جو عقب حمام ہے۔ ایک انگریز اتر اہوا ہے۔ پینتیس روپے مہینا ان کو کرایہ دیتا ہے اور وہ دونوں آدمی ابھی

یونہی الجھے ہوئے ہیں۔ احسن اللہ خاں اپنے مکان میں جا رہے۔ دیوان خانے کو محل سرا بنایا خود جہاں اصطلبل تھا۔ وہاں بیٹھتے ہیں۔ دینی رام، سالگ رام کو ان کے مکانات مل گئے۔ ایسا بھی سنا ہے کہ ان کے دینے بیچ گئے۔ اب وہ حامد علی خاں کو قطب الدین سوداگر کی حویلی سے اٹھا کر اپنے مکان میں لے گئے ہیں۔ سردار مرزا کا حال مجھے اس سے معلوم نہیں کہ رضا شاہ کبھی کبھی ان کی بندگی مجھ کو کہہ دیتے ہیں۔ آج یا کل رضا شاہ آگئے تو میں بیگانہ دار نکاح و متعہ کا حال ان سے پوچھ لوں گا۔

پنجشنبہ ۲۶ ذی الحجہ (۶ ۱۲۷ھ)

۲۸۔ جولائی ۱۸۵۹ء

---

ادرگاہ شاہ مرواں دہلی حسن علی خاں اور حامد علی خاں

---

©2002-2006

بھائی،

تمہارے خطوں کا اور یوسف میرزا کے خطوں کا جواب بھیج چکا ہوں۔ محمد قلی خاں صاحب ہمہ تن مصروف ہیں۔ دوالی کی تعطیل ہو چکی ہے۔ نوندارائے کی بی بی مرگئی ہے۔ وہ غمزہ ہو رہا ہے۔ مگر خیر، کام کام کرے گا۔ کاشی ناتھ بے پروا آدمی ہے۔ تم ایک خط تان کیدی اسکو بھی لکھ بھیجو۔ اکثر وہ کہا کرتا ہے کہ حسین مرزا صاحب جب لکھتے ہیں۔ مرزا نوشہ صاحب ہی کو لکھتے ہیں۔ یہ امر اس پر ظاہر نہ ہو کہ میں نے تمہیں یوں لکھا ہے۔ مطلب اپنا اس کو لکھو۔

میں کیا کروں؟ اگر کہوں کہ میری جان بھی تمہارے کام آئے تو میں حاضر ہوں۔ یہ کہنا تکلف محض ہے، کون جان دیتا ہے اور کون کسی سے جان مانگتا ہے؟ مگر جو فکر مجھ کو تمہاری ہے اور جو میری دسترس ہے اس کو میرا خد اور میرا خد اوند جانتا ہے۔ دسترس کو تم بھی جانتے ہو۔ ان شاء اللہ تعالیٰ اوائل ماہ آئندہ یعنی نومبر میں نیرا والا مقدمہ درست ہو جائے گا۔

ان سطور کی تحریر سے مراد یہ ہے کہ ابھی چنی لال تمہارا رافر ضخواہ آیا تھا۔ تمہارا حال پوچھتا ہوں۔ کچھ جھوٹ سچ کہہ کر اس کو اس راہ پر لایا ہوں کہ سو دو سو روپے تم کو بھیج دے۔ نبیوں کی طرح تقریر اس کو سمجھائی ہے کہ لالہ جس درخت کا پھل کھانا منظور ہوتا ہے تو اس کو پانی دیتے ہیں۔ حسین میرزا تمہارے کھیت ہیں۔ پانی دو تو کچھ اناج پیدا ہو۔ بھائی کچھ تو نرم ہوا ہے۔ تمہارے مکان کا پتا لکھوا کر لے گیا ہے

اور کہہ گیا ہے کہ میں اپنے بیٹے راجھی داس سے صلاح کر کے جو بات ٹھہرے گی۔ آپ سے آ کر کہوں گا۔ اگر وہ روپیہ بھیج دے تو کیا کہنا ہے اور اگر ہو خط لکھے اور تم اس کا جواب لکھو تو یہ ضرور لکھنا کہ اسد اللہ نے جو تم سے کہا ہے وہ سچ ہے اور وہ امر ظہور میں آنے والا ہے۔ بس زیادہ کیا لکھوں۔

یہاں تک لکھ چکا تھا کہ سردار مرزا صاحب ۲ تشریف لائے۔ میں نے خط ان کو نہیں دکھایا۔ مگر عند الاستفسار کہا گیا کہ خط حسین مرزا صاحب کو لکھتا ہوں۔ انھوں نے کہا میرا سلام لکھنا کہ یہاں سب خیر و عافیت سے ہیں اور سب کو دعا سلام کہتے ہیں۔ یوسف مرزا کو بعد دعا کے معلوم ہو کہ اس وقت سردار میرزا سے دریافت ہو گیا کہ عباس میرزا کے نام کا تمہارا رقعہ ان کو پہنچ گیا۔

شنبہ ۲۹ اکتوبر ۱۸۵۹ء

۱۔ اضریاء الدین احمد خاں نیر، مقدمے سے مراد غالباً مقدمہ ہے جو نیر نے اپنے بڑے بھائی نواب لوہارو کے خلاف دائر کیا تھا ۲۔ ان سے مراد غالباً سردار میرزا ابن نواب حیدر حسین خاں ہیں جو اعتماد الدولہ میر فضل علی نائب السلطنت اودھ کے نواسے یعنی مراؤ بیگم کے بیٹے تھے۔ وہ حسین مرزا کے ہم زلف تھے۔ گویا ان کی شادی بھی ضمیر الدولہ جلیل الملک افتخار الامرا محمد حسین نظارت خاں بہادر مستقیم جنگ کی ایک صاحبزادی سے ہوئی تھی۔ عباس مرزا یوسف مرزا اور وزیر مرزا ان کے بیٹے تھے۔ جو یوسف حسین مرزا کے بھانجے تھے وہ اور صاحب تھے۔

جناب عالی!

کل آپکا خط لکھا ہوا سہ شنبہ کیم نومبر کو پہنچا۔ لطف یہ کہ کل وہی سہ شنبہ کا دن۔  
۸۔ نومبر کی تھی۔ آج بدھ کا دن ۹۔ نومبر کی صبح کے وقت میں تم کو خط لکھنے بیٹھا تھا کہ  
برخوردار یوسف میرزا کا خط لکھا ہوا۔ ۳۔ نومبر کا پہنچا۔ اب میں دونوں خطوں کا  
جواب باہم لکھتا ہوں۔ دونوں صاحب باہم پڑھ لیں ۱۲

مرزا آغا جانی صاحب اچھی طرح ہیں۔ ان کو تپ آگئی تھی۔ اب تپ  
مفارقت کر گئی ہے۔ مگر ضعف باقی ہے۔ آج چوتھا دن ہے کہ میرے پاس آئے  
تھے۔ کاشی ناتھ سراسر پہلو جہی کرتا ہے۔ نونداے یک سہ ہزار سو۔ محمد قلی خاں اکثر علی  
جی رہتے ہیں۔ کبھی یہاں آجاتے ہیں۔ تب نونداے کو تاکید کرتے ہیں۔ آج  
کل یہاں پنجاب احاطہ کے بہت حاکم فراہم ہیں۔ پون ٹوٹی کے باب میں کونسل  
ہوئی۔ پرسوں، نومبر کو جاری ہوگی۔ سالگ رام خزانچی چھنا مل ہمیش داس۔ ان  
تینوں شخصوں کو یہ کام بطور امانی سپرد ہوا ہے۔ غلے اور ایلے کے سوا کوئی جنس ایسی  
نہیں کہ جس پر محصول نہ ہو۔ آبادی کا حکم عام ہے۔ خلق کا اثر دھام ہے۔ آگے حکم  
تھا کہ مالکان رہیں، کرایہ دار نہ رہیں۔ پرسوں سے حکم ہو گیا ہے کہ کرایہ دار بھی  
رہیں۔ کہیں یہ نہ سمجھنا کہ تم یا میں کوئی اور اپنے مکان میں کرایہ دار کو آباد کرے۔ وہ  
لوگ جو گھر کا نشان نہیں رکھتے اور ہمیشہ سے کرایے کے مکان میں رہتے تھے وہ بھی  
آ رہیں۔ مگر کرایہ سرکار کو دیں۔ تم انصاف کرو کہ ہمیشہ کی درخواست کیوں کر گزرے

؟ جب وہ خود آئیں اور درخواست دیں اور منظور ہو اور مکان ملے تو اس تمام شہرستان ویران میں سے ایک حویلی ملے گی اور ان کو یہاں رہنا ہوگا۔ کیوں کہ اس ویرانے میں تنہا رہیں گی؟ سہم کر دم نکل جائیگا۔ مانا کہ جبر اختیار کر رہے ہیں۔ کھائیں گی کہاں سے؟ بہر حال یہ سب خیالات خام اور جملے نام تمام ہیں۔ نقل حکم یعنی اور پھر مرافعہ کرنا اور پھر اس حکم کی نقل لینا۔ یہ امور ایسے نہیں کہ جلد فیصلہ ہو جائیں۔ حکام بے پروا، مختار عدیم الفرصت، میں پاشکتہ، محمد قلی خاں کبھی وہاں۔ وقت پر موقوف ہے۔ گھبراؤ نہیں۔ حکیم احسن اللہ خاں کے مکانات شہر ان کو مل گئے اور یہ حکم ہے کہ شہر سے باہر نہ جاؤ، دروازے سے باہر نہ نکلو۔ اپنے گھر میں بیٹھے رہو۔ نواب حامد علی خاں کے مکانات سب ضبط ہو گئے۔ وہ قاضی کے حوض میں کرایے کے مکانات میں مع مسموعہ کے رہتے ہیں۔ باہر جانے کا حکم ان کو بھی نہیں۔ میرزا الہی بخش کو حکم کراچی بندر جانے کا ہے۔ انھوں نے زمین پکڑی ہے۔ سلطان جی میں رہتے ہیں۔ عذر کر رہے ہیں۔ دیکھیے یہ جبر اٹھ جائے یا یہ خود اٹھ جائیں؟۔

### ۹۔ نومبر ۱۸۵۹ء

انگالہ کے عزیز دوست اعتماد الدولہ میر فضل علی کے بھانجے اور داماد۔ یہ اصل میں قصبہ برست کے رہنے والے تھے جو پانی پت کے پاس ہے۔ میر فضل علی لکھنؤ جا کر ترقی کرتے کرتے نصیر الدین حیدر کے زمانے میں نائب السلطنت بن گئے۔ یعنی دیکھیے یہ حکم واپس ہو جائے یا وہ تعمیل حکم پر مجبور ہو جائیں۔

نواب صاحب،

آج تیسرا روز ہے کہ حال تم کو لکھ چکا ہوں۔ محمد قلی خاں آئے۔ ہم میں ان میں باہم گفتگو ہوئی۔ نواب گورنر کی آمد میں کچھ ریاں بند، حکام میرٹھے کو چلے جاتے۔ ۲۰ یا ۱۹ دسمبر کو میرٹھ مخیم خیاں ہوگا۔ دربارو ہیں ہوگا۔ رہا دلی کا آنا۔ مشتبہ فیہ ہے۔ کوئی کہتا ہے نہ آئیں گے کوئی کہتا ہے یہ بسبیل ڈاک آئیں گے۔ کوئی کہتا ہے مع لشکر آئیں گے پانچ دن یہاں رہیں گے۔ آج ۱۵۔ دسمبر کی ہے جو کچھ واقع ہوگا وہ تم کو لکھوں گا۔ نقل حکم کی درخواست اور اس مقدمہ کی فکر اس ہنگامہ کے عمل میں آئے گی۔ خاطر خاطر جمع ہے۔

تمہارا دوست ابھی حسب الحکم کمشنر ہانسی حصار کل یا پرسوں میرٹھ کو جائیگا اور ادھر سے امین الدین خاں بھی وہاں آئے گا۔ میرا دربار اور خلعت دریا برد ہو گیا۔ نہ پنشن کی توقع نہ دربار اور خلعت کی صورت، نہ سزا نہ انعام نہ رسم معمولی قدیم یوسف مرزا کو دنا پہنچے۔ پرسوں کلو جوتالے آیا۔ کل دونوں طرف سے کھلا ہوا لے کر گیا۔ ڈاک کے کارپردازوں نے الٹا پھیر دیا اور کہا کہ پولندہ بنا لاؤ۔ پولندہ بنا کر لے گیا۔ کہا بارہ پر دو بجے لے لیا جائیگا۔ بیٹھا رہا۔ رات کے نو بجے اس کے سامنے روانہ ہوا۔ رسید لے کر اپنے گھر آیا۔ خدا کرے تم کو پہنچ جائے اور پسند آئے۔

قصیدے کے باب میں میں مایوس مطلق ہوں۔ مگر جو کچھ واقع ہو بطریق خبر

لکھ بھیجنا۔ ۲ مثنوی باد مخالف ہم کی رسید تمہاری تحریر سے معلوم ہوگئی۔ فیل خانہ، فلک  
پیرا۔ لال ڈگی کے محاذی کے مکانات سب گرائے گئے۔ باقی بیگم کا کوچہ التوا  
میں ہے۔ اہل فوج ڈھانا چاہتے ہیں۔ اہل قلم بچاتے ہیں۔ پاپان کار دیکھیے کیا ہو۔

جمعہ ۱۶۔ دسمبر ۱۸۵۹ء



نواب صاحب،

پرسوں صبح تمہارا خط پہنچا۔ پہر دن چڑھے لارڈ صاحب کا لشکر آیا۔ کابلی دروازے کی فصیل کے قریب، بھولو شاہ کی قبر کے سامنے خیمہ خاصہ برپا ہوا اور باقی لشکر تیس ہزاری باغ تک اترا ہے۔

پنجشنبہ ۲۹۔ دسمبر ۱۸۵۹ء

۱۔ اشارہ بہ ظاہر ضیاء الدین نیر کی طرف سے۔ اس لیے کہ اگلی سطر میں امین الدین احمد خاں والی لوہارو کا ذکر ہے۔ ۲۔ اس تحریر سے معلوم ہوتا ہے کہ ایک قصیدہ واجد علی شاہ کی مدح میں لکھ کر بھیجا گیا تھا۔ وہ اگرچہ معزول ہو کر کلکتہ پہنچ چکے تھے۔ لیکن غالب کبھی کبھی غالب کبھی لکھنؤ کے مجتہد العصر کی وساطت سے ان کی مدح میں قصیدہ بھیج دیتے تھے۔ ۳۔ غالب کی فارسی مثنوی جو کلکتہ میں ادبی ہنگامہ پیا ہونے کے سلسلے میں بہ طور معذرت لکھی گئی تھی۔ ضمناً اس میں بعض اعتراضات کا جواب دیا تھا۔ نیر فارسی زبان کے باب میں اپنا مسلک واضح کیا تھا۔ یہ یعنی عسکری اور کشوری لوگ۔ غدر کے بعد شہر کا انتظام کچھ مدت فوجیوں کے ہاتھ میں رہا۔ پھر کشوریوں یعنی محکمہ نظم و نسق کے ہاتھ آیا۔ اوپر کے فقرے میں جن مقامات کا نام آیا ہے۔ وہ دہلی کے مختلف محلے تھے۔

آپ غالب کی مصیبتوں کی داستان سنیں۔ پرسوں تمہارا خط پڑھ کر لشکر کو گیا۔ میرمنشی سے ملا۔ ان کے خیمہ میں بیٹھ کر صاحب سکرتر بہادر کو اطلاع کروائی۔

چرا اسی کیساتھ کلو بھی گیا۔ جواب آیا کہ ہمارا سلام دو اور کہو کہ فرصت نہیں ہے۔  
 خیر میں اپنے گھر آیا۔ کل پھر گیا خبر کروائی۔ حکم ہوا کہ غدر کے زمانے میں تم باغیوں  
 کی خوشامد کرتے رہتے تھے۔ اب ہم سے ملنا کیوں مانگتے ہو؟ عالم نظر میں تیرہ تار  
 ہو گیا۔ یہ جواب پیام نو میدی جاوید ہے۔ نہ دربار خلعت، نہ پنسن۔ انا اللہ وانا الیہ  
 راجعون۔

بقیہ خبر لشکر یہ ہے کہ راجا بھرت پور برات لے کر پٹیلہ گیا تھا اور اس سبب سے  
 آگرہ میں لارڈ صاحب سے نہیں ملا تھا۔ ایک ہفتے سے معاودت کر کے یہاں آیا  
 ہوا تھا۔ آج اس کی ملازمت ہے۔

شنبہ ۳۱۔ دسمبر ۱۸۵۹ء گیارہ بجے ہوں گے۔ میں خط لکھ رہا ہوں۔ تو پٹیل چل  
 رہی ہیں۔ شاید راجا صاحب کی ملاقات اسی وقت ہوئی۔ کل یک شنبہ ہے۔ پرسوں  
 دو شنبہ یا سه شنبہ کو لارڈ صاحب کو کوچ ہے۔ کہتے ہیں کہ پشاور تک جائینگے۔

کل صبح کو محمد قلی خاں آئے۔ ایک عرضی انگریزی ان کے ہاتھ میں کہنے لگے یہ  
 عرضی طالب علی فیل بان نے مجھ کو پھیر دی ہے اور کہا ہے کہ اس کے گزرا ننتے کا  
 موقع نہیں۔ مین اس وقت سوار ہوا چاہتا تھا۔ تمہاری یاس سن کر گیا۔ اپنا داغ  
 حسرت جیسا اوپر لکھ آیا ہوں لے کر آیا۔

ابراہیم علی خاں الوری میں مستستی ہو کر مر گئے۔ خدا ان کو بخشے اور مجھ کو بھی یہ دن  
 نصیب کرے۔ کمشنر صاحب کا نائب یہاں کوئی نہیں اور نہ کسی انگریزی خواں سے  
 اس کی تصدیق ہو سکتی ہے۔ اتنا مسموع ہوا ہے کہ ایک محکمہ لاہور میں معاوضہ نقصان  
 رعایا کے واسطے تجویز ہوا ہے اور یہ حکم ہے کہ جو رعیت کا مال کالوں نے لوٹا ہے۔

البتہ اس کا معاوضہ بحساب وہ یک سرکار سے ہوگا۔ یعنی ہزار روپیہ کے مانگنے والے کو سو روپیہ ملیں گے۔ اور جو گوروں کے وقت کی غارت گری ہے۔ وہ ہر اور نکل ہے اس کا معاوضہ نہ ہوگا۔ شاید یہ وہی کمشنر ہوں۔

مکانات کو حامد علی خاں کا کہہ کر کیوں لکھتے ہو؟ وہ تو مدت سے ضبط ہو کر سرکار کا مال ہو گیا۔ باغ کی صورت بدل گئی۔ محل سرا اور کوٹھی میں گورے رہتے تھے۔ اب پھانک اور سرتا سردکانیں گرا دی گئیں۔ سنگ و خشت کو نیلام کر کے روپیہ داخل خزانہ ہوا۔ مگر نہ سمجھو کہ حامد علی خاں کے مکان کا ملبہ بکا ہے۔ سرکار نے اپنا مملو کہ و مقبوضہ ایک مکان ڈھا دیا۔ جب بادشاہ اودھ کی املاک کا وہ حال ہو تو رعیت کی املاک کو کون پوچھتا ہے۔ تم اب تک سمجھے نہیں ہو کہ حکام کیا سمجھتے ہیں اور نہ کبھی سمجھو گے۔ کیسا نوندرائے کیسی نقل حکم، کیسا مرافعہ جو احکام کہ دلی میں صادر ہوئے ہیں۔ وہ احکام قضا و قدر ہیں۔ ان کا مرافعہ کہیں نہیں۔ اب یوں سمجھ لو کہ نہ ہم کبھی کہیں کے رئیس تھے۔ نہ جاہ و حشم رکھتے تھے۔ نہ املاک تھے۔ نہ پنشن رکھتے تھے۔ رام پور زندگی میں میرا مسکن اور بعد مرگ میرا دفن ہولیا۔ جب تم لکھتے ہو کہ اللہ تم وہاں جاؤ تو مجھ کو ہنسی آتی ہے۔ میں یقین کرتا ہوں کہ ہلال ماہ رجب المر جب رام پور میں دیکھوں،

یعنی ان سپاہیوں نے جنہیں انگریز باغی کہتے تھے

جو تدبیر و شیعہ کے باب میں تم نے کی ہے۔ وہ بہت مناسب ہے۔ بشرط پیش ہونے کے اور ولایت پہنچنے کے۔ سجاد میرزا اور اکبر میرزا اپنی پیرا نہ سیر میں اس پر قابض ہو رہیں گے۔ ان شاء اللہ العلی العظیم۔

یوسف میرزا خاں کو دنا پہنچے۔ حال قصیدہ و خمس کا معلوم ہوا۔ قبلہ وہ کعبہ وہ  
 کر رہے ہیں جو ابا اولاد سے اور آقا غلام سے سلوک کرتا ہے۔ ان کو منظور ہے کہ  
 دنا کا عطیہ جدا پاؤں اور ثنا کا حوصلہ جدا پاؤں:

کار ساز ما بفکر کار ما  
 لیکن میری جان، انصاف تو کران صلوں میں زندگی تو بسر نہیں ہوتی۔ یہ فکر بے  
 ہودہ ہے۔ زندگی میری کب تک؟ سات مہینے اور بارہ مہینے سال آئندہ ۳ کے۔ اسی  
 مہینے میں اپنے آقا کے پاس جا پہنچا ہوں۔ وہاں نہ روٹی کی فکر، نہ پانی کی پیاس، نہ  
 جاڑے کی شدت، نہ گرمی کی حدت، نہ حاکم کا خوف، نہ مخبر کا خطرہ۔ نہ مکان کا  
 کرایہ دینا پڑے۔ نہ کپڑا خریدنا پڑے۔ نہ گوشت کھنی منگاؤں۔ نہ روٹی پکواؤں۔  
 عالم نور اور سراسر سرور۔

یا رب این آرزوے من چہ خوش است  
 تو بدیں آرزو مرا برساں

روز شنبہ ۳۱، دسمبر ۱۸۵۹ء

بندہ علی ابن ابی طالب، آرزو مند مرگ

غالب

## نواب یوسف میرزا

(۱)

کوئی ہے؟ ذرا یوسف میرزا کو بلائیو! لوصاحب وہ آئے!  
میاں، میں نے کل خط تم کو بھیجا ہے۔ مگر تمہارے ایک سوال رہ گیا ہے اب سن  
لوتفضل حسین خاں اپنے ماموں موید الدین خاں کے پاس میرٹھ ہے۔ شاید دلی  
آیا ہو۔ مگر میرے پاس نہیں آیا۔ والدان کے غلام علی اکبر آباد میں ہیں۔ مکتب  
داری کرتے ہیں۔ لڑکے پڑھاتے ہیں، روٹی کھاتے ہیں۔ تم لکھتے ہو کہ پچاس محل  
، واجد علی شاہ کے کلمتہ گئے۔ تمہارے ماموں محمد قلی خاں کے خط میں لکھتے ہیں کہ  
شاہ اودھ بنارس آگئے۔ اس خبر کو اس خبر کے ساتھ منافات نہیں ہے۔ ادھر سے  
آپ بنارس کو چلے ہوں۔ ادھر سے بیگمات کو وہاں بلایا ہو۔ میری جان ہم کو کیا:  
عالم پس مرگ ماچہ دریا، چہ سراب

۱۸۵۶ء

اوشیقہ کا مطلب سمجھ لیجیے۔ شاہان اور بیگمات اودھ کا ایک دستور یہ تھا کہ وہ ایسٹ  
انڈیا کمپنی کو بڑی بڑی رقمیں بطور قرض دیتے تھے اور ان کے سود کی رقم اپنے مختلف  
عزیزوں، متوسلوں اور ملازموں کے نام لکھ دیتے تھے۔ یہ رقمیں کمپنی کے خزانے  
سے ان لوگوں کو ملتی رہتی تھیں۔ اصطلاح میں اسے اوشیقہ کہتے تھے۔ حسین میرزا اور  
ان کے بھائی مظفر الدولہ کو بھی لکھنؤ سے غالباً پانچ سو روپے ماہوار بطور اوشیقہ

ملتے تھے۔ جو غدر میں ضبط ہو گئے۔ حسین میرزا نے اس کی بحالی کا کوئی تدبیر اختیار کی، جس کی تفصیل میرزا نے نہیں بتائی۔ یہ ظاہر معلوم ہوتا ہے کہ حسین میرزا اس کے لیے ولایت میں چارہ جوئی کے خواہاں تھے۔ حسین میرزا کے فرزند ۳ یہ خط رجب ۱۲۷۶ھ میں لکھا گیا۔ میرزا غالب کا خیال تھا وہ ۱۲۷۷ھ میں مرجائیں گے۔ ایک قطعہ تاریخ وفات بھی انھوں نے کہا تھا جو دوسری جگہ نقل ہو چکا ہے۔ ۴ ظاہر ہے کہ اس مکتوب کا ابتدائی حصہ ۲۹۔ دسمبر کو اور باقی خط ۳۱۔ دسمبر کو لکھا گیا۔



(۲)

اے میری جان، اے میری آنکھیں:

ز ہجران طفلے کہ درخاک رفت

چہ نالی؟ کہ پاک آمد و پاک رفت

وہ خالق کا مقبول بندہ تھا۔ وہ اچھی روح اور اچھی قسمت لیکر آیا تھا۔ یہاں رہ کر کیا کرتا؟ ہرگز غم، نہ کرواویسی ہی اولاد کی خوشی ہے تو ابھی تم خود بچے ہو۔ خدا تم کو جیتا رکھے۔ اولاد بہت مانا نانی ۲ کے مرنے کا ذکر کیوں کرتے ہو؟ وہ اپنی اجل سے مرے ہیں۔ بزرگوں کا مرنا بنی آدم کی میراث ہے۔ کیا تم یہ چاہتے تھے کہ وہ اس عہد میں ہوتے اور اپنی آبرو کھوتے؟ ہاں مظفر الدولہ ۳ کا غم منجملہ واقعات کر بلاے معلیٰ ہے۔ یہ داغ ماتم جیتے جی نہ مٹے گا۔ والد کی خدمت بجالانے کا ہرگز افسوس نہ چاہیے۔ کچھ ہو سکتا ہو اور نہ کیا ہو تو مستحق ملامت ہوتے۔ کچھ ہو ہی نہ سکے تو کیا کرو۔ اب تو فکریہ پڑی ہوئی ہے کہ رہنے کہاں اور کھائے کیا مولانا ۴ کا حال کچھ تم سے مجھ کو معلوم ہوا۔ کچھ تم مجھ سے معلوم کرو۔ مرافعہ میں حکم دو ام جس بحال رہا۔ بلکہ تاکید ہوئی کہ جلد دریائے شور کی طرف روانہ کرو۔ چنانچہ تم کو معلوم ہو جائے گا۔ ان کا بیٹا ۵ ولایت میں اپیل کیا چاہتا ہے۔ کیا ہوتا ہے؟ جو ہونا تھا، سو ہولیا۔ انا اللہ وانا الیہ راجعون۔

ناظر ۶ کو سلام کہنا اور کہنا کہ حال اپنا مفصل تم کو لکھ چکا ہوں۔ وہ دہلی اردو اخبار کا پُرچہ اگر مل جائے تو بہت مفید مطلب ہے۔ ورنہ خیر کچھ محل خوف و خطر نہیں ہے۔

حکام صدر ایسی باتوں پر نظر نہ کریں گے۔ میں نے سکہ کہا نہیں۔ اگر کہا تو اپنی جان و حرمت کو بچانے کو کہا۔ یہ گناہ نہیں۔ اگر گناہ بھی ہے تو ایسا سنگین ہے کہ ملکہ معظمہ کا اشتہار بھی اس کو نہ مٹا سکے؟

۱۔ حسین میرزا ۲۔ حسام الدین حیدر خاں اور اس کی بیگم ۳۔ یوسف میرزا کا بڑا اماں، حسین میرزا کا ابراہار کلاں مظفر الدولہ سیف الدین حیدر خاں جو غدر میں مارا گیا ۴۔ مولانا فضل حق خیر آبادی ۵۔ مولوی عبدالحق خیر آبادی ۶۔ حسین میرزا

سبحان اللہ گولہ انداز کا بارود بنانا اور توپیں لگانی اور بنک گھراؤ میگزین کا لوٹنا معاف ہو جائے اور شاعر کے دو مصرعے معاف نہ ہوں، ہاں صاحب گولہ انداز کا بہنوئی مددگار ہے۔ اور شاعر کا سالابھی جانب دار نہیں۔

لو، حضرت میر عنایت حسین صاحب کل آئے۔ میر ارتضیٰ حسین کا خط دیدیا۔ عینک لگا کر خوب پڑھا۔ کہہ گئے ہیں کہ اس کا جواب کل لاؤں گا۔ میں تو صبح کو یہ خط روانہ کرتا ہوں۔ وہ آج یا کل لاؤں گا۔ میں تو صبح کو یہ خط روانہ کرتا ہوں۔ وہ آج یا کل جب خط لاویں گے۔ اس کو جدا گانہ لفافہ میں روانہ کر دوں گا۔ مظفر میرزا دیکھیے کب تک آوے اور مجھ سے کیوں کر لے۔

ایک لطیفہ پرسوں کا سنو۔ حافظ مومو بے گناہ ثابت ہو چکے۔ ربانی پاچکے۔ حاکم کے سامنے حاضر ہوا کرتے ہیں۔ املاک اپنی مانگتے ہیں قبض و تصرف ان کا ثابت ہو چکا، صرف حکم کی دیر۔ پرسوں وہ حاضر ہوئے، مثل پیش ہوئی۔ حاکم نے پوچھا، حافظ محمد بخش کون؟ عرض کیا کہ میں۔ پھر پوچھا حافظ مومو کون؟ عرض کیا کہ میں، اصل نام میرا محمد بخش ہے۔ مومو مشہور ہوں۔ فرمایا یہ کچھ بات نہیں۔ حافظ محمد بخش

بھی تم، حافظ مومو بھی تم، جو دنیا میں ہے، وہ بھی تم، ہم مکان کس کو دیں؟ مثل داخل دفتر ہوئی، میا مومو اپنے گھر چلے آئے۔

ہاں صاحب، خواجہ بخش درزی کل سہ پہر کو میرے پاس آیا۔ میں نے جانا ایک ہاتھی کو ٹھٹھے پر چڑھ آیا ہے۔ کہتا تھا کہ آغا صاحب کو میری بندگی لکھ بھیجنا۔ میرا صاحب آجکل پانی پیت کو جایا چاہتے ہیں۔ میرا کاظم علی ابن قلندر علی الور سے آئے ہوئے۔ سلطان جی میں اترے ہوئے ہیں۔ میرا شرف علی ابن میرا سعد علی مرحوم نے رہائی پائی۔ ابھی املاک کی درخواست نہیں دی۔ ہماری بھابی صاحبہ یعنی زوجہ میرا احمد علی خاں مغفور اپنی حویلی میں چین کر رہی ہیں۔ ایک آدھ دن میں جاؤں۔ خدا جانے جمعہ کے دن ناظر جی کی درخواست پر کیا گزری۔ اس وقت تک ان کا کوئی خط نہیں آیا۔ دھیان لگا ہوا ہے۔ زیادہ کیا لکھوں۔

(جون ۱۸۵۹)

میری جان، خدا تیرا نگہبان!

میں نے گڑ پھنک کو دام میں پھنسا لیا۔ پھر قفس میں بند کر کے یہ رقعہ لکھوایا۔ میرا رضی حسین کو فقط ان کے نام کی جو عبارت ہے وہ پڑھا دینا تاکہ ان کی خاطر جمع ہو جائے۔ مثنوی کبھی اصلاح نہ پائے گی۔ جب تک سب نہ آئیگی۔ لاکھ باتیں بناؤ۔ مجھ کو غیرت دلاؤ غزل جب تک پوری نہ ہو۔ مثنوی جب تک سب نہ لکھی ہو۔ کیونکر اصلاح دی جائے؟ اپنے چھوٹے ماموں صاحب کو میرا سلام، بہ اعتبار محبت کے اور بندگی بہ اعتبار سیادت کے اور دعا بہ اعتبار یگانگی۔ اور استادی کے کہنا اور کہنا کہ بھائی اور کیا لکھوں؟ جس حکم کی نقل کے واسطے تم لکھتے ہو۔ وہ اصل کہاں ہے، جس کی نقل لوں؟ ہاں زبان زد خلق ہے کہ قدیم نوکروں سے باز پرس نہیں، مشاہدہ اس کے خلاف ہے۔ اے لو، کئی دن ہوئے کہ حمید خاں گرفتار آیا ہے۔ پاؤں میں بیڑیاں، ہاتھوں میں ہتھکڑیاں، حوالات میں ہیں۔ دیکھیے حکم اخیر کیا ہو۔ صرف نوں دارے کی

گڑ پھنک حسین میرزا

مختار کاری پر قناعت کی گئی، جو کچھ ہونا ہے وہ ہو رہے گا۔ ہر شخص کی سر نوشت کے مطابق حکم ہو رہے ہیں۔ نہ قانون ہے نہ قاعدہ ہے۔ نہ نظیر کام آئے، نہ تقریر پیش جائے۔ ارضی ابن مرتضیٰ خاں کی پوری دو سو روپے کی پنسن کی منظوری کی رپورٹ گئی اور ان کی دو بہنیں سو سو روپے مہینا پانے والیوں کو حکم ہوا کہ چونکہ

تمہارے بھائی مجرم تھے تمہارا پنشن ضبط۔ بطریق زحم دس روپے مہینہ نام کو ملے گا۔ ترحم یہ ہے تو تغافل کیا قہر ہوگا؟ میں خود موجود ہوں اور حکام صدر کاروشناس، پشم نہیں اکھیڑ سکتا۔ تریپن برس کا پنشن، تقریر اس کا بہ تجویز لارڈ لیک اور بہ منظوری گورنمنٹ اور پھر نہ ملا ہے۔ نہ ملے گا خیر احتمال ہے ملنے کا۔

جاننے ہو کہ علی کا بندہ ہوں۔ اس کی قسم کبھی جھوٹ نہیں کھاتا۔ اس وقت کلو کے پاس ایک روپیہ سات آنے باقی ہیں، بعد اس کے نہ کہیں سے قرض کی امید ہے نہ کوئی جنس رہن و بیع کے قابل۔ اگر رام پور سے کچھ آیا تو خیر ورنہ انا اللہ وانا الیہ راجعون۔

بعض لوگ یہ بھی گمان کرتے ہیں کہ اس مہینے میں پنشن کی تقسیم کا حکم آ جائے گا۔ دیکھیے کہ آتا ہے یا نہیں۔ اگر آتا ہے تو میں مقبولوں میں ہوں یا مردودوں میں۔ مظفر میرزا کا خط الور سے آ گیا۔ بخیر و عافیت پہنچے۔ میر قاسم علی کا قافلہ بھی وہیں ہے۔ میر قاسم علی کی بی بی الور کی تنخواہ مین سے بموجب سہام شریعہ دو ٹلٹ مظفر میرزا کو ایک ٹلٹ اپنے کو تجویز کرتی ہے۔ ظاہر بموجب تعلیم قاسم علی کے ہے۔

محررہ جمعہ، ذی الحجہ ۱۵، جولائی سال حال

(۱۸۵۹ھ - ۱۲۷۵ء)

غالب

میاں،

پرسوں قریب شام میاں آغا جانی صاحب آئے۔ وہ اور ان کے متعلق سب اچھی طرح ہیں۔ حسوبیگ ہانسی گئے۔ کل تمہارا خط آیا۔ بھائی تمہیں خارش کیوں ہوئی؟ حسین میرزا صاحب کیوں بیمار ہوئے؟ خدایا ان آوارگان دشت غربت کو جمعیت، جب تو چاہے عنایت کر، مگر تصدق مرتضیٰ علی کا تندرست رکھ۔ اللہ اللہ، حسین میرزا کی ڈاڑھی سفید ہوگئی! یہ شدت رنج و غم کی خوبیاں ہیں۔ اس خط کے پہنچنے ہی اپنی اور ان کی خیر و عافیت لکھنا۔ جہاں تم نے اپنے نام کا خط پڑھا۔

وہاں کا حال یہ ہے:

بہ گفت احوال ما برق جہاں است  
دے پیدا و دیگر دم نہان است  
گے بر طارم اعلیٰ نشینم  
گے بر پشت ہاے پائے خود نہ ینم

ہمارے خداوند بے قبلہ و کعبہ ہیں خدا انکو سلامت رکھے۔ آغا باقر کا امام باڑا

اس سے علاوہ کہ خداوند کا

۱۔ شرعی حصے۔

عزاخانہ ہے؛ ایک بنائے قدیم رفیع مشہور۔ اس کے انہدام کا غم کس کونہ ہوگا؟ یہاں دوسرے کس دوڑتی پھرتی ہیں؛ ایک ٹھنڈی سڑک، ایک آہنی سڑک، محل ان کا

الگ الگ۔ اس سے بڑھ کر یہ بات ہے کہ گوروں کا بارک بھی شہر میں بنے گا اور قلعے کے آگے جہاں لال ڈنگی ہے۔ ایک میدان نکالا جائے گا۔ حبوب کی دکانیں، بیلیوں کے گھر، فیل خانہ بلاتی بیگم کے کوچے سے خاص بازار تک، یہ سب میدان ہو جائے گا۔ یوں سمجھو کہ اموجان کے دروازے سے قلعے کی خندق تک سوائے لال ڈنگی اور دو چار کنوؤں کے آثار عمارت باقی نہ رہیں گے۔ آج جاں نثار خاں کے چھتے کے مکان ڈہنے شروع ہو گئے ہیں۔ کیوں میں دلی کی میرانی سے خوش نہ ہوں؟ جب اہل شہر ہی نہ رہے۔ شہر کو لے کے کیا چولہے میں ڈالوں؟


حسین میرزا صاحب کو میرا سلام کہنا۔ یہ رقعہ پڑھا دینا۔ ان کا خط موسومہ محمد قلی خاں آیا۔ کلو کے ہاتھ نکلے گھر بھجوایا۔ ان کا گھر کہاں؟ وہ تو میرا احمد خاں مرحوم کی بی بی کے ہاں رہتے ہیں وہ نہ تھے۔ جب بھابی صاحبہ کو معلوم ہوا کہ میرے دیور کا آدمی ہے۔ انھوں نے مدعا دریافت کر کے خط رکھولیا اور کلو سے کہا کہ بھائی کو سلام کہنا کہ محمد قلی خاں علی جی گئے ہوئے ہیں خط ان کے پاس بھجوادوں گی۔ کل رضا شاہ آئے تھے۔ میں نے ان کو کہا تھا کہ تم میرا احمد علی خاں کی بی بی کو تاکید کر دینا کہ خط ضرور کا ہے اسکو بہ احتیاط پہنچا دینا۔

صاحب، تمہاری انا کو میں کیا جانوں، کس پتے سے ڈھونڈوں؟ دوا سے میں نے پوچھا۔ امر النساء کو وہ نہ سمجھی، واجد علی کی ماں کر کے پہچانا۔ سو وہ کہتی تھیں کہ واجد علی مع اپنی ماں کے پہاڑ گنچ گیا ہے۔

ہمشیرہ کی عرضی کے روانہ ہونے کا حال معلوم ہوا تم سمجھو اگر وہ عرضی فی الحقیقت کمشنر نے بھیج دی ہے تو بے شک مدعاے سائلہ قبول کر کے بھیجی ہے۔

اگر خود نہ منظور کرتا تو کبھی نہ بھیجتا۔ باقر علی اور حسین علی۔ اپنی دادی کے ساتھ ضیاء الدین احمد خاں کی والدہ کے پاس قطب صاحب گئے ہوئے ہیں۔ ایاز اور نیا ز علی ان کے ساتھ ہیں۔ وہ بندگیاں اور ایک دغا اور دو آداب ملتوی۔ دو اور کلو اور کلیان کی بندگیاں پہنچیں۔ قمر الدین خاں پرسوں آیا تھا۔ اب آئے گا تو دغا تمہاری اس کو کہہ دوں گا۔

غالب ۲۸ جولائی ۱۸۵۹ء



حق تعالیٰ تمہیں عمر بھر دولت و اقبال و عزت دے۔ خط محررہ دوم محرم میں کوئی مطلب جواب طلب نہ تھا۔ میرزا حیدر صاحب کی رحلت کی خبر تھی۔ اور بس۔ کل بدھ کا دن دونوں مہینوں کی ۷ تاریخ ۲ تھی۔ صبح کے وقت مرزا آغا جانی صاحب آئے اور انہوں نے فرمایا کہ حسین مرزا کی حرم لکھنؤ سے آئی تھی۔ نی فتن کے ہاں اتری تھی۔ اب وہ پاٹودی کو اپنے بیٹے کے پاس گئی۔ کہتی تھی کہ نصیب اعدا ناظر بہت بیمار ہے۔ خدا خیر کرے۔ یوسف میرزا میری جان نکل گئی۔ کیا کروں؟ کیوں کر خبر منگاؤں۔ یا علی یا علی یا علی دس بار دل سے کہا ہوگا کہ مداری کا بیٹا دوڑا ہوا آیا اور تین خط لایا۔ یعنی وہ نیچے حویلی میں تھا۔ ڈاک کے

یعنی ریلوے لائن ۲ یعنی محرم و اگست تقویم سے معلوم ہوتا ہے کہ دونوں میں ایک دن کافرق تھا لیکن میرزا کا بیان تقویم کے مقابلے میں زیادہ یقینی ہے۔

ہر کارے نے خط لا کر دیے۔ نیاز علی اوپر لے آیا۔ ایک خط عزیزا کا اور ایک خط ہرگوپال تفتہ کا اور ایک خط ذولفقار حیدر مولوی ۲ کا میاں، قریب تھا کہ خوشی کے مارے مجھ کو رونا آجائے۔ بارے اس خط کو میں نے آنکھوں سے لگایا، مچھلیاں ۳ لیں۔

اب تم تماشا دیکھو۔ ۱۳۔ محرم کا خط، ۷ کو مجھے پہنچا۔ اس میں مندرجہ کہ جمعے کے دن ۱۹ کو بسبیل ڈاک کلکتے جاؤں گا اور پھر حضرت مجھ سے مطلب کا جواب مانگتے ہیں۔ ہاں جب کلکتے پہنچ لیں گے اور وہاں سے مجھ کو خط بھیجیں گے اور اپنے


مسکن کا پتا لکھیں گے۔ تب جو کچھ مجھ کو لکھنا ہوگا۔ لکھوں گا۔ آغا صاحب کو سب خط سنا دیا اور ان کو اسی وقت کاشی ناتھ کے پاس بھیجا تا کہ وہ اس کو گراما میں اور شراما میں اور کچھ سجاد میرزا کے واسطے بھجوائیں۔ ضیاء الدین خاں دو ہفتہ سے یہاں ہے۔ اپنے باغ میں اترے ہوئے ہیں۔ دوبارہ میرے پاس بھی دو گھڑی کے واسطے آئے تھے۔ کچھ ان کی منظور ہے رعایت اخلاص و محبت قدیم۔ خدا چاہے تو کچھ سجاد میرزا کو اور کلمتہ سے ان کے خط کے آنے کے بعد کچھ ناظر جی کو ان سے بھجواؤں۔

میرا وہی حال ہے۔ بھوکا نہیں ہوں۔ مگر کسی کی خدمت گزاری کی توفیق نہیں ہے۔ اگر کہوں تو کون باور کرے۔ اور وہ بات خود کہنے کی نہیں۔ کرنے کی ہے۔ سو کرنے کا مقدر نہیں۔ تفضل حسین خاں ابن غلام علی خاں میرٹھ میں اپنے ماموں کے پاس ہے۔ شہر میں آیا تھا۔ میرے پاس بھی آیا تھا۔ تمہارا سلام کہہ دیا۔ پرسوں پھر وہ میرٹھ گیا۔ بھائی فضل و عرب سرا میں رہتے ہیں۔ پرسوں سے آئے ہوئے ہیں۔ دوڑتے ہیں۔ عرضیاں دیتے پھرتے ہیں، کوئی سنتا نہیں، تم کو سلام کہتے ہیں۔ آمد و رفت کا ٹکٹ موقوف ہو گیا۔ فقیر اور ہتھیار جس پاس ہو وہ نہ آئے اور باقی ہندو، مسلمان، عورت، مرد، سوار، پیار، جو چار چلا آئے، چلا جاؤ۔ بغیر آبادی کے ٹکٹ کے، رات کو رہنے نہ پائے۔ وہ شور و غل تھا کہ سڑکیں نکلیں گی اور گوروں کی چھاؤنی بنے گی۔ کچھ بھی نہ ہوا۔ مرہٹ کرایک جاں نثار خاں کے چھتے کی سڑک نکلی، دلی والوں نے لکھنؤ کا خاکہ اڑا رکھا۔ کہتے ہیں کہ لاکھوں مکان ڈھا دیے اور صاف میدان کر دیا۔ میں جانتا ہوں ایسا نہ ہوگا۔ بات اتنی ہی ہے جو تم نے لکھی

ہے۔ بہر حال اب جو کچھ اور ناظر جی کے روانہ ہو جانے کی خبر اور سجاد اور اکبر اور  
اس کی ماں کی خیریت اور اپنے باپ کا حال لکھو۔

پنجشنبہ ۱۸ محرم الحرام ۱۲۷۶ھ (۱۸ اگست

۱۸۵۹ء)



میری جان شکوہ کرنا سیکھو۔ یہ باب میں نے ابھی تم کو پڑھایا نہیں۔ کوئی خط تمہارا نہیں آیا کہ میں نے اسی دن یا دوسرے دن جواب نہ لکھا ہو۔ بلکہ میں ایسا جانتا ہوں کہ جو تم نے مجھ کو شکایت نامہ بھیجا ہے۔ اس کے بعد ایک خط میرا بھی تم کو پہنچا ہوگا۔ یہ خط کل آیا۔ آج میں اس کا جواب لکھتا ہوں۔

۱۔ یوسف علی خاں عزیز ۲۔ حسین مرزا ۳۔ دیکھیے اسلوب بیان کتنا پاکیزہ اور بے تکلف ہے۔ پھر الفاظ ایسے انتخاب کیے کہ جذبات کے طبعی مدوجزریا تغیر کی پوری تصویر سامنے آجائے۔ ۴۔ نواب ضیاء الدین احمد نے اس دور میں حسین میرزا کی امداد میں کوئی دقیقہ سعی اٹھانہ رکھا۔

سنو صاحب تم جانتے ہو کہ میں چودہ پارچے کا خلعت ایک بار اور ملبوس خاص شمال، رومال، دو شالہ ایک بار پیشگاہ حضرت سلطان عالم ۱ سے پا چکا ہوں۔ مگر یہ بھی جانتے ہو کہ وہ خلعت مجھ کو دوبارہ کس کے ذریعہ سے ملا ہے؟ یعنی جناب قبلہ و کعبہ حضرت مجتہد العصر مدظلہ العالی۔ اب آدمیت اس کی مقتضی نہیں ہے کہ میں بغیر ان کے توسط کے مدح گستری کروں۔ چنانچہ قصیدہ لکھ کر اور جیسا کہ میرا دستور ہے۔ کاغذ بنوا کر حضرت پیر و مرشد کی خدمت میں بھیج دیا ہے۔ یقین ہے کہ حضرت نے وہاں بھیج دیا ہوگا اور میں تم کو بھی لکھ چکا ہوں کہ میں نے قصیدہ لکھنو کو بھیج دیا ہے۔ اسی خط میں یہ بھی تم کو لکھا ہے کہ حضرت زبدہ العلماء سیدتی صاحبہ ۲ اگر کلمتہ پہنچ گئے ہوں و مجھ کو اطلاع دو۔ داروغ املاک کباب میں جو مناسب اور معقول

اور واقعی ہے۔ وہ میں نے پردہ عالیشان مظفر حسین خاں کے خط میں لکھتا ہوں۔ یہ ورق پڑھ کر کران کی خدمت میں گزرا ان دو وجود ارشاد کریں مجھ کو لکھو۔ تمہارے اس خط کے مطالب مندرجہ کا جواب ہو چکا۔ اس سے زیادہ میرے پاس کوئی بات اس وقت لکھنے کو نہیں ہے۔ مگر یہ کہ ایک خط تمہارے ماموں صاحب کے نام کا بھیج چکا ہوں۔ اگر وہ پہنچے گا اور خدا کرے پہنچے تو اس سے تم کو ایک حال معلوم ہوگا۔

شنبہ ۵ نومبر ۱۸۵۹ء

غالب

All rights reserved.

©2002-2006

یوسف میرزا،

میرا حال سوائے میرے خدا اور خداوند کے کوئی نہیں جانتا۔ آدمی کثرتِ غم سے سو دانی ہو جاتے ہیں۔ عقل جاتی رہتی ہے۔ اگر اس ہجومِ غم میں میری قوت متفکرہ میں فرق آ گیا ہو تو کیا عجب ہے۔ بلکہ اس کا باور نہ کرنا ناغضب ہے۔ پوچھو کہ غم کیا؟ غم مرگ، غم فراق، غم رزق، غم عزت، غم مرگ میں قلعہ نامبارک سے قطع نظر کر کے اہل شہر کو گنتا ہوں، مظفر الدولہ میر ناصر الدین، میرزا عاشور بیگ میر ابھانجا اس کا بیٹا احمد میرزا، انیس برس کا بچہ، مصطفیٰ خاں ابن اعظم الدولہ، اس کے دو بیٹے ارتضیٰ خاں اور مرتضیٰ خاں، قاضی فیض اللہ، کا میں ان کو اپنے عزیزوں کے برابر نہیں جانتا تھا؟ اے لو، بھول گیا۔ حکیم رضی الدین احمد خاں، میر احمد حسین میکیش اللہ اللہ ان کو کہاں سے لاؤں غم فراق حسین مرزا میر مہدی، میر سرفراز حسین، میرن صاحب، خدا ان کو جیتا رکھے۔ کاش یہ ہوتا کہ جہاں ہوتے، وہاں خوش ہوتے۔ گھران کے بے چراغ وہ خود آوارہ۔ سجاد اور اکبر کے حال کا جب تصور کرتا ہوں کیجا ٹکڑے ٹکڑے ہوتا ہے۔ کہنے کو ہر کوئی ایسا کہہ سکتا ہے۔ مگر میں علیؑ کو گواہ کر کے کہتا ہوں کہ ان اموات کے غم میں اور زندوں کے فراق میں عالم میری نظر میں تیرہ و تار ہے۔

۱۔ واجد علی شاہ ۲۔ سید علی نقی بن سید حسین بن غفران ماب سید الدولہ علی نصیر آبادی۔  
واجد علی شاہ کو سید علی نقی سے مال عقیدت و ارادت تھی۔ ۱۳۰۹ھ میں انتقال ہوا۔ ۳

لال قلعے کو مبارک کہتے تھے۔ اس کے حوادث کی وجہ سے غالب کو پے در پے رنج پہنچے تو شدت غم میں اسے نامبارک کہہ دیا۔

حقیقی میر ایک بھائی دیوانہ مر گیا۔ اس کی بیٹی، اس کے چار بچے، اس کی ماں یعنی میری بھانج، بے پور میں پڑے ہوئے ہیں۔ اس تین برس میں ایک روپیہ ان کو نہیں بھیجا۔ بھتیجی کیا کہتی ہوگی کہ میر ابھی کوئی بچا ہے۔ یہاں اغنیاء اور امراء کے ازواج اور اولاد بھیک مانگتے پھریں اور میں دیکھوں! اس مصیبت کی تاب لانے کو جگر چاہیے۔

اب خاص اپنا دکھ روتا ہوں۔ ایک بیوی دو بچے، تین چار آدمی گھر کے، کلو کلیان، ایاز، یہ باہرمداری کی جو روپیہ کی آمد نہیں۔ بیس آدمی روٹی کھانے والے موجود، مقام معلوم سے کچھ آئے جاتا ہے۔ آدمی ہوں، دیونہیں بھوت نہیں۔ ان رنجوں کا تحمل کیوں کر کروں، بڑھاپا ضعف قوی، اب مجھ کو دیکھو تو جانو میرا رنگ ہے۔ شاید کوئی دو چار گھڑی بیٹھا ہوں۔ ورنہ پڑا رہتا ہوں۔ گویا صاحب فراش ہوں۔ نہ کہیں جانے کا ٹھکانا۔ نہ کوئی میرے پاس آنے والا، وہ عرق جو بقدر طاقت بنائے رکھتا تھا۔ اب میسر نہیں، سب سے بڑھ کر آمد آمد گورنمنٹ کا ہنگامہ ہے۔ دربار میں جاتا تھا۔ خلعت فاخرہ پاتا تھا، وہ صورت اب نظر نہیں آتی۔ نہ مقبول ہوں۔ نہ مردود ہوں۔ بے گناہ گار ہوں۔ نہ مخزنہ مفسد، بھال اب تم ہی کہو اگر یہاں دربار ہوا اور میں بلایا جاؤں تو نذر کہاں سے لاؤں دو مہینے دن رات خون جگر کھایا اور ایک قسیدہ جو نسٹھ بیت کا لکھا، محمد افضل مصور کو دیا۔ وہ پہلی دسمبر کو مجھے دے گا۔ یہ اس کا مطلع ہے۔

ز سال نو دگر، آ بے پردے کار آمد  
 ہزار وہشت صد و شصت در شمار آمد  
 آئیں التزام اپنی تمام سرگزشت کے لکھنے کا کیا ہے، اس کی نقل تم کو بھیجوں گا۔  
 میرے آقا زادہ روشن گہر، جناب مفتی میر عباس صاحب کو دکھانا ہے۔ اس بجھے  
 ہوئے بلکہ مرے ہوئے دل پر کلام کا یہ اسلوب ہے۔

جہاں اپنا کی مدح کی فکر نہ کر سکا۔ یہ قصیدہ ممدوح کی نظر سے گزرا نہ تھا۔  
 میں نے اسی میں امجد علی شاہ کی جگہ واجد علی شاہ کو بیٹھا دیا۔ خدا نے بھی تو یہی کیا تھا۔  
 انوری نے بارہا ایسا کیا ہے کہ ایک قصیدہ دوسرے کے نام پر کر دیا۔ میں نے  
 اگر باپ کا قصیدہ بیٹے کے نام کر دیا تو کیا غضب ہوا۔ پھر کیسی حالت اور کیسی  
 مصیبت میں کہ جس کا ذکر بطریق اختصار اور پر لکھ آیا ہوں۔ اس قصیدے سے مجھ کو  
 عرض دستگاہ سخن منظور نہیں، گدائی منظور ہے۔

بہر حال یہ تو کہو قصیدہ پہنچایا نہیں؟ پرسوں تمہارے ماموں کا خط آیا۔ اس میں  
 قصیدے کا پہنچنا لکھتے ہیں کل تمہارا خط آیا اس میں قصیدے کے پہنچنے کا ذکر نہیں۔  
 اس تفرقے کو مٹاؤ اور صاف لکھو کہ قصیدہ پہنچایا نہیں؟ اگر پہنچا تو حضور میں گزارا  
 نہیں؟ اگر گزارا تو کس کی معرفت گزارا؟ اور کیا حکم ہوا؟ یہ امور جلد لکھو اور یہاں یہ  
 بھی لکھو کہ املاک واقع شہر دہلی کے باب میں کیا حکم ہوا؟

---

۱۲۱  
 ۱۲۲  
 ۱۲۳  
 ۱۲۴  
 ۱۲۵  
 ۱۲۶  
 ۱۲۷  
 ۱۲۸  
 ۱۲۹  
 ۱۳۰  
 ۱۳۱  
 ۱۳۲  
 ۱۳۳  
 ۱۳۴  
 ۱۳۵  
 ۱۳۶  
 ۱۳۷  
 ۱۳۸  
 ۱۳۹  
 ۱۴۰  
 ۱۴۱  
 ۱۴۲  
 ۱۴۳  
 ۱۴۴  
 ۱۴۵  
 ۱۴۶  
 ۱۴۷  
 ۱۴۸  
 ۱۴۹  
 ۱۵۰  
 ۱۵۱  
 ۱۵۲  
 ۱۵۳  
 ۱۵۴  
 ۱۵۵  
 ۱۵۶  
 ۱۵۷  
 ۱۵۸  
 ۱۵۹  
 ۱۶۰  
 ۱۶۱  
 ۱۶۲  
 ۱۶۳  
 ۱۶۴  
 ۱۶۵  
 ۱۶۶  
 ۱۶۷  
 ۱۶۸  
 ۱۶۹  
 ۱۷۰  
 ۱۷۱  
 ۱۷۲  
 ۱۷۳  
 ۱۷۴  
 ۱۷۵  
 ۱۷۶  
 ۱۷۷  
 ۱۷۸  
 ۱۷۹  
 ۱۸۰  
 ۱۸۱  
 ۱۸۲  
 ۱۸۳  
 ۱۸۴  
 ۱۸۵  
 ۱۸۶  
 ۱۸۷  
 ۱۸۸  
 ۱۸۹  
 ۱۹۰  
 ۱۹۱  
 ۱۹۲  
 ۱۹۳  
 ۱۹۴  
 ۱۹۵  
 ۱۹۶  
 ۱۹۷  
 ۱۹۸  
 ۱۹۹  
 ۲۰۰  
 ۲۰۱  
 ۲۰۲  
 ۲۰۳  
 ۲۰۴  
 ۲۰۵  
 ۲۰۶  
 ۲۰۷  
 ۲۰۸  
 ۲۰۹  
 ۲۱۰  
 ۲۱۱  
 ۲۱۲  
 ۲۱۳  
 ۲۱۴  
 ۲۱۵  
 ۲۱۶  
 ۲۱۷  
 ۲۱۸  
 ۲۱۹  
 ۲۲۰  
 ۲۲۱  
 ۲۲۲  
 ۲۲۳  
 ۲۲۴  
 ۲۲۵  
 ۲۲۶  
 ۲۲۷  
 ۲۲۸  
 ۲۲۹  
 ۲۳۰  
 ۲۳۱  
 ۲۳۲  
 ۲۳۳  
 ۲۳۴  
 ۲۳۵  
 ۲۳۶  
 ۲۳۷  
 ۲۳۸  
 ۲۳۹  
 ۲۴۰  
 ۲۴۱  
 ۲۴۲  
 ۲۴۳  
 ۲۴۴  
 ۲۴۵  
 ۲۴۶  
 ۲۴۷  
 ۲۴۸  
 ۲۴۹  
 ۲۵۰  
 ۲۵۱  
 ۲۵۲  
 ۲۵۳  
 ۲۵۴  
 ۲۵۵  
 ۲۵۶  
 ۲۵۷  
 ۲۵۸  
 ۲۵۹  
 ۲۶۰  
 ۲۶۱  
 ۲۶۲  
 ۲۶۳  
 ۲۶۴  
 ۲۶۵  
 ۲۶۶  
 ۲۶۷  
 ۲۶۸  
 ۲۶۹  
 ۲۷۰  
 ۲۷۱  
 ۲۷۲  
 ۲۷۳  
 ۲۷۴  
 ۲۷۵  
 ۲۷۶  
 ۲۷۷  
 ۲۷۸  
 ۲۷۹  
 ۲۸۰  
 ۲۸۱  
 ۲۸۲  
 ۲۸۳  
 ۲۸۴  
 ۲۸۵  
 ۲۸۶  
 ۲۸۷  
 ۲۸۸  
 ۲۸۹  
 ۲۹۰  
 ۲۹۱  
 ۲۹۲  
 ۲۹۳  
 ۲۹۴  
 ۲۹۵  
 ۲۹۶  
 ۲۹۷  
 ۲۹۸  
 ۲۹۹  
 ۳۰۰  
 ۳۰۱  
 ۳۰۲  
 ۳۰۳  
 ۳۰۴  
 ۳۰۵  
 ۳۰۶  
 ۳۰۷  
 ۳۰۸  
 ۳۰۹  
 ۳۱۰  
 ۳۱۱  
 ۳۱۲  
 ۳۱۳  
 ۳۱۴  
 ۳۱۵  
 ۳۱۶  
 ۳۱۷  
 ۳۱۸  
 ۳۱۹  
 ۳۲۰  
 ۳۲۱  
 ۳۲۲  
 ۳۲۳  
 ۳۲۴  
 ۳۲۵  
 ۳۲۶  
 ۳۲۷  
 ۳۲۸  
 ۳۲۹  
 ۳۳۰  
 ۳۳۱  
 ۳۳۲  
 ۳۳۳  
 ۳۳۴  
 ۳۳۵  
 ۳۳۶  
 ۳۳۷  
 ۳۳۸  
 ۳۳۹  
 ۳۴۰  
 ۳۴۱  
 ۳۴۲  
 ۳۴۳  
 ۳۴۴  
 ۳۴۵  
 ۳۴۶  
 ۳۴۷  
 ۳۴۸  
 ۳۴۹  
 ۳۵۰  
 ۳۵۱  
 ۳۵۲  
 ۳۵۳  
 ۳۵۴  
 ۳۵۵  
 ۳۵۶  
 ۳۵۷  
 ۳۵۸  
 ۳۵۹  
 ۳۶۰  
 ۳۶۱  
 ۳۶۲  
 ۳۶۳  
 ۳۶۴  
 ۳۶۵  
 ۳۶۶  
 ۳۶۷  
 ۳۶۸  
 ۳۶۹  
 ۳۷۰  
 ۳۷۱  
 ۳۷۲  
 ۳۷۳  
 ۳۷۴  
 ۳۷۵  
 ۳۷۶  
 ۳۷۷  
 ۳۷۸  
 ۳۷۹  
 ۳۸۰  
 ۳۸۱  
 ۳۸۲  
 ۳۸۳  
 ۳۸۴  
 ۳۸۵  
 ۳۸۶  
 ۳۸۷  
 ۳۸۸  
 ۳۸۹  
 ۳۹۰  
 ۳۹۱  
 ۳۹۲  
 ۳۹۳  
 ۳۹۴  
 ۳۹۵  
 ۳۹۶  
 ۳۹۷  
 ۳۹۸  
 ۳۹۹  
 ۴۰۰  
 ۴۰۱  
 ۴۰۲  
 ۴۰۳  
 ۴۰۴  
 ۴۰۵  
 ۴۰۶  
 ۴۰۷  
 ۴۰۸  
 ۴۰۹  
 ۴۱۰  
 ۴۱۱  
 ۴۱۲  
 ۴۱۳  
 ۴۱۴  
 ۴۱۵  
 ۴۱۶  
 ۴۱۷  
 ۴۱۸  
 ۴۱۹  
 ۴۲۰  
 ۴۲۱  
 ۴۲۲  
 ۴۲۳  
 ۴۲۴  
 ۴۲۵  
 ۴۲۶  
 ۴۲۷  
 ۴۲۸  
 ۴۲۹  
 ۴۳۰  
 ۴۳۱  
 ۴۳۲  
 ۴۳۳  
 ۴۳۴  
 ۴۳۵  
 ۴۳۶  
 ۴۳۷  
 ۴۳۸  
 ۴۳۹  
 ۴۴۰  
 ۴۴۱  
 ۴۴۲  
 ۴۴۳  
 ۴۴۴  
 ۴۴۵  
 ۴۴۶  
 ۴۴۷  
 ۴۴۸  
 ۴۴۹  
 ۴۵۰  
 ۴۵۱  
 ۴۵۲  
 ۴۵۳  
 ۴۵۴  
 ۴۵۵  
 ۴۵۶  
 ۴۵۷  
 ۴۵۸  
 ۴۵۹  
 ۴۶۰  
 ۴۶۱  
 ۴۶۲  
 ۴۶۳  
 ۴۶۴  
 ۴۶۵  
 ۴۶۶  
 ۴۶۷  
 ۴۶۸  
 ۴۶۹  
 ۴۷۰  
 ۴۷۱  
 ۴۷۲  
 ۴۷۳  
 ۴۷۴  
 ۴۷۵  
 ۴۷۶  
 ۴۷۷  
 ۴۷۸  
 ۴۷۹  
 ۴۸۰  
 ۴۸۱  
 ۴۸۲  
 ۴۸۳  
 ۴۸۴  
 ۴۸۵  
 ۴۸۶  
 ۴۸۷  
 ۴۸۸  
 ۴۸۹  
 ۴۹۰  
 ۴۹۱  
 ۴۹۲  
 ۴۹۳  
 ۴۹۴  
 ۴۹۵  
 ۴۹۶  
 ۴۹۷  
 ۴۹۸  
 ۴۹۹  
 ۵۰۰  
 ۵۰۱  
 ۵۰۲  
 ۵۰۳  
 ۵۰۴  
 ۵۰۵  
 ۵۰۶  
 ۵۰۷  
 ۵۰۸  
 ۵۰۹  
 ۵۱۰  
 ۵۱۱  
 ۵۱۲  
 ۵۱۳  
 ۵۱۴  
 ۵۱۵  
 ۵۱۶  
 ۵۱۷  
 ۵۱۸  
 ۵۱۹  
 ۵۲۰  
 ۵۲۱  
 ۵۲۲  
 ۵۲۳  
 ۵۲۴  
 ۵۲۵  
 ۵۲۶  
 ۵۲۷  
 ۵۲۸  
 ۵۲۹  
 ۵۳۰  
 ۵۳۱  
 ۵۳۲  
 ۵۳۳  
 ۵۳۴  
 ۵۳۵  
 ۵۳۶  
 ۵۳۷  
 ۵۳۸  
 ۵۳۹  
 ۵۴۰  
 ۵۴۱  
 ۵۴۲  
 ۵۴۳  
 ۵۴۴  
 ۵۴۵  
 ۵۴۶  
 ۵۴۷  
 ۵۴۸  
 ۵۴۹  
 ۵۵۰  
 ۵۵۱  
 ۵۵۲  
 ۵۵۳  
 ۵۵۴  
 ۵۵۵  
 ۵۵۶  
 ۵۵۷  
 ۵۵۸  
 ۵۵۹  
 ۵۶۰  
 ۵۶۱  
 ۵۶۲  
 ۵۶۳  
 ۵۶۴  
 ۵۶۵  
 ۵۶۶  
 ۵۶۷  
 ۵۶۸  
 ۵۶۹  
 ۵۷۰  
 ۵۷۱  
 ۵۷۲  
 ۵۷۳  
 ۵۷۴  
 ۵۷۵  
 ۵۷۶  
 ۵۷۷  
 ۵۷۸  
 ۵۷۹  
 ۵۸۰  
 ۵۸۱  
 ۵۸۲  
 ۵۸۳  
 ۵۸۴  
 ۵۸۵  
 ۵۸۶  
 ۵۸۷  
 ۵۸۸  
 ۵۸۹  
 ۵۹۰  
 ۵۹۱  
 ۵۹۲  
 ۵۹۳  
 ۵۹۴  
 ۵۹۵  
 ۵۹۶  
 ۵۹۷  
 ۵۹۸  
 ۵۹۹  
 ۶۰۰  
 ۶۰۱  
 ۶۰۲  
 ۶۰۳  
 ۶۰۴  
 ۶۰۵  
 ۶۰۶  
 ۶۰۷  
 ۶۰۸  
 ۶۰۹  
 ۶۱۰  
 ۶۱۱  
 ۶۱۲  
 ۶۱۳  
 ۶۱۴  
 ۶۱۵  
 ۶۱۶  
 ۶۱۷  
 ۶۱۸  
 ۶۱۹  
 ۶۲۰  
 ۶۲۱  
 ۶۲۲  
 ۶۲۳  
 ۶۲۴  
 ۶۲۵  
 ۶۲۶  
 ۶۲۷  
 ۶۲۸  
 ۶۲۹  
 ۶۳۰  
 ۶۳۱  
 ۶۳۲  
 ۶۳۳  
 ۶۳۴  
 ۶۳۵  
 ۶۳۶  
 ۶۳۷  
 ۶۳۸  
 ۶۳۹  
 ۶۴۰  
 ۶۴۱  
 ۶۴۲  
 ۶۴۳  
 ۶۴۴  
 ۶۴۵  
 ۶۴۶  
 ۶۴۷  
 ۶۴۸  
 ۶۴۹  
 ۶۵۰  
 ۶۵۱  
 ۶۵۲  
 ۶۵۳  
 ۶۵۴  
 ۶۵۵  
 ۶۵۶  
 ۶۵۷  
 ۶۵۸  
 ۶۵۹  
 ۶۶۰  
 ۶۶۱  
 ۶۶۲  
 ۶۶۳  
 ۶۶۴  
 ۶۶۵  
 ۶۶۶  
 ۶۶۷  
 ۶۶۸  
 ۶۶۹  
 ۶۷۰  
 ۶۷۱  
 ۶۷۲  
 ۶۷۳  
 ۶۷۴  
 ۶۷۵  
 ۶۷۶  
 ۶۷۷  
 ۶۷۸  
 ۶۷۹  
 ۶۸۰  
 ۶۸۱  
 ۶۸۲  
 ۶۸۳  
 ۶۸۴  
 ۶۸۵  
 ۶۸۶  
 ۶۸۷  
 ۶۸۸  
 ۶۸۹  
 ۶۹۰  
 ۶۹۱  
 ۶۹۲  
 ۶۹۳  
 ۶۹۴  
 ۶۹۵  
 ۶۹۶  
 ۶۹۷  
 ۶۹۸  
 ۶۹۹  
 ۷۰۰  
 ۷۰۱  
 ۷۰۲  
 ۷۰۳  
 ۷۰۴  
 ۷۰۵  
 ۷۰۶  
 ۷۰۷  
 ۷۰۸  
 ۷۰۹  
 ۷۱۰  
 ۷۱۱  
 ۷۱۲  
 ۷۱۳  
 ۷۱۴  
 ۷۱۵  
 ۷۱۶  
 ۷۱۷  
 ۷۱۸  
 ۷۱۹  
 ۷۲۰  
 ۷۲۱  
 ۷۲۲  
 ۷۲۳  
 ۷۲۴  
 ۷۲۵  
 ۷۲۶  
 ۷۲۷  
 ۷۲۸  
 ۷۲۹  
 ۷۳۰  
 ۷۳۱  
 ۷۳۲  
 ۷۳۳  
 ۷۳۴  
 ۷۳۵  
 ۷۳۶  
 ۷۳۷  
 ۷۳۸  
 ۷۳۹  
 ۷۴۰  
 ۷۴۱  
 ۷۴۲  
 ۷۴۳  
 ۷۴۴  
 ۷۴۵  
 ۷۴۶  
 ۷۴۷  
 ۷۴۸  
 ۷۴۹  
 ۷۵۰  
 ۷۵۱  
 ۷۵۲  
 ۷۵۳  
 ۷۵۴  
 ۷۵۵  
 ۷۵۶  
 ۷۵۷  
 ۷۵۸  
 ۷۵۹  
 ۷۶۰  
 ۷۶۱  
 ۷۶۲  
 ۷۶۳  
 ۷۶۴  
 ۷۶۵  
 ۷۶۶  
 ۷۶۷  
 ۷۶۸  
 ۷۶۹  
 ۷۷۰  
 ۷۷۱  
 ۷۷۲  
 ۷۷۳  
 ۷۷۴  
 ۷۷۵  
 ۷۷۶  
 ۷۷۷  
 ۷۷۸  
 ۷۷۹  
 ۷۸۰  
 ۷۸۱  
 ۷۸۲  
 ۷۸۳  
 ۷۸۴  
 ۷۸۵  
 ۷۸۶  
 ۷۸۷  
 ۷۸۸  
 ۷۸۹  
 ۷۹۰  
 ۷۹۱  
 ۷۹۲  
 ۷۹۳  
 ۷۹۴  
 ۷۹۵  
 ۷۹۶  
 ۷۹۷  
 ۷۹۸  
 ۷۹۹  
 ۸۰۰  
 ۸۰۱  
 ۸۰۲  
 ۸۰۳  
 ۸۰۴  
 ۸۰۵  
 ۸۰۶  
 ۸۰۷  
 ۸۰۸  
 ۸۰۹  
 ۸۱۰  
 ۸۱۱  
 ۸۱۲  
 ۸۱۳  
 ۸۱۴  
 ۸۱۵  
 ۸۱۶  
 ۸۱۷  
 ۸۱۸  
 ۸۱۹  
 ۸۲۰  
 ۸۲۱  
 ۸۲۲  
 ۸۲۳  
 ۸۲۴  
 ۸۲۵  
 ۸۲۶  
 ۸۲۷  
 ۸۲۸  
 ۸۲۹  
 ۸۳۰  
 ۸۳۱  
 ۸۳۲  
 ۸۳۳  
 ۸۳۴  
 ۸۳۵  
 ۸۳۶  
 ۸۳۷  
 ۸۳۸  
 ۸۳۹  
 ۸۴۰  
 ۸۴۱  
 ۸۴۲  
 ۸۴۳  
 ۸۴۴  
 ۸۴۵  
 ۸۴۶  
 ۸۴۷  
 ۸۴۸  
 ۸۴۹  
 ۸۵۰  
 ۸۵۱  
 ۸۵۲  
 ۸۵۳  
 ۸۵۴  
 ۸۵۵  
 ۸۵۶  
 ۸۵۷  
 ۸۵۸  
 ۸۵۹  
 ۸۶۰  
 ۸۶۱  
 ۸۶۲  
 ۸۶۳  
 ۸۶۴  
 ۸۶۵  
 ۸۶۶  
 ۸۶۷  
 ۸۶۸  
 ۸۶۹  
 ۸۷۰  
 ۸۷۱  
 ۸۷۲  
 ۸۷۳  
 ۸۷۴  
 ۸۷۵  
 ۸۷۶  
 ۸۷۷  
 ۸۷۸  
 ۸۷۹  
 ۸۸۰  
 ۸۸۱  
 ۸۸۲  
 ۸۸۳  
 ۸۸۴  
 ۸۸۵  
 ۸۸۶  
 ۸۸۷  
 ۸۸۸  
 ۸۸۹  
 ۸۹۰  
 ۸۹۱  
 ۸۹۲  
 ۸۹۳  
 ۸۹۴  
 ۸۹۵  
 ۸۹۶  
 ۸۹۷  
 ۸۹۸  
 ۸۹۹  
 ۹۰۰  
 ۹۰۱  
 ۹۰۲  
 ۹۰۳  
 ۹۰۴  
 ۹۰۵  
 ۹۰۶  
 ۹۰۷  
 ۹۰۸  
 ۹۰۹  
 ۹۱۰  
 ۹۱۱  
 ۹۱۲  
 ۹۱۳  
 ۹۱۴  
 ۹۱۵  
 ۹۱۶  
 ۹۱۷  
 ۹۱۸  
 ۹۱۹  
 ۹۲۰  
 ۹۲۱  
 ۹۲۲  
 ۹۲۳  
 ۹۲۴  
 ۹۲۵  
 ۹۲۶  
 ۹۲۷  
 ۹۲۸  
 ۹۲۹  
 ۹۳۰  
 ۹۳۱  
 ۹۳۲  
 ۹۳۳  
 ۹۳۴  
 ۹۳۵  
 ۹۳۶  
 ۹۳۷  
 ۹۳۸  
 ۹۳۹  
 ۹۴۰  
 ۹۴۱  
 ۹۴۲  
 ۹۴۳  
 ۹۴۴  
 ۹۴۵  
 ۹۴۶  
 ۹۴۷  
 ۹۴۸  
 ۹۴۹  
 ۹۵۰  
 ۹۵۱  
 ۹۵۲  
 ۹۵۳  
 ۹۵۴  
 ۹۵۵  
 ۹۵۶  
 ۹۵۷  
 ۹۵۸  
 ۹۵۹  
 ۹۶۰  
 ۹۶۱  
 ۹۶۲  
 ۹۶۳  
 ۹۶۴  
 ۹۶۵  
 ۹۶۶  
 ۹۶۷  
 ۹۶۸  
 ۹۶۹  
 ۹۷۰  
 ۹۷۱  
 ۹۷۲  
 ۹۷۳  
 ۹۷۴  
 ۹۷۵  
 ۹۷۶  
 ۹۷۷  
 ۹۷۸  
 ۹۷۹  
 ۹۸۰  
 ۹۸۱  
 ۹۸۲  
 ۹۸۳  
 ۹۸۴  
 ۹۸۵  
 ۹۸۶  
 ۹۸۷  
 ۹۸۸  
 ۹۸۹  
 ۹۹۰  
 ۹۹۱  
 ۹۹۲  
 ۹۹۳  
 ۹۹۴  
 ۹۹۵  
 ۹۹۶  
 ۹۹۷  
 ۹۹۸  
 ۹۹۹  
 ۱۰۰۰

میں تم کو اطلاع دیتا ہوں کہ کل میں نے فرد فرست دیہات و باغات و املاک  
 مع حاصل ہر یک باغ و وہ ملک، ناظر جی کو بھیج دی ہے۔ اس خط سے ایک دن پہلے

وہ فرد پہنچے گی۔ یہ فرد کلکٹری کے دفتر سے لی ہے۔ مگر اتنا معلوم ہے کہ شہر کی عمارت جو سڑک میں نہیں آئی اور برسات میں ڈھے نہیں گئی۔ وہ سب خالی پڑی ہے۔ کرایہ دار کا نام نہیں۔ مجھ کو یہاں کی املاک کا علاقہ حسین مرزا کے واسطے مطلوب ہے۔ میں تو پنشن کے باب میں حکم اخیر سن لوں۔ پھر رام پور چلا جاؤں گا۔ جمادی الاول سے ذی الحجہ تک آٹھ مہینے اور پھر محرم سے ۱۲۷۷ھ سال شروع ہوگا۔ اس کے دو چار حدس گیا رہ مہینے غرض کہ انیس بیس مہینے ہر طرح بسر کرنے ہے۔ اس میں رنج و راحت، زلت و عزت جو مقسوم میں ہے۔ وہ پہنچ جائے اور پھر علی علی کہتا ہوا ملک عدم آباد کو چلا جاؤں۔ جسم رام پور میں اور روح عالم نور میں یا علی یا علی علی۔

میاں ہم تمہیں ایک اور خبر لکھتے ہیں۔ برہما کا پتر دو دن بیمار پڑا رہا۔ تیسرے دن مر گیا۔ ہے ہے کیا نیک بخت، غریب لڑکا تھا۔ باپ اس کا شیو جی رام اس کے غم میں مردہ سے بدتر ہے۔ یہ دو مصاحب میرے یوں گئے۔ ایک مردہ ایک دل افسردہ، کون ہے جس کو تمہارا اسلام کہوں؟ یہ خط اپنے ماموں صاحب کو پڑھا دینا اور فردان سے لے کر پڑھ لینا اور جس طرح ان کی رائے میں آئے اس پر حصول مطلب کی بناء اٹھانا اور ان سب مدارج کا جواب شتاب لکھنا۔

ضیاء الدین خاں رہتک چلے گئے اور وہ کام نہ کر گئے۔ دیکھیے آ کر کیا کہتے ہیں ایارات کو آگئے ہوں یا شام تک آ جائیں۔ کیا کروں کہ کس کے دین اپنا دل ڈالو؟ بہ مرتضیٰ علی پہلے سے نیت میں یہ ہے کہ جو شاہ اودھ سے ہاتھ آئے۔ حصہ برادرانہ کروں۔ نصف حسین میرزا اور تم اور سجاد نصف میں، مفلسوں کا مدار حیات

خیالات پر ہے۔ مگر انھیں خیالات سے ان کا حسن طبیعت معلوم ہو جاتا ہے۔  
والسلام خیر ختام۔

دوشنبہ دوم جمادی الاول ۱۲۷۶ھ  
مطابق ۲۸ نومبر ۱۸۵۹ء وقت صبح



میاں،

کل صبح کو تمہارے نام کا خط روانہ کیا۔ شام کو تمہارا ایک خط اور آیا۔ حضرت زبدۃ العلماء کا اب تک وہاں نہ پہنچنا تعجب کی بات ہے، حق تعالیٰ ان کو، جہاں رہیں حفظ و امان میں رکھے۔ جب چاہیں وہاں پہنچیں۔ میرا مقصود تو اتنا ہی ہے کہ قصیدہ گزرے اور کچھ ہمارے تمہارے ہاتھ آئے۔ لیکن کل کے خط کی پشت پر جو سطریں ناظر جی کے ہاتھ کی لکھی ہوئی تھیں، انکے دیکھنے سے آس ٹوٹ گئی، کچھ ہاتھ آتا نظر نہیں آتا۔

املاک واقع شہر دہلی کے سوال کا جواب اب کی بار قلم انداز ہوا۔ مکرر کہا جائے تو بے شک یہ جواب آئے گا کہ ہم نے تو تم کو عوض ان مکانات کے یہ مکانات دیے۔ معاوضہ ہو گیا۔ بھائی، میں پہلے ہی جانتا تھا کہ یہ املاک قتل ہوئی

یعنی خط ۵ میں ان سے کچھ روپے سجاد میرزا اور حسین میرزا کو بھجوانے کا جو خیال تھا۔ وہ اس وقت پورا نہ ہوا۔ ۲ سے علی نقی زبدۃ العلماء

وہ سوال اکھرو پیہ، جو علاوہ مقررہ ملا ہے۔ وہ دلی کی املاک کا خونہا ہے پرسون ناظر جی کے نام کے سرنامے میں فرد فہرست مجموع املاک بھیج چکا ہوں۔ خیر یہ دار بھی خالی ہو گیا۔ مولانا غالب علیہ الرحمۃ خوب فرماتے ہیں:

منحصر مرنے پہ ہو جس کی امید  
نا امیدی اس کو دیکھا چاہیے

تمہارے ماموں صاحب کی دستخطی تحریر نے میرا حال کیا ہے۔ وہ کس زبان سے ادا کروں؟ ہے ہے حسین میرزا اور یہ کہے کہ میں کہاں جاؤں اور کیا کروں اور مجھ کم بخت سے اس کا جواب سرانجام نہ ہو سکے؟ بہت بڑا آسرا تھا اور سرکار کی خدمت نہ تھی، عہدہ نہ تھی علاقہ نہ تھی سو ڈیڑھ سو روپیہ در ماہ مقرر ہو جانا کیا مشکل تھا۔ دلی کے آدمی، خصوصاً امرائے شاہی ہر شہر میں بدنام اتنے ہیں کہ لوگ ان کے سایے سے بھاگتے ہیں۔ مرشد آباد بھی ایک سرکار تھی۔ حیدر آباد بہت بڑا گھر ہے۔ مگر بے ذریعہ و واسطہ کیوں کر جائے اور جائے تو کس سے ملے؟ کیا کہے؟ ناچار وہیں رہو۔ کسی طرح شاہ اودھ کا سامنا ہو جائے اور میں کہاں کی صلاح بتاؤں وہ صاحب اہل تک گئے ہیں۔ کل یقین ہے کہ آگے ہونگے۔ مجھے ابھی خبر نہیں آئی۔ اگر مشیت الہی میں ہے۔ تو دسمبر مہینے میں کچھ ظہور میں آجائے گا۔ نواب گورنر جنرل بہادر، یقین ہے کہ آج آگرہ میں رونق افزوں ہوں گے۔ الوری، جے پور، دھول پور، گوالیار، ٹونک جادوہ چھ رئیسوں کی وہاں ملازمت کی خبر ہے۔ خیر ہم کو کیا، لیٹ الدولہ حسین علی خاں بہادر کی خدمت میں میرا سلام نیاز اور شکر یاد آوری۔

مرقومہ صبح سہ شنبہ ۲۹۔ نومبر، ۳ جمادی الاول بحساب جنتری

۱۸۵۹ء۔ ۲۷۔ ۲۸ھ

میاں،

تمہارا خط رام پور پہنچا اور رام پور سے دلی آیا۔ میں ۲۳ شعبان کو رام پور سے چلا اور ۳۰ شعبان کو دلی پہنچا۔ اسی دن چاند ہوا۔ یک شنبہ رمضان کی پہلی۔ آج دو شنبہ ۹۔ رمضان کی ہے۔ سونواں دن مجھے یہاں آئے ہوئے ہے۔ میں نے حسین میرزا کو رام پور سے لکھا تھا کہ یوسف مرزا کو میرے آنے تک الورنہ جانے دینا۔ ان کی زبانی معلوم ہوا ہے کہ وہ میرا خط ان کو تمہاری روانگی کے بعد پہنچا۔ جو مجھ کو اپنے ماموں کے مقدمہ میں لکھتے ہو کیا مجھ کو ان کے حال سے غافل اور ان کی فکر سے فارغ جانتے ہو؟ کچھ بنا ڈال آیا ہوں۔ اگر خدا چاہے تو کوئی صورت نکل آئے۔ اب تم کہو کہ کب تک آؤ گے۔ صرف تمہارے دیکھنے کو نہیں کہتا۔ شاید تمہارے آنے پر کچھ بھی کیا جائے۔ مظفر مرزا کا اور ہمشیرہ صاحبہ کا آنا تو کچھ ضرور نہیں۔ شاید آگے بڑھ کر کچھ حاجت پڑے۔ بہہ حال جو ہو گا وہ سمجھ لیا جائے گا۔ تم چلے آؤ۔ ہمشیرہ عزیزہ کو میری دعا کہہ دینا۔ مظفر میرا کو دعا پہنچے۔ بھائی تمہارا خط رام پور پہنچا۔ ادھر کے چلنے کی فکر میں جواب نہ لکھ سکا۔

بخشی صاحبوں کا حال یہ ہے کہ آغا سلطان پنجاب کو گئے۔ جگراؤں میں منشی رجب علی کے مہمان ہیں۔ صفر سلطان اور یوسف سلطان وہاں ہیں۔ نواب مہدی علی کاں بقدر بلہ اقل کچھ ان کی خبر لیتے ہیں۔ میر جلال الدین خوش نویس اور وہ دونوں بھائی باہم رہتے ہیں۔ میں وہیں تھا کہ صفر سلطان دلی کو آئے تھے۔

اب جو یہاں آیا تو سنا کہ وہ میرٹھ گئے۔ خدا جانے رام پور جائیں یا کسی اور طرف  
قصہ کریں۔ تباہی ہے۔ قہر الہی ہے مجھ کو لڑکوں نے بہت تنگ کیا۔ ورنہ چند روز اور  
رام پور میں رہتا۔ زیادہ کیا لکھوں۔

مرقومہ دوشنبہ ۹۔ رمضان ۱۲۷۰۔ اپریل

(۱۸۶۰ھ و ۱۸۶۰ء)

راقم غالب

---

اضیاء الدین احمد خاں ۲، نیا ہریگم حسین مرزا۔

---

All rights reserved.

©2002-2006

آؤ صاحب میرے پاس بیٹھ جاؤ۔ آج یکشنبہ کا دن ہے۔ ساتویں تاریخ شوال کی اور اٹیسویں اپریل کی، صبح کو بھائی فضلہ جن کو میر کاظم علی بھی کہتے ہیں اور ہم نے اختتام الدولہ خطاب دیا ہے، وہ تین پاؤ کھجوریں اور ایک ٹین کالونا اور دو سوت کی رسیاں لے کر، بھھیارے کے ٹٹو پر سوار ہو کر الور کو روانہ ہوئے۔ پیر دن چڑھے ڈاک کا ہر کارہ وہ تمہارا خط میرے نام کا اور ایک حکمنامہ محکمہ لاہور موسومہ میر کاظم علی لایا۔ یہاں تک لکھ چکا تھا کہ تمہارے ماموں صاحب مع سجاد مرزا تشریف لائے۔ تمہارا خط ان کو دے دیا۔ وہ اس کو پڑھ رہے ہیں۔ اور میں یہ خط تم کو لکھ رہا ہوں۔

پہلے تو یہ خط لکھتا ہوں کہ حکمنامہ میر کاظم علی کو دے دینا اور میری طرف سے تعزیت کرنا کہ خیر بھائی صبر کرو اور چپ ہو رہو۔ تاریخ کے دو قطعوں میں ایک قطعہ رہا۔ ماہ رو خوش خرام کی جگہ مہ رخ خوش حرام بنا دیا ہے قطعہ اچھا ہے۔ بشرط آنکہ متوفیہ کا شوہر یہ الفاظ اپنی زوجہ کے واسطے گوارا کرے۔ خواجہ جان جھوٹ بولتا ہے۔ والی رام پور کو اس پنسن کے اجراء میں کچھ دخل نہیں۔ یہ کام خدا ساز ہے۔ بعلی ابن ابی طالب علیہ السلام، ناظر جی نے تمہارے قول کی تصدیق کی اور کہا کہ ہاں مسودہ عرضی کا میرے پاس آ گیا۔ خیر تم نے جو لکھا ہو گا وہ مناسب ہو گا۔ خدا اس لائے اور کام بن جائے۔

الگنڈر ہدر لے صاحب میرے دوست کے فرزند ہیں اور نیک بخت اور

سعادت مند ہیں۔ میر کاظم علی وغیرہ۔

کی تنخواہ میں میری سپارش کا دخل نہیں ہے۔ تم میر کاظم علی سے دریافت کر لو۔ ہاں دو مقدموں میں میں نے ان کو دو خط لکھے۔ مگر انہوں نے ایک کا بھی جواب نہیں دیا۔ اور ان مقدموں میں کوشش بھی نہیں کی۔ اب اس کو سمجھ کر جو کچھ تم لکھو اس کے موافق عمل میں لاؤں۔ ناظر جی صاحب اور سجاد میر زا اپنے گھر گئے۔ وہ تم کو دعا اور سجاد بندگی کہہ گیا ہے۔ اپنے آنے میں جلدی نہ کروں۔ ماں کی رضا جوئی کو سب امور پر مقدم جانو، میں ابھی رام پور نہیں جاتا۔ برسات بعد بشرط حیات جاؤں گا۔ یعنی اواخر اکتوبر یا اوائل نومبر میں قصد ہے۔ یقین ہے کہ خط دو دن میر کاظم علی کے پہنچنے سے پہلے تمہارے پاس پہنچے۔ ان کے نام کا حکمنامہ بہت احتیاط سے اپنے پاس رہنے دینا۔ خبردار جاتا نہ رہے۔ جب وہ پہنچیں۔ تب ان کو حوالہ کرنا۔ صاحب نہ جس نہ مذریہ باتیں غیریت کی ہیں۔ جس طرح اپنے اور بچوں کو دوں گا۔ مظفر میرزا اور تم کو بھی اسی طرح بھجوادوں گا۔ ہمشیرہ عزیزہ کو یعنی اپنی والدہ کو میری دعا کہنا۔

مرفومہ یک شنبہ وقت نیم روز ہفتہ شوال،


۱۹۔ اپریل

۱۲۷۶ھ۔ ۱۸۶۰ء غالب

سید رجب علی ارسطو جاہ جو پہلے پنجاب میں میر منشی تھے۔ غدر کے زمانے میں انگریزوں کے رفیق خاص اور معتمد علیہ کا رکن رہے۔ جگراؤں ضلع لدھیانہ میں اقامت تھی۔ ایک مطبع بھی قائم کیا تھا۔ غدر کے بعد ان کا گھر شرفا اور دہلی کا

مامن بنا رہا۔ مفتی صدرالدین آرزو مرحوم جب اٹاک کی بازیافت کے لیے چارہ  
جوئی کی غرض سے لاہور آئے تھے تو ارسطو جاہ ہی کے ہاں ٹھہرے تھے۔ مولانا محمد  
حسین آزاد بھی وہی سے نکلے تھے تو پہلے انھیں کے پاس مقیم ہوئے بعد ازاں لاہور  
پہنچے۔ رام پور ۳۳ عام نسخوں میں رمضان چھپا ہوا ہے۔ اسے سہو کاتب یا سہو مرتب  
مکاتیب سمجھنا چاہیے۔ ہم شمس الدین خولجہ جان برادر بدرالدین خولجہ امان۔

---



یوسف مرزا کو بعد دعا کے معلوم ہو کہ تمہارا خط کل منگل کو پہنچا۔ آج بدھ ۷۔۱۔  
 شوال اور ۹۔ مئی کی ہے۔ اسکا جواب بھیجتا ہوں۔ خدا کی قسم تادمس ہدر لے صاحب  
 سے میری ملاقات نہیں ہے۔ ہاں الکل صاحب سے ہے۔ سوان کے نام خط لکھا  
 ہوا تم کو بھیجتا ہوں۔ پڑھ کر بند کر کران کو دو اور ان سے ملو اور جو کچھ وہ کہیں مجھ کو  
 لکھو۔ احتلام الدولہ بھائی فضلکو کا نظم علی بہادر کیا جانے کہ کتاب کس کو کہتے ہیں اور  
 آگرہ کس ہتھیار کا نام اور سکندر شاہ کون سے درخت کا پھل ہے۔ میرا اردو کا  
 دیوان میرٹھ کو گیا۔ سکندر شاہ لے گئے۔ مصطفیٰ خاں کو دے آئے۔ ڈاک میں اس  
 کی رسید آگئی نہ برہان قاطع نہ قاطع برہان، کل جس وقت تمہارا خط آیا۔ اس وقت  
 منشی میر احمد حسین میرے پاس بیٹھے تھے اور اس وقت سالک مجذوب بیٹھا ہوا ہے  
 ۔ یہ دونوں صاحب ت م کو اور بھائی فضلکو کو سلام کہتے ہیں اور بھائی فضلکو سے یہ کہہ  
 دینا کہ اتفاق رائے منشی میر احمد حسین، اب باغ کی درخواست کی عرضی بے فائدہ۔  
 بلکہ مضر ہے تمہارا کاغذ قیمتی ایک روپیہ کا منشی جی کے پاس موجود ہے۔ وہ اس کو بیچ  
 کر روپیہ تم کو بھجوادیں گے۔

(۷ اشوال ۱۲۷۶ھ۔ ۹۔ مئی ۱۸۶۰ء)

یوسف میرزا، کیوں کر تجھ کو لکھوں کہ تیرا باپ ۲ مر گیا اور اگر لکھوں تو پھر آگے کیا لکھوں کہ اب کیا کرو، مگر صبر؟ یہ ایک شیوہ فرسودہ ابنائے روزگار کا ہے۔ تعزیت یوں ہی کیا کرتے ہیں اور یہی کیا کرتے ہیں کہ صبر کرو۔ ہاے ایک کا کلیجہ کٹ گیا اور لوگ اسے کہتے ہیں کہ تو نہ تڑپ۔ بھلا کیوں کر نہ تڑپے گا۔ صلاح اس امر میں نہیں بتائی جاتی۔ دعا کو دخل نہیں۔ دوا کا لگاؤ نہیں۔ پہلے بیٹا مرا۔ پھر باپ مرا۔ مجھ سے اگر کوئی پوچھے کہ بے سرو کس کو کہتے ہیں؟ تو میں کہوں گا یوسف مرزا کو۔

تمہاری دادی لکھتی ہیں کہ رہائی کا حکم ہو چکا تھا۔ یہ بات سچ ہے تو جو امر دایک بار دونوں قیدوں سے چھوٹ گیا۔ نہ قید حیات رہی نہ قید فرنگ، ہاں صاحب، وہ لکھتی ہیں کہ پنسن کارو پیل گیا تھا۔ وہ تجھیں و تکھین کے کام آیا۔ یہ کیا بات ہے، جو مجرم ہو کر چودہ برس کی مقید ہوا ہو۔ اسکا پنسن کیوں کر ملے گا اور کس کی درخواست سے ملے گا۔ رسید کس سے لی جائے گی؟

مصطفیٰ خاں کی رہائی کا حکم ہوا۔ مگر پنسن ضبط۔ ہر چند اس پرستش سے کچھ حاصل نہیں، لیکن بہت عجیب بات ہے تمہارے خیال میں کچھ آئے گا۔ وہ مجھ کو لکھو ۲۔ دوسرا امر یعنی تبدیل مذہب۔ عیاذ باللہ علی کا غلام کبھی مرتد نہ ہوگا۔ ہاں یہ ٹھیک ہے کہ حضرت چالاک اور خن ساز اور ظریف تھے۔ سوچے ہوں گیا کے ان دموں میں اپنا کام نکالو اور رہا ہو جاؤ۔ عقیدہ کب بدلتا ہے۔ اگر یہ بھی تھا تو ان کا گمان غلط تھا۔ اس طرح رہائی ممکن نہیں۔ قصہ مختصر تمہاری دادی کا خط جو تمہارے بھائی نے

مجھ کو بھیجا تھا۔ وہ میں نے تمہارے ماموں کو بھیج دیا۔ ان کی جادو کی واگزاہشت کا حکم تو ہو گیا ہے۔ اگر ان کے بڑے بھائی کے یا رانکو چھوڑیں۔ دیکھیے انجام کار کیا ہوتا ہے۔

مظفر میرزا کو دنا پہنچے۔ تمہارا خط جواب طلب نہ تھا۔ تمہارے چچا کا آغاز اچھا ہے۔ خدا کرے انجام اسی آغاز کے مطابق ہو۔ ان کا مقدمہ دیکھ کر تمہاری پھوپھی کا اور تمہارا سہرا انجام دیکھا جائے گا کہ کیا ہوتا ہے۔ ہو گا کیا؟ اگر جاہ اوں مل بھی گئیں تو قرضہ دردم دام لیں گے۔ رازق حقیقی پنسن دلوادے کہ روٹی کا کام چلے۔  
جناب میر قربان علی صاحب کو میرا سلام نیاز اور میر کاظم کو دنا۔

مرقومہ شنبہ۔ ۲۷ شوال ۱۲۷۶ھ

۱۹ مئی سال حال ۱۸۶۰ء

غالب

---

اللہ اندر ہدر لے کا ایک تخلص آزاد تھا اور دوسرا الک (مخفف الگوانڈر) تاس اس کا بھائی تھا۔ یوسف میرزا کے باپ کا نام محمد نصیر تھا اور وہ لکھنؤ میں رہتا تھا۔

---

## نواب سجاد میرزا

(۱)

قرۃ العین سجاد ابن حسین سلمہ اللہ تعالیٰ  
خوبی دین و دنیا تم کو ارزانی۔ تمہارے خط کے دیکھنے سے آنکھیں روشن  
ہو گئیں۔ دل کو چین آ گیا۔ چشم بدور، خط اچھا، عبارت اچھی۔ اردو میں مطلب  
نویں اچھے ہو۔ حق تعالیٰ تم کو عمر و دولت عطا کرے۔ اپنے والد ماجد کو سلام کہنا۔  
اپنے بھائی مظفر میرزا کو دعا کہنا۔ زیادہ۔ زیادہ۔

مارچ ۱۸۶۵ء روز چہار شنبہ نجات

کا طالب، غالب

ایشیفتہ یعنی پنشن کارو پیہ کیوں کر ملا؟

نوبہ آل رسول ﷺ۔ سجاد میرزا خاں کو فقیر غالب علی شاہ کی دعا۔ دنوا نامہ


پہنچا۔

حیران اطوار خودم در ماندہ کار خودم  
ہر لحظہ وارم نیتے چوں قرع رمالہا  
تمہاے یار باقر! میرزا تحصیلداری تحصیلداری پکارتے تھے۔ یہاں معلوم  
ہوا کہ تمام قلمرو میں چھ تحصیلداریاں اور چھ تھانہ داریاں ہیں۔ ساتواں علاقہ کہاں  
سے پیدا کیا جائے۔ رہی مصاحبت، اس کو پہلے تنہا اور پھر علوم رسمیہ سے آگہی،

پھر زبان آوری، پھر قسمت کی یاوری شرط ہے۔ باقر علی خاں کو تین شرطیں درکار، پہلی شرط موجود ہے۔ تم کو پہلی شرط ازلا وابد مفقود ہے بعد جشن ہے وقت رخصت ان دونوں کے لڑکوں کے باب میں، ناظر جی اور مظفر میرزا اور تمہارے باب میں، محمد میرزا ابن سیف الدولہ اور میاں ذکی الدین اور میاں عبدالسلام کے باب میں کلام کروں گا۔

تا بنگر ید خواشہ کردگار چھست

---



## نواب میر غلام بابا خاں

نواب میر غلام بابا خاں عرف چھوٹے صاحب سورت کے رئیس تھے۔ ان کے جد اعلیٰ میر جمال الدین عرف خولجہ دانا ترکستان سے اکبر کے عہد میں ہندوستان آئے تھے۔ ان کی اولاد میں سے خولجہ ابو الحسن ۱۱۲۶ھ میں فوت ہوئے۔ انکے دو بیٹے تھے۔ فیض الحسن اور نور الاعلیٰ۔ یہ اصحاب ذکر و فکر تھے۔ اسی دو دمان عالی شان سے میر غلام بابا خاں تھے۔ ۱۲۵۰ھ (۱۸۳۳ء) میں پیدا ہوئے۔ خان بہادر اور سی آئی ای کا خطاب پایا۔ ۱۲۔ شوال ۱۳۱۰ھ (۱۹ اپریل ۱۸۹۳ء) کو فوت ہوئے۔ کسی صاحب نے تاریخ وفات کہی، جس کے بعض شعر یہ ہیں:

سید آں آل نبی ترمذی، اولاد حسن  
 نقشبندی سندے بود غلام بابا  
 الف و پنجاہ رود صد بود سنہ از ہجری  
 روز شعبان شدہ مولود غلام بابا  
 روح پرید شب دوازدم در شوال  
 رحمۃ اللہ ذوی الجود غلام بابا  
 عمر مرحوم شدہ شصت کہ بس پیک اجل  
 گفت بر خیز بہ معبود غلام بابا  
 از سر ہفت فلک گفت چہ رضواں تاریخ  
 بہ جنان آمد و آسود غلام بابا

۱۔ ابن زین العابدین عارف ۲۔ قلمرو سے مراد پور ہے۔ ۳۔ یعنی سنی ہیں۔ لیکن نہ علوم رسمہ سے آگاہ ہیں۔ نہ زبان آور، نہ قسمت کے یاور ۴۔ یعنی تم شیعہ ہو۔ اس سے مراد نواب کلب علی خاں کا جشن سند نشینی ہے جو اواخر ۱۸۶۵ء میں رام پور میں ہوا تھا۔ ۵۔ باقر علی اور حسین علی فرزند ان عارف۔

۱۳۰۰ھ ایک ماؤ نہ بنوایا تھا۔ جس کی تاریخ یہ تھی:

ز ردے بانگ بگو بر عمود دین بنی ﷺ

دوبارہ اشہد ان لا الہ الا اللہ

نواب صاحب بڑے خلیق، حلیم، سلیم، متواضع اور متحمل مزاج بزرگ تھے۔ دو بیٹے یادگار چھوڑے۔

ملبیری نے اپنے عہد کے تمدنی حالات میں ایک کتاب لکھی تھی۔ اس میں غلام بابا خاں کا بھی ایک واقعہ مرقوم ہے اور وہ یہ کہ موصوف بمبئی سے سورت آرہے تھے۔ اور ان کے پاس درجہ اول کا ٹکٹ تھا۔ ریل میں سوار ہوئے تو ایک انگریز نے انھیں بہت برا بھلا کہا۔ لیکن میر غلام بابا خاں نے انگریز کی بدتمیزی پر صبر کیا اور کوئی جواب نہ دیا۔

غالب کے ساتھ روابط میاں داد خاں سیاح کی وساطت سے پیدا ہوئے۔ جو میر غلام بابا کے مصاحب بن گئے تھے۔

(۱)

سبحان اللہ تعالیٰ شانہ ما اعظم برہانہ جناب مستطاب، نواب میر غلام بابا خاں بہادر سے بتوسط میاں دادخاں صاحب شناسائی بہم پہنچی۔ لیکن واہ۔ اول ساغر و دردی، کیا جگر خون کن اتفاق ہے۔ پہلا عنایت نامہ جو حضرت کا مجھ کو آیا۔ اس میں خبر مرگ۔ اب میں جو اس کا جواب لکھوں۔ اور میرا پہلا خط ہوگا۔ لامحالہ مضامین میں اندوہ انگیز ہوں گے۔ نہ نامہ شوق نہ محبت نامہ۔ صرف تعزیت نامہ، سریر قلم ماتمیوں کے شیون کا خروش ہے۔ جو لفظ کلاوہ سیاہ پوش ہے۔ ہے ہے میر جعفر علی خاں! جیسا امیر روشن گہر نام آور، روشناس اعیان ہندو انگلینڈ وسط جوانی یعنی ۴۶ برس کی عمر میں یوں مر جائے۔

نخل چمن سروری افتاد ز پاہاے

سچ تو یہ ہے کہ یہ دہرا آشوب غم ہے۔ مجموع اہل ہند ماتم دارو سو گوار ہوں تو بھی کم ہو۔ اگرچہ میں کیا اور میری دعا کیا، مگر اس کے سوا کہ مغفرت کی دعا کروں۔ کیا کروں؟ قطعہ سال رحلت نواب غفران ماب۔ جب دل خار غم سے پر خوں ہوا۔ یوں موزوں ہوا:

گر دید نہاں مہر جہا نتاب درلغ  
شد تیرہ جہاں، پچشم احباب درلغ  
ایں واقعہ راز روے زاری غالب  
تاریخ رقم کرو کہ نواب درلغ

روے زاری یعنی زاء ہوز کے عدد بڑھائے جائیں، تو ۱۲۸۰ھ پیدا ہوتے ہیں۔ فہذا المطلوب، شریک بزم ماتم، منشی میاں دادخاں صاحب کو سلام۔

(۲)

یہ جناب نواب صاحب جمیل المناقب عمیم الاحسان سلمہ اللہ تعالیٰ۔ بعد سلام  
مسنون الاسلام وودے

سہ شنبہ سوم دسمبر ۱۸۶۴ء خوشنویس  
احباب کا طالب، غالب

---

انواب میرجعفر علی خاں، نواب میر غلام بابا خاں کے خسر تھے۔ یعنی ان کی پہلی بیوی  
رحیم النساء بیگم عرف چھوٹی بیگم کے والد۔ دولت و اقبال کہ ہمیشہ در زبان ہے۔  
گھڑی کے عطیہ کا شکر ہر گھڑی اور ہر ساعت بجالاتا ہوں۔ پہلے تو آپ دوست  
اور پھر میر اور پھر سید۔ نظر ان تینوں امور پر اس آرمغان کو میں بے بہت عزیز سمجھا  
اور اپنے سر اور آنکھوں پر رکھا۔ خدائے عالم آراے آپ کو سلامت رکھے اور ہر  
گھڑی آپ کا مدد و مددگار رہے۔ ظاہر، بوقت روانگی کنجی کا رکھنا سہو ہو گیا۔ خیر  
یہاں بن جائے گی۔ والسلام بالوف الاحترام

---

جناب نواب صاحب،

آپ کے اخلاق کا شا کر اور آپ کی یاد آوری کا ممنون اور آپ کے دوام دولت کا دعا گو ہوں۔ اگر بوڑھا اور پانچ نہ ہوتا تو ریل کی سواری میں مقرر۔ آپ تک پہنچتا اور آپ کے دیدار سے مسرت اندوز ہوتا۔ آپ میرے شفیق اور میرے محسن ہیں۔ خدا آپ کو ہمیشہ سلامت با کرامت رکھے۔ خط کے ویردیر لکھنے کا سبب ضعف و نقاہت ہے۔ اگر میری اوقات شانہ روزی اور میرے حالات آپ دیکھیں تو تعجب کریں گے کہ یہ شخص جیتا کیوں کر ہے۔ صبح سے شام تک پلنگ پر پڑے رہنا اور پھر مہدم پیشاب کو اٹھنا۔ ان مجموع مصائب میں سے ایک ادنیٰ مصیبت یہ ہے کہ ۱۲۸۳ ہجری شروع ہوئی۔ ۱۲۱۲ء کی ولادت ہے۔ اب کے رجب کے مہینے سے سترھواں سال شروع ہوگا۔ ستر بہترا۔ بہر بوڑھا۔ پانچ آدمی ہوں۔ جو عنایت تم میرے حال پر فرماتے ہو، صرف تمہاری خوبی ہے۔ میں کسی لائق نہیں۔

چہار شنبہ ۳۱۔ مئی ۱۸۶۵ء

نجات کا طالب غالب

(۴)

نواب صاحب، جمیل المناقب، عمیم الاحسان امید گاہ درویشاں، زاد افضا لکم۔  
آپ کا بندہ منت پذیر۔ غالب خونیں صغیر، یوں نواسخ ہوتا ہے۔ کہ عنایت  
نامہ عز و رود لایا اور مغرہ قبول سے میرا مرتبہ پڑھ لیا۔ جو کچھ میرے حق میں ارشاد  
ہوا۔ اگر اس کی قدر دانی کہوں تو لازم آتا ہے کہ اپنے کو ایک طرح کے مال کا مالک  
جانتا ہوں۔ البتہ آپ نے ازراہ حق پسندی کی قدر دانی اور میری قدر افزائی کی  
ہے۔ جو غلام فارسی دانان ہند کے ذہن میں راسخ ہو گئے تھے۔ انکو دفع کیا ہے تو  
کیا برائی ہے۔ بات یہ ہے کہ اوچھی پونجی والے۔ گمنام اپنی شہرت کے لیے مجھ سے  
لڑتے ہیں۔ واہ واہ، اپنے نامور بنانے کو ناحق احمق بگڑتے ہیں۔

عطیہ حضرت۔ توسط جناب سیف الحق پہنچا اور میں نے اس کو بے تکلف عطیہ  
مرتضوی سمجھا۔ علی مرتضیٰ علیہ التھیہ والثناء آپ کا دادا اور میرا آقا۔ خدا کا احسان ہے  
کہ میں احسان مند بھی ہوا تو اپنے خداوند کے پوتے کا۔ آج سے کاپی لکھی جانے  
لگی اور تصحیح کو میرے پاس آنے لگی۔ چھاپے کے واسطے برسات کا موسم اچھا ہے۔  
بس اب اسکے چھپ جانے میں دیر کیا ہے۔

صبح یک شنبہ ۱۷ ستمبر ۱۸۶۵ء

نجات کا طالب، غالب

---

۱۔ امیاں داوہاں سیاح جنھیں غالب نے سیف الحق خطاب دیا تھا۔ یہ سو روپے کے عطیہ  
کی طرف اشارہ جو غالب کو توسط سیاح قاطع برہان، کی طبع ثانی کے لیے پہنچا تھا۔

---

(۵)

نواب صاحب جمیل المناقب، عمیم الاحسان، سلامت  
فقیر اسد اللہ عرض کرتا ہے کہ آپ کے خط کے آنے نے میری آبرو  
بڑھائی۔ حق تعالیٰ تمہیں سلامت رکھے۔ چھتیس دوش کا دیانی کی رسید پہنچی۔ حسب  
الارشاد اب اور بھیجوں گا۔ قبلہ غرض شہرت ہے۔ اس قلمرو میں میں نے جلدیں تقسیم  
کی ہیں۔ اس ملک میں آپ بانٹ دیں۔ اتنی میری عرض قبول ہو کر بڑودہ۔  
کجرات میں سید احمد حسن مودودی اور میر ابراہیم علی خاں صاحب کو ایک ایک جلد  
بھجوادیتجئے گا اور چھ جلدیں مولانا سیف الحق کو عطا کیجئے گا کہ وہ اپنے کو بھجوادیں۔  
خواجہ بدرالدین خاں ۲ میرے بھتیجے نے بوستان کو اردو میں لکھا ہے۔ اسکا ایک  
شعر ایک اشتہار اور یہاں ایک اخبار نیا جاری ہونے والا ہے۔ اس کے دو اشتہار  
اس خط کیساتھ بھیجتا ہوں۔ آپ یا آپ کے احباب میں سے کوئی صاحب کتاب  
کے یا اخبار کے خریدار ہوں۔ تو اشتہار کے مضمون کے مطابق عمل میں لائیں۔  
والسلام مع الاکرام مع الاکرام، میاں سیف الحق کو سلام۔

۲۲۔ مارچ ۱۸۶۶ء

